

శాస్త్రవిద్య కుంభము
కాపేలు 2000

అనంత ప్రెస్ - రాజమండ్రి

జూన్, 1954 నంబరం

ప్రీతి క

మొదటి కూర్పు

ఈవిజయము మన యాంధ్రభాషలో జనుల యాచారవ్యవహారములను దెలుపుచు నీతిబోధకములుగా నుండు వచనప్రబంధము లేవియు లేక పోవుట యెల్లవారికిని విశదమయియే యున్నదిగదా? అయినను దేశ భాషలలో నెల్లను మధురమైనదని పేర్కొనఁబడిన మన తెనుఁగుభాష కటువంటి లోపమును తొలఁగింపవలయు నని కొంతకాలము క్రిందట నేనీ గ్రంథమును వ్రాసి శ్రీ వివేకవర్ధనీ ప్రతికాముఖమునఁ బ్రకటించితిని. ఇట్టి గ్రంథములను వ్రాయుట కిదియే ప్రథమప్రయత్న మగుటచేత దీని యందుఁ జెప్పులోపము లుండి యుండవచ్చును. అయినను దీనిని జదివినవారందఱును నైకకంఠ్యముగా మంచియభిప్రాయమునే యిచ్చుచు వచ్చినందునను పలువురు పుస్తకములనిమిత్తమయి వ్రాయుచు వచ్చుచున్నందునను నేను పడిన ప్రయాసము నిష్ఫలము కాలేదుగదా యని సంతోషించుచున్నాను.

* * * *

ఈ గ్రంథముయొక్క కథను గల్పించుటలో గోల్తు స్మిత్తను నింగ్లీషుకవీశ్వరుని గ్రంథసాహాయ్యమును గొంతఁ బొందినను దానికిని దీనికిని విశేషసంబంధ మేమియు నుండదనియు దీనియందు వ్రాయఁబడిన విషయములన్నియు నూతనములే యగును గూడ విన్నవించు చున్నాఁడని. గుణగ్రహణపారిఁబులగు పెద్దలు దీనియందు దోషముల నుపేక్ష చేసి గుణములనే గ్రహింతురనియు ఆంధ్రదేశీయులును, విద్యాశాఖ

వాడును దీని నాదరించి మఱియు నిట్టి గ్రంథములను చేయ
నాకుఁ దగినంత ప్రోత్సాహమును గలిగింతురనియుఁ గోరుచున్నాఁ

రాజమహేంద్రవరము,
20 జూలై, 1880 సం॥రం॥

కందుకూరి వీరేశలిం॥

రెండువకూర్పు

క్రమస్తుక మింస్టిషులోనికి భాషాంతరీకరింపఁబడి పుస్తకరూప
ప్రకటింపఁబడియున్నందున, మార్పులను చేసినచో భాషాంతర గ్ర
యోక్త సహాయముచేత దీనిం జదివెడి యస్యదేశీయులకు కష్ట
మందునని యెంచి చేయఁదలచుకొన్న మార్పులను జేయక నె
కూర్పులో నున్నట్లే దీనిని మరల ముద్రింపించినాఁడను.

రాజమహేంద్రవరము,
2 జనవరి, 1894 సం॥రం॥

కందుకూరి వీరేశలిం॥

THIS TELUGU NOVEL

IS

BY PERMISSION

MOST RESPECTFULLY DEDICATED

BY THE AUTHOR

TO

Col. Robert Mackenzie Macdonald

Director of Public Instruction

Madras Presidency

As a small token of esteem for the good

He has done to the Telugu Country.

వివేకచంద్రిక

అను

రాజశేఖరచరిత్రము

మొదటి ప్రకరణము

భవకగిరి - దేవాలయవర్జనము - గోదావరి యొడ్డున నున్న ఛత్తకాల మీద
ప్రాతఃకాలమున రాజశేఖరుడుగారు వచ్చి కూర్చుంటుట - అప్పుడచ్చటికి
వచ్చినసిద్ధాంతి మొదలగువారి స్తుతివచనములు - అందఱును గలిసి రామ
పాదముల యొద్దకు తైరాగిని చూడఁబోవుట.

శ్రీ నాసికాత్ర్యంబకముకడ కడుదూరమున నెక్కడనో పశ్చిమమున
నొక్క యున్నత గోత్రమున జననమొంది యూర్ధ్వకాకంఠాదుల
మెఱుంగులు తుఱంగలింపఁ దన జననమునకు స్థానమైన భూభృద్వర
పురోభాగముననే పల్లములంబడి జాఱుచు లేచుచుఁ గొంతకాలముండి
యక్కడినుండి మెల్లమెల్లగా ముందుముందుకు ప్రాకనేర్చి యెల్ల
వారలచూడుకలకు వేడ్కలు నింపుచు, పిదప నన్యక్షమధుర స్వరంబు
లతో ముద్దులు గులుకు శరవేగమునఁ బరుగిడుచు, ఆ పిమ్మట ఘన
తరుల చెంతఁజేరి తల్లివేళ్ళనువిడిచి తక్కిన వేళ్ళనంటుచు బాటి జమ్ము
లోనడఁగి దాఁగుడుమూత లాడుచు, వెలుపడి విదర్భాది దేశముల
గుండఁ బ్రయాణములుచేసి, త్రోవపొడుగునను వచ్చి పుచ్చకొనని
వారిదే లోపముగా స్నానపానములకు వలయునంత నిర్మల జలం
బాసంగి యా బాలవృద్ధ మందఱి నానందమొందించుచు, తా నడు
గిడిన చోటులనెల్ల సస్యములకును ఫలవృక్షములకును జీవనములిచ్చి
వానిని ఫలప్రదములఁ గావించుచు తన చల్లదనము వ్యాపించినంత
వఱకు నిరుపార్వ్యములందు భూమినంతను బచ్చని లేబచ్చికతో

నలంకరించి పశుగణంబుల కాహారంబు కల్పించుచు, తన రాక విని దూరిమునుండి బయలుదేరి యడవిపండ్లును, నెమలికన్నులును వహించి పొంగి నానాముఖములఁ దన్నుఁ గానవచ్చు నరద, మంజీర, పిన్నగంగ మొదలగువారి నాదరించి లోఁగొనుచు, అంతఃకంఠకుఁ దన గభీరత గానుపింప నాధుని నెదకొనుచు వచ్చివచ్చి, యేగిరిని దూరిమునుండి విలోకించి గోదావరి రిసోత్తరంగముగా భ్రోషించుచు పాదమునంబడి శిఖరంబున నధివసించు జనార్దనస్వామి దర్శనము చేసికొని శోడనే యచ్చటనుండి తన శాఖారూపము లయిన రెండుచేతులను జూచి సర సత మీఱ నాధునిం గలియు భాగ్యము గాంచెనో యా ధవళగిరి, యాంధ్రదేశమున కలంకారభూతమయి రాజమహేంద్రవర సమీప మున మిక్కిలి వన్నె కెక్కి యుండెను.

ఆ పర్వత మంత యున్నతమయినది కాకపోయినను, తెల్లని పిండి రాళ్ళతో నిండియుండుటచేఁ జూచుట కెంతయు వింతగా మాత్ర ముండను. ఆ రాళ్ళనుబట్టియే దానికి ధవళగిరియను నామము కలిగి యుండను. దక్షిణపువ్వువఁ గ్రిందినుండి పర్వతాగ్రము వఱకును నల్లరాళ్ళతోఁ జక్కని సోపానములు కట్టబడియున్నవి. ఆ సోపానముల కిరుప్రక్కలను శాంతపొడుగున నర్చకులయుఁ, దదితరులగు వైష్ణవ స్వాములయు గృహములు చాలుగానుండి కన్నులపండువు చేయు చుండను. ఆ సోపానముల వెంబడివి బైకిఁ జనినచో గొండమీఁద నల్లరాళ్ళతోఁ గట్టబడిన సుందరమైన చిన్న దేవాలయ మొక్కటి కానఁబడును. దానిమట్టును నించుమించుగా నిలువెడలెత్తు ప్రాకారము మూఁడుప్రక్కలను బలిసియుండును. ఉత్తరపువ్వువ మాత్రము గోడకు బదులుగా పర్వతశృంగమే పైకి వ్యాపించి, గోడలు తనపాదము నాశ్రయింప వానిని మించి యాలయశిఖరమును నిక్కి చూచుచుండును. ప్రాకారములోపలనె యుత్తరమున నొక చిన్న గుహ కలుగు

అందులో గూర్చుండి పాండవులు పూర్వ మరణ్యావాసము చేయు నప్పుడు తపస్సుచేసిరని పెద్దలు చెప్పుదురు. అందులో నిష్పాడు చిన్న రాతివిగ్రహ మొక్కటి యుండెను. సంవత్సరము పొడుగునను పూజా పురస్కారములులేక బూజుపట్టియున్న యా దేవర నుత్సవదినములలో సర్చకు దొకఁడు పైకి పులికాపుచేసి, అస్వామి సన్నిధానమున దీపము నొకదానిని వెలిగించి గుహముఖంబునఁ దాను నిలుచుండి పల్లెల నుండి యాత్రార్థమువచ్చిన మూఁకలవలన తల కొక డబ్బుచంతునఁ బుచ్చుకొని లోనికిఁ గొనిపోయి దేవతాదర్శనము చేయించి వారి పెద్దలు ధన్యులయిరని జెప్పి పంపుచుండును. జనార్దనస్వామికళ్యాణ దినములు నాలుగును వెళ్ళినశోడనే యెప్పటియట్లు స్వామి రథము యొక్కపగ్గముల నందుంచి, వాని కా చిన్న దేవరను గావలియించి జీతబత్తెములు లేకపోయినను రాత్రిందినములు కాలుగడలపక స్థిర వృత్తితోఁ గాచుచుండు నా పిన్న దేవరయెడల గల విశ్వాసముచేత పూజారులు మఱుచటిసంవత్సర మాత్రాశ్శపని మఱల వచ్చునఱకును ఆ గుహ త్రొక్కి చూడనక్కఱలేక స్వర్నిచారముగా నుండును. ఈ ప్రకారముగ మనుష్యులు భక్తిహీనులయి దేవతాసందర్శనము చేసి కొనకపోయినను పర్వతమును కనిపెట్టుకొనియున్న చిన్న చతుష్పాద జంతువులుమాత్రము మిక్కిలి భక్తికలవై నిత్యము నాస్వామిని సందర్శించుకొనుచు ఉత్సవదినములలో మనుష్యులువచ్చి తమ్ము డఱిమి వేయునంతటిపాపముం గట్టుకొన్నదాఁక రాత్రులు దేవతాసన్నిధానమున గుహలో వట్టిభూతలముననే శయనించుచుండును. తూర్పు వయిపునఁ బ్రాకారములోనే జనార్దనస్వామి కెదురుగా గొప్పధ్వజ స్తంభ మొకటి యున్నది. దానిశిఖరమున నున్న చిఱుగంటలు గాలికిఁ గడలుచు సదా శ్రావ్యమయిన నాదముతోఁ జెవులను దనుపుచుండును. ఆ స్తంభమునకు మొదట నాంజనేయవిగ్రహ మొకటి చేతులు

జోడించుకొని స్వామి కభిముఖమయి నిలిచి యుండును. ఈ శిలా విగ్రహమునకును ధ్వజస్తంభమునకును ఉత్తరముగాఁ గళ్యాణమంటప మొకటి యుండెను. స్వామి కళ్యాణాదినములలో నుత్సవవిగ్రహములు నందు వేంచేయుంపఁజేసి యథావిధిగా వివాహ తంత్రముంతయు మహావైభవముతో నడిపింతురు.

ప్రతిమాసమును రెండుపక్షములయందును ముఖమంటపము మీఁద ఏకాదశినాడురాత్రి హరిభజనము జరుగుచుండును. హరి భక్తులు తులసిపూసలతావళములను ధరించుకొని, ద్వాదశోర్ధ్వపుండ్రములను స్ఫుటముగాఁ జెప్పుకొని కరతాళములును మృదంగములును మ్రోగుచుండఁగా దంబులు మీటుచు, బిగ్గరగాఁ తమ యావచ్ఛక్తిని “నసనీతచోరా” “గోపికాజారా” “రాధికాలోలా” “గోపాలబాలా” మొదలగు నామములచే నిష్ప్రదేవతలను సంహో ధించుచు మధ్యమధ్య గొంతుకలు బొంగుపోయినవృక్ష మిరియములను జెల్లపుముక్కలను నమలుచు కృష్ణలీలలను పాడుచుందురు. తలలు త్రిప్పుచు భక్తులు తమసత్తునంతయుఁ జూపి చేతికొలఁదిని వాయించుటచే నొకానొకప్పుడు మద్దెలలును తాళములును పగిలిపోవుటయు సంభవించుచుండును. దేవతావేశముచేత తఱచుచుగా భక్తులలో నొకఁ టిద్దఱు దేహములు పరవశమయి రెండుమూడు నిమిషములవఱకు వెనుకకు స్తంభముమీఁది కొఱగుచుండుటయుఁ గలదు. ఇట్టి భక్తి మార్గమును బొత్తిగా గుర్రెఱుంగని యన్యదేశీయులకుమాత్రము వచ్చినజనులు వా రెంతవికృతముగా కేకలు వేయుచు భజన చేయుదురో యంత పరమభాగవతోత్తము లని తలఁతురు.

కొంచెము శ్రమపడి యెప్పరైన మధ్యాహ్న వేళ నొక్కసారి కొండమీఁదికెక్కి నలుంగడలఁ జూడ్కి నిగిడించినచో, వన్నెవన్నెల పిల్లలు చెంగుచెంగునఁ దమముందఱ దుముకులాడుచుండఁ గొండ

పొడుగునను ముంగాళ్ళు మీఁదికెత్తి పొదలపయి యాకులను మేయు
 మేకలును, పూర్వదక్షిణములఁ గుప్ప నోసిన ట్లున్న తాటాకుల
 యిండ్లనడుమ వానిని వెక్కిరించునట్లక్కడక్కడ నెత్తుగా నొక్కొక్క
 పెంకుటిల్లును, ఉత్తరమున మంచెలపైనుండి పొలముకాపులు కోయని
 కూత లిడుచు నొడిసెలులు ద్రిప్పుచు బెదరింపఁ జేసినవోపులలో
 నుండి వెలువడి మధురకుతములు చేయుచు ఆకాశమున కెగయుచు
 సందయినప్పుడు కంకులను విఱుచుకొని పఱచి పలువిధములయిన పక్షులు
 చెట్లకొమ్మలమీఁదఁ జెట్టుకొని తినుచుండ ముచ్చటగానుండు పలువిధ
 ముల పచ్చనిపయిదులును, ఆ పయిని వృక్షములమీఁదను గూర్చుండి
 కర్ణరసాయనముగాఁ బిల్లవగ్రోవిని మోవినిబూని పాడెడి గోపశాల
 కలగానములకు హృదయములు కరఁగి, మేపులు చాలించి, క్రేపుల
 లోడఁగూడఁ జెవులు నిక్కించి యజ్ఞులు చాచి యాలింపుచు నడుమ
 నడుమ గడ్డిపఱకలు కొఱుకుచు బయళ్ళయందు నిలుచున్న పశుగణ
 ములును, పడమటను నీలములవలెనున్న తేటనీటిపై సూర్యకిరణ
 ములు పడి యెల్లెడలను నజ్రపుండ్రుకులను బుట్టింపఁ బలుజేఱంగుల
 జలవిహంగంబులు పుట్టచెండవలె మీఁలఁ బచ్చికొనుటకయి నీటం
 బడుచు లేచుచుఁ బ్రవాహంబునోడం బఱచుచుండ నఖండగౌత
 మియు నేత్రోత్సవము చేయుచుండును.

ఆ పర్వతపాదమునకు సమీపమున గోదావరియొడ్డున నల్లరాతి
 బండమీఁదఁ జక్కఁగా మలచిన రామపాదములు వెలసి యున్నవి.
 శ్రీరాములవారు పూర్వకాలమున సీతాలక్ష్మణులనోడఁగూడఁ బర్ణ
 శాలకుఁ బోవుచు శ్రోవలో ఈ పర్వతసమీపమున పడచిననాటి పాద
 ములచిహ్నములే యవి యని యెల్లవారును నమ్ముదురు. కాఁబట్టి యా
 రామపాదములను సందర్శింపవలె నను నభిలాషతో దూరదేశముల
 నుండి సహితము యాత్రాపరులు వచ్చి రామపాదక్షేత్రమున నఖండ

గౌతమీస్వామి సముచ్చేదికొని, కొండమీది కెక్కి శ్రీజనార్దనస్వామివారి దర్శనము చేసికొని, స్వశక్త్యనుసారముగా దక్షిణతోడి ఫలములను సమర్పించి కలిగినవారై న స్వామికి భోగముసహితము చేయించి మఱి పోవుచుండును. అది దివ్యక్షేత్రి మగుటంజేసి జాతిమతభేదములు లేక యెల్లవారును పులియోగిరము దధ్యోదనము మొదలుగాఁ గల స్వామి ప్రసాదమును స్వీకరించి కన్నుల కద్దుకొని యచ్చటనే యాసించి చేతుల నంటుకొన్న దానిని కడుగుకొన్న నపచారమగును గనుక గౌతమములు పయి క్షేత్రి చేతుల కందినంతవఱకు దేవాలయస్తంభములకును గోడలకును ఎర్లము వేయుటయేకాక తచ్చేషముతోఁ దమ మీఁజేతులకును బట్టలకును మోటుఁగు పెట్టుకొనుచుండును.

ఈ కొండకు దక్షిణమునను తూర్పునను కొంతిదూరమువఱకు గ్రామము వ్యాపించియున్నది. పర్వతముపేరే పూర్వము గ్రామమునకుం గూడఁ గలిగియుండెను. కాని, యిప్పుడిప్పుడు గ్రామమును ధవి శేష్వర మని వ్యవహరించుచున్నారు. కొండమీదినుండి సోపానములు దిగివచ్చినతోడనే రాజవీధియొక్క యావలిప్రక్కను శ్రీ అగస్త్యేశ్వరస్వామివారి యాలయ మొక్కటి లోచనగోచరం బగును. తొల్లి వింధ్యపర్వతముయొక్క గర్వము నణచి దక్షిణాభిముఖుడయి చనుచు అగస్త్యుఁ డా స్వామిని అచట ప్రతిష్ఠ చేసెనని స్థలపురాణము చెప్పుచున్నది. ఈ దేవాలయమునకును పర్వతమునకును మధ్యను తూర్పుననుండి పడమటికి గోదావరివఱకును విశాలమయిన రాజవీధి యొకటి గలదు. ఆ వీధి చివరను నల్లరాళ్ళతో నీటివఱకును సోపానములు కట్టఁబడియున్నవి. సోపానములకు సమీపమున వీధిక దూర్పు ప్రక్కను “ధర్మ చా వ డి” అని యొకటి యుండెను. అది పరదేశ భ్రాహ్మణులును, మార్గస్థులును రాత్రులు పడుండుటకై మొట్ట మొదట కట్టఁబడినది కాని, ఆ కాలమం దది యుబునుపోవుటకై గ్రామ

ములోని పెద్దమనుష్యులు ప్రతిదినమును ఉదయాస్తమయ సమయములయందు ప్రోద్బలమును పొందుకొని గొంత ప్రోద్బలమును పొందుచుండుటకు మాత్రము వినియోగపడుచుండెను.

ఒకానొక దినమున సూర్యుడు దయించి ప్రాచీన ముఖంబున గుంకుమబొట్టునందంబు వహించి పృథ్విగ్రములకు బంగారు నీరు పూసి నట్లు ప్రకాశింపఁ జేయుచుండెను. చెట్లమీఁది గూళ్ళనుండి కలకల ధ్వనులతో వెలువడి పక్షులు నానాముఖముల ఎర కయి వెడలుచుండెను. పనులకాపరిబాలురు చలుదులు మాటగట్టుకొని పశువుల మందలను దోలుకొని పచ్చికపట్ల కరుగుచుండ, వెనుక “నెల్లావు కడి నాది” “దోరగేదె కడినాది” యని గంపలు చేతఁబట్టుకొని, పడుచు లొండోరుల మీఁటి పరుగులిడుచుండిరి; కాపులు ములుగోలలు బుజములుమీఁదఁ బెట్టుకొని, కోటేరులను దోలుకొని తమ తమ పొలములకుం బోవుచుండిరి; అప్పుడు కాయశరీరముగల యొక పెద్ద మనుష్యుడు జందెము పేరుగా వేసికొని యెడమచేతితో నిత్తడి చెంబు నొకదానిం బట్టుకొని, గోదావరిలోఁ గాళ్ళను చేతులును గడుగుకొని, ఒడ్డునకు వచ్చి పుక్కిలించివైచి యష్టాపవీతమును సవ్యముగా జేసికొనివచ్చి, ధర్మశాలమీఁద నొడ్డున గూర్చుండి, వచ్చునప్పుడు చెంబులో వేసి తెచ్చుకొన్న తుమ్మపుడకతో దంతధాననము చేసి కొనుచుండెను. ఆయనకు వయస్సు నలువదిరెంపత్సరము బుండును; మొగముమీఁద స్ఫోటకపునుచ్చలే లేకపోయెనేని, మొగము సుందరమయిన దనుటకు సందేహింపనక్కఱి యుండదు. అట్లు, యా ముఖ మాయనను నిత్యమును దర్శింపవచ్చు ప్రవక్తలస్తోత్రములకు మాత్ర మెప్పుడును బాత్రము కాకపోలేదు. శరీరచ్ఛాయ యెట్లనిది. విగ్రహము కొంచెము స్థూలముగాను పొట్టిగాను ఉండును. నుదురు విశాలమయి చూచువారి కితఁడు పండితుఁ డని తోఁపఁజేయుచున్నది.

అప్పుడు కట్టుకొన్నది గోరంచు నీరుకావి దోవతి, సరిగంచుల చలువ వస్త్రమొకటి శిరస్సునకు వదులుగా చుట్టబడి కొంగు కొంత వ్రేలాడ వేయబడి యున్నది; చెవుల నున్న రవలయంటుజోడును, కర్మిష్ఠుడనుటకు సాక్ష్యమిచ్చుచున్న కుడిచేతి యనామికయందలి బంగారపు దర్శముడి యంగరమును, తర్జనియందలి వెండిబటువులు రెండును దప్ప శరీరమున నాభరణము లేవియు లేవు. ఆయన పేరు రాజశేఖరుడు; ఆయన ముఖప్రక్షాళన మగునప్పటికి గ్రామములోని గృహస్థులు నలువురును అక్కడికి వచ్చి, ఆయన వారి వారి తారతమ్యముల కర్హముగాఁ దగిన మర్యాదలు చేసి కూర్చుండుఁ డని చేయుమాప, 'చిత్తము' 'చిత్తము' 'మీరు దయచేయండి' అనుచుఁ జావడినిండఁ గిలుగిటలాడుచుఁ గూరుచుండిరి.

అప్పుడు రాజశేఖరుడుగారు “సిద్ధాంతిగారూ! మీరు నాలుగు దినములనుండి బొత్తిగా దర్శనమిచ్చుట మానివేసినారు! మీ యింట బిన్న పెద్దలందఱును మఱిమియులేకుండా సుఖముగా నున్నారా?”

సిద్ధాంతి — “చిత్తము చిత్తము, తమ యనుగ్రహమువల్ల మే మందరము సుఖముగానే యున్నాము; ఎన్ని కుటుంబముల నైన నన్ను వస్త్రాదు లిచ్చి కాపాడఁగల ప్రభురత్నములు తమరు గ్రామములో నుండఁగా మా వంటివారి కేమి కొదువ. మా గ్రామము చేసికొన్న భాగ్యముచేతను, మా పురాకృత పుణ్యముచేతను, తమవంటి దాన కర్మలు మా గ్రామమునకు విజయంచేసినారుగాని మరియొకటి కాదు.” అని రామశాస్త్రిగారి వంకఁ దిరిగి, “మనము వారి ముఖము ముందట స్తుతి చేయవలసినది కాదు గాని, రాజశేఖరుడుగారు కేవలము నీశ్వరాంశ సంభూతులు సుండి!”

ఆ మాటల కాదరమును స్పృశించెడి మందహాసము చేసి రామ శాస్త్రి “అందుకు సందేహమేమి? ఈ సంగతి మీరు నాతోఁ జెప్ప

వలెనా! వారీ గ్రామమున నుండఁబట్టి మన మందఱము వారి యండను నిలువగలిగినాము గాని, లేనియెడల నిండ్లను, వాఁకిళ్ళను విడిచిపెట్టి మన మీ పాటికి దేశములపాలయి లేచిపోవలసినవారము కామా! వారి తండ్రిగా రిక్కడికి వచ్చినప్పటినుండి యిది యొక గ్రామముగాఁ గనఁబడుచున్నదిగాని యింతకుఁ బూర్వము దీనికి నామ రూపము లున్నవా?”

అని మంచినమయము తటస్థించినప్పుడు తన పాండిత్యమును దాఁచిపెట్టక, అందుకొని సిద్ధాంతిగారి స్తోత్రపాఠములకు సాయముగాఁ దనవి కూడ నాలుగు కలిపెను.

అప్పుడు రాజశేఖరుఁడుగారు మనసులో మిక్కిలి సంకోషించినను పయి కా సంకోషము కానరాకుండ నడఁచికొని “సిద్ధాంతిగారూ! మొన్న మీ రెండవదిన దాని కేమో గ్రహబాధ కనఁబడ్డట్లు విన్నాను. కొంచెము నిమ్మళముగా నున్నదా?”

అని యడిగినతోడనే సిద్ధాంతిగారు మోమున దీనభావముగాని పింపఁ గొంచె మాలోచించి తలయూఁచి “జోస్యుల కామావధానుల గారి చేత విభూతి పెట్టించుచున్నాను. కాని, దానివల్ల నిప్పటి కేమియు గుణమే కనఁబడలేదు. జాతకరీతిచే దాని కిప్పుడు శనిచాలదు. ఎందు కైనను మంచినది నా తమ్మునిచేత ననగ్రహజపము చేయించుచున్నాను. అంతతో నూరకుండక కామావధానులుగారిచే ‘పంచముఖ వీర హనుమంతము’ పునశ్చరణ చేయవలసినదనియు, జపశాంతి కేమయినఁ గావలసియున్న ఏ రాజశేఖరుఁడుగారి నైన కాళ్ళో కడుపో పట్టుకొని తెచ్చి నాలుగు రూపాయల సొమ్మిచ్చుకొనైన నిచ్చుకొనియెడ మంచి విభూతి పెట్టుమనియు ఆయన ననుసరించి బలిమాలుచున్నాను. అందు చేతనే యీ నాలుగుదినములనుండి దర్శనము చేయలేదుగాని లేకపోయిన నేది యెట్లయినను నేను తమ దర్శనము మానుచునా?” అనెను.

రాజ - “శాస్త్రిగారూ! మీరు రూపాయల నిమిత్తము సంశయపడ నక్కఱలేదు. కావలసియున్న ఆ నాలుగురూపాయలను నేనిచ్చెదను. మఱి నాలుగురూపాయలు పోయినను మంచి వైద్యుని విచారింపవలెను. మనగ్రామములో కామావధానులుగారికన్న —” అని మిన్ను సంకః జూచి యేమో యాలోచించుచుండెను. సిద్ధాంతిగారు చేసిన స్తుతి యమోఘముగాఁ బట్టుకొని కొంచెముగానో గొప్పగానో ధనరూపమైన ప్రతిఫలమును దెచ్చుచునే వచ్చుచున్నదిగాని, యీరకంబున రాజశేఖరుడుగారివద్ద వ్యర్థముగాఁ బోలేదు.

ధవశేష్యునిమునందును, చుట్టుపట్టల గ్రామములయందును వేఱు సిద్ధాంతి లేడు గనుక, ఆయనయింటికి వచ్చి వ్యర్థ మెప్పుడని కాని, స్రయాణమునకు ముహూర్తము పెట్టుమనికాని, క్రొత్తబట్ట చించి కట్టుకొనుట కేదినము మించిదని కాని, ఇల్లు కట్టుకొన నారంభించుట కేమాన మనుకూల మైనదనికాని, క్షౌరము చేయించుకొనుట కేవారము మంచిదని కాని, వివాహమునకు లగ్నము పెట్టుమని కాని, రిజస్ట్రల యయినప్పుడు నక్షత్రము చెప్పుమని కాని సదా యెవ్వరో యొక రాయన నడిగి పోవుచునే యుండురు. దూరబంధువులు పోయినప్పుడు మైల యెంతకాలము పట్టనలెనో తెలిసికోవలె నన్నను, జబ్బు నక్షత్రమున నెవ్వరైన మృతినొందినప్పుడు ఇల్లునదలి యెంతకాలము లేచిపోవలెనో కనుగొనవలెనన్నను, రోహిణ్యాది నక్షత్రములయందు బిడ్డను గన్నప్పు డేమిశాంతి తగులునో యెఱుంగవలెనన్నను సిద్ధాంతి యొద్దకు రాకసరిపడదు. ఏకాఘ్రవానివశువు తప్పిపోయినను, ఎవనింట ఏవస్తువు పోయినను వచ్చి సిద్ధాంతిగారి నడుగకపోరు. ఇటువంటి సమయములయం దెల్లను, అతఁడు వీధినడవలో నేలమీఁద ఇసుక పోషి దానిలో పూచికపుడకతో ఏమేమో బీజాక్షరములును అంకెలును వ్రాసి మీఁదివంకచూచి యాలోచించి వచ్చినకార్య మిది

యనియు, కార్యమివ్రకారముగా నగుననియు చెప్పి పంపుచుండునట్లు అతఁడు బల్లిపాటు మొనలైనవాని ఫలములును, శకునములు చూచి సంతానము కలుగు కాలమును గూడ చెప్పచుండును. వేయేల? సిద్ధాంతి యాలోచన లేక యా చేరువగ్రామములలో ఏశుభకార్యము కాని యశుభకార్యముకాని జరుగదు. అతఁడు చెప్పెడి జ్యోతిషము తఱుదుగా అబద్ధమే యగుచు వచ్చినను, అప్పుడప్పుడు కాకతాళీ యముగా కొన్ని సంగతులు నిజ మగుటయుఁ గలదు గనుక జను లాతినిమాట యమోఘ మని నమ్ముచునే యుండిరి.

అప్పు డా చావడిలో నున్నవారిలో నెవరో “బైరాగులు భూత వైద్యమునకు గట్టివా” రని మెల్లగా ననిరి. అంతలో రాజశేఖ రుఁడుగారు సిద్ధాంతిగారివంకఁ జూపు త్రిప్పి “ఔను, బైరాగులన్న శోడనే జ్ఞప్తికి వచ్చినది. పదిదినములక్రిందట ఈగ్రామమున కెవ్వడో యొక బైరాగి వచ్చినాఁడట ! అతనికిఁ జూపింపరాదా ? గోసాయీలకుఁ బరమహంసక్రియలును, వనమూలికలును విశేషముగాఁ దెలిసి యుండును. వాండ్రెట్టి యసాధ్యమైనవీడలనై నను జిటికెలలోఁబోగొట్టుదురు” అనినశోడనే చావడి యంతయు ‘చిత్తము’ ‘వాస్తవము’ ‘ఆలాగున నవశ్యముచేయవలసినదే’యను ధ్వనులతో నిండిపోయెను. మాటలాడువారు ధనవంతులైనచో, వ్యర్థచనముసహితము స్తుతియోగ్యము కాకపోదునుండి. ఆమాటలవలన నుత్సాహము కలిగి, రాజశేఖరుఁడుగా రా బైరాగిని తాము చూడకపోయినను బ్రహ్మచర్యస్సు కలవాఁడని స్థాపించిరి.

అంత సిద్ధాంతి యుల్లములో లేని సంశోషమును మోమునఁ దెచ్చిపెట్టుకొని యొక్కచిఱునవ్వు నవ్వి, వినయముతోఁచ చేతులు జోడించి రాజశేఖరుఁడుగారి ముఖమున దృష్టి నిలిపి, “తమమాట చేతనే మా చిన్నదానిబాధ నివారణ మయినది. దానియదృష్టము

జాగ్రండుబట్టియే దేవరివారి ముఖమునుండి యానూట వచ్చినది. ఇప్పుడే తమ సెలవుప్రకారము బైరాగియొద్దకు వెళ్లెదను.” అని మనవిచేసి, ప్రయాణోన్ముఖుడయి లేచి నిలువఁబడెను. రాజశేఖరుడుగారి యభిప్రాయము కొంచెము తెలిసినతోడనే బైరాగిమహానుభావుఁ డనువారును, మహామంత్రవేత్త యనువారును, వాయుధక్షిణము చేయుననువారును, మండువేసవిని పంచాన్నినువ్యమునఁ దపస్సు చేయు ననువారును అయి సభ యంతయు అతనివిషయమైన స్తుతి పాఠములలో మునిగిపోయెను. ఒక్క గొప్పవాఁ డొకనిని మంచివాఁ డన్నచో, ఎవ్వనివాక్కు భిన్నముగా లేచును? ఎవ్వనినోసు స్తుతి వాక్యముల కొఱకు తడవుకొనును?

అప్పుడు రాజశేఖరుడుగారు వీధివంకఁ జూచి “ఎవ్వరో స్త్రీలు నీళ్ళకువచ్చి మనలఁజూచి సిగ్గుపడి వెనుకకు నాలుగడుగులు పెట్టి నిలుచుండి యెండొరుల మొగములవంకఁ జూచుకొనుచున్నారు. మన మందఱమును లేచి బైరాగిని జూచివత్తమురిండి.” అనుమాటతోడనే ఎల్లరును లేచి ప్రయాణోన్ముఖులయి నిలుచుండిరి. వెంటనే యందఱును గలిసి యుత్తరముఖముగా రామపాదములవై పునకు నడవ నారంభించిరి.



రెండవ ప్రకరణము

రాజశేఖరుడుగారి కూతురు రుక్మిణి స్నానమునకు వచ్చుట — నదీతీర వర్జనము — రుక్మిణికిని సిద్ధాంతిగారి భార్యకును జరిగిన సంభాషణ—నీళ్ళకువచ్చిన యమ్మలక్కల ప్రసంగములు — పంచాంగపు వ్రాహ్మణుడు వచ్చి సంకల్పము చెప్పట — రుక్మిణి స్నానముచేసి బయలుదేలుట.

రాజశేఖరుడుగారు పౌరబృందముతో నాలుగడుగులు ముందుకు సాగినతోడనే యొకసుందరి సుందరగమనముతో బాదముల యందలి యందియలమ్రోత మట్టియలమ్రోతతో జెలిమి సేయ, మొలనున్న వెండియొడ్డాణము యొక్కయు ముంజేతుల పసిడికంకణముల యొక్కయు, గాజులయొక్కయు కాంతులు ప్రతిఫలించి కుడిచేతిలోని తళతళ లాడుచున్న రాగిచెంబునకుఁ జిత్రవర్ణ మొసంగ, మోమున లజ్జాభయములు నటియింప, పయ్యెడ చక్కజేచ్చకొనుచు తిన్నగాఁ దలవంచుకొని మెట్లుదిగివచ్చి చెంబుచు నీటియొడ్డున నుంచి చెంబుమూతి కంటించియున్న పసుపుముద్దను దీసి కొంత రాచుకొని మోడుగాకులోఁ జుట్టి తెచ్చికొన్న కుంకుమపొట్లము నొకబట్టయుతుకు రాతిపయిం బెట్టి, మోకాలిబంటినీటిలో నిలుచుండెను. ఆమె రాజశేఖరుడుగారి పెద్దకూతురగు రుక్మిణి! ఆహా! ఆమె సౌందర్యమును బ్రత్యక్షమునఁ జూడ నోచినవారికన్నులే కన్నులు. ఆకాలమున హిందూదేశమునందలి సుందరులలో నెల్లఁ దెనుఁగుదేశములోనివారే రూపరేఖావిలాసములచేత నసమానులుగా నుండిరి. వారిలోను బ్రాహ్మణజాతినాతులు మిక్కిలి చక్కనివారు. కాని, రుక్మిణి రూపమును దలఁచినప్పుడు మాత్రము, ఆ సుందరు లొక సౌందర్యవతులని చెప్పుట కెల్లవారును సరిగోచపడుచుందురు. జనులందఱును మిక్కిలి సౌందర్యవతులని యొప్పుకొన్నవారిలో చక్కనివారి నేటి యామె

చెంత నిలిపించో గురూపురాండ్రనిపించెను యామె మనోజ్ఞత నేమని పిలువవలెనో తెలియకున్నది. అపూర్వవర్ణనాసామర్థ్యముగల కాళి నానాది కవులలో నొకరినైనను బోలజాలని నేను. ఉన్నత సౌందర్యమును బోధించుపదములు లేని భాషలోను, పదములు బోధించు సంతకకై నఁ బూర్ణముగాఁ దెలుపలేని బుద్ధిలోను వర్ణింపఁ బూనుట యామె చక్కఁదనముయొక్క గౌరవమునకుఁ గొఱంత కలుగఁజేయుటయేగదా! అయినను యోగ్యచస్తువు దొరికినపుడు వర్ణింపక మానుట యుచితముకాదు. కాబట్టి, యీ సృష్టిలోనినస్తువులలో వేనితోనైనను పోల్చి యీ పుస్తకముం జదువువారి కామె యచయవములయొక్క రూపము నించుక మనస్సునఁ బుట్టింతునన్నను ఆమె యంగములనెంచి యానస్తువుల పేరు చెప్పటకే సిగ్గు వొడముచున్నది. వేయేల? చతుర్ముఖుఁడను ఘృణాక్షరర్యాయమునఁ బడిన యామె రూపమునకుఁ దలయూచి, తన యపూర్వ వస్తుసర్వాణ చాతురిని మెచ్చుకొకపోడని యామెం జూచినవారెల్లకు నెంచుచుందురు. ఆమె శరీరశ్చాయం జూచిన, ఇతర నీభూమిమీఁద బంగారిమున కేమిచాయ యెక్కువగలదని శోచును; నల్లగానుండు నేని. విండ్లామెకనుబొమలం గొంచెము పోలియున్నవని చెప్పవచ్చును; శేత్రములను జూచిన భాగ్యదేవత వానియందే కాపురము కుదిరినట్లు కనపించును; కాని, నిపుణముగాఁ బరిశీలించినచో నేదో స్థిర విచార మొకటి యామె హృదయవీరమున నెలవుకొని యున్నట్లు ముఖలక్షణములు కొంచెము సూచించుచున్నవి. ఆ విచారమునకుఁ గారణము లేకపోలేదు; ఆమె పెనిమిటి సహవాస దోషముచేత నాటు నెలలక్రిందటఁ దలిదండ్రులతోఁ జెప్పక దేశాంతరము లేచి పోయినాడు.

ఇప్పుడామెకుఁ బదునాలుగు సంవత్సరముల వయస్సుగలదు. బంగారమునకుఁ బరిమళ మబ్బినట్లు, ఇప్పు డిప్పుడే హావనము తలచూపి యాపె మేని సోయగమునకు మెఱుఁగు దెచ్చుచున్నది. పచ్చని దేహముమీఁద అప్పుడు కట్టుకొన్న తెల్లనిబట్టయు బంగారమునకు పటిక పూసినిట్టు లొకవిధమయిన యుండమునే కలిగించుచుండెను. సుందరాంగుల యంగముం జేరినప్పు డేది యందముగా నుండదు? ముక్కున చడ్డబాసయు, చేవుల నీలాలబావిలీలును, చేతుల కంకణములును, మెడలో పట్టెడయును, మొలను వెండియొడ్డాణమును. కాళ్ళ సందెలును మట్టెలును ఆమె యప్పుడు ధరించుకొన్నది. కంకణములకు సాహాయ్యముగా రంగురంగుల గాజులును లక్క పట్టులును ముంజేతుల నలంకరించుచుండును. ఈ నగలచే నామె యవయవముల కేమైన శోభ కలిగినదో లేదో కాని యవయవములచే నగలు కొంత శోభగాంచుట మాత్రము కరతలామలకముగాఁ గనఁబడుచున్నది.

సృష్టిలోని యే పదార్థమునకును పరిపూర్ణత్వమును దయ చేయనిరీతిచే, సర్వసముండగు భగవంతుడు కృష్ణి సౌందర్యమందును గొంత కొంతను గలిగించినాడు కాని బొత్తిగాఁ గలిగింపక మానిన వాడు కాడు. నిజముగా అదియొక కొంతయే యయ్యెనేని యామెకుంగల లోపమెల్లను మెడ మిక్కిలి పొడుగుగా నుండుట, అయినను ముష్టి సర్వశాస్త్రి యాయవనమునకుఁ పచ్చినప్పుడెల్ల నామె మెడనుజూచి సంకోషించి, “మిక్కిలి నిడుదగుమెడకామిని కులవర్ధని దాని నెఱిగికొం డనిరి బుధుల్” అను సాముద్రిక గ్రంథములోని పద్యమును జదివి పోవుచుండును.

అప్పుడొక్క విధమ మొలలోఁతునీళ్ళలో దూరముగా నిలుచుండి నోటిలో నేమేమో జపించుకొనుచు నడుమనడుమ దలయెత్తి సూర్యుని వంకజూచి దండములు పెట్టుచు, దోసిటలో నీళ్ళిప్పటి సూర్యునకర్ఘ్యము

విడుచుచు, అప్పుడప్పుడు ప్రదక్షిణములు చేయుచుండెను. అవతకే వచ్చియున్న కొందఱు స్త్రీలు తమయిత్రదిబిందెలను నీళ్ళలోఁబెట్టి రేవునకు సమీపముగానున్న రాళ్ళవయిది నిలుచుండి యొక్కొక్క పెట్టువేసుచు మధ్యమధ్య నొక్కొక్కమాట చెప్పకొనుచు బట్టలనుతుకుకొనుచుండిరి. ఒక పృథ్వాంగన సగముబట్ట కట్టుకొని తక్కిన సగమునుతుకుకొన్న తరువాత, ఉలికిపభాగము మార్చి కట్టుకొని మిగిలియున్న భాగము నుదుకుకొనుచుండెను. కొందఱు వయసులోనున్న స్త్రీలును గోవ్యముగా నుంచఁదగిన తమ యవయవములు స్నానము చేయుచున్నట్టియు గట్టున నున్నట్టియు పురుషులకుఁ గనఁబడునట్లు సిగ్గువిడిచి తొడుగుకొన్ని రవికలను దీసి యుచుకుటకయి తాము కట్టుకొన్న వస్త్రముల నక్కడనేవిచ్చి యావత కుదికిన వేసు తడిబట్టలను చుట్టఁబెట్టుకొనుచుండిరి. ఆల పాబారల దూరమున దాసీజనములు క్రిందఁబడిన మెతుకులకై కాపు కావని మూఁగిన కాకులను చేయెత్తి యదలించుచు అంటుతప్పెలలను ఒడ్డునఁ బెట్టుకొని శోముకొనుచుండిరి. ఆపయిది బెస్తలు పుట్టగోచులతో మొలబంటిసిటిలో నిలుచుండి వలత్రాడు మొలత్రాడునం దోపుకొని రెండుచేతులతోను వలను త్రిప్పి లోతునీళ్ళలో విశరివైచి మెల్లమెల్లగా లాగుచుండిరి. మరి కొందఱు లాగినవలను నీళ్ళలోఁ బలుమారు బాడించి యంటుకొని యున్న బురిద పోయిన తరువాత గట్టునకుఁ దీసికొనివచ్చి చివర దగిలించియున్న యనుపగుండ్లు గలగలలాడ వలలను విప్పి రాయిరప్ప క్రిందఁ బాటవైచుచు నడుమనడుమ వలకన్నులసందున నుండి మిట్టి మిట్టినడు చిటుచేవలను చేతులతో నదిమివట్టి మీలపుట్టికలను చేతఁ బట్టుకొని నిలుచున్న పిన్నవాండ్రచేతి కందిచ్చుచుండిరి. ఆపయిది నాలుగడుగులు నడచినతరువాత దినమున కాఱునాల పాటువడఁగలిగిన యొక సోమరిపోతు నీళ్ళలోనున్న నడదో నెమిఁదికెక్కి నల్ల యనఁ

బకు పేరిన నేత్తురుముద్దను త్రాటిచివరనున్న గాలమునకు గ్రుచ్చి, లేచి నిలువఁబడి కుడిచేతితో నత్తువకొలదిని త్రాడు గిరగిరత్రిప్పి లోతునీట న్విసరినైచి మరలఁ గూర్చుండి చేప యెప్పుడు చిక్కునాయని తడేక ధ్యానముతో త్రాడువంకనే చూచుచు త్రాడు కదలినప్పుడెల్ల నులికి పడుచు దైవవశమున చేప గాలమురు మ్రింగి కొట్టుకొనుచుండ మెల్ల మెల్లగా లాగుచు, త్రాడు తెంపుకొని పాటిరోవునో యను భయమునఁ గుడిచేతిలోనిత్రాడు వదలుచు మరల లాఁగి ఉండఁగాఁ జచ్చుచు, చేప కలసట వచ్చినతరువాత నొడ్డునకు లాఁగి పెన్నిధిగన్న పేదవలెఁ బరమానందము నొందుచు, ఒడ్డుదాఁక వచ్చినతరువాత గ్రహచారము చాలక మత్స్యము త్రాడు తెంపుకొని పట్టచిన చేతితోఁబడ్డనామ్ము పోఁగొట్టుకొన్న వానివలె నిర్వేదించుచు చేప రాకపోగా రెండణాల గాలముకూడఁ బోయెనని విచారించుచు నట్టిచేతులతో నింటికి బోయెను. ఆసమీపముననే యొడ్డునఁ జేరి కుజ్జినాండ్రు వెనురుచువ్వ కొకదార మురు గట్టి దానికొనినున్న చిన్న గాలమునకు ఎఱ్ఱలను గ్రుచ్చి నీళ్ళలో నైచుచుఁ దటాలునఁ దీయుచు జిన్నచేపలను బట్టుకొని మఱియొక దారమునకు గుదిగ్రుచ్చి 'నాకుఁ బదిశెల్లలు దొరికినవి' 'నాకు నాలుగు పరిగెలు దొరికిన' వని, యెండొరులతోఁ జెప్పుకొనుచు సంకోషించు చుండిరి. అక్కడి జువ్విచెట్టుమీఁదఁ గూర్చుండి చూచుచున్న చెడు గ్రద్దయొకటి యకస్మాత్తుగావచ్చి యొకటిరెండు పర్యాయములు పిల్ల వాండ్రు త్రాటికి గ్రుచ్చుటకయి చేతఁబట్టుకొన్న చేపఁ నెగరదన్నుకొని పోయెను.

అప్పు డొక్క పెద్దముత్తయిచువ మొగమంతయు నొక్కటే బొట్టుపెట్టుకొని, బట్టలతోనున్న బుజముమీఁది బిందెను తీసి చేతఁబట్టు కొని రుక్మిణియున్న తావునకువచ్చి గౌరవము తోఁప "అమ్మాయి గారూ! ఏమి? మీరీవేళ స్నానమునకు దయచేసినారు."

రుక్మిణి—“కార్తికసోమవారము కాదా? ఓడపటి సోమవారము గనుక ప్రదోషవేళ మా అమ్మగోకూడ శివాలయమునకు వెళ్ళవలెనని గోదావరిస్నానము చేయ వచ్చినాను.”

పెద్దముద్దైమర—మీరు రాత్రిదాకా స్నానము లేకుండా నుండఁ గలరా?

రు—“ఒక్కదినమున కేమి? ఏలాగునైన నుండును. మొన్న కూడ పెండ్లవచ్చినదానికి పక్షిములో నిమ్మళముగా లేచిని చెప్పినావు. ఇప్పుడు కొంచెము నిమ్మళముగా నున్నదా?”

పె—“ఏమి నిమ్మళమో నాకు తెలియదు. మావారు రెక్కాళ్ళు బట్టి కామారధానులచేత విభూతి పెట్టించుచున్నారు. రాత్రి పొల్ల నారినదాకా సుద్రలేక బాధపడినాము.”

రు—“గ్రహబాధయా యేమి?”

పె—“అవునమ్మాయీ! ఏమి చెప్పకొను? మగడు” — అని ‘యిక్కడ నెవరునులేరుగదా’ యని నాలుగు ప్రక్కలనుచూచి మఱిగత దగ్గజగా జరిగి చెవిలో మెల్లగా “మగడు పట్టుకొని వేపుకొని తినుచు న్నాడు. మీ రెఱుంగుదురుగదా దానికి పెండ్లియయి మూడేండ్లు కాలేదు. అప్పుడే దానిమగడు పోయి యాఱునెల లయినది. అప్పటి నుండియు దానికి కొన్నాళ్ళు కలలోను కొన్నాళ్ళు రాత్రివేళ ఒంట రిగా నున్నప్పుడును కనబడుచునే యున్నాడు. పిల్లది సిగ్గుచేత ఎవ్వరి గోను చెప్పక దాచినది. నెలదినముల నుండి బొత్తిగా ఎప్పుడును విడువక రేయింబగళ్లు వెంటవెంటనే యెక్కడికి వెళ్ళిన వక్కడికెల్లఁ దిరుగుచున్నాడు. ఏమిపాపమోకాని మూడుదినములనుండి మఱింత పీకుకొని తినుచున్నాడు. ఈమాన్డాళ్ళలోను పిల్లది సగమయిపోయి నది. ఇంతేగదా? మగనిగో” — అని కడుపులోనుండి దుఃఖముబయలు చేజగఁగాఁ గోంచె మాపుకొనుచుఁ గన్నీరు పైటచెఱుగుతో తుడుచు

కొనుచుఁ గొంచెముతాళి గద్దదస్వరముతో— “మగనితో సౌఖ్య మనుభవింపనా? కాపురము చేయనా?” అనికొంచెము బిగ్గరగా నేడ్వఁ జొచ్చెను.

రు— (ఆమాటలు మనసునకు నాటి యెడలు పులకరింపఁ గొంత తాళి ధైర్యము తెచ్చుకొని) “వెదము తెైమవపు. ఆలాగునఁ గంట తడి పెట్టరాదు. ఊకుకో! ఊకుకో! రోగము మనుష్యులకు రాక మ్రాకులకు వచ్చునా?”

పె— (ఏడుపు చాలించి)— ‘అమ్మాయీ! దాని కేసౌఖ్యము నక్కఱలేదు. ఈలాగునైన నుండి బ్రతికి బట్టకట్టినఁ జాలును. మా ముసలిప్రాణములు రెండును బ్రతికి బాగున్నంతవఱకు దాని యన్న వస్త్రముల కేమియు లోపమురాదు.’

రు— కొంచెముసేపేమో యాలోచించి — ‘సోమిదేవమ్మా! మీనాను గ్రామములో పెద్దసిద్ధాంతులుగదా? తెలిసికూడ చిన్నదానిని అంత యర్థాయుష్గొంతున—’

పె— (మాట కడ్డమువచ్చి)— “బానాను! నీ వడుగఁబోవునది నేను గ్రహించినాను. ఎవరియదృష్టమున కెవరుకర్తలు? దానికి ముండ మోయనలసిన వ్రాత యుండఁగా నెవరు తప్పింపగలరు? ఎవరైన జాత కము మంచిదిగాఁ జూచి వివాహము జేయుదురుగాని పెండ్లి కుమారునకు లేనియాయువును తెచ్చి పోయఁగలరా?”

రు— “అవును, జాతకములో మీయల్లునకు పూర్ణాయుస్సే యున్నది కాఁబోలు!”

పె— (కొంచె మనుమానించి)— “పూర్ణాయుస్సా!—అవును పూర్ణాయుస్సే యున్నది. జాతకప్రకారము జరగదా అందు వేమో, వేళ తిన్నగా కట్టి జాతకము వ్రాసినయెడల, అందులో నెన్ని యక్షరము లున్నవో అన్ని యక్షరములును జరుగును. శాస్త్రము చక్కఁగా

తెలియదీవాను తిన్నగా వేళ కట్టలేక పాడుచేయుచును. మావారు ఇష్టముకూర్తములు పెట్టినారుగదా? నీ నెత్తెగిరింతవఱకు మితియొక విధముగా నెక్కడనైన జరిగినదే మా చెప్పి.”

కు—“కన్నమ్మగారి బుచ్చమ్మ వివాహముహూర్తము మా చావడిలో మన సింహాంతిగాలే పెట్టెరారుగాని దాని మగనిజాతికము నాడ సింహాంతిగాలే వ్రాసి—”

పె—“అవును, ఒకానొకటి తప్పిచోవుటయుఁ గలదు. జ్యోతిష మునకుఁ బార్వతిశాప మున్నదట! మానా రెప్పుడును ఈసంగతినే చెప్పుచుండు. గట్టుమీఁద మట్టెలచప్పు డగుచున్నది. ఎప్పుడో వచ్చుచున్న బుచ్చును. ఈపాటికి మన మీఁసంగతి చాలింతము” అని వెనుక తిరిగి చూచి బిందె యొడ్డుననుంచి స్నానమునకు నీళ్ళతో దిగుచున్నది.

ఇంతలోఁ గొంఠలు సృణ్వస్త్రీలును విధవలును మెల్లరిగుచు ముందున్నవారు వంగి కాళ్ళ నెండిపావడములను కొంచెము పయికఁ దీసికొనుచు వెనుకఁ దిరిగి దూముననున్నవారు వచ్చువఱకు దగ్గఱ వారిగో మాటలాడుచు మెల్ల మెల్లగా నీటిసమీపమువకువచ్చి గృహ కృత్యములనుగుఱించి మాటాడుకొనుచు బిందెల నొడ్డునఁ బెట్టిరి. అందఱును నొక్కచోట సమావేశ మయి సావకాశముగా మాటాడుకొనుటకు నీళ్ళకు వచ్చినప్పటికన్న మంచినమయము స్త్రీల కెప్పుడును దొరకదుగదా? అందుచేతనే వారు సాధారణముగా కొంచెము తీలుబడి చేసికొని మాటాడవలసిన నాలుగుమాటలను నీళ్ళకు వచ్చినప్పుడే మాటాడుకొనిపోవుదును. అప్పుడు ముప్పదియేండ్ల యీడుగలపొట్టి దొకతె ముందుకు వచ్చి ముక్కుమీఁద వ్రేలు వైచిగొని “ఓసీ! వెంకమ్మా! రాత్రి కేషమ్మరు మగఁడు కొట్టిరాడట! విన్నావా?”

పెంకమ్మ — “దానిని మగఁ డెప్పుడును అలాగుననే కొట్టించుచును. నెలదినములక్రింద కట్టుపుచ్చుకొని కొట్టినప్పుడు చేతిగాజలన్నియు పగిలిపోయినవి.”

పొట్టి — “దానిని మగఁడు తిన్నగా ఒల్లడఁట.” అని బుగ్గను చేయిపెట్టుకొని “ఓసీ! ఓసీ! అతఁడు ముండచుంచుకొన్నాఁడఁటనుట!”

బట్టతల ముచ్చైదువ యొకతె చేతులు త్రిప్పుకొనుచు ముందునకు నచ్చి “సరి సరి! దానిగుణముమాత్రము తిన్ననిదా? మొన్న సుబ్బాన ధానుల కొడుకుతో మాటాడుచుండఁగా మగసికంటనే పట్టడఁట! మగవాఁ డేలాగున నున్నను దోషములేదు. ఆడుదానిగుణము తిన్నగా నుండ నక్కఱలేదా?”

పొట్టి — “దాని కేమిగాని, పాపము! చిన్నమ్మను అత్తగారు లోకములో లేని కోడంటికము పెట్టుచున్నది. అంతేకాకుండ మగఁ డింటికి వచ్చునప్పటి కేవో నాలుగు లేనిపోనిసేరములు కల్పించి చెప్పును. దానిమీఁద అతఁడు ప్రతిదినమును దానిని చావగొట్టుచుండును.”

పదియాఱుగుంవత్సరముల వయస్సుగల యొక చామనచాయది కన్నుల నీరుపెట్టుకొనుచు — “అత్తగారు బ్రతికియున్నచోల్ల నెల్ల నీదే కర్మము. లోకములో అత్తలెల్ల ఒకసారి చచ్చిరా” —

పొట్టిది — “శేషమ్మా! నీ అత్తగారుకూడ నిన్ను చాలాబాధ పెట్టినని విన్నాను, నిజమా?”

శేష — “బాధ గీధ నాకు తెలియదు. కోత పడలేక చచ్చి పోవుచున్నాను; జాము తెల్లవాఱ లేచి యింటిప్రాచి యంతయుఁ జేసి, అంటు తోమి, యింటికి కావలసిన నీళ్ళన్నియు నోడి, మడిబట్టలుదిక్కి, ఆమె లేచువఱకు పనులన్నియు జేయబోవును. అప్పుడు నాలుగు గడియల ప్రొద్దెక్కి లేచి కన్నులు సలుపుకొనుచు వచ్చి గరిటె నంటు వదలలేదని, వాకిటలోఁ బెంట యుట్టుకొన్నది”

మొదలుపెట్టును. తరువాత నీడచేసి గోడమీద విడకలు చాటిచి జొక్కలు విటుచుకొని జాము ప్రొద్దెక్క చనిదిభోజనమునకు వచ్చు నజ్ఞ, “ఒకమూల తెల్లవాటక మునుపే తిండికి సిద్ధపడుచుండువు. వని మూత్రము ముట్టుకో”నిని వంట చేసికొనుచు సాధించుచుండును. పగలు మగనితో మాటాడిన తప్పుగదా? రాత్రి యందటి భోజన ములు అయినతరువాత, అత్తగారికి కాళ్ళపిసికి యామె నిద్రపోయిన తరువాత వెళ్ళి పనుకోగోవు నప్పటికి రాత్రి చెండుయాయము లగును. పనుకొన్నది మొదలుకొని యెప్పుడు తెల్లవాటిపోవునో, వేళకు బనిగాకున్న అత్తగారెక్కడ కోపపడునో అని నిద్రలో సహిత ములికి పడుచుండును; ఎట్లు చేసినను నాకు తిట్లును దెబ్బలును తప్పవుగదా?” అని మొగమునకు కొంగడ్లుపెట్టుకొని నేత్రముల నీరు కార్పజొచ్చెను.

రుక్మ — “అత్తగారికి కోపము తెప్పించకుండ జేసెడుపనిని నీవు తిన్నగానే చేయరాదా?”

శేష — “అయ్యో! రుక్మణమ్మా! నీ కత్తగారు లేదుగనుక నీకే సంగతు లేమియుఁ దెలియవు. ఎంతవని చేసినను అత్తగారి కెప్పు డును మెప్పు లేదు. కలయంపి చల్లునప్పుడు చక్కగాఁ జల్లిన, “ఇల్లంతయు సముద్రము చేసినావు, జాటిపడి చచ్చిపోనా?” యని తిట్టును. పలుచగాఁ చల్లిన “నీళ్ళకు కటవు వచ్చినట్లు పేణ్ణీళ్ళే చల్లి రావుకా”వని తిట్టును. అడిగినమాటలకు మాటుచెప్పిన “నామాట కేదురు చెప్పుచున్నావా” యని కోసి పెట్టును. బదులు చెప్పక యూరకున్న “మొద్దలాగున మాటాడవే” మని తిట్టును. ఆమె ముందట ఏమి చేసినను తప్పిదమే. “ఆ” అన్న అపరాధము; “నారాయణా” యన్న బూతుమాట. నేను కాపురమునకు వచ్చిన నాలుగు సంవత్సరముల నుండియు వాడుకొనుచున్న ఓటికండ పగులఁగొట్టినా వని నేటివరకు తిట్టుచున్నది.”

పొట్టి — “అత్త పోగొట్టినది అడు గోటికుండ, కోడలు పోగొట్టినది కొత్తకుండ” యన్న సామెత వినిలేదా?

శేష — నేను పడుబాధ యిప్పుడేమి చూచినారు? నా విధన వది నెగారు బ్రతికియున్నప్పుడు చూడవలెను. నిరుడు అమ్మవారి జాడ్యములో — దైవము కడుపువల్లగా — ఆవిడ పోయినప్పటినుండి మూడు పూటలును కడుపున కింత తిన్నగా అన్నము నైన దిను చున్నాను; ఆడబిడ్డ జీవించియున్నప్పు డదియును లేదు. ఉన్నచూట చెప్పవలెను. ఎన్నియన్నను ఇప్పుడు నా అత్తగారు అన్నము తిన్నగా తినవైతినని తిట్టునుగాని తినిపోతినని తిట్టరు.

పొట్టిది — “లోకములో నెటువంటివారును లేకున్న — పిండి బొమ్మను జేసి పీటమీదఁ జెట్టిన, ఆడుబిడ్డతమున కదిరదరివడ్డని — అన్న సామెత యూరకే పుట్టినదా?”

ఇంతలో జపము చేసికొనుచున్న ముసలామె కొంతదూరము వచ్చి చెంబులోని నీళ్ళు పాఱబోసి “మీకు మాటలనందడిలో కన్నులు కనఁబడునా? ఈవల స్నానముచేసివారున్నారని యయిన లేదు. ఊరికే నీళ్ళు విడలుపుకొందురు. మీర మయిలనీళ్ళు పడి స్నానముచేసిన ముండను చచ్చివట్టు చలిలో మరల మునుగు చున్నాను.” అని గొణుగుకొనుచు లోతు నీళ్ళలోనికి ఇడిచి బుడుగు బుడుగున నాలుగు ముణకలువేసి బయలుదేరి, మాటాడుకొనుచున్న వారిచంక కన్ను తెఱచిచేసి చూచుచు “అమ్మలక్కలు క్రిందును మీఁదను దెలియక పొంగిపడుదురు. మా కాలములో నున్న కొడం ట్రీకములో ఇప్పుడు సహస్రాంశము లేదు. అత్త మంచియు, వేము తీపును లేదు. ఎక్కడను అత్తలేని కోడలు తమ్మురాలు కోడలు లేని యత్త గుణవంతురాలు’ అని సణగుకొనుచు, దోసిలితో నదిలోని నీళ్ళు మూడుసారులు గట్టునపోసి, కొంచెముదూరము పోయిన తరు

వాత మరల మూడుమాటు లాత్మప్రదక్షిణములు చేసి మెట్లెక్కి యుష్మిశ్శురాలయ్యెను.

శేషమ్మ — నాలుగుచంకలుఁ జూచి వడవడ వడకుచు “అమ్మ లారా! నే నీలాగున అన్నానని మీ చెప్పరిగో నైన ననెదరునుండి! మా అత్తగారు విన్న నన్ను చంపివేసి పోవును. ఈవలకే నాకు శత్రులు లేకుండ నున్నవి. ఇది విన్న బొత్తిగానే యుండవు. వెంకమ్మ తల్లీ! ఈ బ్రతుకు బ్రతుకుటకంటె గోదావరిలో పడిన బాగుండునని నోచుచున్నది.” అని వలవల నేడ్వజొచ్చెను.

వెంకమ్మ — “ఊరుగో! ఊరుగో! అటువంటి అవాచ్యము లెప్పుడును హుకరాను. పడ్డవాండ్రెప్పుడును చెడ్డవాండ్రు కారు.” అని యారడించుచున్నది.

శేషమ్మ—ఆ మాటలగో దుఃఖము మాని “గోదావరికి వచ్చి చాలసేపయినదమ్మా! ఇంతిసే పేమి చేయుచున్నానని అత్తగారు చంపివేయును. వేగిరము పోవలెను.” అని వేగముగా నీళ్ళు ముంచు కొని బిందె బుజముమీఁద నెత్తుకొని గట్టుచకు నడుచుచున్నది.

అప్పుడే నీళ్ళకు వచ్చినవారిలో ఇరువదియేండ్ల ప్రాయముగల యొకతె చేరువనున్న మఱియొకతె మెడదిగ్గజకు చేయి పోనిచ్చి, “కాంతమ్మా! ఈ పట్టెడ శ్రొత్తగా చేయించుకొన్నావా, నీ కేమి? నీవు అదృష్టవంతురాలవు, గనుక తల మొదలుకొని పాదములవఱకు నీమగఁడు నీకు నగలు దిగవేయుచున్నాఁడు.”

కాంతి—నిన్న నే కంసాలినుబ్బయ్య చేసి తెచ్చినాఁడు. నాలుగు పేటల వలకనరులుకూడ చేయుచున్నాఁడు. పేరమ్మా! నీ మగనికి నీమీఁద బహుదయ అని విన్నాను, నిజమేకదా!

పేర—ఎందుకువచ్చినదయ? సంవత్సరమున కొక్కపర్యాయ

మయినను పట్టుమని పదివరహాలనగ చేయించిపెట్టుట లేదుగదా ? పూర్వజన్మమునందు చేసికొన్న పాపముచేత నా కీజన్మమందు ఇటువంటి-

అప్పుడు ప్రక్కను నిలుచున్న మఱియొకతె — పేరమ్మా ! నీవు వృధాగా లేనిపోని వ్యసనము తెచ్చిపెట్టుకొనుచున్నావు. నీ కేమయిన అన్నమునకు తక్కువయినదా ? బట్టకు తక్కువయినదా ? మహారాజువలె మగండు తిన్నగా చూచునప్పుడు నగలు లేకపోయిన నేమి ? మగనికి ప్రేమ లేకపోయినతరువాత, దిక్కుమాలిన నగలెందుకు ? పట్టి మోత చేటు. చూడు, మనగ్రామములో బంగారమ్మకు శరీరమునిండ నెన్నినగలున్నవో ! ఆనగలపెల్లై కొన్ని నేను వినలేదు. దీపములు పెట్టఁగానే వెళ్ళి దానిమగండు బోగముదానియింటిలోఁ గూరుచుండును. దాని కేమి సుఖమున్నది ? నీమగఁ డెప్పుడును చీకటి పడ్డతరువాత వీధి గుమ్మము దాటుడు.

పేర — నీవు చమవుకొన్న దానవుగనుక, కావలసిన శ్రీరంగ నీతులు చెప్పఁగలవు. నీకువలె మా కెవ్వరికి ఇటువంటి వేదాంతము తెలియదు. నలుగురును నగలు పెట్టుకొనివచ్చినప్పుడు, పట్టి మోడు లాగున ఎక్కడి కయినను పేరంటమునకు వెళ్ళుటకు నాకు సిగ్గుగుచున్నది. జానకమ్మా ! నీకు నామగనినంటి బీడవాడు —

జాన — పేరమ్మత్తల్లీ ! నేనేమో తెలియకఅన్నాను కోపపడకు. అని బిందె ముంచుకొని వెళ్ళిపోవుచున్నది.

తక్కినవా రందఱును నీళ్ళముంచుకొని వెనుకనే బయలుదేటి “ఓసీ, పూజారిపాపమ్మ చెంపకొప్పు పెట్టుచున్నది” “కరణము పెండ్లా మెంతయొయ్యారముగొనడచునో చూచినావా” “అయ్యగారి రామమ్మ కేమిగర్వమోకాని మనుష్యులతో మాటాడనేమాటాడదే” “పుల్లమ్మ పట్టపగలే మగనితో మాటాడునట !” “కన్నమ్మది కొంచెము మెల్ల కన్ను సుమీ” “కరణమువారి సీతమ్మకు నగలే లేవే” అని పరులమీఁది

దోషముల నెన్నుకొనుచు మెల్లెక్కి యిండ్లకు నడిచిరి. నిద్రాగంధమే యెఱుంగని మూఢచనితలకు మాటాడుకొనుచు కంతకన్న మంచివిషయము లేమి దొరకును? అక్కడకు వచ్చెడిస్త్రీలు సాధారణముగా సంభాషించెడి యిటు విషయములు ననతులపోట్లాటలును, మూలు తిల్లుల దుర్భాగములును, చుగల యనాదరణమును మొదలై వి తిప్ప మఱియేమియు సుండవు.

అప్పుడు కుడిచేతిలో తాబాకులమీఁద వ్రాసిన సంచాంగమురు బుట్టుకొని, నీర్కావిఘ్నోన్తి కట్టుకొని, మడత పెట్టి చిన్ని యంగనస్త్రు మొకటి బుజముమీఁది వేసికొని, మొగమునను దేహమునను విభూతి పెండ్లి :- స్వప్తముగా గానుసింప, నిమ్మకాయ లంతలేసి కుద్రాక్షులు గల కింఠమాల ప్రకాశింప, రొంటిని బెట్టుకొన్న పొడుముకాయ చిన్ని కంతవలె గనబడ, గట్టుమీఁదినుండి వోవును గోదానదిలో స్నానము చేయువారెప్పుడోయని కనులకు చేయి యడ్డముపెట్టుకొని నిద్రాపించి చూచి, గిరుక్కున మళ్ళి మొక బ్రాహ్మణుఁడు మెల్ల దిగివచ్చెను

(బ్రాహ్మణుఁడు—“రుక్మిణమ్మగారూ! సంకల్పము చెప్పెదను న్నానము చేయండి.”

రుక్మి—‘నేను డబ్బుతీసుకొనిరాలేదే’

(బ్రా—డబ్బుకేమి? మధ్యాహ్న మింటినద దిత్తురుగానిలెండి; (అని వంగినిలుచుండి) ఆచమనము చేయండి, కేశవా- నారాయణా- మాధవా-గోవిందా- తూర్పుమొగముగా తిరుగండి. నూర్పుని కేసి

రుక్మి—స్నానము చేయవలెనా?

(బ్రా—‘సంకల్పము చెప్పండి’ అని పొడుముబుజును రొంటి నుండి తీసి, మూతతీసి రెండుమాటులు నేలమీద మెల్లగా గొట్టి యెడమచేతిలో కొంత పొడుము వేసికొని మరల నెప్పటియట్ల మూత వేసి కాయను రొంటిని దోవతిలో దోపుకొని యెడమచేతిలోనున్న పొడుమును బొటనవ్రేలితోను చూపుడువ్రేలితోను పట్టగలిగినంత పెద్ద

పట్టును పట్టి బుట్టుచున్నప్పుడు రెండుముక్కులలోను ఎక్కించి, మిగిలిన దానిని రెండవపట్టు పట్టి చేతిలో నుంచుకొని, ఎడమచేతిని కట్టుకొన్న బట్టకు రాచి ముక్కు నలుపుకొని, 'శుభే శోభనముహూర్తే శ్రీమహా విష్ణురాజ్ఞేయ - ప్రవర్తమానస్య - ఆద్యబ్రహ్మణః- ద్వితీయప్రహరాధ్దే- శ్వేతవరాహకల్పే - వైవస్వతమన్వంతరే - కలియుగే - ప్రథమపాదే - జంబూద్వీపే - భరతవన్దరే - భరతఖండే - అస్మిన్ చర్తమానే వ్యావ హారిక చాంద్రమానేన - కాశయుక్తినామసంసత్సరే - దక్షిణాయనే - శరదృతౌ - కార్తికమాసే - కృష్ణపక్షే - ద్వాదశ్యాం- ఇందువారే - శుభసత్త్వత్ర శుభయోగ శుభకరణాద్యనేకగుణవిశిష్టాయా మాస్యాం శుభతిథౌ - తేచుస్థైర్య విజయాయురానౌవైశ్వర్యాభివృద్ధ్యర్థిం - అఖండ గౌతమీస్నానమహంకరిష్యే— మూడుమాటులు స్నానము చేయండి.

రుక్మిణి, తఱచుగా స్నానము చేయునదికాదుగాన లోతు నీళ్ళ లోనికి వెళ్లుటకు భయపడి, మునుగుటకు చేతగాక మోకాలిలోతు నీళ్ళలోఁ గూర్చుండి కొప్పు విప్పుకొని దోసిలితో తలమీఁద నీళ్ళు పోసి కొనుచుండెను. అప్పుడు సంకల్పము చెప్పినబ్రాహ్మణుడు డబ్బునిమి త్తము తరువాత నచ్చెదనని చెప్పి వెడలిపోయెను. అంతట రుక్మిణి బట్ట కొంగుతో తలతుడుచుకొని, శిరోజములు చివర ముడివైచుకొని గట్టు వంకజూచి దూరమునుండి వచ్చుచున్న తండ్రిగారిని జూచి వేగిరము బయలుదేరి, రాతిమీఁద బెట్టిన కుంకుమపొల్లమును దీసి నొసట బొట్టు పెట్టుకొని, రెండుమాటులు చేతితో నీళ్లు చెంబుమీఁద పోసి తీసికొని, రెండడుగులు నదిలోనికిఁ బోయి నీళ్లు ముంచుకొని, బట్ట తిన్నగా నవ రించుకొని, ఉతికినబట్టలు బుజముమీఁదను వానిపయిని నీళ్ళతోనున్న బిందెయును పెట్టుకొని తనకొఱకయి కనిపెట్టుకొనియున్న సిద్ధాంతిగారి భార్యతోఁగూడ గృహమునకుఁ బోవ బయలుదేరెను.

మూడవ ప్రకరణము

రుక్మిణి యింటికిఁ జొరవ — గృహవర్జనము — రాజకేతుఁడగు వచ్చి
కచేరివాఁడొకఁ గూర్చుండుట — బంధింపఁబడెను — స్వహస్తపాకియైన
వైశ్యదేవపరుఁడు.

సిద్ధాంతిగారి భార్యయు రుక్మిణియు బయలుదేరి సోపానముఁ జేరి
వీధిసొడుగునను దేవాలయముదాఁక తిన్నగా నడిచి. అక్కడనుండి కుడి
చేతివంకనున్న పీఠిలోనికి మళ్ళి కొంతదూరము పోయినతిరువారి,
రుక్మిణి తూర్పువైపు సందులోనికి రెండడుగులు పెట్టి నిలుచుండి వెనుక
తిరిగి రెండమాటులు మెల్లగా దగ్గఁకు. ఆ దగ్గఁకు సీద్ధాంతిగారి భార్య
కూడ నిలుచుండి 'అమ్మాయీ! నేనుందునా?' అని వెనుక తిరిగి
పలికెను.

రుక్మి — మంచిది, సోమిదేవమ్మగారూ! నాకొఱకయి మీరు
చుట్టుతిరిగి యింటికి వెళ్ళవలసి వచ్చినదిగదా?

సోమి — ఎంతచుట్టు? నిమిషములో వెళ్ళెదను.

రుక్మి — 'పోయిరండి'

సోమి — బీదవాండ్రము; మామీఁద దయయుంచవలెనుజుండి.

రుక్మి — 'దానికేమి? వెళ్ళిరండి' అని నాలుగడుగులు నడచి
మరల వెనుక తిరిగి 'సోమిదేవమ్మగారూ! చెప్ప మఱచిపోయినాను.
సాయంకాలము దేవాలయములోనికి వెళ్లినప్పుడు మీ రొక్కపర్యాయము
వచ్చెదరుకాదా?'

సోమి — అవశ్యము, ఆలాగుననే వచ్చెదను; నేను పోయి
వచ్చునా?

అని సోమిదేవమ్మ నడచినది. సిద్ధాంతిగారు గాని, ఆయన పెద్దలు గాని యెప్పుడును యజ్ఞము చేసినవారు కాకపోయినను, సోమిదేవమ్మ పుట్టినంతివంక వారిలోమాత్రము యజ్ఞము చేసినవారు బొత్తిగా లేక పోలేదు. సాక్షాత్తుగా ఆమె పితామహుడే యజ్ఞముచేసి యోతేట నొక్కక్కటిచొప్పున మూడుపదులమీఁద నాలుగు శ్రావణపశువులను పట్టి మఱి రంభాదులతో స్వర్గసుఖ మనుభవింపఁబోయెను. సోమిదేవమ్మ తండ్రి యజ్ఞము చేయకపోయినను, తండ్రి యెంఁగో ధనవ్యయము చేసి సంపాదించుకొన్న పేళ్ళనుమాత్రము హాగొట్ట సిద్ధములేనివాఁడయి తనకుమారునకు సోమయాజులనియు, కొమార్తెకు సోమిదేవమ్మ యనియు, నామకరణములు చేసెను. కుక్కిరియు సందులో నూఱు బాఱలు నడచి, అక్కడినుండి దక్షిణముగా తిరిగి, ఆసందులో రెండు గుమ్మములు దాఁటి పెరటి దారిని మూడవయిల్లు ప్రవేశించెను.

రాజశేఖరుఁడుగారి యిల్లు ఆకాలపుటిండ్లలో మిక్కిలి సుందర మైనది. వీధిగుమ్మమునకు రెండుప్రక్కలను రెండు గొప్పఅరుగులు కలవు. ఆ రెండుఅరుగులకును మధ్యను పల్లముగా లోవలికిఁ బోవునడవ యున్నది. ఆనడవ మొగమున సింహద్వార మున్నది. ద్వారబంధపు పట్టెలకు గడవదావున ఏనుఁగుతలమీఁద సింహము గూర్చుండి కుంభస్థల ములను బద్దలుచేయుచున్నట్లు చిత్రముగా చెక్కఁబడి యున్నది. ఇరు ప్రక్కలనుండు నాసింహములయొక్క శిరోభాగములు మొదలుకొని గొడుగుబల్లవఱకును పువ్వులును కాయలును గల లత చెక్కఁబడి యున్నది. ఈకమ్మలకు పయిగా రెండుప్రక్కలను కట్టగుట్టములు వీధి వైపునకు ముందఱికాళ్ళు చాచి చూచువారిమీఁద దుముకవచ్చు నట్లుగాఁ గానిపించును. ఈగుట్టముల కాళ్ళకే శుభదినములందు మామి డాకులతోరణములు గట్టుచుందురు. గుట్టముల రెంటికిని నడుమనుండు గొడుగుబల్లమీఁద నడుమను పద్మముల కిరుపార్శ్వములను గుట్టముల

వఱకు చిత్రములయిన యాకులును పువ్వులను గల తీగెయును చెక్కబడియున్నవి ఆ తీగపైని కాళ్ళు మోపి నలములను ముక్కుగోపొడుమచున్నట్లు నడుమనడుమ చిలుకలుచిత్రింపబడియున్నవి. వీధి తలుపులకు బలమయిగ్రంథులు చేయబడి వానిపయినసహిత మొకవిధమయిన పుష్పలతచులచబడి యున్నది.

గుమ్మము దాటి లోపలికి వెళ్ళినతోడనే చావడి యుండెను. ఆచావడి కెదురుగా పెద్ద కుండు ఒకటియుండెను. వర్షము కురియునప్పుడు నాలుగు నైపులనుండియు చూచు నీ శ్యాకుండులో బడి వీధి చావడి క్రింద నుండు తూముగుండ వీధిగోనికి బోవును. ఆకుండునకు త్తరపునైపునను దక్షిణపునైపునను ఒకదానికొకటియెదురుగా రెండు చావట్లుండును. అందు దక్షిణపుది కచేరిచావడి, దానిలో వివాహముల యందు తాంబూలములకు పిలిచినబంధువులును పెద్దమనుష్యులును సభ చేసి గూర్చుండగా, క్రింద బోగముమేళము జరుగుచుండును. ఇతిరసమయములలో పెద్దమనుష్యులు చూడ వచ్చినప్పుడును, మధ్యాహ్నాభోజనమయినతిరువాతి పురాణకాలక్షేపము జరుగునప్పుడును, శిష్యులప్పుడప్పుడు చదువుకోవచ్చినప్పుడును రాజశేఖరుడుగారందుకూర్చుందురు. ఆచావడికి రెండుప్రక్కలను రెండుగదులు గలవు. ఆచావడి దక్షిణపునైపుగోడకు పొడుగునను తెక్కల తలుపు లుండి, తీసినప్పు డెల్లను సభ వారిచెమట లార్ప మలయమారుతమును లోపలికి బంపుచుండును. ఆతిలుపులకు వెనుక పంచపాళీయు, దానివెనుక పలువిధములయిన పూలమొక్కలతో నేత్రములకు విందుకొలుపు చిన్నచొడ్డి యుండెను. ఆచావడిలో మూడుగోడలకును నిలువెడెత్తులకువయిని మేకులకు గొప్ప పటములు వేయబడియున్నవి. అందు దళావతారములునుమాత్రమే కాక, కృష్ణుడు గోపికలవలువలు నెత్తికొనివచ్చి పొన్నచెట్టుమీదఁ గూర్చుండి వారిచే జేతు లెత్తి మ్రొక్కించుకొను చున్నట్లును,

లోపలికుండనకు నాలుగుప్రక్కలను పనిసకాయలు చెక్కిన నాలుగుస్తంభములున్నవి. వీధిచానడి కెరుకుగా నుండు పడమటి చావడిలో లోపలికిపోవు నడిమిగుమ్మ మొకటి యున్నది. ఆగుమ్మమున లోపలికి బోవగానే చావడి యొకటి కనుపించును. ఆచావడికి దక్షిణపువైపున గుమ్మమొకటి యున్నది. ఆద్వారములోపలికి వెళ్ళిన రాజశేఖరుడుగారు బరుండుగదిలో బ్రవేశింతుము. గదిలో నుత్తరపుగోడ పొడుగునను దూర్పునుండి పడమటకు పందిరిపట్టెయంచము రాతిదిమ్మల మీద నాలుగుగా భుజము మోపి వేయబడియున్నది. మంచమునకు చుట్టను దోమతెరయును జాలరును దిగవేయబడియున్నది. పందిరిస్తంభములకు నడుమను లక్క పూసిన కొయ్య పళ్ళెములును బరికెలు నుండెను. పందిరికి మధ్యగా లక్కకాయలును పువ్వులును గల చిలకలపందిరి యొకటి వేలాడుచుండును. గోడలకు నుద్దగో వెల్లవేయబడియుండెను. గోడల పొడుగునను రుక్మిణియు తల్లియు నొకటి చేసి కుట్టిన గోడసంచులు తగిలించబడి యుండెను. ఆ గోడసంచులకు కొంచెము మీఁదుగా గుడ్డచిలుకలు దారములతో త్రాళ్ళకు కట్టబడి గాలికి నుంసరముగా కదలుచుండును. గోడకు పెద్ద మేకులు కొట్టి వానిమీఁద బెట్టిన బల్లమీద కొండపల్లి బొమ్మలును లక్కపిడితలును గది కలంకారభూతిముగా నుండెను. గోడ సంచులు కొట్టినమేకులకు దశావతారములు మొదలయినపటములు చిన్నవి వేయబడియున్నవి. దక్షిణపుగోడకు (శ్రీ) రాములవారి పట్టాభిషేకము తగిలించబడి యున్నది. దానినే రాజశేఖరుడుగారు నిద్రలేచినతోడనే చూచి, ఆవల మఱియొకవస్తువును జూతురు. గదికి బయిని అందమయిన బల్లకూర్పు కూర్పబడి యుండెను. మంచమున కెరుకుగా దక్షిణపుగోడ పొడుగునను గడమంచెమీద వరుసగా కావడిపెట్టెలు పెట్టబడి యున్నవి. ఆ పెట్టెలలో సాధారణముగా

ధరించుకొను వస్త్రములును నాగరలిపితో బంగాళాకాతముల మీఁద వ్రాయఁబడిన రాజశేఖరుఁడుగారి సంస్కృత పుస్తకములును వేయఁబడియుండెను. గదిలో పడమటిగోడతట్టున పెద్దయంగన మొకటి గట్టితాళము వేయఁబడి యుండెను. ఆ మందసములోపలనున్న చిన్న తాళపుపెట్టెలలో నగలును పండుగుదినములలో ధరించుకొను విలువ బట్టలును రొళ్ళమును ఉండును. చీకటిరాత్రులలో దొంగల భయము విశేషముగా నుండునప్పుడు రాజశేఖరుఁడుగారు ఆ మందసము మీఁదనే పఱపు వేయించుకొని పరుండుదురు. మందసమునకును కావడిపెట్టెలున్న గడమంచెను మధ్యను దక్షిణపునైపున గదిదొడ్డి లోనికి బోవు మార్గ మొకటి కలదు. ఆ మార్గమున దొడ్డిలో ప్రవేశించినతోడనే విశాలమయిన చేమంతిమడి మొకటి పచ్చని పూవులతోను మొగ్గలతోను నేత్రోత్సవము చేయుచుండెను. దాని కెడమ ప్రక్కను గొంచెము దూరమున మల్లెతీగెలు పందిరిమీఁద నల్లుకొని యకాలమగుటచే నప్పుడు పుష్పింపకపోయినను పచ్చని కాంతుల నీనుచు మనోహరముగా నుండెను.

రాజశేఖరుఁడుగారి పడకగది ముందటి చావడిలో దూలము నకుఁ జిలుకపంజెర మొకటి వ్రేలాడఁగట్టబడి యుండెను. అందులో నున్న చిలుక సదా 'ఎనకువారు' 'ఎనకువారు' 'పిల్లివచ్చె కొట్టు కొట్టు' 'కూర్మోయి యోటకూర' మొదలగు మాటలను సహజ మధుర స్వరముతో పలుకుచుండును. ఆ దూలమునకే మఱికొంత దూరమున రామాయణము మొదలయిన తాటాకుల పుస్తకములు త్రాళ్ళతో వ్రేలాడఁ గట్టబడి యుండెను, ప్రొద్దుననే నిద్రలేచి రుక్మిణి చిలుకను పంజరమునుండి తీసి చేతిమీఁద నెక్కించుకొని "చేతిలో వెన్న ముద్ద" మొదలుగాఁ గల పద్యములను సహితము నిత్యమును నేర్పు చుండును. ఆ కాలములోఁ దఱుచుగా స్త్రీలు చదువుకొను నాచారము

లేకపోయినను, రాజశేఖరుడుగారు తనకుమార్తెమీఁది ముద్దుచేతఁ దాని రుక్మిణికి క్రొత్తిపుక్తమును అన్య సాహాయ్యము లేకుండ స్వము చేసికొను శక్తిగలుగునంతవఱకు విద్యను చెప్పెను. ఆమె స్వభావముచేతనే ఔలివిగల దగుటచే విద్యకూడ దానికి సాయమయి చిన్ని తఁములోనే యుక్తాయుక్తి వివేకమును జ్ఞానమును కలది యాయెను. శంక్రీ యామెకు చదువు చెప్పట నూచి యనగాయచేత పిరుగుపాగు గలవాడు చూచుచు సుసగులూడుకొనిరి గాన, రాజశేఖరుడుగారు ధరికు లగుటవలన నేమియుఁ బలుక సాహసింపక పోయిరి. అట్లుచి వారు బొత్తిగా నూచుకున్నవారు కారు. పెద్దవాఁడని రాజశేఖరుడుగారు శౌరవముతోఁ జూచుచుండెడి యొకయౌవనబంధుని మెల్లఁగా ప్రేరేపించి, ఆయనచేత అండఱును సభలోఁ గూర్చుండియుండగా “నాయనా! మన యింట ఆడుపిల్లలను జదివించు సంప్రదాయములేదే, మనరుక్మిణి నేల చదివించెదవు?” అనిపించిరి. రాజశేఖరుడుగారు విద్యవలనలాభముల వెఱిగిన వాఁ డగుటవలనను, స్త్రీవిద్య యేశాస్త్రమునందును నిషేధింపఁబడి యుండకపోవుటయు, పూర్వపు పతివ్రతలందఱు విద్యావంతులయి యుండటయు వెఱిగినవాఁడగుటవలనను ఆవృద్ధునివాక్యములను లక్ష్మియు చేయక స్త్రీవిద్యాభ్యాసమున కనుకూలముగాఁ గొన్ని స్మృతివాక్యములను జరివి మీయభిప్రాయ మేమని సభలోనున్నవారి నడిగెను. వారందఱును మనసులో స్త్రీవిద్యయున్న నేవగించువారే యయినను రాజశేఖరుడుగారి యభిప్రాయము తెలిసినపిమ్మట దానికి వ్యతిరీక్తముగా నేమియు జెప్ప నలవాటుపడినవారు కారు గావున స్త్రీవిద్యాభ్యాసము వలన గణనాతీతము లయిన లాభములు గలవని పొగడి రుక్మిణికి విద్య నేర్పుచున్నందునకయి రాజశేఖరుడుగారిని శ్లాఘించిరి.

చిలుకవంజర మున్న తావునుండి నాలుగుబారలు నడచిన తరువాత పడమటింటిద్వార మున్నది. పడమటియిల్లు విశాలమయి

యేఁబదిమంది బ్రాహ్మణులు భోజనములు చేయుటకుఁ జాలియుండును. ఇక్కఁ గొంచెమునేవునకు భోజనములకు లేతు రనగా వెళ్ళి చూచిన యెడల మూరెఁడు మూరెఁడెడముగా రెండుగోడల పొడుగునను పీటలును పీటలకు ముందట పిండిముగ్గుతో పెట్టి పట్టును చాలుగా నుండును. పడమటింటి ఈశాన్యమూలను గచ్చుతోగట్టిన దేవునరుగు కలదు. ఆయరుగుపయిని 'భువనేశ్వర' మను దేవతార్చన సామానులు సాల గ్రామాదులును పెట్టు పెట్టె యుండును. ఆపెట్టెమీఁదనే రాజశేఖరుఁడు గారు మడితో నిత్యమును పారాయణచేయు శ్రీమద్రామాయణము నుందర కాండము పెట్టబడియుండెను. రాజశేఖరుడుగారు స్నానముచేసివచ్చి దేవునరుగుముందట పీట వేసికొని కూర్చుండి రామాయణమును పంచ పూజయు చేసికొందురు. దేవునరుగున కెదురుగానున్న తలుపు తీసికొని యానలకు వెళ్ళినచో నొక పెరటిలోకిఁ బోవుదుము. అక్కడ నున్న ముఱోను ఇటికలఱోను కట్టిన తులసిఱోట యొకటి నాలుగయి దడుగుల యెత్తున నందమై యుండెను. ఆ కొటలోపల లక్ష్మీతులసియు కృష్ణతులసియు శ్రద్ధాభక్తులఱో బెంపబడుచుండును. ఆసమీపముననే కొంచెము దూరమున తులసివనమును, ఆవల నితైమల్లి చెట్టును, వాని చేరుననున్న నందివర్ధనపుచెట్టుమీఁద నల్లకొన్న కాశీరత్నములును రాజశేఖరుడు గారికి నిత్యమును దేవతార్చనకయి పుష్పప్రతాదులను సమకూర్చుచుండెను. ఆపైని రుక్మిణియుఁ జెల్లెలును ప్రేమఱో బెంచుకొనుచున్న బంతి చెట్టును, బొగడబంతిచెట్టును, జంద్రకాంతపుచెట్టును గోడపొడుగునను వరుసగా నుండును. పడమటింటివంటిదే దక్షిణపువ్వుననున్న వంటి యింటి దొడ్డిలోపల నరఁటిబోదెలు పిలకలఱో నిండియుండి చూడ వండువుగా నుండును. రాజశేఖరుడుగారు వ్రత్యహమును ఆబోదె మొదలనె స్నానము చేయుదురు.

వెనుక చెప్పినచోప్పున రుక్మిణి స్నానముచేసి వచ్చి గోదావరి నుండి చెంబుతోఁ దెచ్చిననీళ్లను తులసికోటలోఁ బోసి మ్రొక్కి, తడి బుట్టలతోనే చుట్టును మూడు ప్రదక్షిణములు చేసి, లోపలికిఁబోయి తడిబట్ట నదలి పట్టబట్ట క్బుకొని యొకచోలోఁ గుంకుమబరిణియు రెండవచేతిలో నక్షత్రమును బనవును బియ్యపుపిండియును గల గదులపెట్టు యును బ్బుకొనివచ్చి, తులసికోటలోఁ బంటియున్న ముంచిరివేదికమీఁద నీళ్లు చల్లి చేతితో శుభ్రముచేసి బియ్యపుపిండితో పద్మములు మొదలయిన వింతివంతల మ్రుగ్గులను బెట్టుచు నడుమనడుమఁ జిత్రముగాఁ గుంకుమతోను పనవుతోను నలంకరించుచుఁ గూర్చుండి, మధురస్వర ముతో మెల్లగా, 'లంకాయాగము'ను పాడుకొనుచుండెను.

ఈలోపుగా రాజశేఖరుఁడుగారు వెంట నున్నవారిలో నానావిష యములను ముచ్చటించుచు నడుమనడుమ వారి కీడ్చుచెప్పల జోళ్ళ చప్పుడులతో ఇడగిచోయిన మాటలను మరల నడుగుచుఁ బలుపురతోఁ గలసి యింటికి వచ్చి, పాదరక్షలను నడవలో విడిచి యొకరొక రే వచ్చి కచేరీచావడిలో రత్నికంబళముమీఁదఁ గూర్చుండఁగాఁ దామును దక్షిణపుగోడ కానుకొని యెండలోనుండి నడిచివచ్చినబడలికచేఁ బట్టిన చెమ్మట వోవ నుత్తరీయముతో విసరుకొనుచుఁ గూరుచుండిరి. అప్పుడు సంభిరాఘవాచార్యుఁడు నామముల తిరుమణి బెత్తికలు లేవ నడమ చేతితో నద్దకొని చేతులు నలుపుకొనుచు రాజశేఖరుఁడుగారి మొగము మీఁదఁ జూడ్కి నిగిడించి, 'దేవరవారి కీనడుమ స్వామిమీఁద కొంచె మనుగ్రహము తక్కువగా నున్నది.' అని యొకచిటునవ్వు నవ్వి లేచి నిలువఁబడి బట్టలోనున్న గన్నేరుపూలతో మాలెను దీసి చేతిలోఁ బట్టుకొని 'స్వామివారియందుఁ బరిపూర్ణకటాక్ష ముంచవలెను' అని వినయ ముతోఁపఁ బలుకుచు మెల్లగా హస్తమునం దుంచెను.

రాజశేఖరుడుగారు భక్తితో బుచ్చుకొని, 'యీమధ్య మన జనార్దనస్వామివారికి జరుగవలసిన యుత్సవము లేమయిన నున్నవా?' అని యడిగిరి.

రాఘు—పదియేనుదినములలో మార్గశిర శుద్ధ చతుర్దశినాడును, పూర్ణిమనాడును వరుసగా తిరుమంగయాళ్వారియొక్కయు, తిరుప్పావూళ్వారియొక్కయు తిరుక్షత్రములు వచ్చుచున్నవి. అప్పుడు విశేషోత్సవములు జరుగవలసి యున్నవి. నెలదినములలో ధనుర్మాసము వచ్చుచున్నది. ఆ నెలదినములును స్వామికి నిత్యోత్సవములును సంక్రాంతిదినములలో నధ్యయనోత్సవమును జరుగవలసి యున్నవి. ధనుస్సుగోనే పువ్యబహుళ ద్వాదశినాడు తొండరడిప్పొడియాళ్వారి తిరునక్షత్రము వచ్చుచున్నది. ఆ దినమున స్వామి యుత్సవముకన్నను విశేషముగా జరుగవలెను.

రాజ — నిత్యమును స్వామికి బాలభోగమును సందాదీపమును క్రమముగా జరుగుచున్నవా?

రాఘు — తమరు ప్రతిమాసమును దయచేయించెడి రెండు రూపాయలును బాలభోగమునకుఁ జాలకున్నవి. ఇప్పుడు స్వాములధికముగా వచ్చుచున్నారు. సందాదీపము క్రింద దమరు దయచేయు రూపాయిలో మఱియొక రూపాయిను జేర్చి యొకరీతిగా జరుపుకొని వచ్చుచున్నాను. కాని సందాదీపములో మఱియొకరికి భాగముండుట నా కిష్టములేదు. స్వామికి బొత్తిగా వాహనములు లేవు; పొన్నవాహన మొక్కటి యుండినా రేపటి యధ్యయనోత్సవములో నెంతయైన నందుగా నుండును. అది యీ యేటికిఁ గాకపోయిన మీఁదటికైనను మీకే మాట దక్కవలెను. ముందుగా చెవిని వేసియుండిన నెందున కయినను మంచిదని మీతో మనవిచేసినాను.

రాజ—మొన్న దేవాలయములో స్వాములలో స్వాములేమో పోల్లాడినారట.

రాఘు — ద్వారకాతిరుమలనుండి వచ్చిన స్వామి సాపాటుచేసి కూర్చుండి యుండఁగా, పెంటపాడునుండి వేంచేసిన స్వామి పెరుమాళ్ళ సేవ చేసి వచ్చి కూర్చున్నారు. వారిద్దరిలో నొకరు తెంగతెవారును ఒకరు వడహలెవారును గనుక, నామముక్రింది పాద ముంచవచ్చును కూడదని మాటపట్టింపులు పట్టుకొన్నారు.

రాజ — ఊరికే మాటలతో సరిపోయినదా ?

రాఘు — తరువాత గొంచెము చేయి చేయి కలిసినదిగాని ముసరసీయక నేను నా తమ్ముడును అడ్డమువెళ్ళి నివారించినాము

రాజ—మన జనార్దనస్వామివారి కేమాత్రము మాన్యమున్నది ?

రాఘు — ఏడుపుట్ల మాన్య మున్నదందుకుగాని, అయినపుట్లు మాత్రము బోగమువాండ్రకింద జరుగుచున్నది. తక్కిన రెండుపుట్లు భూమియు అర్చకులదిగాని న్యామిది కాదు.

రాజ— మొన్న జరిగిన స్వామియుత్సవములో బోగముమేళము రాలేదే.

రాఘు — వారన్నియుత్సవములలోను రారు. రాజమహేంద్రవరములోఁ గాఢురమున్నాను గనుక చిల్లరవండుపుల కెల్ల బండ్లు చేసి కొనివచ్చుట బహుప్రయాసము. ఒక్క స్వామికళ్యాణ దినములలో రిధోత్సవమునాఁడు మాత్రము వత్తురు. అప్పుడు వారిబత్తెము క్రింద స్వామి ద్రవ్యములోనుండి నాలుగు రూపాయిలు మాత్ర మిచ్చుట యాచారము.

ఇంతలో నెవ్వరో ముప్పదిసంవత్సరముల వయస్సుగల చామన చాయ గృహస్థు తెల్లబట్టు గట్టుకొని కుడిచేతిలో నున్న పొన్నుకట్ట

నాడించుచు, ముందట నొక కూలివాడు బట్టలమూటను నెత్తిమీఁదఁ బెట్టుకొని నడువ, నడవలోనుండి చావడిలోనికి చొరవగా నడచి వచ్చి అచ్చట నిలువఁబడి, “ఓరీ! రామిగా! మూట లోపలికిఁ దీసికొనిపోయి యెవరినైనఁ బిలిచి రాజశేఖరుఁడుగారు పగుండు గదిలోఁ బెట్టి రా’ అని కూలివానిని నియమించి, కూటచున్నవారి సంఘటిని శ్రోతుకొనుచు నడుమనుండివచ్చి మున్నెంతో పరిచయము గలవానినలెనే తాను రాజ శేఖరుఁడుగారి ముందట తివాచిమీఁదఁ గూర్చుండెను. రాజశేఖరుఁడు గారావఱ కెన్నఁడును కతిని మొగమే యెఱుంగకపోయినను పెద్ద మనుష్యుఁ డింటికి వచ్చినప్పుడు మర్యాద చేయకపోయిన బాగుండదని, కొంచెము లేచి దయచేయుఁ డని చేయిచూపి తాను గొంచెము వెనుకకు జరిగి చోటిచ్చి “ఇంటివద్ద నందఱును సుఖముగానున్నారా?” యని కుశలప్రశ్న మునుజేసి ‘మీ చెన’రని యడిగినఁ దప్పపట్టుకొందురేమో యని సంశయించుచు నూరకుండిరి. అప్పుడావచ్చినాఁతడు తన పొడుము కాయను రాఘవాచార్యులవంక దొర్లించి యాతని పొడుము బుట్టును పుచ్చుకొని, మునుపు చేతిలోనున్న పట్టును బాటవైచి క్రొత్తపట్టు పట్టి సగముపీల్చి రాజశేఖరుఁడుగారివంకఁ దిరిగి “రాజశేఖరుఁడుగారు నన్ను మఱచిపోయినట్టున్నారు.” అనెను.

రాజ — “లేదు లేదు” అని మొగమువంకఁ బాటజూచిరి.

క్రొత్త—ఇంకను నానవాలు పట్టలేదు. మీరు నన్ను పది సంవత్సరములక్రిందట రాజమహేంద్రవరములో రామమూర్తి గారింటి లోపల జూచినారు. నేను వామరాజు భైరవమూర్తిని. మనమందఱమును దగ్గఱ బంధువులము. మీ తల్లిగారి మేనత్తయల్లుఁడు మా మేనమామగారికి గారికి సాక్షాత్తుగా నొక వేలు విడిచిన మేనత్తకొడుకు. మొన్న మా అన్నగారు సాంబయ్యగారు మీయింట నెలదినములుండి వచ్చిన తరువాత మీరు చేసిన యాదరణనే నిత్యమును నెలవిచ్చుచు వచ్చిరి. వెళ్లు

నవుచు మీకు పెట్టిన బట్టలను సహితము పెట్టెత్తిసి చూపినారు. దానిని జూచి మనబంధువులలో నొకరు మీరింతి యనుకూలమయిన స్థితిలో నున్నారని పరమానందభరితుఁడ నయినాను.

ఆ మాటలు విని లోపలిగదిలోఁ బండుకొనియున్న యొక ముగలాయన దగ్గుచు లేచినచ్చి “ఓరీ భైరిచమూర్తీ! నీ వెప్పుడు వచ్చినావు?”

భైరి — ఓహోహో! ప్రసాదరావుగారా? మీరు విజయంచేసి యెన్నాళ్లయినది?

ప్రసా — రెండుమాసములనుండి యిక్కడనే యున్నాను. బంధువఁ రాజశేఖరుని జూచిపోదమని నచ్చి యితనిబలవంతమునకు మాటు చెప్పలేక యిక్కడఁ జిక్కుపడ్డాను. మన బంధువులతో రాజశేఖరుఁడు బహుయోగ్యుఁడు సుమీ! (అని కూర్చుండెను.)

రాఘ — తాతగారూ! మీకు రాజశేఖరుఁడుగా రెటువంటి బంధువులు?

ప్రసా — ఇప్పుడు మావాని బంధుత్వము విన్నగుగదా? వీని మేఘమామ బావమఱుది నాకుమార్తెయత్తగారి సవతిత్వముఁడు.

ఈప్రకారముగా సంభాషణము జరుగుచుండఁగా లోపలినుండి స్త్రీకంఠముతో “నీతా! నీతా!” అని రెండు మూఁడు పిలుపులు వినఁ బడినవి అప్పుడు రాఘవాచార్యు లందుకొని, “అమ్మాయీ నీతమ్మా” అని పిలిచి లోపల అమ్మగా రెందులకో పిలుచుచున్నారు అని చెప్పెను. అప్పుడు నూతివైపు పంచపాళిలోఁ దన యీడుపడుచులతోఁ గూడి గవ్వలాడుచున్న యేడుసంవత్సరముల యీడు గల చామనచాయపిల్ల పరికిణి కట్టుకొని కుడిచేతిలో పందెమువేయు గవ్వలను ఎడమచేతిలో గట్టుగీచిన నుద్దేశమున బుట్టుకొని ‘వచ్చె వచ్చె’నని కేకలు వేయుచు కాళ్ళగజ్జెలు గల్లుగల్లుమన చావడిలోనుండి పడమటింటిగుమ్మమువైపు

నకుఁ బరిగెత్తుకొని వెళ్ళెను. ఆచిన్నది రాజశేఖరుఁడుగారి రెండవ కుమార్తె. అట్లు వెళ్ళి గుమ్మమున కీవలనే నిలుచుండి

సీత—‘అమ్మా! ఎందుకు పిలిచినావు?’

మాణిక్యాంబ—నాన్నగారితో వంటయినదని, స్నానమునకు లేవచ్చునని చెప్పెను.

మాణిక్యాంబ రాజశేఖరుఁడుగారి భార్య. ఆమె కుక్కిరితో సమానమయిన తెలివి గలదియు, విద్య నేర్చినదియుఁ గాకబోయినను, గృహకృత్యములను జక్కపెట్టుటయందును, పాకము చేయుటయందును నిరుపమానమయిన ప్రజ్ఞకలది. రూపమున చాలవఱకు పెద్దకుమార్తెను పోలియుండునుగాని మొగము కొంచెము ముదురుదిగాను దేహచ్ఛాయ యొకవాసి నలుపుగాను కనఁబడును. ఆమె ముప్పదినాలుగేండ్ల వయస్సు కల దయ్యును దూరముననుండి చూచుటకు చిన్నదానివలెనే యుండును.

అంతట సీత మరలఁ జూపడిలోనికిఁ బరుగెత్తుకొని వచ్చి, ‘నాన్న గారూ! వంట అయినదంట! అమ్మ స్నానమునకు లెమ్మనుచున్నది’ అని చెప్పి, యెప్పటియట్లు గవ్వలాడుట కయి నూతిపంచపాళిలోనికిఁ బోయెను.

రాజ—ప్రసాదరావుగారూ! మీరు స్నానము చేయుదురేమో నూతిదగ్గఱకుఁ బొండి; భైరవమూర్తిగారూ! గోదావరికి వెళ్ళెదరా? లేక నూతియొద్దనే నీళ్ళు పోసికొనెదరా?

భైర—కార్తికసోమవారము గనుక గోదావరికే వెళ్ళెదను.

అప్పుడక్కడ నున్నవా రందఱును లేచి, రాజశేఖరుఁడుగారి యొద్ద సెలవు వుచ్చుకొని యెవరియిండ్లకు వారు వెళ్ళిరి. రాజశేఖరుఁడు గారును పడమటింటిలోనికి నడచిరి. లోపల సానమీఁద గంధము తీయు చున్న మాణిక్యాంబ మట్టియలచప్పుడుతో పడమటింటి దొడ్డితలుపు కడకు నడచి యొకకాలు గడవ కీవలను రెండవకాలు పంచపాళిలోను

జెట్టి, కడిచేతితో ద్వారబంధమును బట్టుకొని నిలువబడి 'రక్తిణీ !
 బాబయ్యగారు స్నానమునకు వచ్చిరారు; వేగింము వచ్చి నీళ్ళిందిమ్మ' అని కేకవేసెను. ఆపలుపు విని, దేవతార్చనకుఁ బూలు గోయచున్న రక్తిణీ "నచ్చుచున్నాను" అని పలికి తొందరగా రాగిహరివారణముతో నిత్యముల్లి పుష్పములను తలసిదళములను దెచ్చి దేవున కరుగుమీఁద జెట్టి తిండిగారికి నీళ్ళిచ్చుటకయి వంటయింటి దొడ్డిలోనికిఁ బోయెను. మాణిక్యంబ కంచుగిన్నెలలో గంధాక్షతలు గూటితో నున్న యద్దమును విభూతిపెట్టెను గొనివచ్చి దేవునకుఁగొన్నద నున్న పీటదగ్గఁ జెట్టినది. షోడశే లోపలినుండి నలువదియేండ్లు దాఁటి విధవ యొకతె పిడిచి కట్టుకొనిన తడిబట్టచెఱఁగు నెత్తిమీఁదినుండి రానిచ్చి మునుఁగువేసి కొని, పొయిలోనిబూడిద నొసటను బొట్టు పెట్టుకొని, నెండిచెంబుల జోటితో మడినీళ్ళు దెచ్చి పీటయొద్దనుంచెను. తరువాత రాజశేఖరుఁడు గారు స్నానముచేసి, జుట్టుతుడుచుకొని కొసలు ముడివైచుకొని, అప్పు డాజవేసిన మడిబట్ట గట్టుకొని వచ్చి, దేవునకుఁగొన్నద నున్న పీట మీఁద గూరుచుండి యాచమనము చేసి, విభూతిపండు కొంచెము చిదిపి నీళ్ళతోఁ దడిపి చేతి యంగుఠమును కనిష్ఠకయఁ దప్ప తక్కిన మూడు ప్రేళ్ళతోను నొసటను భుజములను కంఠమునను తొమ్మునను రేఖలను తీర్చి, భువనేశ్వరము తాళము తీసి విగ్రహములను సాలగ్రామములను పశ్చిములో నిడి మంత్రములు చదువుచు దేవతార్చనమున కారంభించెను. ఇంతలో తక్కినవారందఱును స్నానముచేసి వచ్చి గోడల పొడు గునను పీటలమీఁదఁ గూరుచుండిరి.

భోజనమునకు రావలసినవా రందఱును లోపలికి వెళ్ళినతరువాత మాణిక్యంబ మడి పిడిచి నడిమితలుపు వేసినచ్చి పడకగదిలో కూరుచుండి తమలపాకులు చుట్టుచుండెను. ఇంతలో నీధితలుపువద్ద "రాజశేఖరుఁడుగారూ !" అని పిలుపుమీఁద పిలుపుగా పొలముకేకల వలె నిరువది

కేకలు వినబడెను “వచ్చె వచ్చె” నని లోపలినుండి వలుకుచు మాణిక్యంబు వచ్చునోపలనె, కేకలతోఁగూడ తలుపుమీఁద దబదబ గుద్దులు వినబడెను. ఆమె వెళ్ళి తలుపుగడియ తీయునప్పటికి, నుదుట దట్టముగాఁ బెట్టినవిభూతి చెమ్మటతోఁ గలిసి చప్పిడిదాడలకు వెల్లవేయఁ జెవుల కుండలము లుయ్యాలలూగ ముడుతలు పడియున్న ముసలిమొగమును, అంగవస్త్రముతోఁ జేర్చి చుట్టిన బట్టలసందునుండికనబడు తెల్లని జుట్టు గలతలయును, లోపలి నీరుకావిదోహకులపై నున్న దర్భాసనముచే లావుగాఁ గనబడు కృష్ణాజినపుచుట్టగలమూపులును, వీపునుండి కుడి భుజముమీదుగా వచ్చిన కృష్ణాసనపుత్రాటికొనను గట్టబడ్డ రాగిజారీ యును నారసంచియుఁ గల యెండుఱొమ్మును గల నల్లని పొడుగయిన విగ్రహ మొకటి ద్వారబంధముపొడుగునను నిలువబడి యుండెను. తలుపు తీయఁగానే యావిగ్రహము తిన్నగా పడమటికివైపునకు నడచి లోపల రాజశేఖరుఁడుగారి కెదురుగా నిలువబడెను.

రాజ — శాస్త్రులుగారూ ! మీ దేయూరు ?

శాస్త్రు — మాది కానూరగ్రహారము. మా యింటిపేరు బులుసు వారు; నాపేరు పేరయ్యసోమయాజులు. మీకీర్తి జగద్విఖ్యాత మయినది. పదిమంది బ్రాహ్మణుల కింతయన్నము పెట్టినను సంభావన యిచ్చినను భూమిమీఁద సార్థకజన్మము మీదికాని నావంటివృద్ధుని బ్రతుకెందుకు ?

రాజ — కార్తికసోమవారము మీరు రాత్రిదాఁక నుండెదరా ?

సోమ — పెద్దవాడ నయినాను, ఇప్పుడుండలేను.

రాజ — సోమయాజులుగా రెండ్రుండిన ట్టున్నారు. అట్లయిన వేగిరము నూతిదగ్గట నాలుగుచేదలనీళ్లుపోసికొని రండి, వడ్డన యవుచున్నది.

సోమ — మీ భోజనములు కానివ్వండి. నా దొక్క మంచి యున్నది. నాకు స్వహస్తపాకము కావలెను. పొయ్యి కొంచెము గోమ యముతో శుద్ధిచేసి నాలుగువస్తువులును అమర్చినయడల స్నానము చేసి వచ్చి పాకము చేసికొనెదను.

రాజ — వేతే పొయ్యిలేదు. మీరు దయచేసి మా పాకము లోనికే రావలెను.

సోమ — నాకు స్త్రీ పాకము పుచ్చుకోనని నియమము, మీ యింట వంటచేయువారు పురుషులేకదా !

రాజ — మా పినతల్లి కుమార్తె వంటచేసినది. మా యింట నెవ్వడును స్త్రీలే వంట చేయుదురు.

సోమ — అయ్యో ! స్త్రీపాకమే కాకుండ నియోగిపాకము కూడ నే నెల్లు పుచ్చుకొందును ? కొంచె మత్తెసరు పెట్టించిన నేను వచ్చి చింపుకొనెదను.

రాజ — నేడు సందర్భపడదు. ఈ పూట మీరు వేరే ఎక్కడి కయిన విజయం చేయవలెను.

సోమ — (కొంచెముసే వనుమానించి) నే నెఱుగుదును. మీది మొదటినుండియు శిష్టసంప్రదాయము — మీ తాతగా రెంఱో కర్మి యులు; మీ తండ్రిగారు కేవలము బ్రహ్మవేత్త. మీ యింట నా కభ్యంతరములేదుగాని యొకచోట భోజనము చేసినానన్న మఱియొక చోటను గూడ నాలాగువనే చేయుచుందురు. నే నిక్కడ భోజనము చేసిన మాటను మీరు రహస్యముగా నుంచవలెను. కార్తికసోమవారము గనుక గోదావరికిబోయి నిమిషములో స్నానముచేసి వచ్చెదను. ఇంతలో వడ్డనకొనెడు.

అని పేరయ్య సోమయాజులు కృష్ణాజినమును నారసంచియు నట్టింటఁబెట్టి గోదావరికి బోయి స్నానము చేసి వచ్చి, కృష్ణాజినమును

చానడిలో క్రిందఁబడిచి దానిమీఁద దర్భాసనము వేసికొని కూర్చుండి, గోముఖముగోఁ జేయిదూర్చి లోపల దుద్రాక్షమాలను ద్రిప్పుచు కన్నులు మూసికొని జపముచేయు నారంభించెను. ప్రసాదరావు నల్లమందువాడనని తొందరపడుటను వడ్డించియున్న యన్నమును కూరలును చల్లారిశువుటను జూచి లోపల విస్తళ్ళముందఁగఁ గనిపెట్టుకొని యున్నవారు లేచినచ్చి పలుమాఱు పిలువఁగాఁ బిలువగా, సోమయాజులు రెండుగడియలకు మకానము చాలించి లేచినచ్చి విస్తరిముందఁగఁ గూరుచుండెను. అప్పు డందఱును పరిషేచనములు చేసి భోజనము చేయు మొదలుపెట్టిరి.

రాజ — రాజమహేంద్రవరమునుండి శుభలేఖ తీసికొనివచ్చిన నీళ్ళకావడి వెంకయ్యజాడ లేదు. ఎక్కడఁ గూర్చున్నాఁడు ?

వెంక — అయ్య! అయ్య! ఇదిగో సోమయాజులుగారి వెనుక మూల విస్తరిపద్దఁ గూరుచున్నాను.

సోమ — ఈ పాకము దివ్యముగా నున్నది. దీని ముందఱ నతి భీమపాకము లెందుకు !

వెంక — సోమయాజులుగారూ ! నిన్న సత్రములో వండిన బీరకాయ యింతకుచిగా లేదు సుండీ !

రాజ — ఏ సత్రము ?

నిన్న రాజమహేంద్రవరములో నొక కోమటియింట గృహప్రవేశమునకు సంతర్పణ జరిగినది. బొల్లి పేరయ్యగఁడు వంటచేసినాఁడు. అక్కడ సోమయాజులుగారును నేమను ఏక పంక్తి నే కూరుచున్నాము.

ఈ ప్రకారముగా నన్యోన్యసంభాషణములు గావించుకొనుచు భోజనముచేసి యందఱును పడమటింటిదొడ్డిలో చేతులు కడుగుకొని

త్రేన్నుచు బొజ్జలు నిమురుకొనుచు వచ్చి చావడిలోఁ గూర్చుండిరి.
 సోమయాజులుగారు మొట్టమొదట నాలుగుదినములుండఁదలఁచుకొనియే
 వచ్చినను, భోజనసమయమున జరిగిన ప్రసంగముచుట్టి నిలువ మన
 నొప్పుక సంభాసనను సహిత మడుగకయే వెంటనే లాంబూలమును
 బుచ్చుకొని నడిచిరి.



నాల్గవ ప్రకరణము

పురాణకాలక్షేపము—రాజశేఖరుడుగారి స్థితి—అయన దావమబడి దామో
దరయ్యచరిత్రము—మిశ్రుడు నారాయణమూర్తి కథ—ఎఱుక యడుగుట.

రాజశేఖరుడుగారు భోజనము చేసినతరువాత ఒక్క నిద్రపోయి
లేచి, తాంబూలము వేసికొని కచేరీచావడిలోనికి వచ్చి కూర్చుండిరి.
అంతకుమునుపే గ్రామమునఁ గల పెద్దమనుష్యులు పలువురు వచ్చి తగిన
స్థలములలోఁ గూర్చుండి యుండిరి. అప్పుడు రాజశేఖరుడుగారు ‘సుబ్ర
హ్మణ్య!’ అని పిలిచినశోడనే ‘అయ్య’ అని పలికి లోపలినుండి పడి
యాటుసంవత్సరముల వయసుగల యెఱ్ఱని చిన్నవాఁ డొకఁడు వచ్చి
యెదుర నిలువఁబడెను. అతఁడు రాజశేఖరుడుగారి జ్యేష్ఠపుత్రుఁడు; సీత
పుట్టినతరువాత రెండు సంవత్సరములకు మఱియొకపిల్లవాఁడు కలిగెను
గాని యాచిన్నవాఁడు పురుటిలోనే సండుగొట్టిపోయెను. ఆవెనుక మాణి
క్యంబకు కానుపులేదు. సుబ్రహ్మణ్యముయొక్క మొగ మందమైనదే
కాని మాడేండ్ల ప్రాయమున బాలరోగము వచ్చినప్పుడు పసపు
కొమ్మలోఁ గాల్చిన మచ్చమాత్రము నొసటను గొంచెము వికార
ముగా నుండెను; తలవెండ్రుకలు నిడువుగాను నల్లగాను ఉండెను.
చేతుల బంగారుమురుగులును. చెవులను రవల యంటుజోడును అనామిక
కను పచ్చదాసిన కుండనంపునని యుంగరమును ఉండెను.

రాజ—సుబ్రహ్మణ్య! అందఱిశోఁగూడ నీవు మధ్యాహ్నము
భోజనమునకు వచ్చినావు కావేమి?

సుబ్ర—కార్తికసోమవారము గనుక, ఈదినము రాత్రిదాక
ను డి శ్రీ భోజనము చేయఁతెననుకున్నాను.

రాజ—లోపల బల్లమీద ఆదివర్స మున్నది. తీసికొని వచ్చి శాస్త్రులుగారిని వెళ్ళి పిలుచుకొని రా.

తండ్రియాజ్ఞప్రకారము సుబ్రహ్మణ్యము లోపలికి వెళ్ళి పుస్తకమును దీసికొనివచ్చి తండ్రిచేతి కిచ్చి, నడవలో నుండి నడచి వీధి గుమ్మము మెల్లుదిగుచు, దూమునుండి వచ్చుచున్న యొక నల్లనివిగ్రహము జూచి 'వేగిరము రండి' అని కేకవేసి. తాను మరలివచ్చి శాస్త్రులుగారు వచ్చుచున్నారని చెప్పి చావడిలో నడుమగా పుస్తకమును ముందఁజేల్చుకొని కూర్చుండెను. ఇంతలో శాస్త్రులును బుజము మీద చినిగిపోయిన వాతశాలువును మడతబెట్టివేసికొని, బంగారము తేతే కెత్తుటచే నడుమనడుమ లోపలి లక్క కనబడుచున్న కుండలముల జోడు చెవుల నల్లలవాడుచుండ వచ్చి సభలోఁ గూర్చుండెను. రాజశేఖరుడుగారు సాహిత్యములయ్యును, ఆకాలమునందు పెద్ద పుస్తకమును జదివి మఱియొక పండితునిచే అర్థముచెప్పించుట గొప్ప గౌరవముగా నెంచబడుచుండును గనుక, ఆశాస్త్రులు వచ్చునఱకును పుస్తకమును జదువక గనిపెట్టుకొనియుండిరి.

రాజ — మీ రీవేళ నిగత యాలస్యముగా వచ్చినారేమండి !

శాస్త్రు — ఇంతకుమును పాకపర్యాయము వచ్చి చూచిపోయినాను. తమరు లేవలేదని చెప్పినందున, వేతేయొక పెద్దమనుష్యునితోఁ గొంచెము మాటాడవలసిన పనియుండఁగా మీరు లేచునప్పటికి మరల నత్తమని వెళ్ళినాను. ఆయనతో మాటాడుట కొంచెమాలస్యమయినది. క్షమించవలెను — నాయనా ! సుబ్రహ్మణ్యము! పుస్తకము విష్ణు.

సుబ్రహ్మణ్యము పుస్తకమును విష్ణుచు, 'తుండము నేకదంతమును దోరపు బొజ్జయు' నను విఘ్నేశ్వరస్తవపద్యము నారంభించి చదువుచుండగా శాస్త్రులందుకొని యా పద్యము కడవఱకునయిన తరువాత, 'అంజలిఁజేసి మొక్కెద మదంబకు' మొదలుగాఁగల సరస్వతీ

ప్రార్థనమును, పిమ్మట ‘ప్రాంశుపయోదనీలతను భాసితు’ మొదలుగాఁ గల వ్యాసస్తోత్రమును, పిదప మఱికొన్ని పద్యములను తానుగూడ కలిసి చదివెను. ఈ లోపల సుబ్రహ్మణ్యము గతదినము విడిచిపెట్టిన భాగమును దీసి, అట్లునుండు ద్వారకానగరమునకు వెళ్ళిన భాగమునందలి

“ద్వాదశ మాసికప్రతము ధర్మవిధిం జరుపంగ నేఁగి గం
గాది మహానదీ హిమవదాది మహాగిరిదర్శనంబు మీ
పాదపయోజదర్శనము పన్నుఁగజేయుటఁ జేసి పూర్వసం
పాదితస్వపాపములు వాసె భృశంబుగ నాకు నచ్చుతా!”

అను పద్యమును చదివెను. అప్పుడు శాస్త్రులు పద్యములో నున్నవి కొన్నియు, లేనివి కొన్నియుఁ గల్పించి దీర్ఘములు తీయుచు నర్థము చెప్ప మొదలుపెట్టెను. అర్థము చెప్పుచున్న కాలములో సుబ్రహ్మణ్యము పుస్తకముయొక్క సూత్రమునకుఁ గట్టియున్న పుడకను జేతినో, బట్టుకొని త్రిప్పుచుండెను. అది చూచి శాస్త్రులు ఉలికిపడి ముక్కుమీఁద వ్రేలు వైచుకొని ‘పుస్తకము చమ్రుచుండఁగా దాని నా ప్రకారము ముట్టుకోవచ్చునా? వ్యాసులవారు దానిమీఁదఁ గూరుచుందురే’ యని దగ్గఱ నున్నవారి కావిషయమయిన కథ నొకదానిని జెప్పెను. ఆ మాటమీఁద నందులో నెవ్వరో యడిగినదానికిఁ బ్రత్యుత్తరముగా, ‘వ్యాసులవారు దగ్గఱనుండి వెళ్ళుచుండినంగాని వారు స్మరణకు రారనియు, వారప్పు డా మార్గముననే యాకాశముమీఁద దివ్య విమాన మెక్కి వెళ్ళుచున్నారనియు చెప్పి ఆకాశమువంక జూచి కన్నులు మూసికొని మూఁడునమస్కారములు చేసెను. ఈ ప్రకారముగా సంజ వేళకు ఆదిపర్వము ముగిసినందున నాటికిఁ బురాణకాలక్షేపమును జూలించి “స్వస్తిప్రజాభ్యై” మొదలుగాఁ గల శ్లోకమును జదివి యెవరి యిండ్లకు వారు వెళ్ళిపోయిరి.

రాజశేఖరుడుగారి యింటికి నిత్యమును బంధువులు ఎలువది తరములు గడచిపోయినను వంశవృక్షములు సహితము చూచుకో నక్కఱలేకయే తమబంధుత్వము జ్ఞాపకముచుకొని రాజశేఖరుడుగారి మీఁది ప్రేమచేత నాతనిని చూచి యాదరించిపోవలెనను నుద్దేశముతో వచ్చి నెలలకొలది నుండి తినిపోవుచు వస్త్రములు మొదలగువానిని బహుమానమును వడయుచుందురు. ఊరనుండు పెద్దనునుష్యులును సరిచితులయిన వారుచుగూడ రాజశేఖరుడుగారి యింట వంట దివ్యముగా కేయుదురని స్లాఘించుచు నెలకు సగముదినము లచ్చటనే భోజనములు చేయుచుందురు. వారు చేయు స్తోత్రపారముల కబ్బి రాజశేఖరుడుగారును, వారు వచ్చినప్పుడెల్ల పిండిపంటలును శ్రీరాష్ట్రమును మొదలగువానిని చేయించి వారిచేత మెప్పుడెడయఁ జూచుచుందురు. అన్న ముడుకకపోయినను, పులుసు కాఁగకపోయినను, పప్పు వేఁగకపోయినను కూడ వారివంట బాగుండలేదని యెవ్వరును శెప్పలేదు—ఊరకే వచ్చినపదార్థమునం దెప్పుడును గుచి యధికముగా నుండునుగదా? కొందఱు బంధువులు తాము వెళ్ళినప్పుడు కొంత సొమ్మును బదులుపుచ్చుకొని అదివఱకుఁ దఱచుగా వచ్చుచుఁ బోవుచు నుండువాఁడైవను అంతటినుండి తీజిక లేక బదులుతీర్చుటకయి మరల నెప్పుడును వచ్చెడివారు కారు. ధనవంతుఁడు గనుక ఆయన కెల్లవారును మిత్రులుగానుండిరి— ఆమిత్రసహస్రములలో నొకఁడైనను నిజమైన యావుఁ డున్నాఁడో లేఁడో యన్నసంగతిని మాత్ర మాయనకు ధనలక్ష్మి తెలియనిచ్చినదికాదు. అట్టి మిశ్రోత్తము లందఱును రాజశేఖరుడుగారికి స్తుతిపారములతో భూమిమీఁదనే స్వర్గసుఖమునుగలిగించిన యాయన నానందింపఁ జేయుచుఁ దా మాయన యిచ్చెడిధనకనకవస్తువాహనముల నాతని ప్రీతికై యంగీకరించుచుందురు. నిత్యముచు యాచకులసంఖ్యముగా వచ్చి తమ కష్టకథలను గాధలుగాఁ జెప్పి చివరికుఁ

దమ కేమయినను ఇమ్మని తేల్చుచుందురు—అట్టివారు నటించెడి యాపదల నన్నిటిని ఆతఁడు నిజ మయినవానినిగానే భావించి సాహాయ్యము చేయుచుండును. కొందఱు బ్రాహ్మణులు పిల్లవానికి వివాహము చేసి కొనెద మనియు, ఉపనయనము చేసికొనెద మనియు, తాము యజ్ఞములు చేసెదమనియు, సత్రములు సమారాధనలు చేయించెద మనియు, చెప్పి యాయనవద్ద ధనమార్జించుకొని పోవుచుందురు. మిత్రుల వేడుక కయి రాజశేఖరుఁడుగారియింట రాత్రులు తఱచుగా గానవిసోదములును నాట్యవిశేషములును జారిపోతాది నాటకగోష్ఠులును జరుగుచుండును. మోసగాండ్లు కొందఱు తమ కమ్ముకుపోనియుంగరములు మొదలగు వస్తువులను దెచ్చి, వానిలోఁ జెక్కినరాళ్ళు వెలయెఱిగి కొనఁగలిగిన సరసులు రాజశేఖరుఁడుగారు తప్ప మఱియొకరు లేరని ముఖప్రీతిగా మాటలు చెప్పి వస్తువు లంత వెల చేయకపోయినను మాటలనే యెక్కువ వెలకు విక్రయించి పోవుచుందురు. గ్రామములోని వైదికబృందము యొక్క ప్రేరణచేత సప్తసంతానములలో నొకటైన దేవాలయనిర్మాణముఁ జేయ నిశ్చయించుకొని, రాజవరపుకొండనుండి నల్లరాళ్ళు తెప్పించి రాజశేఖరుఁడుగారు రామవాదక్షేత్రమునకు సమీపమున నాంజనేయునకు గుడికట్టింప నారంభించి నాలుగు సంవత్సరములనుండి పనిచేయుచుండెను. కాని పని సగముకంటె నెక్కువ కాకపోయినను పనివాండ్లను పనిచేయింపఁ దిరుగుచుండెడి యాశ్రితులును మాత్రము కొంతవఱకు భాగ్యవంతులయిరి. ఈప్రకారముగాఁ దన్ననాదరము చేసి యితిరులవాలు చేయవచ్చుచున్నందున, ధనదేవత కౌతసియం దాగ్రహము వచ్చి లేచిపోవుటకు బ్రయత్నము చేయుచుండెను గాని చిరపరిచయమునుబట్టి యొక్క సారిగా విడువలేక సంకోచించుచుండెను. ఈసంగతిని దెలిసికొని దారిద్ర్యదేవత యప్పుడప్పుడు వచ్చి వెలువలనుండియే తొంగిచూచుచు, భాగ్యదేవత యాతనిగృహము చోటుచేసినతోడనే

తాను బ్రవేశింపవలెనని గూరుచుండెను. రుక్మిణివివాహములో నిచ్చిన సంభావన నిమిత్తమే రాజశేఖరుడుగారికి మాన్యములమీఁదిఁ గొంత ఋణమైనందున దానిమీఁది నడ్డి పెరుగుచుండనేకాని మఱియొక తొందరయేమియును గలుగుచుండలేను.

రాజశేఖరుడుగారివలన బాగుపడినవాని పురుషుని నున్నను వారిలో నెల్ల దామోదరుడయ్యయు, నారాయణమూర్తియు ముఖ్యులు. ఆయిద్దరిలో దామోదరుడయ్య రాజశేఖరుడుగారి బావమఱుది; రాజశేఖరుడుగారి శోడబుట్టిన పడుచునే యాతని కిచ్చిరి; కాని యామె ఒక్కకుమాటనిమాత్రము గని కాలము చేసెను. ఆకుమారుని కిప్పుడు సదియేనువత్సరములున్నవి, అతనిపేరు శంకరయ్య, అతని కెనిమిది సంవత్సరములు దాఁటకముందే తెల్లి పోయినందున, అతడు చిన్నప్పటినుండియు మేనుమామగారియింటనే పెరిగినాడు. అతనికి నీతనిచ్చి వివాహము చేయవలయునని తల్లిదండ్రుల కిద్దఱికిని నుండెను. భార్యరొయిన తర్వాత దామోదరుడయ్య రాజశేఖరుడుగారి సాయముచేతనే రెండవ వివాహము చేసికొనెనుగాని యాచిన్నది పెండ్లి నాటికి తొమ్మిదినవత్సరములలోపు వయస్సు గలది. గనుక, ఈడేరి కాపురమునకువచ్చి రెండు సంవత్సరములు మాత్రమే యయినది. ఆతనికి ద్వితీయకళత్రమువలన సంతానమింకను కలుగలేదు. దామోదరయ్య మొదటినుండియు మిక్కిలి బీదవాడు; ఆతనికి రాజశేఖరుడుగారి చెల్లెలి నిచ్చినప్పటికి రాజశేఖరుడుగారి తండ్రియు ధనవంతుడు కాడు. వారిది పూర్వము సంతవాడ నివాసస్థలము. రాజశేఖరుడుగారి తండ్రి తన యింటికి గోడలు పెట్టించుటకయి పుట్టులు త్రవ్వించుచుండఁగా నొకచోట నిత్తడి లిండెనో ధనము దొఱకినది. ధనము దొరకిన తరువాత స్వస్థలములో నున్న విశేషగౌరవ ముండదని యెంచియో, లోకులు యోర్వలేని తన మునకు బడిసియో రాజశేఖరుడుగారి తండ్రి దారపుత్రాదులతో నల్లుని

గూడ వెంటఁ బెట్టుకొని వచ్చి యప్పటినుండియు ఈ ధనశగిరియందే నివాసముగా నుండి యా చుట్టుప్తులనే మాన్యములు గొని కొంత కాలమునకు మరణము నొందెను. భార్య పోవునఱకును దామోదరయ్య రాజశేఖరుడుగారి యింటనే యుండి, ఆయనపేరు చెప్పి ధనము నితరుల నద్ద తెచ్చి తా నపహరించుచు బయికిఁ దెలియనియ్యక దాచుకొనుచుండెను. తరువాత అప్పలవాడు వచ్చి శోదరపెట్టినపుడు రాజశేఖరుడుగారే సొమ్మిచ్చుకొనుచుండిరి. తోడఁబుట్టిన పడుచు పోయిన తరువాత దామోదరయ్య చేయు నక్రమములకు సహింపలేక యొకనాఁడు రాజశేఖరుడుగా రాతనిని కఠినముగా మందలించిరి. అందుమీఁద గోపము వచ్చి దామోదరయ్య తన్ను బానమఱఁది కట్టుబట్టులతో నిల్లు వెడలఁగొట్టి నాఁడని యూరివారందరి ముందఁ జాటుచు దేశాంతరమునకు లేచిపోయి, యాఱు నెలలకు గడ్డమును తలయును జెంచుకొని మరల వచ్చి, భూతవైద్యుఁడనని వేషము వేసికొని నుడుట పెద్దకుంకుమబొట్టు పెట్టుకొని వీధులవెంబడి తిరుగుచుండెను. ఆ వఱకే దామోదరయ్య తా నార్జించుకొన్న ధనమును వేఱుగ జాగ్రత్త చేసికొన్నందున అప్పుడా ధనముతో నొక యిల్లుగట్టి ఆ గ్రామములోనే ప్రత్యేకముగా నొక చోటఁ గాపురముండెను. ఆతని భూతవైద్యము నానాఁటికి బలపడినందున ఊర నెవ్వరికైన కాలిలో ముల్లుగ్రుచ్చుకొన్న నాతనిచేత విభూతి పెట్టించుచుందురు. ఈ విధముగా దామోదరయ్య భాగ్యవంతుడగుటయేగాక, జనులచేత మిక్కిలి గౌరవమునుసహితము పొందుచుండెను.

రెండవ యాతఁడైన నారాయణమూర్తి మొదట సద్వంశమునఁ బుట్టినవాడేగాని దుర్మార్గులతో సావాసముచేసి తనకుఁ గల కాసుదీనములను వ్యయము జేసికొని బీదవాడయ్యును పయికి ధనికునివలె నటించుచుండెను. అతనికి భాగ్యము పోయినను దాని ననుసరించి

యుండిన చిహ్నములు మాత్రము పోనందున నారాయణమూర్తి తఱుచుగా రాజశేఖరుడుగారి యింటికి వచ్చును. రిహస్యమని చెప్పి రాజశేఖరుడుగారిని లోపలికిఁ బిలుచుకొనిపోయి తన యక్కఱను దెలిపి నామ్ము ఒదులడుగు చుండును. ఆ ఋణము మరల తీయనది కాదని దృఢముగా నెఱిగియు, రాజశేఖరుడుగారు మానవంతుల గౌరవమును కాపాడుచుండుటయందు మిక్కిలి యభిలాష కలవారు గనుకను. అతఁడు చిన్నతనములో తన సహపాఠిగనుకను, అడిగిన మొత్తమును రెండవవా రెఱుంగకుండ చేతిలోఁబెట్టి పంపుచుందురు. అతఁడా ధనముతో సరిగవస్త్రములు, సుగంధద్రవ్యములు మొదలగువానిని గొనుచు మిత్రులకు వడ్డసోపేతముగా విందులు చేయుచుండును. ఇదిగాక యాతఁ డితరస్థలములలోఁ జేసిం బుణ్యములకయి ఋణప్రదాతలు శోదంబుపెట్టినందున, రాజశేఖరుడుగారు తనసొంతసొమ్ములోనుండి యప్పుడప్పుడు మూఁకువేలరూపాయలవఱకు నిచ్చి యాతనిని ఋణబాధనుండి విముక్తునిజేసిరి. రెండుసంవత్సరములక్రింద నారాయణమూర్తి యొక్క పెత్తంద్రుభార్య సంతలేకుండ మృతినొందినందున, ఆమెసొత్తు పదివేలరూపాయలు అతనికిఁజేరెను. ఆసంగతి తెలిసినశోడనే రాజశేఖరుడుగారు పరమానందభరితులై నారాయణమూర్తియింటికిఁబోయి యాతని నాలింగనము చేసికొని తనకీయవలసిన యవ్వును దీర్చవలసినవని లేదనియు యాపద్ధనముతోను గౌరవముతో సుఖజీవనము చేయవలసినదనియుఁ జెప్పి యాదరించిరి. రాజశేఖరుడుగారి కీవఱకు బదులుచేయవలసిన యవశ్యకమంతఁగా తటస్థింపనందునను, ధనము విశేషముగ నున్నందునను నారాయణమూర్తి కావలసినయెడల తనధనమును వాడుకోవచ్చునని రాజశేఖరుడుగారిశోఁ బలుమారు పూర్వము చెప్పుచు వచ్చెను.

ఒకనాడు నాలుగుగడియల ప్రాద్దేశ్కినతరువాత రాజశేఖరుడు గారు కచేరీచావడిలోఁ బలువురతోఁ గూరుచుండి యున్న సమయమున రుక్మిణి నూతినద్దకువచ్చి యక్కడినుండి పెరటిగుమ్మముదగ్గఱకుబోయి లోపలనే నిలుచుండి, తరిగిన గుమ్మడికాయపెచ్చులను పిఛిలో నూత వేయవచ్చిన పొరిగింటివారి యాడుపడుచుతో మాటాడుచుండెను. అప్పుడు చేతితో తాటాక గిలకగుత్తుల నాడించుచు నెత్తిమీఁద నొక బుట్ట పెట్టుకొని యొక్కయెఱుకతి యామార్గమునఁ బోవుచు రుక్మిణి మొగమువంక నిదానించిచూచి నిలువంబడి “అమ్మా! నీకు శీఘ్రము గానే మేలుకలుగుచున్నది; భాగ్యము కలుగుచున్నది; నీమనసులో నొకవిచారము పెట్టుకొని కృశించుచున్నావు. ఎఱుకయడిగితే నీమనసులోనున్నది నూటిగాఁ జెప్పెద” నని చెప్పెను. ఆ మాటలు విని యా ప్రబోధికుడు దొడ్డిలోనికిఁ బిలుచుకొనిపోయి కొట్లచాటునఁ గూరుచుండఁబెట్టి తానులోపలికిఁబోయి చేటలో బియ్యముపోసి తెచ్చి యా బియ్యమును దనచేతిలో నుంచుకొని ముమ్మాఱు తనచేయి ఫాలమున మోపి మ్రొక్కి కార్యమును తలచుకొని రుక్మిణి తన చేతిలోని బియ్యమును చేటలో విడిచిపెట్టెను. అప్పుడాయెఱుకత తాను నల్లించిననీతిగా నిష్టదైవతములఁ దలచుకొని వా క్కిండచి వేడుకొని యామెచేయిపట్టుకొని ‘భాగ్యముకల చెయ్యి; ప్రతిష్ఠగలచెయ్యి’ యని పలికి, ‘నీ వొక్కతలపు తలచినావు; ఒక్కకొరిక కొరినావు; ఒక్క మే లడిగినావు; అది కాయో పండ్తో, కల్లో నిజమో, చేకూఱునో చేకూఱదోయని త్రొక్కటపడుచున్నావు; అది కాయకాదు పండు; కల్లగాదు నిజము; శీఘ్రముగానే చేకూఱునున్నది. ఆడువారివంక తలంపా మగవారివంక తలపాయంను వేమో మగవారంటే గడ్డము, ఆడువా రంటే లక్కాకు’ అని రుక్మిణి ముఖలక్షణములను చక్కగా కనిపెట్టి మగవారివంక తలంప న్నప్పు డామె మొగ మొకవిధముగా నుండుటచూచి సంగతి నూహించి

‘నీది మగవారిసంక తలంపు; శీఘ్రముగానే కార్యము గట్టెక్కనున్నది; నీరొట్టె నేతఁ బడనున్న’ దని చెప్పి తక్కిన ప్రసంగమువలన రుక్మిణి మనసులోని సంగతి యంతయు దెలిసికొని, రుక్మిణిమగఁడు దేశాంతరగతుఁ డయినవార్త నావఱకే వినియున్నది కాని ‘నీమగఁడు చెడుసావాసము చేత దేశాలపాలయి తిరుగుచున్నాఁడు; నీమీఁదిమోహముచేత నెల దినములలో నిన్ను వెడఁగొనుచు రాఁగలఁడు’ అని చెప్పి సంచిలోని వేరు నొకఁడనిని తీసి పనుపుదారముతో జేతికి కట్టి ప్రాంతబట్టయు రవికయు బుచ్చుకొని, మగనితోఁ గలిసి కాపురము చేయుచున్న తరువాత క్రొత్త చీర పెట్టుమని చెప్పి తనదారిని బోయెను. రుక్మిణియుఁ బరమానంద భరితురాలయి అంత నూటిగాఁ తన మనోగతమును దెలిపి నందునకై యెఱుకతఁమొక్క మహత్త్వమును మెచ్చుకొని యబ్బుర పడుచు లోప లికిఁ బోయెను.



అయిదవ ప్రకరణము

సీతయొక్క వివాహావసరము — బైరాగియొక్క ప్రసిద్ధి — అతడు
వైష్ణవులకు గురువు — జనార్దనస్వామి యుత్సవము — దుక్కిణియొక్క
కాసుల పేరు పోవుట;

ఒకనాటి యుదయమున రాజశేఖరుడుగారు సభ తీర్చి చాచి
డిబోఁ గూర్చుండి యుండగాఁ సిద్ధాంతి వచ్చి తాటాకులతో నల్లిన
యెరలోనుండి సుఖోచనములజోడును తీసి ముక్కునకుఁ దగిలించుకొని
దాని దారమును నొసటినుండి జుట్టుమీదుగా వెనుకకు వేసికొని కూర్చు
చుండి తాటాకుపుస్తకమునకుఁ గట్టిన దారముతో గ్రుచ్చిన చిన్న
తాటాకుముక్కలను నాలుగయిదింటిని పయికి దీసి ముందుకు వెనుక
కును త్రిప్పుచు వానినంకఁ జూడసాగెను.

రాజ—సిద్ధాంతిగారూ! సీత కేసంబంధము బాగున్నది?

సిద్ధాం — చక్కగా నాలోచించి చూడగా మంత్రిప్రగడ
బాపిరాజుగారి కుమారుని జాతకము సర్వవిధముల ననుకూలముగ గనఁ
బడుచున్నది.

మంత్రిప్రగడ బాపిరాజు తన కొమారున కేలాగునైన సీతను
జేసికొని రాజశేఖరుడుగారిలోడి బాంధవ్యమువలన బాగుపడవలెనని
చిరకాలమునుండి కోరియున్నవాడు కాన, ఈ సడుమఁ దన యింట
సీతాకళ్యాణసమయమున సిద్ధాంతికి మంచి దోవతుల చాపు కట్టఁజెట్టు
టయే కాక, సీత నిష్పించినయెడల నింతకంటె మంచి బహుమానము
చేసెద నని యాశపెట్టెను.

రాజ — బాపిరాజు కొమారుడు నల్లనివాడు. చదువులోను
తెలివిలేదని వినుచున్నాను. వాడప్పుడే దుస్సహవాసముచేత చెడుతిరు

గుట్లు తిరుగ నారింభించినాడంట! వానికి సీత నియ్యను. మన శంకరయ్య జాతక మెట్లున్నది?

సిద్ధాం — మీ మేనల్లుని జాతకము చూచినాను. సమస్త విధములచేతను దివ్యజాతకమేకాని జన్మనక్షత్రము కృత్తిక; మన సీతదికూడ కృత్తికా నక్షత్రమే — స్లో. అక్షైకపాచ్చ్యవిస్తాచ పునర్వస్వధిక్వత్తికా। మృగశీర్షించ విత్తాచ సవిశోత్తర శల్లునీ। జ్యేష్ఠాచవిశ్వోయంచ నక్షత్రైక్యే విసశ్యతి। ఏకారాశౌ పృథగ్గిష్ట్యేచోత్తమం పాశిషీడనం ॥ — అని శాస్త్రములో పయినక్షత్రముల యైక్యమునందు కన్యావరులకు నాశనము సంభవించునని చెప్పబడి యున్నది. బాపిరాజు కొమారుని జాతకము సర్వోత్తముగా నున్నది — అందులో కేంద్రాధిపతికి త్రిశోడాధిపతి సంబంధము కలిగియున్నది. ఇతరులయిన తృతీయ, షష్ఠ, ఏకాదశ, అష్టమాధిపతులతోడి సంబంధము లేదు — స్లో. కేంద్రాధికోణ పతయ సంబంధే పరస్పరం ఇతరైరప్రసక్తాశ్చే ద్విశేషశుభదాయకాః॥ అని శాస్త్రప్రకారమతఁడు మిక్కిలి యదృష్టవంతుఁడు. తక్కిన చిల్లర చేష్టలకు రూపమునకును నేమి? మఱినాలుగేండ్లు పైబడిన నెంతబుద్ధి మంతుఁ డగునో యెవరెఱుఁగుదురు? నా మాట విని చిన్నదాని నాతని కిండు.

రాజ — నేను బాపిరాజుకొడుకునకు పిల్లనియ్యను. నా చెల్లెలు పోవునప్పుడు తన కొడుకునకు సీత నిచ్చునట్లు నా చేత చేతిలో చేయి వేయించుకొన్నది. దామోదరయ్యయు సీతనిచ్చి శంకరయ్యను మీ యొద్దనే యుంచుకొమ్మని నిత్యమును మొగమోట పెట్టుచున్నాడు. ఇప్పుడు నేను పిల్లదానిని మఱియొకరి కిచ్చినయెడల నా చెల్లెలు పోబట్టి యట్లు చేసేతిసని కలకాలము చెప్పుచుండును. అదిగాక మా శంకరయ్య బహుబుద్ధిమంతుఁడు; స్ఫురద్రూపి; విద్యావినయసంపన్నుఁడు. పిల్ల నాత

నికేయిచ్చెదను. జాతకమును మీరు మఱియొకసారి శ్రద్ధతోఁ జూడవలెను.

అప్పుడు సిద్ధాంతి తాను మఱియొకవిధముగాఁ జెప్పిన కార్యము లేదని తెలిసికొని కొంచెముసే పాకాశమువంకఁ జూచి యనుమానించి 'సీతజననము కృత్తికానక్షత్రముయొక్క యే పాదము?' అని ప్రశ్నించెను.

రాజ — ద్వితీయ పాదము.

సిద్ధాం — శంకరయ్యది ప్రథమపాదము. అవును, అనుకూలము గానేయున్నది — శ్లో॥ ఏకశ్చేచైకపాదేతు వివాహఃప్రాణహానిదః । దంపత్యోరేక నక్షత్రే భిన్నపాదే శుభావహః ॥ — అను శాస్త్రమును బట్టి దోషము లేకపోగా శుభావహముగా కూడనున్నది. తప్పక సీత సీతని కిచ్చి వివాహము చేయండి.

రాజ — ఈ సంవత్సరములో పెండ్లికనుకూలమయిన ముహూర్త మెప్పుడున్నది ?

సిద్ధాం — 'శ్లో॥ మాఘషాల్మన వైశాఖ జ్యేష్ఠమాసా శుభప్రదాః॥' అనుటచే మాఘమాస మనుకూలముగ నున్నది. బహుశ పంచమీ మంగళవారమునాఁడు రవి కుంభలగ్నమం దున్నాఁడు. ఆ ముహూర్తము దివ్యమయినది — శ్లో॥ అజ గో యుగ కుంభాళి మృగరాశి గతే రవౌ । ముఖః కర్మ గ్రహ స్త్వస్యరాశికేన కదాచన ॥ అని ప్రమాణవచనము.

రాజ — మీ కొమార్తె జబ్బు నిమ్మళముగా నున్నదా ?

సిద్ధాం — తమ కటాక్షము వలన నిమ్మళముగానే యున్నది. నాఁడు మీరు చెప్పిన బైరాగి బహుసమర్థుఁడు. అతఁడు మాయింట గ్రహమును నిమిషములో వెళ్ళగొట్టినాఁడు. భూతవైద్యు లందఱును మాచిన్నదానికిఁ బట్టిన గ్రహమును వదలించుట యసాధ్యమని విడిచి

పెట్టినారు. అతఁడు మూఁడుదినములు జల మభిమంఁగించి లోపలికిచ్చి రక్షణరేకు కట్టినాఁడు. నాటినుండియు పిల్లది సుఖముగా నున్నది.

రాజ — మా చెల్లెలు సుబ్బన్నకు దేవా మస్వస్థగా నున్నది. మనగ్రామములో నెవ్వరును మంచిచెడ్డలు కనబడరు. నా కేమిచేయుటకును శోచకున్నది.

రాఘ — బైరాగిచేత మందిప్పించరాదా! అతఁడు మీరు జామ్యిచ్చివమాత్రిమున పుచ్చుకొనఁడు. ఈ యూర నెండటికో ధర్మాత్తముగానే మాషములిచ్చి దీర్ఘవ్యాధులను సహతము కుదిర్చినాఁడు.

రాజ — గట్టివాఁడయినయెడల నీ వాతని నొక్క పర్యాయము మధ్యాహ్నము మా యింటికి వెంటబెట్టుకొనివచ్చి సుబ్బన్నను చూపెడవా? నాలుగుదినములనుండి దాని శరీరములో రుగ్మతగా నున్నందున నంటకు మిక్కిలి యిబ్బందిపడుచున్నాము.

రాఘ — అవశ్యముగా దీసికొనివచ్చెదను. అతని కాభేషజములు చేవు. ఎవరు పిలిచినను నచ్చును.

సిద్ధాంతి — అతనికడ స్వర్ణముఖవిద్య కలదని చెప్పుచున్నారు. మహానుభావులు గోసాయీలలో నెటువంటివారైనను నుండురు.

రాఘ — అతఁడు ప్రతిదినముచు దమ్మిడియెత్తు రాగి కరఁగించి లంగారము చేయునట? అతఁ డప్పుడప్పుడు బ్రాహ్మణులకు దాన ధర్మములు చేయుచున్నాఁడు. ఈవిద్యయే లేకపోయిన నాతనికి ధన మెక్కడనుండి వచ్చును?

రాజ — రాఘవాచారీ! దేవున కధ్యయనోత్సవములు క్రమముగా జరుగుచున్నవా?

రాఘ — తమయనుగ్రహముండఁగా ఉత్సవముల కేమిలోపము? మఁడు పుష్కమాసములో సంక్రాంతి నాటి యుత్సవము ప్రత్యేకముగా

తమ ద్రవ్యముతో జరిగినది. నిన్ననో మొన్ననోలాగున కనబడుచున్నది; అప్పుడే సంవత్సర మయినది. లేవే సంక్రాంతి — ఈసంగతి తమతో మనవిచేయుటకే వచ్చి సుబ్బమృగానికి జబ్బుగానున్నందున సమయము కాదని యూరకున్నాను.

రాజ—క్రిందటి సంవత్సరము నూటయేబది రూపాయల నిచ్చినాను. ఈసంవత్సరము మాలోపల వివాహములు తటస్థమయినవి గనుక నూటరూపాయలమాత్రమే యిచ్చెదను. ఏలాగునయిన దానితో సరి పెట్టనలెను.

రాఘ—చిత్తము, దానికేమి? ఆలాగునే చేసెనను.

రాజ—రాఘవాచార్యులూ! బైరాగి నవశ్యముగా నేడే చూయింటికి తీసికొనివచ్చి నీవు మఱియొకపని చేసికోవలెనుజూమీ! ప్రొద్దే క్కుచున్నది. శీఘ్రముగా వెళ్లు— సిద్ధాంతిగానూ! మీకు సందేహముగా నున్న పక్షమున శంకరయ్యబాతికము మఱియొకసారి జూడుండి; ఎనిదితోనైన నాలోచించనలసి యున్నయెడల లచ్చయ్యశాస్త్రిగారికి కూడ ఆజాతకము చూపవచ్చును.

సిద్ధాంతి—చిత్తము, నాకటువంటి సందేహము లేదు.

రాజ—అట్లయిన, ఇప్పుడు బసకుపోయి తరువాత దర్శనమిండు.

అని చెప్పి పంపినతరువాత సభవారందఱును తమయిండ్లలోయిరి. రాజశేఖరుడుగారు భోజనము చేసి చేయి కడుగుకొను ననంతటికి రాఘవాచార్యు లాబై రాగిని వెంటబెట్టుకొనివచ్చి యింటఁ బ్రవేశ పెట్టెను. నిత్యమును రాజశేఖరుడుగా రాతనికి సకలోపచారములును చేయుచు భక్తితో ననుసరించుచుండెను. స్వామ్యుడు వ్యాధి వెంటనే నిమగ్నమైనను స్వర్ణము చేయువిద్యను నేర్చుకోవలెననునాసక్తితో రాజశేఖరుడుగా రాతనిని విడిచిపెట్టక, యింటనే యుంచుకొని నిత్య

మును పాలును పంచదారయు వేళకు సమర్పించుచు, నెగళ్ళకు వలయు పుల్లలను సమకూర్చుచు, బహువిధముల భక్తిసేయుచు నాతని యనుగ్రహసంపాదనకుఁ దగిన ప్రయత్నములు చేయుచుండెను. ఈ ప్రకారముగాఁ గొన్ని దినములు జరుగఁగా నింతలో జనార్దనస్వామివారికిఁ గళ్యాణోత్సవము సమీపించింది. ఆ యుత్సవమును జూచుటకై చుట్టప్రక్కల గ్రామములనుండి వేలకొలది జనులువచ్చి ప్రతిగృహమునను గ్రిక్కిరిసివచ్చుచు దిగియుండిరి.

మాఘశుద్ధమున నేకాదశినాఁడు రథోత్సవమునకు వలయు ప్రయత్నము లన్నియు జరుగుచుండెను. నాలుగుదినముల నుండి రథమంతయు సరికరించి దాని పొడుగునను వన్నెవన్నెల గుడ్డలను చిత్రవర్ణము గల కాగితములను అంటించి. వెనుకకట్టల కొనలకు హనుమద్విగ్రహమును గరుడవిగ్రహమును గల ధ్వజపటములనుగట్టి రథమునకుఁ దగిలించిరి. దేవుడుకూర్చుండు పైవైపున గెలలతోనున్న కదళికాస్తంభములను నిలిపి వానికి మామిడిమండలతోను వివిధపుష్పములతోను తోరణములను గట్టిరి. ఆ యరటి కంబములకు నడుమను తెల్లని లక్కగుట్టములు రెండు రథము నీడ్చుచున్నట్లు ముంగాళ్ళు మీది కెత్తుకొని మోరిలు సారించి వీధివంకఁ జూచుచుండెను. ఆ రథమునకుఁ బదియడుగుల దూరమున వెదురుపేళ్ళతో నల్లబడి పయని గుడ్డ మూయఁబడి వికృతాకారముతో నున్న యాంజనేయవిగ్రహములతోను గరుడవిగ్రహములతోను మనుష్యులు దూరి చూడవచ్చిన పల్లెవాండ్లును పిల్లలును జడిసికొనులాగున నెగిరెగిరిపడుచు లక్కతలకాయలు ద్రిష్టచుండిరి. అప్పుడు పూజారులు పల్లకిలో నుత్సవవిగ్రహముల నెక్కించుకొని వాద్యములతోఁ గొండదిగివచ్చి రథమునకు మూడు ప్రదక్షిణములను జేయించి స్వామి నందు వేంచేయింపఁజేసిరి. చెంతలనున్న వారందఱును క్రిందనుండి యరటిపండ్లతో స్వామిని గొట్టుచుండగా రథముమీఁదఁ

గూర్చున్న యర్చకులును తదితరులును చేతులతో దెబ్బలు తగులకుండఁ గాచుకొనుచు నడుమనడుమ జేగంటలు వాయించుచు గోవిందా యని కేకలు వేయుచుండిరి. ఆ కేకలతో రథమునకుఁ గట్టియున్న మ్రోకులను నందలకొలది మనుష్యులు పట్టుకొని యిండ్ల కప్పులును వీధి యగుగులును కూలునట్లుగా రథము నీడ్చుచుండిరి. అంతట బోగముమేళ మొకటి రథమునకుముందు దూముగా నిలువబడ, మద్దెల మీఁదఁ జేయినైచుకొని యొకఁడె యాడసాగెను. మద్దెలమీఁద దెబ్బ వినబడిన తోడినే దేవునితో నున్న పెద్దమనుష్యు లందఱును మూఁకలను శ్రోచుకొనుచు వెళ్ళి యాటక త్తెయలముందు మున్నున్న వారిని వెనుకకుఁ బంపి తాము పెద్దలయి యుత్సవమునందు గాన విసోదమునకు కొఱత రాకుండ నమర్చించుచుండిరి.

అప్పుడు రుక్మిణి సమస్తాభరణభూషితురాలయి, ఉమ్మెత్త పువ్వు వలె నందమై బెడబెడలాడుచున్న కుచ్చిళ్ళు మీఁగాళ్ళపై నొఱచు, ఎడమభుజము మీఁదినుండి వచ్చి జరీచ్చెల్లగల సరిగంచు నయ్యెడకొంగు కీపున జేరాడ, కట్టుకొన్న గువ్వకన్నదిన నల్లచీర యామె యందమున కొక వింతయందమును, గలిగింప, కాళ్ళ యందియలును, పాంజేబులును, గల్లుగల్లున శ్రావ్యనాదముచేయ కుడిచేయి తప్ప గడమభాగ మంతయుఁ బయిలతోఁ డాగి కనఁబడకయున్న వంగపండుచాయగల గుత్తపుష్పపురైక నీరెండలో ద్విగుణముగాఁ బ్రకాశింప, కొప్పులోని కమ్మపూవుల తావి కడలకుఁ బరిమళము లెసరిగుచు గంధవహుని సార్ధకనామునిఁ జేయ, నడచి వచ్చి వీధిలో నొక యరుగుచెంత నిలుచుండి రథమువంక జూచుచుండెను. ఈ దేశములో సాధారణముగా స్త్రీలు తమ భర్తలు గ్రామమున లేనప్పుడు విలువచీరలు కట్టుకొని యలంకరించుకొనుట దూష్యముగా నెంచవారయినను, ఇతరులయింట జరుగు శుభకార్యములయందు పేరంటమునకు వెళ్ళునప్పుడు గాని, గ్రామములో జరిగెడి

స్వామి కళ్యాణమహోత్సవమును గ్రామదేవతల తీర్థములును జూడఁ బోవునప్పుడుగాని యెగువృత్తెచ్చుకొనియైన మంచినట్టలను మంచినగిలను ధరించుకొనిక మానరు. అప్పటి యాచె సౌందర్యము నేమని చెప్పుదును! ఓడదలై సోగలైన కన్నులకుఁ గాటుకరేఖ లొకనాగను నింప, లేనవ్వుమిమమున నర్థచంద్రుఁ బరిహసించు నెన్నుదుటను బాలచంద్రుని యాకృతినున్న కుంకుమబొప్పు రంగులీన, శృంగారరస మొలికెడి యాముద్దు మొగముయొక్క యప్పటి యొప్పిదము కన్నులకఱపుదీఱఁ జూచి తీఱచలసిని దేగాని, చెప్పి తీఱది. రథ మామె దృష్టిపథమును దాఁటి పోయినచోడనే ద్వాదశోర్ధ్వపుండ్రములను దట్టముగా ధరియించి దాసగులు ఇనుప దీపస్తంభములలో దీపములు వెలిగించుకొని నడుమునకుఁ బ్బు నస్త్రములను బిగించుకొని యొకచేతిలో నెమలికుంచె యాడించుచు చెండనచేతితోఁ గుడ్డచుట్టలు చమురులో ముంచి వెలిగించి సెగ సోకకుండ నేర్పుతో దేహమునిండ నంటించుకొనుచు ప్రజ లిచ్చుడబ్బులను దీపస్తంభముల మట్లలో వేయుచు నడిచిరి. ఆ సందడి యడిగినిచోడనే దుక్కికెల్లెల్లియు మఱికొందఱును తోడనడువ బయలుదేఱి. ఉత్సవము నిమిత్తమయి పొగుగూళ్ళనుండి నచ్చి గుడారములలోఁ బెట్టిన కచరిదుకాణములను పండ్ల యంగళ్ళను దాఁటి. మెల్లపొడుగునను ప్రక్కలయందు బట్టలు పఱుచుకొని యఱచుచు కూరుచున్న విక్కిలాంగులకు సెనగపప్పును గన్నులును విసరవైచుచు, కాళి కావళ్ళు ముందుబెట్టుకొని పుశ్యాశ్వులను పాపాత్ములను స్వర్గమును నరకమును జూపెదమని పటములు చేతఁబెట్టుకొని నచ్చెడివారిని పోయెడివారిని నడ్డగించెడు కపటయాత్రికులక తొలఁగుచు, కొండయెక్కి దేవతాదర్శనార్థము వెళ్ళెను. అక్కడ నినుకచల్లిన రాలకుండు మూఁకలోనుండి బలముగలవాగు దేవునకు, బండ్లియ్యవలె ననునపేక్షతోదూఱి సందడిలోఁ బడి దేవతాదర్శన మటుండఁగా మందిలోనుండి యీవలంబడినఁజాలునని

నడుమనుండియే మరలి యీవలకువచ్చి సంతోషించుచుండిరి. వారి కంటే బలవంతు లయినవారు గర్భాలయమువలకును బోయి పండ్లను పూజారి చేతిలోఁజెట్టి యీవలఁ బడుచుండిరి. అర్చకులును ఒకరువిడిచి యొకరు వెలుపలికివచ్చి చేమటలచేఁ దడిసిన బట్టలను పిండుకొని వెలు పలిగాలిలో కొంతసేపు హాయిగానుండి మరల గర్భాలయమునోఁ బ్రవేశించి యాయుక్కులో బాధపడుచుండిరి. ఈప్రకారముగా వచ్చిన యర్చకులలో నొకఁడు మాణిక్యంబనుజూచి యామెచేతిలోని పండ్లను బుచ్చుకొని లోపలికిఁబోయి స్వామికి నివేదనచేసి వానిలోఁ గొన్ని పండ్లను తులసిదళములను మరలఁ దెచ్చియిచ్చి యందఱు శిరస్సులమీఁదను శతకోపము నుంచెను. అంతట మాణిక్యంబ వెనుకతిరిగి యాలయ ద్వారమును దాటుచుండెను. రుక్మిణి యామెచేఱఁగు పట్టుకొని వెనుక నిలుచుండెను. ఒకప్రక్క సీతయు మఱియొకప్రక్క నొక ముత్తైనువయు నిలువబడిరి. ఆసమయములో నెవ్వఁడో వెనుకనుండి రుక్మిణిమెడలోనికి చేయిపోనిచ్చి కాసులపేరును పుట్టుక్కున శ్రేంచెను. రుక్మిణి వెనుక మరలి చూచునప్పటికి చేయియుఁ గాసులపేరునుగూడ నదృశ్యము లాయెను. రుక్మిణి కేకఁగో పదిమందియు వచ్చి దొంగను పట్టుకొనుట కయి ప్రయత్నముచేసిరి కాని యాదొంగసహితము వారిలోనేయుండి తానును దొంగనే నెదకుచుండెను. అప్పుడు రుక్మిణి మొదలగువారు ప్రదోషసమయమున నగపోయినందునకయి మఱింత విచారించుచు నింటికిఁ బోయిరి.



అటవ ప్రకరణము

సొమ్ముపోయినందుకు మంత్రజ్ఞులు చేసిన తంతు—రుక్మిణి మగడు పోయిన
వార్త నొకడు చెప్పుట—రుక్మిణికి రుద్ధత వచ్చుట— సోదె యగుట—
మగడు పట్టుట— చూపైద్యము — సువర్ణవిద్య — దైరాగి సొమ్ముతో
వచ్చుట, డగుట

మఱునాడు ప్రాతఃకాలమున రాజశేఖరుడుగారు దంతధావ
నము చేసికొనుచు విధేయగుమీఁదఁ గూరుచుండియుండఁగా సిద్ధాంతి
తనతోఁగూడ మఱియొక బ్రాహ్మణునిఁ దీసికొనివచ్చి యరుగుమీఁద
నొక ప్రక్కను చటికిలఁబడెను. చేతిలో వెండిపాన్ను వేసిన ప్రేవబెత్తమును
పట్టుకొని, తలయును గడ్డమును గోళ్ళును బెంచుకొని కనుబొమలసందున,
గొప్ప కంఠముబొట్టు పెట్టుకొని గంభీరముగాఁ గూరుచున్న యీవిగ్ర
హమును నఖశిఖస్యంతమును తేటపాఱజూచి యాయుఁ యెవరని రాజ
శేఖరుడుగారు సిద్ధాంతి నడిగిరి. “వీరు మహామంత్రవేత్తలు; మళయాళ
మునందుఁ గొంతకాలముండి మంత్రహస్త్యముల నామాలాగ్రముగా
గ్రహించినారు; వీరు కృష్ణాతీరముననుండి యాత్రార్థమయి విజయం
చేసినారు; వీరిపేరు హరిశాస్త్రిలవారు; వీరినఱకు బహుస్థలములలో
పోయినవస్తువుల నిమిషములో దెప్పించి యిచ్చినారు; వీరు నాలుగు
సంవత్సరముల నుండి వానప్రస్థాశ్రమమును స్వీకరించి యున్నారు.” అని
తా నాతనిని రెండుదినములనుండియే యెఱిగినవాఁ డయినను జన్మదిన
మునుండియు నెఱిగియున్నవానివలె నాతనిచరిత్రమును చెప్పి, ‘నఖలో
మైర్వనాశ్రమి’ యను దక్షస్మృతి వచనమును జదివి గోళ్ళును వెండ్రు
కలను బెంచుకొనుటచే వానప్రస్థుఁ డగు నని తల్లక్షణమును జెప్పెను.
అప్పుడు హరిశాస్త్రిలు తనమంత్రసామర్థ్యమును గొంతసేపు పొగడు

కొని తా నావటకు పోయినవస్తువులు తెప్పించినా నన్న స్థలములపట్టిక నొకదానిని బహుదీనములు ప్రయాసపడి వల్లించినవానివలె తడవుకో కుండఁ జదినెను. అప్పుడు సిద్ధాంతి మక్కిణివస్తువు పోయినసంగతి జెప్పి దానిజాడ చెప్పవలయునని ప్రార్థించెను. శోడనే హరిశాస్త్రిలు తన ముక్కుపుటములయొద్ద వేలు పెట్టుకొని చూచి, ఆ కాశమువంకఁజూడ్కి నిగిడించి వేళ్ళు మణచి యేమో లెక్కించి నిమిషమాలోచించి 'పోయినవస్తువు ఇక్కడికి వచ్చుచు బోవుచు నుండువారిచేతనే చిక్కినది కాని యిల్లు దాటిపోలే'దని చెప్పెను. ఇంతలో రాజశేఖరుఁడుగారి ముఖప్రక్షాళన మయినందున నందఱుఁ గలిసి లోపలికిఁ బోయిరి. నడు వలో నిలుచుండి హరిశాస్త్రిలు వస్తువును దెప్పించి యిచ్చుటకు తనదే భార మనియు, మధ్యాహ్నము వచ్చి యంతము వేసెదను కాబట్టి యాసమయమున కింట నున్న సేవకులందఱను సిద్ధముగా నుంచవలయు ననియు జెప్పి, 'లోపలి నుండి కొంచెము బియ్య మిప్పుడు తెప్పింపుఁడు' అని కోరెను. సిద్ధాంతియే లోపలికిఁ బోయి యొకపళ్ళెముతో బియ్య మును దీసికొనివచ్చి శాస్త్రిలకోరికప్రకారము గృహమునఁ గనబడ్డ భృత్యనర్తమును బిలుచుకొనివచ్చెను. ఆమీదట శాస్త్రిలు తమమంత్ర ప్రభావమును గొంచెము చిత్తగింపవలయు నని మనవిచేసి, అక్కడ నున్నవారిలో నెవ్వరైన నొకవస్తువును దీసి రహస్యముగా దాచిన యెడల వారిపేరు చెప్పెద నని చెప్పి, తాను వీధిలోనికిఁ బోయెను. అప్పుడు రాజశేఖరుఁడుగారు తనయుంగరము నొకనిచేతి కిచ్చి పదిల ముగా దాపించి, యాతఁడు వచ్చి కూరుచున్న తరువాత శాస్త్రిలను లోపలికిఁ బిలిచి యుంగరమును దాచినవానిని జూపు మని యడిగిరి. శాస్త్రిలు శోడనే యక్కడనున్న పదిమంది చేతులలో బియ్యమును బెట్టి యొక రొకరేనచ్చి బియ్యమును పళ్ళెములో బోయవలె ననిచెప్పి తా నేమో మంత్రమును జపించుచుండెను. అప్పు డందఱును పరుసగా

వచ్చి బియ్యము పశ్యేములోఁ బోసిరి. వెంటనే యతఁడుంగరమును దీసినవాఁ డీతఁడని చూపెను. అప్పు డక్కడనున్న వా రందఱును నదృశ్యత రసాక్రాంతులయిరి. రాజశేఖరుఁడుగారును అతఁడు మహామంత్రవేత్త యని యొప్పుకొని నమస్కారము చేసి, పోయిన నగ యాతని మంత్ర శక్తిచేత వచ్చునను నమ్మకముతో మధ్యాహ్నమునఁ దప్పక రావలయు నని ఁలుమారు వ్రార్థించి, తీసికొనిరమ్మని సిద్ధాంతిహోను జెప్పెను. సిద్ధాంతియు శాస్త్రులును ముఖవిలాసముతో సల్లాపసుఖము ననుభవించు కొనుచు నింటికి నడచిరి. ఇక్కడికివచ్చునప్పు డేసిద్ధాంతియు శాస్త్రియు రహస్యముగా నన్ని సంగతులను మాటాడుకొని రాజశేఖరుఁడుగారిన్ను బహుమతితో జేతనగమును బుచ్చుకొనునట్లు సమాధానపడిరి. కాబట్టి రాజశేఖరుఁడుగారికి సమ్మతము పుట్టించుట కయి ముందుగా చేయవల సిన తింతును కూడఁబఁచుకొన్నతరువాత, నస్తువును దాఁచినవాఁడు పశ్యేములో బియ్యము పోయిఁగానే వెనుకఁ దాను బోసెదనఁయు వాఁడే దానిని తీసి దాఁచినాఁడని చెప్పవలసిన దనియు సిద్ధాంతి యింటి వద్దనే నిర్ణయము చేసిందున శాస్త్రులొత్తనిసాహాయ్యముచేత నిమిష ములో నుంగరమును దీసినవానిని చూపఁగలిగెను. మధ్యాహ్నభోజ నము చేసి బయలుదేలి కావలసిన పరికరములతో సిద్ధాంతియు హరి శాస్త్రులును వచ్చి రాజశేఖరుఁడుగారియిల్లు చేరిరి. అంతకుమునుపే యింటఁగల పరిచారకులును తక్కినవాకును రావినపబడిరి. హరిశాస్త్రు లకు విఁబడునట్లుగా సిద్ధాంతి రథోత్సవసమయమున రుక్మిణిశో ననరు వెళ్ళిరో కాసులపేరు పోయినప్పు డెవ్వరెవ్వరెచటనుండినో యాసంగ తులు వెంటవెళ్ళినవారి నడిగి తెలిసికొనుచుండెను. అంతసిద్ధాంతి వచ్చి రహస్యముగా శాస్త్రులచెవిలో నొకమాట చెప్పి మరల వెళ్ళి యేమేమో సంగతులను మాటాడుచుండెను. ఇంతలో రాజశేఖరుఁడుగారు వచ్చి వారినందఱిని లోపలికి రం డని పిలిచిరి. హరిశాస్త్రులు అమ్మవారిపెట్టెను

తీసికొని యిప్పుడే వచ్చెద నని చెప్పిపోయి గడియసేపు తాళి యిత్తడి పెట్టెను పట్టుకొని కుడిచేతి కొక రాగిడియమును దొడుగుకొని మరల వచ్చి, అలికి దిగవిడచియున్న చావడిలో నెల్లని పచ్చని ముగ్గులతో నొక్క విగ్రహము వేసి, దానినాభిస్థానముం దాను తెచ్చిన యిత్తడి పెట్టెను బెట్టి మూత తీసి 'జయజననీ' యని కేకవేసి కొంతసేపేమో కన్నులు మూసికొని జపముచేసి, రాజశేఖరుడుగారిచంకజూచి యొక తెల్లకాగితము తేమ్మని యడిగెను. ఆకాలములలో కొండపల్లి కాగిత ములుతప్ప మఱియొకరీతి కాగితములు లేవు. రాజశేఖరుడుగారి కుమారుడు లోపలికిఁ బోయి యొక తెల్ల కాగితము దీసికొని వచ్చియిచ్చెను. అప్పుడాకాగితము నందఱును జూచుచుండగా సమానము లైన యెనిమిది ముక్కలుగాఁ జించి యం దొక్కముక్కను దనయొద్ద నుంచుకొని తక్కిన యేడుముక్కలను వారికిచ్చివేసి, తానుచాసించు దేవతయొక్క శక్తిచేత ఆకాగితపుముక్కమీఁదికి వస్తువును దొంగిలించినవారి పేరు వచ్చునని చెప్పి, యాముక్కను ఇత్తడిపెట్టెలోఁ బెట్టి నిమిష మందుంచి యొక మంత్రమును జదివి యాముక్కను మరలఁ బయికిఁ దీసి తినిచేతు లోనే పట్టుకొని యందఱును జూపి, దానిని క్రిందనుంచి మూలలను కుంకుమమురాచి, హారతికిర్పూరపు తునుకతో దానిమీఁద బీజాక్షరములను యంత్రమును వేసి క్రింద నునిచి, యొకరొకరే వచ్చి దానిమీఁద జేయి వైచి పొండని యాజ్ఞాపించెను. స్పష్టముగా గనబడుచున్న యా తెల్ల కాగితము మీఁద నెల్లవారును చేతులువేసి పోయి యేమి జరుగునో చూతమను వేడుకచేతఁ దమస్థానముల గూరుచుండి జూచుచుండిరి. అందఱును మట్టుకొని పోయినతరువాత హరిశాస్త్రిలాముక్కను దీసి సాంబ్రాణి ధూపమువేసి, హారతికిర్పూరము వెలిగించి దాని మీఁద ఆముక్కను నాలుగైదుసారులు మోపి రాజశేఖరుడుగారి చేతికిచ్చెను. ఆయన చేతిలోఁ బుచ్చుకొని చూచునప్పటికి దానిమీఁద పెద్దయక్షర

ములతో 'చాకలసరడు' అని వ్రాసియుండెను. ఆ కాగితము పయికెత్తగానే యెల్లవారికిని స్పష్టముగా వంకరయక్షురములు కనబడుచుండెను. దగ్గరనున్నవారిలో నొకరు దానిని పుచ్చుకొని చదువునప్పటికి చాకలి సర్వజ్ఞుడగు తప్ప మిగిలినవా రందఱును నద్భుత ప్రయోదమగ్న మౌనులయి చప్పటలుగొట్టి శాస్త్రుల శక్తిని, ఉపాసనా బలమును వేయినోళ్ళు గొనియాడఁజొచ్చిరి. కొందఱు ఆకడ నున్నవారిలో "పేడె నగదీసిన దొంగ; అప్పుడు వెనుక నిలుచున్నాడని వానిని నిందింపసాగిరి. సీతవచ్చి కాసులపేరు పోయినప్పుడు సర్విగాఁడు వంక్షు చేతిలో బట్టకొని మా వెనుక నిలువఁబడినాడని చెప్పెను. అందుమీఁద నందఱును నగ హరించినవాఁడు చాకలి సర్విగాఁడు తప్ప మఱియొకఁడు కాడని నిశ్చయించిరి. ఇంలనున్నవారును రాజశేఖరుఁడుగారును కూడ ఆ ప్రకారముగానే నమ్మిరి. ఆ నస్తువును శీఘ్రముగాఁ దెచ్చియిమ్మని యడిగినప్పుడు, ఆ చాకలివాఁడు కంటికి నేలకు నేకధారగా రోదనముచేయుచుఁ దా నే దోషము నెఱుంగనని బిడ్డల మీఁదను భార్యమీఁదను బట్లు పెట్టుకొనసాగెను. కాని యదియంతయు దొంగయేడువని యెల్లవారును నిశ్చయము చేసికొనిరి. నయమున భయమున వాని నన్నివిధముల నడిగినను వాఁడు తాను నిరపరాధి ననియే చెప్పి యేడుచుచు వచ్చినందున, హరిశాస్త్రులు రాజశేఖరుఁడు గారిని చాటువకు 'మాట' యని పిలుచుకొనిపోయి 'మీ సెలవయిన వక్షమున వీనికి ప్రయోగముచేసి పోయినవస్తువును దెప్పించెద' నని చెప్పెను. వాఁడు చిన్నతనమునుండియు మిక్కిలి నమ్మకముగా బని చేసినవాఁడయినందున వానికేహానియుఁ జేయ నొడఁబడక రాజశేఖరుఁడుగారు వానిని కొలువునుండి మాత్రము తొలగించివేసిరి. వాడు తాను నిరపరాధి ననియేడ్చుచు నింటికిఁ బోయెను. మొదట సిద్ధాంతి శాస్త్రులచెవిలో రహస్యముగాఁ జెప్పినది చాకలి సర్వనిపేరు వ్రాయు

మనియే. అతఁ డమ్మవారి పెట్టెను దెచ్చు మిషమీఁద నెలుపలికిఁ బోయి యొక కాగితపు ముక్కమీఁద నీరుల్లిపాయల రసముతో “చాకలి సరడు” అని యక్షరజ్ఞానము చక్కగా లేకపోవుటచేత ‘వ’ వాఙ్మయ పోఁగొట్టి వ్రాసి యాఱపెట్టి పెట్టెలోఁ బెట్టుకొనివచ్చెను. రాజశేఖరుఁడుగారి కొమరుఁడు కాగితమును తీసికొనివచ్చిచప్పుడు తా నా పేరు వ్రాసిన కాగితమంత ముక్కను జింపుకొని తక్కిన దాని నిచ్చివేసి, దానిని పెట్టెలోఁ పెట్టిచప్పుడు మార్చి మొదటి తనకాగితమును పంపి కేదీసెను. అదియు మునుపటి కాగితమువలెనే యున్నందున నెవ్వరు ననుమానపడలేదు. ఆ కాగితముమీఁద హారతికర్పూముతో బీజాక్షరములు వ్రాసినది యల్లిపాయకంపు పోవుటకేకాని, మఱియొకందుకకుఁ గాదు. తరువాత సాంబ్రాణిపొగలోను కర్పూరపు దీపముమీఁదను పొగచూరిఁబెట్టుట మున్ను కనబడకుండ నున్నయక్షరములు స్ఫుటముగాఁ గనబడునట్లు చేయుటకయి కావించినతంత్రము. ఈప్రకారముగా తన మంత్రప్రభావముచేత శాస్త్రు లంతటి ఘనకార్యమును జేసినందునకయి వస్తువు దొరకకపోయినను రాజశేఖరుఁడుగా రాతని కొక దోవతులచాపును కట్టబెట్టి నాలుగురూపాయల రొక్కము నిచ్చిరి. ఇంటికి బోయినతరువాత హరిశాస్త్రులును సిద్ధాంతియు వానిని సమభాగంబులుగాఁ పంచుకొనిరి.

ఆ మఱునాఁడు జాముప్రొద్దెక్కిన తరువాత రుక్మిణి యొక్కతెయు పడమటింటి పంచపాళిలోఁ గూరుచుండి యెఱుకత చెప్పిన గడువు నిన్నటితో వెళ్ళిపోయెనే. యొకను మగఁడు రాఁడాయెనే యని తలపోయుచు వస్తువు పోయినందునకయి విచారించుచుండెను. ఆ సమయమున నిఱువదినంతవత్సరములవయసు గల యొకచిన్నవాఁడు లోపలికి వచ్చి చేతిలోని బట్టలమూటను క్రిందఁబడవైచి రుక్మిణి మొగము వంకఁ జూచి పెద్దపెట్టున నేడ్చెను. అదిచూచి రుక్మిణి సంగతియేమో

తెలిసికొనకయే తానును నేడ్వజొచ్చెను. ఆ రోదనధ్వని విని యింట నున్న వారిందఱును లోపలినుండి పరుగెత్తుకొని వచ్చి యేమి యని యడిగిరి. అప్పుడాచిన్నవాఁడు గ్రుడ్లనీరు గ్రుక్కుకొనుచు గడ్గదస్వరముతో రుక్మిణిమగఁడు నృసింహస్వామి కాశినుండివచ్చుచు త్రోనానో జగన్నాథమునంద పుష్కళున నవమినాఁడు గ్రహణిబాడ్యముచేత కాలభర్మియు నొందెననియు, దహనాదికృత్యములను తానే నిర్వహించితి ననియు జెప్పెను. ఆ మాటలు విన్నతోడనే యింటనున్న వారందఱును నొక్కసారిగ గొల్లుమని యేడ్చిరి. ఆ యాక్రందనధ్వని విని చావడిలో నున్న రాజశేఖరుఁడుగారును పొరుగిండ్ల వారును వచ్చి పొరణంబును దెలిసికొని పలుతెఱంగుల విలపించిరి. అప్పు డక్కడనున్న పెద్దలందఱును వారినోదార్చి వారిచే స్నానములు చేయించి వేదాంత వచనముల నుపదేశింపనాగిరి. ఇట్లు కొన్నిదినములు జరిగిన తరువాత బంధువులు మొదలగువారు రుక్మిణికి శిరోజములు తీయించు విషయమయి రాజశేఖరుఁడుగారిగోడ బ్రసంగించిరిగాని, ఆయన తనకొమార్తె మీఁది ప్రేమచేత చిన్నతనములోనే యాపని చేయింప నొప్పుకొన నందున, నందఱునుగూడ దానివలన నొకబాధకము లేదని చెప్పి యాయన చెప్పినవిధమే మంచిదని యొప్పుకొనిరి.

మన దేశములో పెరిరహితులగు యువతుల దురనిశ్చను తలఁచుకొన్న మాత్రమున పగవారికయినను మనస్సు కలుక్కుమనక మానదు. పతిశోకమును మఱచునట్లు చేసి యాదరింపవలసిన తలిదండ్రులే జీవితేశ్వరులునోయి దుఃఖపముద్రములో మునిగియున్న తమ కడుపున బుట్టిన కొమార్తెను కరుణమాలి నమస్తాలంకారములకును దూరురాండ్రను జేసి, తల గొఱిగించి కురూపిణులనుజేసి మునుఁగువేసి మూలగూర్చుండఁ బెట్టుదురు; రెండుపూంటులను కడుపునిండ తిండియియినఁ బెట్టక మాడ్చి మందఱిభోజనములు నయినతరువాత మూఁడుజాముల కిన్ని మెతు

కులు వేయుదురు. మనసయినను మంచిబట్ట కట్టుకో నియ్యక అంచులేని ముతకబట్టనే కట్టుకోనిత్తును. వేయేల? మగఁడు పోయినవారి జీవనములనే దుఃఖభాజనములనుగాఁ జేసి, వారిని జీవచ్ఛవములనుగా నుంతురు. ఎవ్వరును పెట్టినవిగాక పుట్టుకతోనే భగవంతు డలంకారము దయచేసి నట్టియు, చిన్నప్పటినుండియు చమురురాసి దువ్వి ప్రాణముతో సమానముగా పెంచుకొనుచున్నట్టియు చక్కని శిరోజములను నిర్దయుడైన మంగలివానికత్తి కొప్పగించుటకంటె మానవతులకు ప్రాణత్యాగమే మేలని తోచును; ఇంటఁగల కష్టమయినట్టియు, నీచమయినట్టియు పథులన్నియు వారిమీఁదనే పడును; పుట్టినింటఁ జేరగానే, వదినెలు మరదండ్రును దాసినిగాఁ జూతురు; గారవమనుమాట యుండదు; శుభకార్యములయందు నలుగురిలోఁ దలయెత్తుకొని తిరుగుటకు నోచుకొనక పోగా, మొగ మగపడిన మాత్రమున మీఁదు మిక్కిలి యెల్ల వారును దుశ్శకురమని దూషింతురు. ఈ హేతువుచేతనే “విధవ” యను మాటయే వినుటకు శూలమువలె గర్లకతోరముగా నుండును; ఎవ్వనినైన ‘విధవా’ యనుపేరను బిలిచిన మాత్రమున ఘోరమయిన తిట్టుగా నెంచుకొని వాఁడు మండిపడును.

ఈస్థితియంతయు కన్నులకు గట్టినట్లగపడి, ఆవర్తమానము తెలిసినదినము మొదలుకొని రుక్మిణి రాత్రియుఁ బగలును గదిలోనుండి వెలువలికిరాక నిద్రాహారములు మాని మగసికయి శోకించుచు గృశింపసాగెను. విచారమునకుఁదోడు దేహమున నేదియో వ్యాధికూడ నాశ్రయించెను. ఆమె లేవలేనంత బలహీనురాలగు వఱకును వ్యాధిసంగతిని నెవ్వరును కనుఁగొన్న వారుకారు. కనుగొన్నచోడనే రాజశేఖరుఁడుగారు ఘనవైద్యుఁ డని ప్రసిద్ధికెక్కిన జంగము బసవయ్యను పిలిపించి చేయిచూపించిరి. అతఁడు రుక్మిణి పరున్నమంచముమీఁదఁ గూరుచుండి యెడమచేయి పట్టుకొని నాడిని నిదానించిచూచి వాతనాడివిశేషముగా

నాడుచున్నదనిచెప్పి, యామెకుఁ బెక్కు దినములనుండి, శీతజ్వరము వచ్చుచున్నదనియు వెంటనే కనుగొనకపోవుటచేత జ్వరము దేహములో జీర్ణించిన దనియుఁ జెప్పి వైద్యగ్రంథమునుండి— స్లో॥ పారాదార్వి మహాబలా త్రికటుకా జాజీరసోనాస్తథా । విష్ణుక్రాంతసినాడికా గృహ భవోధూమస్తులస్యాద్వయం । నారంగస్య శలాటపత్ర మరలు త్యక్ష్వత్ర నిర్దుండికా । భార్గీపక్వపటచ్చదాచ్చ సకలాన్ శీతజ్వరా న్నాశయేత్॥— అనుశ్లోకమును జదివి, తెప్పింపవలసిన వస్తువుల నొక కాగితముమీఁద వ్రాయించి యప్పటి కింటికీ బోయెను. ఆమధ్యాహ్నమునకే రాజశేఖరుడుగారు వస్తువులనన్నిటిని దెప్పించి నైద్యునకు వర్తమానము నంపి నందున, అతఁడువచ్చి వస్తువులను చూర్ణముచేయించి పొట్లములుకట్టించి, తేనె యనుచానముచేసి మూఁడువేళలను మూఁడు పొట్లము లిమ్మని చెప్పి, నూక, గుమ్మడి, బచ్చలి, పులుసు, కండ, పసన మాత్రము తగులగూడదని వ్రక్యమును విధించి, ప్రతిదినమును రెండుపర్యాయములు వచ్చి చేయిచూచి గుణమును కట్టుకొని పోవుచుండును. మొదట రుక్మిణికి శరీరము కొంచెము స్వస్థపడి నారంభించినది కాని తరువాత రాత్రులు పలవరింతులు మొదలయినవిపుట్టి జ్వర మధికము కాసాగెను. అప్పుడు నైద్యుని బిలిచి జ్వర మింకను నిమ్మలించలేదేమని యడుగఁగా, అతఁడు 'లేవత్యా మనురాధాయాం జ్వరో బహుదినం భవేత్' అని చదివి యీ జ్వరము రేవతీనక్షత్రమున వచ్చినదికాన బహుదినములకుఁ గాని పోదని చెప్పెను. కాని యాతని మాటలయం దంతగా నమ్మకముచిక్కక గ్రామములోనున్న మఱియొక నైద్యుని బిలిపించి, రాజశేఖరుడుగారు రుక్మిణిని జూపించిరి. అతఁడు చేయిచూచి పైత్యజ్వరమని చెప్పి, మూఁడు పూటలలో రుక్మిణిది వ్రజశరీరము చేసెద నని ప్రగల్భవచనములు పలికి, అతనియొద్ద మాటలేకాని మందులు విస్తారముగా లేనందున వాడుక ప్రకారముగా 'లంఘుసమ్ పరహాషధ' మన్న యొక్క సూత్రమునే

శరణము గావించుకొని లంకణములు కట్ట నారంభించెను. ఆతఁడు నన జ్వరపక్వము కావలెనని పలుకుచున్నను లక్ష్మ్యముచేయక, దినదినక్రమమున రుక్మిణి శుష్కించి యంతకంతకు మఱింత బలహీనురాలగుచుండుట చూచి యాతని వైద్యమును మానిపించి, మరల మొదటివైద్యునినే రావింపఁగా నతఁడు వెంటనే పథ్యము పెట్టించి యశాషధనేవ చేయింప నారంభించెను. ఆయశాషధబలమున వ్యాధి కొంచెము మల్లముఖము వట్టినను, ఒకపట్టన నిశ్శేషమయినదికాదు.

ఈలోపల మాణిక్యాంబ యొకయాదివారమునాఁడు నాలుగు గడియలకుఁ దెల్ల వాఱుననఁగా లేచి సుబ్బమ్మను వెంటబెట్టుకొని యెవ్వరును వెళ్ళకముందే ముందుఁగా దాము వెళ్లవలెనని బయలుదేఱి కొమార్తెమీఁది ప్రేమచేతఁ దాను స్వయముగానే కోరలమ్మ గుడికి సోదె యడుగుటకయి వెళ్లెను. ఆగుడియొద్ద నున్న మాలది మాణిక్యాంబ ధూపమువేసినమీఁదట నిష్ఠదేవత తన కావేశమయినట్లు కనఁబడి తాను రుక్మిణిపెనిమిటినని బయలపడి, కాని దేశములో దిక్కుమాలినపక్షినయి చచ్చిపోతినని యేడ్చుటయేగాక తాను రుక్మిణిమీఁది మోహముచేత వచ్చితినినియు, ఆమెను దనయొద్దకుఁ దీసికొనిపోయెదననియుఁ జెప్పెను. ఆసంగతులు చెప్పనప్పుడు మాణిక్యాంబయు సుబ్బమ్మయుఁగూడ నేడువసాగిరి. ఆ యుద్రేకము శాంతి పొందినపిమ్మట వారా మాలదానికి సమర్పింపవలసినదాని నర్పించి యింటికిఁ బోయిరి. రుక్మిణికిని రాత్రులు కలలలోను పగలుసహితము కన్ను మూసికొను నప్పుడును మగఁ డెదుటఁ గనఁ బడుచుండెను. ఒకానొకప్పుడు మాటాడునట్లుసహిత మామెకు వినఁబడుచు వచ్చెనుగాని యామాటల నామె గ్రహింపఁ గలిగినదికాదు. ఆమె యొకానొకప్పుడెవ్వరో గుండెలమీఁద నెక్కికూచుచున్నట్లు తలఁచి నిద్రలోఁ గేకలు వేయుచుండును.

ఇట్లుండగా నొకనాడు హరిశాస్త్రిలు వికృతవేషముతో మంత్రా
 వచ్చి రుక్మిణిచేయిచూచి భూతనాడి యాడుచున్నదని చెప్పెను. బైర్లా
 చేత విభూతి పెట్టింది లోపలికి తీర్థమిప్పించిరి కాని, అందువలన రుక్మిణి,
 కేమియు గుణ మగపడలేదు. ఒకనాఁడొక బుడబుడక్కలవాడు నెట్టి
 మీఁది తలగుడ్డలోఁ బక్షియీయింపఁబడి, బుజముమీఁద ప్రేమబెత్తముల
 కట్టయు, వీపున బెత్తములకు వ్రేలాడఁగట్టిన పెద్దకోలుసంచియు నుండ
 డక్క వాయించుచు వచ్చి, మాణిక్యాంబ శకున మడిగినప్పుడు సీతలను
 బొమ్మలను వేసియున్న తాటాకుల పుస్తకము చూచి తీర్థమునకు వెళ్ళిన
 దినమున రావిచెట్టుమీఁదినుండివచ్చి యొక కామినిగ్రహము సోఁకిన
 దనియు దిగఁడుడుపు పెట్టినఁ బోవుననియుఁ జెప్పి యొక వేరుముక్క
 యిచ్చి దానిని వెండి తాయెఱులోఁ బెట్టి దండచేతికిఁ గట్టుమని చెప్పి
 యొక రూపాయ పుచ్చుకొనిపోయెను. ఆ ప్రకారముగా మాణిక్యాంబ
 రుక్మిణికి దిగఁడుడుపు పెట్టెనుగానె యందువలనను గార్య మగపడలేదు.
 ఒక దినమున సుబ్బన్ను కావేశము వచ్చి వేంకటేశ్వరులు బయలుబడి
 యదియంతయుఁ దన మాహాత్యమే యనియు, కొండకు వచ్చి తనకు
 నిలువుదో పిచ్చెదనని తల్లి మొక్కుకొన్నపక్షమున సర్వము నివర్తి
 యగు ననియుఁ జెప్పెను. ఆ ప్రకారమే చేసెదనని మాణిక్యాంబ మొక్కు
 కొని తన నగలలో నొకదానిని ముడుపుగట్టెను. గాని దానివలనను
 రుక్మిణి దేహస్థితి యనుకూలదశకు రాలేదు. అంతట హరిశాస్త్రిలు వచ్చి
 యీరాత్రి తిన్నదానిచేతఁ బలికించి దయ్యమును వదలఁగొట్టెదనని
 ప్రతిజ్ఞ చేసి, తాను నాలుగుగడియల ప్రొద్దువేళనే వచ్చి చావడి యలి
 కించి దానినిండ రంగు మ్రుగులతో దైర్యశాలులయిన పురుషులుచూచి
 నను భయపడునట్లుగా వికృత మయిన స్త్రీవిగ్రహము నొకదానిని వేసి
 తాను స్నానము చేసి జాబ్బు విరియఁబోసికొని కుంకుమముతో మొగ
 మంతయు నొకటే బొట్టు పెట్టుకొని, రుక్మిణిని స్నానము చేయించి తడి

బట్టతో నాపట్టునడుముఁ గూరుచుండఁజెట్టి మొగమునకు విభూతి రాచి
 చుట్టును బిందెనాదములు మ్రోగునట్లు మనుష్యులను నియమించి.
 కన్నులు మిఱుమిట్లు గొన నెదుర గొప్ప దీపములు పెట్టించి, మంచి
 వారికి సహితము పైశ్చోద్రేకముచేయు ధూపములు వేయుచు, చుట్టు
 పట్ల యిండ్లలోని పిల్లలందఱును జడిసికొనులాగున “న్రం” “స్రీం”
 అని పెద్దగొంతుకతో బీజాక్షరముల నుచ్చరించుచు, గ్రుడ్లెత్తచేసి బెత్తము
 సుచ్చుకొని కొట్టఁబోయిస్పృగా రుక్మిణిమీఁదికి వెళ్ళి “ఉన్నది యన్న
 ట్టుగాఁ జెప్పు” మని కేకవేసెను. ఆవఱకే దేహస్మృతి తప్పి వికారముగాఁ
 జూచుచున్న యారుక్మిణి తల్లి సోదెకు వెళ్ళివచ్చి చెప్పిన ప్రకారముగా
 తాను నృసింహస్వామిననియు భార్యమీఁదిమక్కువ తీఱక వచ్చి యావ
 హించినాఁడ ననియు, తనతోఁగూడ నామెను దీసికొనిపోయెదననియు
 వలికెను. అంత నాపైశ్చోద్రేకము పొవునట్లుగా రుక్మిణి మొగమున
 కేమోరాచి యామెకు తెలివినచ్చినటాఁడట లోపలికిఁ గొనిపోయి
 శైశ్చోపచారములు చేయుఁ డని దగ్గఱ నున్నవారితోఁ జెప్పి. హరి
 శాస్త్రిలు ఇంటికిఁ బోయెను. రుక్మిణి యాదినమును మఱునాఁడును బల
 హీనముగాను మత్తుగాను పడియుండెను. మఱునాఁటి యుదయమున
 మరల హరిశాస్త్రిలు వచ్చి రుక్మిణిని పట్టినది మొండిగ్రహ మనియు,
 మహామంత్రముచేతఁ గాని శాబరములచేత సాధ్యము కాదనియు, అయి
 నను తానుజేసిన తపస్సంతయు ధారపోసి వదలఁగొట్టెద ననియుఁ జెప్పి,
 రాత్రికి తొమ్మిదిమూరల క్రొత్తనస్త్రమును, అఖండమునిమిత్తము
 మణుగు నేయియు పుష్పములును, ఆఱుమూరల జనపనారత్రాడును,
 నాలుగుమేకులును, రెండుకుంచముల నీరుపట్టు లోతైన యిత్తడిపల్లెమును
 సిద్ధముచేయించి రెండవప్రోవలేని యొకగదిని గోమయముతో నలికించి
 యుంచుఁడని రాజశేఖరుఁడుగారితోఁ జెప్పిపోయెను. రాజశేఖరుఁడుగా
 రాప్రకారము సర్వము జాగ్రత్తపెట్టించి యాతనిరాక కేదురుచూచు

చుండిరి. అతఁడు రాత్రి తొమ్మిదిగంట లయినతరువాత వచ్చి గదిలోఁ
 అఖండదీపమును వెలిగించి, అమ్మవారి పెట్టెను దానిసమీపముననుంచిఁ
 బియ్యపుముగ్గుతో గదికి నడుమ నొక చిన్న ప్ట్టుపెట్టి యందులో
 కుక్కిణిస గూరుచుండబెట్టి కొంచెముసేపు తపిస్తే నేమో మంత్రమును
 జపించి దిగ్బంధము చేసి గది నాలుగు మూలలను మంత్రోదకమును
 చల్లి కుక్కిణి నానలకుఁ దీసికొనిపోవచ్చు నని చెప్పి, ఆమెను లోపలికి
 గొనిపోయిన తరువాత గదితలుపు లోపల గడియవేసికొని గడియసే
 పుండి వెలుపలికివచ్చి పునుని తాళమువేసి, ఆగ్రహమునకు బ్రతికి
 యున్న కాలములో నృసింహమంత్రము వచ్చియున్నది. కాబట్టి యది యే
 దేవతకును లోబడినది కాదనియు, తియ్యవచ్చుక్కి వియోగించి గదిని
 విడిచి రాకుండువాని బంధించిమాత్రము వచ్చితినియు, తా నీచలనుండి
 శిరభనాశ్వమును బ్రయోగించినచో ఘోరియధముచేసి లోబడును
 గాని మఱియొక విధముగా లోబడదనియు చెప్పి—“ఓం-ఘం-ఖం-ఘ్రసి
 హం-ఘట్-చర్యశత్రుసంహారిణే-శరభనాశ్వాయ-పక్షిరాజాయ-హం-
 ఘట్-స్వాహ”-అని శరభనాశ్వమును పునశ్చరణ చేయనారంభించెను.
 రెండుమాటులు మంత్రము నుచ్చరించునప్పటికి గదిలోనుండి యొక
 మనుష్యుని మఱియెవ్వరో కొట్టుచున్నట్లు చిన్న చిన్న దెబ్బలు వినఁబడి
 నవి; ఆపిమ్మట నొకపెద్ద దెబ్బ వినఁబడెను. ఈప్రకారముగా నరగడియ
 సేపు దెబ్బలు వినఁబడుచువచ్చి సద్దడఁగినతరువాత గ్రహము సులభము
 గాన దొరికెననియు దానినిప్పుడే తీసికొనిపోయి గోదావరిలోఁ గలిపెన
 ననియుఁ జెప్పి వాఁడొక్కఁడును, గదిలోనికిబోయి యందలి సమస్త
 వస్తువులను దీసికొని హరిశాస్త్రులు వెళ్ళిపోయెను. ఆమఱుచటిదినము
 మొదలుకొని క్రమక్రమముగా కుక్కిణి జబ్బునదలి యారోగ్యమును
 బొందసాగెను. తరువాత నాబ్రాహ్మణుఁ డొకదినము రాగిరేకుమీఁద

నొకప్రక్కను ఆంజనేయవిగ్రహమును బీజాక్షరములును రెండనప్రక్కను ఎటుకూడినను ముప్పదివాలుగు వచ్చునట్లుగాఁ బడునాటు గడులుగల యీక్రిందనున్న రీతి యంత్రమును వేసి, ఆ రక్షరేకును దుస్థిరమొడకుఁ

౧౦	౫	౧౬	౩
౨౫	౪	౯	౬
౧	౧౪	౭	౧౨
౮	౧౧	౨	౧౩

గట్టి యున్నంతకాలము నేవిధమయిన గాలియు సోకదని చెప్పెను. కొమార్తెయొక్క గ్రహబాధ నివారణచేసి నందునకయి రాజశేఖరుఁడు గారు శాస్త్రులకు దోసతులచాపు కట్టఁబెట్టుటయేకాక నూటపదియాటు రూపాయలను బహుమానమిచ్చిరి. శాస్త్రులారాత్రి అమృతాని పెట్టెను దెచ్చినప్పు ఁడందులో వేసి కొన్ని బొమ్మరాళ్ళను మాత్రము తెచ్చు కొనెను. ఆవలి కందఱును బంపివేసి తానొక్కఁడును లోపలఁ గూరు చున్నప్పుడు తలుపువేసికొని గదియొక్క మట్టిమిధైకు నడుముగా మేకులను దిగఁగొట్టి యా మేకులకు జనుపనారత్రాడును గట్టి, క్రొత్తబట్టలోఁ గొంత ముక్కను జించి వానికిఁ గొంచెము గొంచెము దూరముగా బొమ్మరాళ్ళను ముడివైచి గుడ్డను దిట్టముగా నేతిలోముంచి యొక కొనను జనుపనారత్రాటికి వ్రేలాడఁగట్టి, దానికి నూటిగా క్రింద భూమి మీఁద పల్లెమునిండ నీళ్ళుపోసి నీళ్ళలో పువ్వులను చక్కగా బఱచి, ఆ గుడ్డకొనకు దీపమంటించి హరిశాస్త్రులు వెలుపలికి వచ్చెను. అప్పు డీవలకు వచ్చిన రెండుమూఁడు నిమిషముల కెల్లను గుడ్డ యంటు కొనఁగా మండుచుండెడు చమురుబొట్లు నీటిలోఁబడి టప్పుమన మను ప్పులమీఁద దెబ్బవేసినట్టు చప్పుడు కాసాగెను. ఆవల బొమ్మరాళ్ళ

వజ్రకును కాలినప్పుడారాయి యూడి నీళ్ళలోఁబడి గొప్పధ్వనిని జేయుచు వచ్చెను. గాని పల్లెములో నడుగునఁ బువ్వులుండుటచేత నిత్రడిపిళ్ళెము మీఁద వాయించినట్టెంతమాత్రము వివఁబడినదికాదు. ఆ గుడ్డంతయు సుంకిరొయిన తరువాత ఆతఁడు లోపలికిఁ బోయి మసి మొదలగువానిని పూర్ణముగా నెత్తుకొని వెడలిపోయెను.

రాజశేఖరుడుగాను సువర్ణవిద్యను గ్రహింపవలెనను నవేక్షతో త్రయమును జైరాగికి సమస్తోపచారములను జరిపించుచు, ఆతని సమము కనిపెట్టి యనుసరించుచు, అతఁ డొకనాడు గంజాయి త్రాగి యుల్లాసముగాఁ కూరుచున్నప్పుడు చేరఁబోయి వినయముతో “బావాజీ! లోకములో సువర్ణముచేయు విద్య యున్నదా?” అని యడిగెను. అతఁడు మందహాసము చేసి ‘ఉన్నది’ అని చెప్పెను. ఆపయిని మాటబోధించి ‘ఆ విద్యయొక్క సంగతి యెటువంటి’దని రాజశేఖరుడుగాను మహాభక్తిశ్రద్ధలతో చేతులు జోడించుకొని యడిగిరి. అందు మీఁద నతఁడు ‘సంగతి పరమరహస్య మయినను నీకుఁ జెప్పెద’ నని పూర్వయుగములలో స్వర్ణవేదివలన నినుము బంగారముగను వచ్చెను గాని యీ కలియుగములో స్వర్ణవేది లేదనియు, పూర్వము శంకరాచార్యులవారొక యీఁడిగవానికి సువర్ణములు యను విద్య నుపదేశింపఁగా వాఁడు చిరకాలము బంగారమునుజేసి కడపట యోగులలో గలసి వారి కుపదేశించి దేహము చాలించెననియు, తన గురు వా విద్యను తన కుపదేశించెనుగాని మంత్రముయొక్క వ్రుశ్చరణము పూర్తికావండునఁ దనకది యింకను ఫలించలేదనియు, తానిప్పుడు పసరులతో మాత్రమే బంగారమును జేయఁగలననియు, రాజశేఖరుడుగారిమీఁది యనుగ్రహము చేతనే చెప్పినట్లుచెప్పి, ఎల్లవారును దన్ను బంగారము చేయుమని బాధింతురు గాన ఆసంగతిని మహారహస్యముగా నుంచవలెనని కోరెను. రాజశేఖరుడుగాను తా నాప్రకారము గోప్యముగా నుంచెదనని ప్రమా

ణముచేసి తనకు సువర్ణముచేయు యోగమును జెప్పుడని బహు విధముల వానిని బ్రార్థించిరి. దానిపయిని ఆ బైరాగి యది గృహస్థులు చేయఁగూడదనియు, చేసినయెడల సంశక్షయ మగుననియు జెప్పి తన యెడల విశ్వాసముగలవారికి తానే బంగారమును జేసి యిచ్చెదను గాని యోగమును మాత్రము చెప్పనని చెప్పెను.

అందుమీఁద బంగారమునైన జేయించుకోవలెనను నాశపుట్టి మఱిత శ్రద్ధాభక్తులతో నాని నాశ్రయించుచు నొకనాటి యదయకాలమున రాజశేఖరుడుగారు పాలును శర్కరయుఁ దీసికొనివచ్చి యిచ్చి కూచుండియుండఁగా, ఆ బైరాగి రాజశేఖరుడుగారిమీఁద దనకుఁ బరిపూర్ణానుగ్రహము గలిగినట్లు ముఖచిహ్నమువలనఁ గనఁబఱచుచు నొక బేడయెత్తు బంగారమును బేడయెత్తువెండిఁ బెమ్మని యడిగి యాతఁడు తెచ్చినతరువాత వానినిరెంటిని నొకగుడ్డలో కట్టి రాజశేఖరుడుగారు చూచుచుండఁగా నిప్పులలో వేసి కొంతసేపుండనిచ్చి యొకపసరును దానిమీఁద పిండి కొంచెముసేపు తాళి ఎట్టకాదుతోఁ దీసి రెండుబేడలయెత్తు బంగారమును చేతులోఁ బెట్టెను. అందుమీఁద రాజశేఖరుడుగారు మఱిత యాశ కలవారయి, తమయింటగల బంగారమును వెండిని గలిపి యేకముగా బంగారమును జేసిపెట్టుడని వానిని బహువిధముల వేడుకొనిరి. అట్లు వేడుకోఁగా వేడుకోఁగా గోసాయి యాతని ప్రార్థన సంకీకరించి యింటగల బంగారమును వెండిని జేర్చి యొకమూట గట్టి నియమించెను. ఆతని యాజ్ఞానుసారముగా రాజశేఖరుడుగారు తమయింటగల నగలును వెండిపాత్రములును ధనమును ప్రోగుచేసి యొక పెద్ద మూటను గట్టి యింట నున్నవారు సహిత మెఱుంగఁకుండ రహస్యముగ బైరాగి యొద్దకుఁ దీసికొనివచ్చిరి. అతఁడు వెంటనే పిడకలదాలి పెట్టించి యామూటను రాజశేఖరుడుగారి చేతులతోనే దానిలోఁ బెట్టించి పుటమువేసి ఆయనను లోప

లికిఁ బోయి విరసగజ్జనుడెప్పుని పంపెను. రాజశేఖరుఁడుగారు వినస
కజ్జరు బట్టకొని మరల వచ్చునప్పటికి బైరాగి గొట్టముతో నూదుచుం
డెను. పిడకలందున నుండి మూటయు కనఁబడుచుండెను. అప్పుడు
బైరాగి మఱికొన్ని పిడకలను పైనిజెట్టి మంట చేసి, తాను వేమగిరి
గొండువీడ నున్న మూలికలను గొనవచ్చుట కయిఁ చెల్లెదననియు,
తాను బోయి వాని గొనవచ్చి పనకు పిండినం గాని యంతయు బంగా
రము కావలయు, దాను నచ్చులోపల పిడకలను వేసి మంటచేయుచు
బాగ్రతతోఁ గనపెట్టుకొని యుండవలయుననియుఁ జెప్పి, మూలికల నిమి
త్తమయి వెళ్లెను. ఆతఁడు వనమూలికల కయి వెళ్ళి యేవేళకును
రావందున, రాజశేఖరుఁడుగారు తామకడనేయుండి, బైరాగిని పిలుచు
కొని నచ్చుటకయి వనస్థలము బంపిరి. వాడును గొండుయంతయు వెదకి
యెక్కడను ఆతనిజాడను గానక మందుచెప్పి దొరికకపోవుటచేత దూర
పుగొండులకుఁ బోయినాఁ డేమో యరుకొని మరలవచ్చి యావార్తను
జెప్పిరి. ఇబైరాగి బంగారము చేయుమూలికలు దొరికనందున గాఁబోలు
మరిల రానేలేదు. అతినిమిత్తమయి యొక దినమునాకు వేచియుండి
రాజశేఖరుఁడుగారు పుటయు దీసి చూచునప్పటికి దానియందు బంగార
మును వెండియు లేదుగాని తెల్లని భస్మముమాత్రముండెను. సులభ
ముగా రజితభస్మమును సుచర్చ భస్మమును నయినందున రాజశేఖరుఁడు
గారు గంబోపించి పదిలముగా దానిని దాచిరి కాని, యేమికారణము
చేతనో యాభస్మమునందు బరువుగాని సువర్ణాదిభస్మములయందుండు
గుణముకాని కనఁబడలేదు.

ఏడవ ప్రకరణము

రాజశేఖరుడుగారి దీక్షతనము — సుబ్బమ్మ మరణము — చింధుమిత్రుల ప్రపంచన — రాజమహేంద్రవర ప్రయాణము — గ్రహణస్నానము.

పూర్వము పుస్తకములయందు— శ్లో॥ ఆధివ్యాధిశైర్జనస్య వివిధైరానోగ్యమున్మూల్యతే । లక్ష్మీవ్యత్ర ప్రతంతితత్ర వివృతద్వారా ఇవ న్యాపదః॥ ఇత్యాదులకు ధనమేయాపదలకెల్ల సుమూలమని బోధించు వచనములను జదువునపుడు పురాణవైరాగ్యము గలిగి రాజశేఖరుడు గారు దారిద్ర్యమును గోరుచు వచ్చిరి. లక్ష్మీనలెగాక యామెయప్ప యైన పెద్దమ్మవా రిప్పుడు నాశ్రితసులభురాలు గనుక, ఆతని కోరిక ప్రకారము దరిద్రదేవత వెంటనే ప్రత్యక్షమయి యాతని యభిమతిమును సిద్ధింపఁజేసినది. కాని తాను మును పనుకొన్నరీతిని పేదటిక మాతని కంత సుఖకర మయినదిగా గనిపించలేదు. ఇప్పుడు మునుపటివలె నిచ్చుటకు ధనము లేకపోయినది గనుక, ఈవరకు నాతని నింద్రుఁడవు చంద్రుడవని పొగడుచు వచ్చిన స్తుతిపాఠకు లందఱును మెల్ల మెల్లగా నాతనిని విడిచిపెట్టి, అతనివలన ధనికులయి బాగుపడినవారి యొద్దకు బోసాగిరి. అయినను రాజశేఖరుడుగారు చేయించిన యాచించినవారి సూరక పొమ్మనలేక నోటితో లేదనునది చేతితోనే లేదనుచు, తమ కున్నదాని లోనే వేళకు వచ్చి యడిగిన వారికి భోజనము పెట్టుచుండిరి. అందుచేత నతిథి యెంతబీదవాడయిన నంత సంకోషించుచుండునే కాని మునుపటి వలె విందులకు విజయంచేయు మిత్రులవంటివా రెవ్వరు నిప్పుడు సంకోషపడుచుండలేదు. ఈదానధర్మములకుసహితము కొంతధనము కావలసి యున్నది. కాబట్టి, ఇంటఁగల యిత్తడిసామానులను కుదువబెట్టి రాజ

శేఖరుడుగాను సొమ్ముతెచ్చుచుండిరి. అందుచే నానాటికి గృహమునఁ గల సొత్తు తక్కువయి కాపాడవలసిన భారము తగ్గుచుండెను. ఇట్లు కొంతకాలము జరుగఁగా నించుమించుగా నింటఁగల జంగమరూపమయిన భార్యొంటియు బుట్టలును తల్లిలును కొయ్యలునుగా మాఱజొచ్చెను. అప్పుడు హిత మాతముగా యాచించినప్పుడు లేదని యెవ్వరిమనస్సులకును నొప్పి కలుగజేయ నిష్ఠములేకవాడయి, మున్నెప్పడు సనత్యునున్న మాట నెఱుంగఁ నాఁ డయినను దిక్పక్షత్య దేవతయొక్క యుపదేశముచేత జగదానములకు నడుచుగా వాదానిములమాత్రమే చేయ నారంభించెను. ఆహా! మనుష్యులచేత మహార్యములను జేయించుటలో దారిద్ర్యమును మించినది మఱియొకటి లేదుగదా? ఆతఁ డీప్రకారముగా సర్వవిధముల చేతను బాధపడుచున్నను, ఆరుంగతి నొకలెఱుంగకుండుట కయి భోజన పదార్థములలో దక్కువచేసిపైస మంచుబట్టలను గట్టుకొనుచు అప్పుచేసి యైన బీదనాదిల కచ్చుమఁ బయి కొకరీతి వేషముతోఁ బ్రవర్తించుచుండెను. అది యేమిమామయమో కాని లోకములో నెల్లవాడును తాము సుఖపడుట కయి వహించుదానికంటె దాము సుఖము ననుభవించుచున్న ట్లితరులకుఁ దోచునట్లు చేయుటకయియే విశేష శ్రద్ధను నహించి, బీదతనమువలనఁ గలుగు సౌఖ్యములను లాభములను వేదాంత గ్రంథములు వర్ణించెప్పుడు ధనము పాపమునకుఁ గుదురని దూషింపుచున్నను, రాజశేఖరుడుగాను మాత్రము మనల నీదారిద్ర్యదేవత యెప్పుడు వదలునాయని నిమిష మొక యుగముగాఁ గడపుచుండిరి; కాబట్టి యాతఁ డింతపఱకును లక్ష్యముతోఁ జూడని యదృష్టదేవత నిష్ఠుడు మఱిమఱి ప్రార్థింపసాగెను. దాని నాతఁ డెంతయానపడి వేడుచు వచ్చెనో యాయదృష్టదేవతయు సంతదూరముగాఁ దొలఁగ నారంభించెను.

అట్టిసమయములోనే సుబ్బమ్మకు రోగము తిరుగఁ బెట్టినది. డబ్బులేక యిబ్బంది పడుచున్న సమయములోనే యుపవాసమును నుప్పిడులునుచేసి దినమున కిరువదిన్నానములుచేసి తడిబట్టలుకట్టుకొని రోగపడి యెక్కువ కర్చును దెచ్చి పెట్టినందున కామెమీఁద నెంతో కోపమువచ్చి రాజశేఖరుఁడుగాఁగు వినుగు కొనుచుండఁగా, పనినిమిత్తమయి వచ్చి తిరిగిపోవుచున్న యొక బ్రాహ్మణుఁడు దగ్గఱనుండి విని యామెను దూషించిన లాభములేదని చెప్పి తాను వంటబ్రాహ్మణుఁడనుగాఁ గుదిరెదననియు, ఆమెను మనసు వచ్చినన్నాళ్లు రోగపడనిండనియుఁ జెప్పుటయేకాక వంటకు నలభీమ పాకములను మించునట్లు చేయ తానున్నందున నిష్ఠమున్నచో నామె మృతినొందినను బొందవచ్చునన్న యభిప్రాయమును సహితము సూచనగాఁ గనబఱిచెను. అతని దెట్టిసత్యవాక్కికాని యాదినము మొదలుకొని తగువైద్యుఁడు లేనందునో, ఆ బ్రాహ్మణుఁడే పథ్యపానములు జరుపుచు వచ్చినందునో వ్యాధి ప్రబలి యొకనాఁడామెకుఁ బ్రాణములమీఁదికి వచ్చెను. ఆదినము నక్షత్రము మంచిది కాదని పురోహితుఁడు చెప్పినందున, ఆమెను వీధిలోనికి గొనిపోయి గోడప్రక్కను భూశయనముచేసి యొకచాప యడ్డముపెట్టిరి. ఆమెయు రాత్రి జాముప్రొద్దుపోయిన తరువాత లోకాంతరగతురా లయ్యెను. ఆదినము తెల్లవాఱినదనుక నింటనున్న వారందఱును పీనుఁగునో బాగరము చేసిరి. మఱునాఁడు ప్రాతఃకాలమునుండియు సమస్తప్రయత్నములు చేసినను, ఊరనున్న బ్రాహ్మణులలో నెవ్వరును సాహాయ్యమునకు వచ్చినవారుగారు; రాజశేఖరుఁడుగాఁగు తామే వెళ్ళి యొకచోట బోగముదాని యింట పీనుఁగుల విస్సన్నను పట్టుకొని సంగఱిని దెలుపఁగా అతఁడు బేరముల కారింభించి పదియాఱురూపాయలకు శవమును మోచుట కొప్పుకొని లేచినచెప్పెను. ఇప్పుడు సహిత మాంధ్రదేశపు బ్రాహ్మణులలో ముఖ్యముగా స్మార్తులలో నెవరియింట నైన ఎవ్వరైనను

మృతినొందినప్పుడు బంధువులును కులమువారును తక్కిన మతముల యందువలె దమంతటవచ్చి సాయముచేయుట లేకపోగా వచ్చి బ్రార్థించినను రాక సాకులు చెప్పటయు మొగము చాటువేయుటయు గ్రాహ్యముకాకరింపఁ జూపినను సమమానకరిముగా నున్నది. సమస్తాదలలోను ఘోరతః కలుగఁ జూచి యీ యాపదకే యెవ్వరును శోడపడవలెనని యాశయములతో నుండుటవలన బ్రయోజనమేమి? ఉండకపోవుటవలన హానియేమి? ఆదినము శవమింటనుండి కదలునప్పటికి బగలు రెండుజాము లయినది; దహనముచేసి మరల నచ్చునప్పటికి బడమట నాలుగుగడియల ప్రొద్దున్నది. తరువాత విధ్యుక్తముగా సంఘమునము మొదలయిన యపరకర్మ లన్నియు జరిగినవి.

మునుపటివలె రాజకీయగుఱుని చూచుటకయి బంధువులును సంతగా నచ్చుట మానివేరిరి; వీటిలో గనఁబడినపుడుసహితము చూడ నట్లు తొలఁగిపోవుటకే ప్రయత్నించుచు విధిలేక కలిసికొని మాటాడు నప్పుడు సంగ్రహముగా రెండుమూడు మాటలతోనే సరిపెట్టుచువచ్చిరి! పూర్వ మాయన మాటాడునపుడెల్లను ముఖస్తుతులను జేయువారు తరువాత సమ్మతిని గనఁబఱుచు శిరికంపములనుమాత్రము చేయుచు నాతనిమాటలను మందహాసముతో విసనాగిరి. కొన్నాళ్ళ కాలిరికంపములును మందహాసములును పోయి యారక యూర్జింబుట క్రింద మాజీనవి; అటుపిమ్మట నాయూర్జింబుటలు సహితము నడఁగి హితబోధలు ఒలేసినవి; కాలక్రిమమున హితబోధలు సహిత మడుగంటి యొకరీతి పరిహాసములుగా బరిణమించినవి. రాజకీయగుఱుగారును దారాప్రతాదులును ధనములేనివారయినను తామొక దుష్కార్యమునకయి ధనమును దుర్వినియోగము చేయులేదుగదా యని మనసుతో నొకవిధమయిన ధైర్యము నవలంబించి యున్నదానితోనే తృప్తిపడఁచి యుండఁగా, వారి సౌఖ్యమునుగని యోసనలేనివారు కొందఱు మిత్రు

లని పేరుపెట్టుకొనివచ్చి వారును వీరును మిమ్ము దూషించుచున్నారని చెప్పి వారి నెమ్మదికి భంగము గల్గించుచు వచ్చిరి; రాజశేఖరుడుగారు చేసిన వ్యయమును బూర్వము దాతృత్వమని వేయినోళ్ళ బాగడినవారే యిప్పుడు దానిని దుర్వినియోగమని నిందింపసాగిరి; ఆయనవలనఁ బూర్వ మెన్నివిధములనో లాభములను బొందినవారు సహితము రాజశేఖరుడుగారు వీధిలోనుండి నడచుచున్నప్పుడు వ్రేలితోఁ జూపి యాయనయే తనధనమంతయుఁ బాడుచేసికొని జోగియైన మహానుభావుడని దగ్గఱ నున్నవారితోఁ జెప్పి నవ్వు మొదలుపెట్టిరి. ఈవఱకును సీతను దసకుమారుని కిమ్మని నిర్బంధించుచు వచ్చిన దామోదరయ్య, ఇప్పుడాపిల్లను దనకొడుకునకుఁ జేసికోనని వారివీరిముందఱను బలుకజొచ్చెను. ఆసంగతి కర్ణపరంపరచే రాజశేఖరుడుగారివఱకును వచ్చినందున ఆయన యొకదినము పోయి యడుగగా తా సీసంపత్సరము వినాహము చేయనని చెప్పెను. సుబ్రహ్మణ్యమంతటి యదృష్టవంతుడు లోకములో మఱి యెవ్వరును లేరని జాతకమువ్రాసిన సిద్ధాంతియే యతనికిఁ గన్యనిచ్చెదనన్నవారి యింటికిఁ బోయి యాతనిది తాను జూచినవానిలో నెల్ల జబ్బుజాతకమని చెప్పి పిల్లనీకుండఁ జేసెను. రాజశేఖరుడుగారు ధనములేక బాధపడుచుండియు నొరుల నడుగుట కిష్టములేనివారయి యూరకుండఁగా నిజమైన మిత్రుఁడొకఁడైన నుండకపోవునా యని యెంచి మాణిక్యంబయు సుబ్రహ్మణ్యమును రాజశేఖరుడుగారికడకుఁ బోయి నారాయణమూర్తినిగాని మఱి యెవ్వరినైననుగాని బదులడిగి యేమాత్రమయిన సుబ్బమ్మ మాసికమునకయి తెండని ప్రార్థించిరి. ఆయన వారిమాటను దీసివేయలేక దామోదరయ్యను నారాయణమూర్తిని మిత్రులవలె నటించి తనవలన లాభమును పొందిన మఱి కొందఱిని బదులడిగి చూచెను గాని, అక్కఱలేనప్పుడు వెనుక మేము బదులిచ్చెదము మేము బదులిచ్చెదమని యడుగనిదే పలుమాఱు సంగో

షష్ఠార్వకముగాఁ జెప్పుచు వచ్చినవా రిప్పుడు నిజముగాఁ గావలసి
 వచ్చింది గనుక బోయి యడిగినను వేయి క్షమార్పణలు జెప్పి విచార
 ముతోలేవఁజరి. పలువురు రాజశేఖరుఁడుగారి యింటికి వచ్చుట మాను
 కొన్నను, గొంతకాలమునఱకును గొందఱు వచ్చుచుండిరి. కాని తమ్మే
 మయిన ఋణ మడుగుదు లేమో యని యిప్పు డావచ్చెడువారు కూడ
 రావఁడిరి. కాబట్టి మును పెప్పుడును మనుష్యులతోనిండియుండి రణ
 గుణధ్వని గలిగియుండెడి రాజశేఖరుఁడుగారి గృహ మిప్పుడు త్రొక్కి-
 చూచువారులేక శిశ్నముగా నుండెను. అయిన నాస్థితియందని చిర
 కాల ముండినదికాదు; దాని స్తంభముహూర్తబలమెట్టిదో కాని తరు
 వాత మరల సదా మనుష్యులకో నిండి మునుపటికంటెను సమృద్ధము
 గలిగి బహుజనధ్వనులకో మాటుమోయు చుండెను. మునుపు మన
 నులో నొకటి యుంచుకొని పయి కొకటి చెప్పుచు గవటముగాఁ బ్రవ
 ర్తించువారికోను, బట్టయిమ్మని కూడుపెట్టమని యాచించు దర్శిద్రుల
 కోను నిండి యుండెనుగాని యిప్పుడు మనసులో నున్నదానినే నిర్భయ
 ముగా మొగముమీఁద ననెడు ఋజువర్తనము గల వారికోను బట్టలును
 భోజనపదార్థములు గొన్నందున కయి యీవలసిన సొమ్మిమ్మని యధి
 కారమును జూపు భాగ్యవంతులకోను నిండియుండ నారంభించెను.
 గృహమునకు మచుష్య సమృద్ధి కలిగినట్లుగానే రాజశేఖరుఁడుగారికి
 వస్తుసమృద్ధియు నానాటి కధికముగాఁ గలుగ నారంభించెను. మునుపటి
 వలెఁ బగటిపూటయందుఁ బదార్థసందర్శన మంతగాఁ గలుగకపోయినను,
 తదేకధ్యానముతో నున్నందున రాత్రులు కలలయందుమాత్రము శోంటి
 కంటె సహస్రగుణాధికముగాఁ కలుగుచుండెను. ఆబాధ లబుండఁగా,
 మున్ను గుక్కిరి శిరోజములను తీయించకపోవుటయే బాగుగ నున్నదని
 జ్ఞాపించి క్రోత్రియులే యిప్పు డాతనినిఁ బలువిధముల దూషించు
 టయే కాక సభివారికి నూఱురూపాయ లపరాధము సమర్పించుకోని

యెడల శ్రీశంకరాచార్యగురుస్వామికి వ్రాసి జాతిలో నుండి వెలిపే
యించెదమని బెరరింపజొచ్చిరి. ఋణప్రదాతలతో నిండియుండి
యిల్లొక యడవిగా నున్నందునను, వీధిలోనికి బోయిన సుగుణములను
సహితము దుర్గణములనుగానే పలుకుచు హేళనచేయు మహాశ్ములతో
నిండియుండి యూ రొకమహాసముద్రముగా నున్నందునను గౌరవముతో
బ్రతికినచోటనే మరల లాఘవముతో జీవనము చేయుటకంటె మరణ
మయినను మేలుగాఁ గనఁబడినందునను, ఏలాగునైనను ఋణవిముక్తి
చేసికొని యూగువిడిచి మఱియొకచోటికిఁ బోవలె నని ఆయన నిశ్చ
యించుకొనెను. కాబట్టి వెంటనే రామశాస్త్రియొద్దకు బోయి యింటి
తాకట్టమీఁద నయిదువందల రూపాయలను బదులుపుచ్చుకొని, సొమ్ము
సంతృప్తమునాఁటికి వడ్డీతోఁగూడ దీర్చుస్వస్థును, గడువునాఁటికి సొమ్మి
య్యలేనిపక్షమున నిల్లాతఁకిఁ గ్రయ మగుస్వస్థును పత్రమును వ్రాసి
యిచ్చెను. ఆప్రకారముగా సొమ్ము బదులుతెచ్చి దానిలో నాలుగు
వందల రూపాయలతో ఋణములన్నిటిని దీర్చివేసెను. బదు లిచ్చిన
మఱుసటినాఁటినుండియు నిల్లు చోటుచేసి తన యధీనము చేయవలసిన
దని రామశాస్త్రి వర్తమానమును పంపుచుండెను. పూర్వము స్కాండ
పురాణమును జదివినప్పటినుండియు రాజశేఖరుఁడుగారి మనసులోఁ
గాశీయాత్ర వెళ్ళవలె నని యుండెను. ఆకొరిక యిస్కండివిధముగా నెఱి
వేఱనున్నందువకు సంకోషించి, రాజశేఖరుఁడుగారు సకుటుంబముగా
గంగాస్నానము చేసినచ్చుటకు సిశ్చయించి తారాబలమును చంద్రబల
మును బాగుగనున్నయొక చరలగ్నమునందుఁ బ్రయాణమునకుఁ
ముహూర్తముపెట్టి “ప్రతిపన్న వమీపూర్వే” యని యుండుటచేత తిథి
శూల లేకుండఁ జూచుకొని “సపూర్వేశసోమేచ” యనుటచేత వార
శూల తిగులకుండ ఫాల్గుణశుద్ధ త్రయోదశీ బుధవారమునాఁడు మధ్యా
హ్నము నాలుగడియల ప్రొద్దువేళ బయలుదేలుటకు బండినొక దానిని

గుడ్డిని చెచ్చిరి. వారీశుడైన జేసిన యాత్రలన్నియు గోదావరియొద్దకు
కుంకి యింటియెదురు. ఇంటియొద్దనుండి గోదావరియొడ్డునకు నేకాని
యందకున్న యాత్రలను జేసినవామకాసు.

బండిని చెప్పించి వాకటకబట్టిపెట్టించి ప్రయాణ ముహూర్తము
పొందిపోకమునుపే బండిలో వేయవలసిన వస్తువులను వేయవలసిందని
రాజశేఖరుడుగారు ఓలుమాలు తొందరపెట్టినమీఁదట మాణిక్యంబు
తెమలినచ్చి బండిలోను సుద్ధతెట్టలను బుట్టలను చేదలను నింపి మఱి
యొకబండికి గూడ జాలువచ్చుటని నీధిగుమ్మములో నుంచెను; బండిలో
నెక్కవలసిన యిత్తడిపాత్రములును దట్టలపెట్టెలును చోపలనే యుండెను,
ఇంతలో రాజశేఖరుడుగారు వచ్చి యాబుట్టలు మొదలగువానిని బండి
లోనుండి దింపించి వారు వెళ్ళిపోవుచున్నారని విని చూడవచ్చిన బీద
నాడలకుఁ బంచిపెట్ట నారంభించెను. ఆనెఱకు లోపలనుండి కదలి రాక
పోయినను రాజశేఖరుడుగారు వస్తువులను బంచిపెట్టుచున్నారని మా
టను విన్న యొక యిరుగుపొరుగుల బ్రాహ్మణోత్తములు వాయువేగ
మునఁ బరుగెత్తుకొనవచ్చిరి. బండిలో స్థలము చాలక క్రిందనుంచిన
తెట్టలు మొదలగువానిని మాణిక్యంబయ్యఁ దన్ననుసరించుచున్నవారికిఁ
బంచిపెట్టెను. తరువాతఁ బెట్టెలును నిత్తడిసామానులును బండిలో
నెక్కింపఁబడినవి; మునుపు నాలుగుబండ్లలో నెక్కించినను సరిపోని
సామాను లిప్పు డొక్కబండిలోనికే చాలక దానిలో నలుగురు గూరు
చుండుటకు స్థలముకూడ మిగిలెను. రాజశేఖరుడుగారు రెంతోందర
పెట్టుచున్నను మాణిక్యంబు తనకావురాం ద్రయిన యొకరిద్దఱు పొరుగు
స్త్రీలవద్ద సెలవుపుచ్చుకొని నచ్చుటకే ప్రత్యేకముగా వాలుగుగడియ
లాలస్యము చేసెను. ఈలోపుగా మంచములను బండిగూటిపయిని
గట్టించి, పిల్లలను బండిలో నెక్కించి, రాజశేఖరుడుగారు గోపవడినం
దన మాణిక్యంబు వచ్చి బండిలోఁ గూరుచుండెను. బండివాని యొద్దకు

నచ్చినప్పుడినుండియుఁ గొంచెము వట్టిగడ్డివరకలతోను కావలసినంత జలముతోను మితాహారమును గొనుచు పథ్యముచేయుచున్న బక్కయెడ్లు మెల్లఁగా బండిని లాగ నారంభించెను. బండివాఁడును వానివెనుక నేనడచుచు మేతవేయుటలోఁ బరమలుబ్బుఁడుగానేయున్నను కొట్టుటలోమాత్రము మిక్కిలి యకాదార్యమును గనఁబఱుచుసాగెను. ఊరి బయటవఱకును వచ్చి, రాజశేఖరుఁడుగారిచలన బిచ్చములను గొన్న పురుషేన లయినతక్కువజాతులవారు పలువిధముల వారిని దీవించి, విచారిముతో వెనుకకు మరలిపోయిరి. నల్లమందు వేసికొనుటచేతనో త్రాగుటచేతనో సహజమైన మత్తతచేతనో యీమూఁడునుగూడఁ గలియుటచేతనో త్రోవసొడుగునను తూలుచుఁ గునుకుపాట్లుపడుచు నడుచుచున్న బండివాఁడు మొత్త నెక్కి కూచుండి, బండిలోనివారికిఁ గావలసినంత పరిమళమును ఆకాశమునఁ జిన్నమేఘములును గలుగునట్లుగా సగము కాలియున్న ప్రాతపాగచుట్టలను నాలిగింటిని గుప్పనగుప్పనఁ గాల్చి బండిలోనిపెట్టెకుఁ జేరగిలఁబడి హాయిగా నిద్రపోయెను. బండియు మెల్లఁగా ప్రాకుచున్నట్టే కనఁబడుచుండెను; ఇంతలోఁ జీకటియుఁ బడెను. కొంతసేపటికి రాజశేఖరుఁడుగారు క్రిందఁ జూచునప్పటికి బండి కదలుచున్న జాడ కనఁబడలేదు. అప్పుడు కుంభకర్ణ్యునివలె నిద్రపోవుచున్న యాబండివానిని లేపఁ బూనుకోగా, కేకలేమియుఁ బనిచేసినవికావు; కాని వాని కాలిమీఁద కొట్టినదెబ్బలుమాత్రము వానిని కదల్చియొక్క మూలుగు మూలిగి మఱియొక్క ప్రక్కఁ బగుండునట్లు చేసినవి. మహాప్రయత్నముమీఁద వానిని లేపి క్రిందదిగి చూచువఱకు బండి త్రోవ తప్పినచ్చి యొకపొలములో మోఁకాలిలోతు బురదలో దిగఁబడియుండెను. అప్పు డందఱును దిగి యీవచ్చక్తి నుపయోగించి రెండుగడియలకు బండిని రొంపిలోనుండి లేవనెత్తి మార్గమునకు లాగుకొనివచ్చిరి. కాని యెడ్లుమాత్రము తాము బండిని గొనిపోవుస్థితిలో లేక తమ్మే మఱి

యొకరు గొనిపోవలసిన యవస్థయందుండెను. కాబట్టి చీకటిపడు
వఱకు బండి శ్రమచేసి వారిని లాగుకొని వచ్చినందునకు బ్రత్యుపకార
ముగా నిన్నుడు చీకటిపడ్డందున వారే బండి నీళ్ళుగొనిపోవలసిన వంతు
వచ్చెను. ఇట్టియవస్థ పగలు సంభవించు రాత్రి సంభవించినందున
కెల్లనాడును మిక్కిలి సంకోషించిరి. అంతే బట్టలకును బుర్రచీతిఁ
జిన్నవియుఁ జెడ్డవియు వైన పలువిధములైన పుష్పము లద్దఁబడించి.
బండిలో నెక్కివచ్చినవారి కెల్లున్నను చూచువారు లేకపోయిరి కాని
యన్నయెడల వారికెంతయైన వినోదము కలిగియుండును. బండివాడు
బీమునిసంటివాడు గనుక రాజశేఖరుడుగారి సాహాయ్యముచేత బండిని
సులభముగా నీళ్ళుచుండఁగా, సుబ్రహ్మణ్యము వెనుకజేరి యెక్లను
స్త్రీలను నడిపించుకొని వచ్చెను. వారు నడిచియే వెళ్ళినయెడల జాము
లోపలనే రాజమహేంద్రనుము వెళ్ళి చేరియుండును గాని బండికూడ
నీళ్ళుగొని పోవలసినచ్చినందున రాత్రి రెండుయూమములకు రాజశేఖ
రుడుగారి పివతండ్రికుమారుఁ డగు రామమూర్తిగారి యిల్లు చేరిరి.
అప్పుడందఱును మంచి నిద్రలో నుండిరి. కాబట్టి బండిచప్పుడు కాఁగానే
తలుపు తీయఁగలిగినవారుకారు. కొంతసేపు తలుపువద్ద బొబ్బలు పెట్టిన
మీఁదట చావడిలోఁ బరున్నవారెవ్వరో లేచివచ్చి తలుపుతీసిరి. రాజ
శేఖరుడుగారి మాట వినఁబడినతోడనే లోపలిగదిలోఁ బరుండియున్న
రామమూర్తిగాను లేచివచ్చి, అన్నగారిని కౌఁగిలించుకొని వారావఱకే
వత్తురని కనిపెట్టుకొనియుండి జాముప్రాద్దుపోయిన మీఁదటనుగూడ
రానందున, ఆ దినము బయలుదేఱలేదని నిశ్చయించుకొని భోజనములు
చేసి తామింతకుమునుపే పడుకొన్నామని చెప్పి యంతయాలస్యముగా
పచ్చుటకు గారిణమేమని యడిరిగి. తాము చెప్పినక్కఱలేకయే తమబట్ట
లును మోఁకాలివఱకును బురదలో దిగఁబడిన కాళ్ళును జెప్ప సిద్ధముగా
నున్న దానినిమాత్ర మాలస్యకారణముగాఁ జెప్పి బండిని దామీడ్చు

కొనివచ్చిన సంగతిని మాత్రము చెప్పక రాజశేఖరుడుగారు దాచిరి. అప్పుడియచలసిన బండిహాలి నిచ్చివేసి బండివానిని పొమ్మని చెప్పగా వాడు తాను విశేషముగా శ్రమపడితి ననియు తన బండియెడ్లంతటి మంచివి మఱొక్కడను దొరకవనియు జెప్పి తన్నును తన యెడ్లను గొంత సేపు జ్ఞాపించుకొని బహుమతి రానిలెనని యడిగెను. తడవుగ మాటాడ నీచ్చినయెడల మాటవెంటడిని బండిని తాము లాగుకొనివచ్చిన మాటను చెప్పినేమో యను భయమున సామాను దిగినబోడనే బహుమతిని సహిత మిచ్చి రాజశేఖరుడుగారు వెంటనే వానిని బంపివేసిరి. క్రొత్తగా మగఁడు పోయినవారిని పుణ్యస్థ్రీలు భోజనములు అయిన తరువాత మొదటిసారి చూడరాదు గనుకను, ఆ రాత్రి మంచిదినము కాదుగనుక, సువాసినుల నందఱను గదిలోనికి బోయి తలుపు వేసికొండని యొక విధన ముందుగా దుక్కిణిని లోపలికిఁ దీసికొనివచ్చి మఱియొక గదిలోనికిఁ బంపి తలుపు దగ్గఱగా వేసెను. తరువాత లోపలినుండి యాడువారు వచ్చి మాణిక్యంబ మొదలైనవాని పడమటింటిలోనికిఁ దీసికొని పోయి దుక్కిణికిఁ దటస్థించిన యనన్తకయి యేడుపులు మొదలైనవి చల్లారిన పిమ్మట, వారి నిమిత్త మావఱకు చేసిన వంట మిగిలియున్నది కాన వారికి వడ్డించి రాజశేఖరుడుగారి నిమిత్త మప్పుడతైనరు పెట్టిరి. అందఱును భోజనము అయినతరువాత మూడుజాములకు పరుండి సుఖనిద్ర చేసిరి.

రాజశేఖరుడుగారు కొన్ని దినములు రామమూర్తిగారి ఇంటి లోపలనే యుండిరి. ఒకనాడు పడవమీఁద గోపూరునకుఁ బోయి యచటఁ బూర్వము గౌతముడు తపస్సు చేసినస్థలమును మాయగోపు పడినచోటును జూచి గోష్పాదక్షేత్రమునకు స్నానముచేసి రాత్రికి మరల వచ్చిరి. మరియొక నాడు కోటిలింగక్షేత్రమున స్నానమునకుఁ బోయి యచట నొక శాస్త్రులవలనఁ బూర్వ మాంజ నేయులొక లింగము

నెత్తుకొని పోయి కాశీలో వేయటయు అప్పటి నుండియు కాశీపట్టణము ప్రసిద్ధిగనుటయు మొదలుగాఁ గల కథను వినిరి. ఇంకొకనాఁడు రాజరాజనరేంద్రుని కొటకుఁ బోయి అందులోఁ బూర్వము చిత్రాంగిమేడయున్న తావును సారంగధరుఁడు పావురముల నెగురవేసిన చోటును జూచి, పూర్వము రాజరాజనరేంద్రున కమ్మవాడు ప్రత్యక్షమయిన నీ వెంతదూరము వెనుక తిరిగిచూడకుండ నడుతువో యంతదూరము కొట యగునని చెప్పటయు, ఆతఁడా ప్రకారముగా నడచుచు వెనుక గొప్పధ్వని యగుచుండఁగాఁ గొంతసేపటికి మనస్సు పట్టలేక వెనుకతిరిగి చూచుటయు, చుట్టును బంగారుకట్నో నించుమించుగా ముగియవచ్చిన కొట యంతటితో నిలిచిపోవుటయు, మొరలుగాఁగల కథను దగ్గఱనున్న వారివలన విని, రాజశేఖరుఁడుగాఁచు సారంగధరుని కాళ్ళను జేతులను, కటికిని స్థలమునే చూచిరావలెనని బయలుదేరి సారంగధరుని మెట్టకుఁ బోయి యక్కడ నొకనిమ్మచెట్టుక్రింద సారంగధరుని కాళ్ళను చేతులను ఖండించిన చాపరాతిని దానిచుట్టును గడ్డిసహితము మొలవక నున్నగా నున్న ప్రదేశమును దాని సమీపముననే సిద్ధుఁడు సారంగధరుని గొని పోయి స్నానము చేయించిన కొలఁకును జూచి వచ్చిరి. రాజమహేంద్రవరములో నున్న కాలములో రాజశేఖరుఁడుగాఁచు పట్టాములో నుండెడి జనులకును పల్లెలలో నుండెడి జనులకును నడవడియందేమి వ్యత్యాసముండునో చూడవలెనని యెల్ల వారియొక్క చర్యలను బరిక్షింపసాగిరి. కాబట్టి యిప్పటివృద్ధాదులకు నిజమయిన ప్రపంచజ్ఞానము కొంత వఱకుఁ గలుగ నారంభించెను. ఆ పట్టణములో — ఎరనడిగి తెచ్చకొని యైన జేతికి మురుగులు నుంగరిములును వేసికొని, చాకలివానియొద్ద పడిదెకుఁ దెచ్చకొనియైనను విలువబట్టలను గట్టుకొనువారె మిక్కిలి గౌరవమునకుఁ బాత్రులుగా నుండిరి. లోపల సారమేమియు లేకపోయినను చెవులకు మంచి కుండలములను జేయించుకొని తలకు గొప్పశాలు

వను జుట్టుకొన్న వారు మహాపండితులుగా నుండిరి. ఎల్ల వారును ధనికుల యిండ్లకుఁ బోయి జీవితకాలములో నొకప్పుడును దేవాలయము త్రొక్కి చూడకపోయినను భగవన్నామమును కలలో నైనను స్మరించక పోయినను వారిని పరమభాగవతోత్తములని భక్తాగ్రేసరులని పొగుడుచుండిరి. నిజమైన విద్వాంసులయొక్కయు కవిత్వరులయొక్కయు నోళ్లును కడుపులును సదా స్లోఃములతోను పద్యములతోను మాత్రమే నిండి యుండెనుగాని బాహ్యవంభము లేకపోవుటచేత నన్నముతో నొకప్పుడును నిండి యుండలేదు; దినమున కెనిమిది దొమ్మరగుడిసెలలో దూతినను, స్నానముచేసిచట్టు జుట్టుచివర ముడివైచుకొని బిళ్ళగోచులను బెట్టుకొని తిరుగువారు పెద్దమనుష్యులని పొగడొందుచుండిరి. వేయేల? చాటున లక్షదుష్కార్యములు చేయుచున్నను, బాహ్యవేషధారణమునందు మాత్రము లోపము లేకుండనున్నచో వారి ప్రవర్తనమును సంపూర్ణముగా నెఱిగియు నట్టివారి కండఱును సభలో సహితము మంచి నడవడి గలవారికిఁ చేయుదానికంటె నెక్కువ మర్యాదను చేయుచుండిరి. నీతి విషయమున వారి ప్రవర్తన మొత హేయమయినదిగా నున్నను, మతవిషయమునందు మాత్రము పయికి భక్తులుగానే కనఁబడుచుండిరి. నిలువ నీడలేక బాధపడుచుండెడి ప్రాణమిత్రులకొక కుటీరమును గట్టించి యియ్యలేనివారు సహితము, రాతివిగ్రహములు కాపురముండుటకయి వేలకొలది వెచ్చపెట్టి దేవాలయములు కట్టించుచుండిరి; కట్టించినవారు పోయినతరువాత వసతులు లేక పాడుపడిన దేవాలయములును నూట యిరువదిమూఁటిని లెక్కపెట్టి రాజశేఖరుడుగారు కోటిలింగములకుఁగూడ బూర్వమెప్పుడో దేవాలయములు పాడయి నందున నాప్రకారముగా నిసుకదిబ్బలయందుఁ బడియుండినవై యుండవచ్చు నని సంశయించిరి; అక్కడ వేశ్యలు తప్ప మఱియెవ్వరును స్త్రీలు చదువకుండిరి; అట్టివారభ్యసించిన విద్యయంతయు వ్యభిచారమును వృద్ధిచేసి పురుషులను దమ

వలలలోఁ బడవేసికొని పట్టణము పాడు చేయుటకొఱకే పనికివచ్చు చుండెనుగాని జ్ఞానాభివృద్ధికిని సన్మార్గప్రవర్తనమునకును లేక మునునవులతోఁ జుడుచుండలేదు.

అక్కడ సస్తమివఱకు నుండి రాజశేఖరుఁడుగారు కాశీకివెళ్ళుటకు స్రయాణ మురిగినది, సంవత్సరాదివఱకు నుండుఁడని రామూర్తిగారు బలవంతపెట్టినందున నాతనిచూట తీసివేయలేక యొచ్చుకొనిరి. ఫల్గుణబహుళ అమావాస్యనాఁడు పగలు మూడుజాములవేళ సంపూర్ణచూర్యగ్రహణమువఱకు. జనుబందఱును గోదావరిలో పెట్టుస్నానము చేసి తమ పితరులకు తర్పణము లిచ్చుచుండిరి; కొందఱు పుణ్యముకొఱకు నవగ్రహజములు చేయుచు బ్రాహ్మణులకు నవధాన్యములును దానము చేయుచుండిరి; కొందఱు ఛాందసులును వృద్ధాంగులును సూర్యులకు విష్ణులకు నని కన్నుల నీరుపెట్టుకొనసాగిరి; వారిలో దెలిసినవార మనుకొనువారు సూర్యునకుఁ బట్టిన పీఠను వదలఁగొట్టుట కయి మంత్రములను జపించుచుండిరి; వారికంటెను దెలివిగలవారు గ్రహణకాలమునందు తమ కడుపులలో జీర్ణముకాని పదార్థము లుండి పదోషమనియెఱిగి దానముందు మూడుజాముల నుండియు నుపవాసములు చేయుచుండిరి; ఎల్లవారును భోజనపదార్థము లుండు వాత్రములో దర్భగడ్డిని వేయుచుండిరి; కడుపుతో నున్న స్త్రీలు పైకి వచ్చినయెడల అంగహీను లయిన పిల్లలు పుట్టుదు రని యెంచి పెద్దవా రట్టిస్త్రీలను గదులలోఁ బెట్టి తాళము వేసి కదలమెదలవల దని యాజ్ఞాపించిరి; ముఠికొందఱు మంత్రవేత్తల మని పేరు పెట్టుకొన్నవారి కేమయిన దిచ్చి మంత్రోపదేశమును బొంది శీఘ్రముగా సిద్ధించుట కయి తొమ్ములబంటి నీటిలో జపము చేయుచుండిరి. గ్రహణకాలమున నోషధులయందు విశేషగుణముగడునని యెంచి కొందఱు మూఱులు స్నానము చేసి దిన మొలలతో జట్టు విరియఁబోసికొని చెట్లకు ఘోషదీపములు సమర్పించి వేళ్ళను

దీయుచుండిరి; గ్రహణ సమయమున దానముచేసిన మహాపుణ్యము కలుగు నని చెప్పి బ్రాహ్మణబ్రాహ్మణులు తమ బట్టలు తడియకుండఁ బయి కెగఁగట్టుకొని మోకాలిలోతు నీళ్ళలో నిలుచుండి సంకల్పమును జెప్పుచు మూఁగులయొద్దను స్త్రీలయొద్దను జేరి నీనుకాసులను గ్రహించుచుండిరి. పూర్వాచారమును బట్టి రాజశేఖరుఁడుగారు తామును స్నానము చేసిరిగాని, పయిని చెప్పిన కృత్యమును జేయువారందఱును మూఁగులని యెంచి గ్రహణవిషయమయి యచ్చటి పండితులతో వాదములు చేయ నారంభించిరి. అతఁడు జ్యోతిషశాస్త్రమును నమ్మినను పురాణములనుమాత్రము శాస్త్రవిరుద్ధముగా నున్నప్పుడు నమ్మకుండెను. కాబట్టి—శ్లో॥ పశ్చాద్భాగా జ్వలదవదధ స్సంస్థితోభేత్యచంద్రో భానో ర్భింబం స్ఫురదసితయా ఛాదయ త్యాత్మమూర్త్యా॥ అను సిద్ధాంతశిరోమణి శ్లోకమును, శ్లో॥ ఛాదకో భాస్కరస్యేందు రథస్థో ఘనవద్భవేత్ । భూచ్ఛాయాంప్రాప్యఖశ్చంద్రో విశత్యస్య భవేదసా— అను సూర్య సిద్ధాంతశ్లోకమును చదివి, భూగోళమున కుపరిభాగమున సూర్యుఁడుండు నపుడు చంద్రుఁడు తన గతివిశేషముచేత సూర్యునకును భూమికిని నడుమ సమకళయందు వచ్చునేని సూర్యగ్రహణము గలుగునుగాని రాహువు మ్రింగుటచేతఁ గలుగదనియు, పౌరాణికులు చెప్పినదే గ్రహణమునకుఁ గారణ మయినయెడల రాహుకేతువుల మనసులలోని యభిప్రాయములను దెలిసికొనుటకు మనము శక్తులముకాము కాబట్టి గ్రహణ మిప్పుడు కలుగునని ముందుగాఁ దెలిసికోలేకపోయి యుండుమనియు, సూర్య గ్రహణ మమావాస్యనాఁడును, చంద్రగ్రహణము పూర్ణిమనాఁడును మాత్రమే పట్టుటకుఁ గారణ ముండదనియు, రాహుకేతువు లాకాశమున నెప్పుడును గనబడకపోవుట యెల్లరు నెఱుంగుదురుగాన సూర్యచంద్రులను మ్రింగఁగలిగినంత పెద్దవియే యయి యుండినయెడల గ్రహణ సమయమున నవేల కనబడకుండుననియు, రాహువేమింగునేని మన పంచాం

గరితగా నీ గ్రహణ మొక దేశమునఁ గనబడి మరియొక దేశమునఁ గనఁ బడక పోవుటకు హేతువుండదనియు, రాజశేఖరుఁడుగారు బహుదూరము వాదించిరి. అక్కడ నున్న పండితులలో నెవ్వరికిని యుక్తులు సోచక పోయినను, విశేషముగా కేకలుమాత్రము వేసిరి. అక్కడ నున్నవారి కా వాదమేమియుఁ దెలియలేదు, కనుక బిగ్గఱగా నటచినందున శాస్త్రుల పేశ్యవాలే గట్టివారని మెచ్చుకొని రాజశేఖరుఁడుగారి వాదము బొద్ద వాదమని దూషించిరి. ఒకరిని వెక్కిరించుటవలనఁ గలుగవలసిన సంకోషము తప్ప మఱియొక విధమైన సంకోషము తమకు లేకుగనుక, విద్యా గంధ మెఱుంగని మూఁళ్ళిరోమణులు రాజశేఖరుఁడుగారిని బహువిధములఁ బరిహసించి పొందఁదగిన యానందము నంతటిని సంపూర్ణముగా ననుభవించిరి. ఇంతలో గ్రహణమోక్ష కాలము సమీపించినందున నెల్ల వారును విడుపుస్నానమునకై పోయిరి. శుద్ధమోక్ష మయిన తరువాత ముందుగా స్నానము చేసివచ్చి యాఁడువారు వంటచేసినందున దీపములు పెట్టించి యెల్లవారును వ్రధమ భోజనములను జేసిరి.



ఎనిమిదవ ప్రకరణము

సంవత్సరాది—రాజశేఖరుడుగారి ప్రయాణము—రాజానగరమునకు సమీపమున నొకరాజు వడగొట్టి పడిపోవుట—నల్లచెఱుపు సమీపమున నొకయోగి కనబడుట—దొంగలు కొట్టుట—రుక్మిణి చురణము.

సంవత్సరాదినాడు తెల్లవాటినతరువాత రామమూర్తిగారు మంగలివానిని పిలిపించి రాజశేఖరుడుగారికిని, సుబ్రహ్మణ్యమునకును వానిచేత తలయంటించిరి. ఇంటనున్న మగవారియభ్యంజన స్నానము లయిన తరువాత, ఆడువారందఱును తలలంటుకొని నీళ్ళుబోసుకొనిరి. స్నానము లయిన పిమ్మట వేపపువ్వును క్రొత్తమామిడికాయ ముక్కలును క్రొత్త చింతపండు పులుసుతో నందఱును దేశాచారము ననుసరించి భక్షించి రెండుజాములకు పిండివంటలతో భోజనములు కావించి పండుగు చేసికొనిరి. పండుగదినములలో జనులు మఱింత యెక్కువ సుఖవడవలసినదానికీ మాఱుగా, ఈ దేశములో వేళతప్పించి భోజనములుచేసి యట్టి దినములందు దేహములను మఱింత యాయాసపెట్టుకొందురు. మధ్యాహ్నము చల్లపడినమీఁదట రామమూర్తిగారు రాజశేఖరుడుగారిని వెంటఁబెట్టుకొని నూతన పంచాంగశ్రవణమునకయి వేమిగోపాలస్వామివారి యాలయమునకు వెళ్ళిరి. ఆ వఱకే యొకసిద్ధాంతి పసపుతో గలిపిన యక్షతలను పల్లెముతో ముందుపెట్టుకొని —

శ్లో॥ శ్రీకళ్యాణ గుణావహం రిపుహరం దుస్స్వప్న దోషావహం
గంగాన్నాన విశేషపుణ్యఫలదం గోదానతుల్యం నృణాం
ఆయుర్వృద్ధిదాయుత్తమం శుచికరం సంతాన సంవత్సరదం
నానాకర్మ సుసాధనం సముచితం పంచాంగమాకర్ణ్యతాం॥

అను శ్లోకము జదివి, సంక్రాంతి పురుషుని లక్షణమును వివరించి సంవత్సరఫలమును జెప్పి, ధాన్యాదులయొక్కయు పుచ్చికాదులయొక్కయు పృథ్విక్షయములను జదివి, జన్మసత్త్వత్రిమిలను తెలియనియెడల నామ సత్త్వములను తెలిసికొని యెల్లనానికి కందాయముల యంకములను ఆదాయవ్యయములను జెప్పెను. అక్కడ నున్న కాపులు మొదలగు వారు సిద్ధాంతిగారిచేఁజేగో నేమైనఁబెట్టి తమ కేకందాయమునందును నున్నలు రాకుండి జేసికొనిరి. పంచాంగశ్రవణ మయినతిరువాతి రామ మూర్తిగారు — “సిద్ధాంతిగారూ! కలియుగము ప్రారంభమయి యిప్పటి కెన్ని సంవత్సరము లయినది!” అని యడిగిరి.

సిద్ధాంతి—ఇప్పటికి కలియుగాది గతి సంవత్సరములు ౪౭౭౯ శాలివాహన శతాబ్దములు ౧౫౪౧, విక్రమార్క శక సంవత్సరములు ౧౬౭౬.

రామ — మనదేశములో స్త్రీచ్ఛుల యధికార మింకను ఎంత కాలముందునో కాలమానమునుబట్టి చెప్పగలరా?

సిద్ధాంతి — మనదేశములో తురుష్కుల దొరతనము అయిదు వందలసంవత్సరములకు లోలమోదు. ఆ పిమ్మట పూసపాటివారి వంశమున వేసకాయంత శోకగలవా యొక్కఁడువుట్టి, ఆ సేతుహిమాచల ఘనుగల సర్వప్రపంచమును మరల జయించును.

అంత ప్రదోష సమయమయినందున పంచాంగము కట్టిపెట్టి యందఱును తమతమ యిండ్లకు నడచిరి.

రాజశేఖరుఁడుగారు విదియనాఁడు కాశీయాత్రకు బయలుదేరి నిశ్చయించుకొని యెంద రెన్నివిధముల జెప్పినను వినక ప్రయాణ ముహూర్తమును పెట్టుటకై గుడిలో పంచాంగమును జదివిన పిడపర్తి శ్రీరామసిద్ధాంతిని పిలిపించిరి. ఆతడును తిథినార నక్షత్రములను చక్కగాఁ నాలోచించి యారాత్రియే పదియాఱుఘటికల తొమ్మిది

విఘటికలమీఁద యాత్రకుయోగ్యసమయమని ముహూర్తముంచెను. ఆసమయమున కుటుంబముతో బైలుదేరుట క్షేమకరము కాదని యెంచి, రాజశేఖరుఁడుగారు పొరుగింట నొకనస్త్రమును దానితో చుట్టబెట్టి యొకపుస్తకమును నిర్గమనముంచి తెల్ల వాజినతరువాతనే బైలుదేరుటకు నిశ్చయించిరి. అప్పుడు రామమూర్తిగారు బండిసమిత్తము సర్తమానము పంపఁబోగా వలదినివారించి బండినెక్కి పోయినయెడల యాత్రాఫలము దక్కదు గాన కాలినడకనే పోయెదనని రాజశేఖరుఁడుగారు చెప్పిరి. ఆరాత్రియే వారికందఱికినిఁ గ్రొత్తబట్టలు కట్టఁబెట్టి, రామమూర్తిగారు ప్రాతఃకాలముననే వారికంటె ముందుగాలేచి వారు ప్రయాణముగునప్పు టికి సిద్ధముగా నుండిరి. అప్పుడు రాజశేఖరుఁడుగారు తాము ధుళేశ్వరమునుండి తెచ్చిన పాత్రసామగ్రియు, మంచములును, బట్టలపెట్టెలను తాము మరల వచ్చువరకును భద్రముగా జాగ్రత్తచేయవలయునని రామమూర్తిగారికి చెప్పి యొప్పగించి, దారిప్రయాణమునకు ముఖ్యముగా కావలసిన వస్తువులనుమాత్రము తమతో నుంచుకొనిరి. మాణిక్యంబ మొదలగువాని బైలుదేటునపుడు రామమూర్తిగారిభార్య విధివరకువచ్చి వారు దూర దేశయాత్రను జేయఁబూనుటను దలఁచుకొని కంటఁదడిబెట్ట మొదలుపెట్టెను. అప్పుడు వారందఱును గుమ్మములోనున్న వారియొద్ద సెలవుపుచ్చుకొని, ఒంటిబ్రాహ్మణుఁ డెదురుగానచ్చుచుండఁగా నతఁడు పోవువరకును నిలిచి యావల నొకపుణ్యస్థ్రి రాఁగా మంచి శకున మయిన దని దారిసాగి నడువ నారంభించిరి. రామమూర్తిగారు వారి నూరిబయలవరకును సాగనంపి దూర దేశప్రయాణమును జేయుచున్నారు గాన భద్రముగా వెళ్లుడని బుద్ధులుచెప్పి వెనుకకు మరలి యింటికి వచ్చిరి. రాజశేఖరుఁడుగారు త్రోసపొడుగునను చెల్లు మొదలగువానిని భార్యకును బిడ్డలకును జూపుచు దారినడువసాగిరి.

రాజ—చూచితిరా యామజ్జీచెట్టు ఆమూలాగ్రము చిగిరించి, పగడములవలె నున్న, యెఱ్ఱపండ్లగుత్తులతో నెంత మనోహరముగా నున్నదో!

సుబ్ర—బౌసాను, దాసచేరువ నున్న మామిడిగున్న చీరాంబరమువలె నున్న లేతచిగుళ్ళతో మఱింతవంతగానున్నది. కొనకొమ్మను జేరి కొయిలయొక్కటి మధురమైన కంఠధ్వనితోఁ జెవులపండువు నేయుచున్నది.

కుక్కి—నాన్నగారూ! రామచిలుక కొమ్మమీఁద తలక్రిందుగా నిలుచుండి కామపండు నేషకారముగా ముక్కుతో 'పొడుచుకొని తినుచున్నదో చూడండి.

శీత—అన్నయ్యా! నా కా మామిడికాయ కొసియిచ్చెదవా?

సుబ్ర—అమ్మాయి! చెట్టుక్రింద చిలుకకొట్టిన దోరికాయలున్నవి తెచ్చుకో. (శీత పగులెత్తుకొని పోయి నాలుగయిదు కాయలను తెచ్చుకొని కొఱికిచూచి పంచదారవలెనున్నవని చంకలుకొట్టుకొనుచున్నది)

మాణి—ఎక్కడినుండియో యిప్పుడు గుప్పున మల్లెపువ్వుల వాసన కొట్టినది!

సుబ్ర—అమ్మా! వేగిరము రా. అదిగో పొగడచెట్టుమీఁద నొక యడవిమల్లతీగ అల్లుకొని, గంపలకొలది తెల్లనిపువ్వుములతో నిండియున్నది. మన యింటివద్ద నెన్నినీళ్లు పోసినను, మల్లెపువ్వు లీలాగున పూయుచుగదా!

మాణి—ఆహా! పొగడపువ్వు లెంతసువాసన గలిగియున్నవి!

సుబ్ర—ఇప్పుడు పదిగడియలప్రొద్దెక్కినను, గాలి యెంత చల్లగా కొట్టుచున్నది! మన యింటివద్ద నెన్నఁడైన వేసవికాలములో గాలి యంతచల్లగా నున్నదా?

రాజ—సర్వేంద్రియములకు సౌఖ్యము కలుగునట్లుగా, మార్గస్థుల సంతోషమునకై యిటువంటివాని నన్నిటిని సృజించి నిర్దేశితుక జాయమానకటాక్షముచేత స్వేచ్ఛగా ననుభవింప ప్రసాదించిన యీశ్వరుని మహత్త్వము నెఱిగి కొనియాడ మన మెంతవారము? మన మెన్నడును నిల్లుకదలకపోవుటచేత నిలువంటిసౌఖ్యములనేమియు నెఱుంగనివార మై యుండియు, మనమే యెల్ల వారికంటెను మిక్కిలి సుఖపడుచున్నా మనుకొని గర్వపడుచుంటిమి. ఈ యడవులలోనే సదా కాపురముండి, దీనబంధువైన పరమాత్ముని యనుగ్రహముచలనఁ గలిగిన యీ సౌఖ్యముల ననుభవించుచుండెడి యీ వనచరులైన కిరాతులు మొదలగు వారెంతటి యదృష్టవంతులు! ఆహా! గ్రామములో నెప్పుడును మన కీ వసంతకాల మింత మనోజ్ఞముగా నుండలేదుగదా?

సీత—అమ్మా! నేనిక నడవలేను. నన్నెత్తుకో.

మాణి—ఆ చెట్టుదాక నడచిరా, అక్కడ నెత్తుకొనెదను. రుక్మిణీ! వెనుకపడుచున్నా వేమి? రెండడుగులు వేగిరము పెట్టు.

రుక్మి—అలవాటు లేకపోవుటచేత కాళ్ళు పొక్కు లెక్కినవి. వేగిరము నడవలే కున్నాను.

రాజ— పనులకాపరివాని నడిగినాను. ఊరొకక్రొసున్నదట! రెండుజాములు కావచ్చినది. ఏలాగునైనను కొంచెము శ్రమచేసి నాలుగడుగులు వేగిరము నడువవలెను.

మాణి—సీత నెత్తుకొని నడుచుచున్నాను. ఆడలియగుచున్నదని యిది యేడ్చుచున్నది. మన కుడిచేతి వైపున దూరమున నేమో మనుష్యుల మాటలచప్పుడు వినవచ్చుచున్నది. అది యూరేమో మన మీఠాట అక్కడ దిగుదమా?

రాజ—ఎవ్వరో మనుష్యు లక్కడ తొందర పడి పరుగెత్తు

మన్నారు; వారిలో శిష్యులైన నొకయొకడ వచ్చియుండఁబోలును !
 ఓమముగా వెళ్ళుచును రండి.

అని వేగముగ నడచి వారు మనుష్యుల కలకలము వినఁబడుచున్న ప్రదేశమునకు సమీపముగాఁ బోగా, మార్గమునకుఁ గొంచెము దూరములో న్నీతి, ఇబ్బదికొని మూగియున్న గుంపులోనుండి “శుద్ధిచేయుటకు మజ్జి” యని కేకలువేయుచు కొందఱు పరుగెత్తుకొని వచ్చుచుండిరి. రాజశేఖరుడుగారు వాండ్రను జూచి యా నంది యేమని యడుగఁగా, వారిలో నొకగొల్లవాడు ‘రాచకుమారుఁ డొకఁడు వడగొట్టి మూరావి చెట్టుకంద పడిపోయినాఁ’డని చెప్పెను.

రాజ — మీ రాలనిగొంతుకలోఁ గొంచెము నీళ్లు పోయలేక పోయారా ?

గొల్ల — మొట్టమొదట మేము నీ శ్మియ్యఁబోగా, శూద్రులము కాఁజ్జే మాచేతినిళ్లు త్రాగఁచి యా రాజు పుచ్చుకొన్నాఁడు కాఁడు. తరువాత దాహమునకు తాళలేక మా చేతినిళ్లు త్రాగుట కొప్పుకొన్నాఁడు. కాని మావారిలో పెద్దవాఁడు నచ్చి శూద్రుఁడు రాజనోటిలో నీళ్లుపోసిన పాపమువచ్చునని చెప్పి నీళ్లు శుద్ధిచేయుటకై మజ్జిగనిమిత్తము మమ్ము బంపినాఁడు. మాపల్లె యిక్కడికి పావుక్రోసుదూరమున నున్నది. మీరు బ్రాహ్మణులుగాఁ గనఁబడుచున్నారు. మీవద్ద నేమయిన మంచితీర్థ మున్నయెడల, వేరెము పోయి యాలనిగొంతుకలో నాలుగుచుక్కలు పోసి పుణ్యము కట్టుకొనుండి.

ఆమాటలు విని రాజశేఖరుడుగారు దుక్కిణిచేతిలోనున్న మంచి నీళ్లుచెంబును పుచ్చుకొని, చెట్టుదగ్గఱకు పరుగెత్తిపోయి గుంపులోనుండి శ్రోతచేసికొని ముందుకునడచి గుంపునడుమను చెట్టునీడను కటికినేలను పరుండి చేతితో నోరును జూపి నీళ్ళనిమిత్తము సైగచేయుచున్న గొయ్యి మనుష్యుని జూచిరి. ఆమూఁకలో నొకఁడు నీళ్ళముంతను జేతిలోఁ

బట్టుకొని 'ఈ రాజు నిష్కారణముగా జచ్చిపోవుచున్నాడు; ఏదోషము వచ్చిననుసరే నీళ్లుపోసి బ్రతికించెద' నని చేరువకుఁ బోవుచుండెను. అప్పు డొక్కముసలివాఁ డడ్డమువచ్చి వానిచేయి బట్టుకొని నిలిపి, 'ఈవఱకుఁ బూర్వజన్మలో మర మెన్నియో పాపములను జేయుటచేతనే మరణింపు డీశూద్రజన్మమువచ్చినది. ఇప్పు డీరాజును జాతిభ్రష్టునిజేసి యీపాపముసహితము కట్టుకోవలెవా? నామాట విని నీళ్లు పోయెలద'ని వారించుచుండెను. ఇంతలో రాజు కన్నులు తేలగిలవైచి, చేయి నోటి వద్ద కెత్తఁబోయి వడకించుచు క్రిందఁ బడవైచెను. అప్పుడు రాజశేఖరుఁడుగాను వెంటనేపోయి మంచినిశ్చయో ముందుగా నెండుకొనిపోవుచున్న పెదవులను దడిపి నోటిలోఁ గొంచెమునీళ్లు పోయగా గొంతసేపటి కాయఁడు మెల్లగా చప్పరింప నారంభించెను. అంతట రాజశేఖరుఁడు గారు తనచేతిలోని యుదకముతో మొగమును దడిపి మఱికొంచెమునీరు లోపలికిఁ బోయఁగా త్రాగి కన్నులు విప్పిచూచి రెండవచక్క కొత్తి గిలి మఱికొంతసేపునకు సేదతేటి, ఆ రాజు తనజీవములను నిలిపినందులకై రాజశేఖరుఁడుగారికి కృతజ్ఞతతో ⁶¹⁶ బహుసమస్కారములు చేసి లేచి కూరుచుండెను. ఇంతలో వల్లెకుఁ బోయినవారు మజ్జిగయు, కొన్ని పండ్లను దీసికొనివచ్చి యిచ్చిరి. ఆ రాజు కొన్ని పండ్లను లోపలికిఁ బుచ్చుకొని మజ్జిగత్రాగి స్వస్థపడెను. అంతట నక్కడనున్న వారందఱును తమతమ శ్రోవలను బోయిరి. ఈలోపల మాణిక్యంబ మొదలగువా రొకతరువునీడను గూర్చుండి మార్గాయాసము కొంత తీర్చుకొనిరి. రాజశేఖరుఁడుగారు మిక్కిలి బడలియున్న వారయ్యును, సమీపములో నెక్కడను ఊరులేదని విన్నందున నేవేళకైనను రాజానగరమునకుఁ బోవ నిశ్చయించుకొని, తమవారినందఱిని లేవ నియమించి యీరాజుతో ముచ్చటలాడుచు దారిసాగి నడవ నారంభించిరి.

రాజు—రాజుగారూ ! మీ పేరేమి ? మీనివాసస్థల మెక్కడ ? మీరిక్కడి కొంటిగా నెందులకు వచ్చినారు ?

రాజు—నా పేరు రామరాజు, మాది పెద్దాపురమునకు సమీపముననున్న కట్టమూరు వాసస్థలము; మా కక్కడ నాలుగుకొండ్ల వ్యవసాయ మున్నది; రాజమహేంద్రవరములోనున్న మాబంధువుల జూచుటకై విడిదిసములక్రిందట పోయి, నిన్న తెల్లవాటుజామున బయలుదేరి మరల వచ్చుచుండగా నొక పెద్దపులివచ్చి నన్నెదిరించినది. నాపై నున్న యుత్తరీయమును వేగముగా నెడమచేతికి జుట్టకొని యాచేయి పులితో కందిచ్చి రెండవచేతిలోని కత్తితో దానితోమ్మున బాడిచితిని; ఆపులి మిక్కిలి బలముకలది కాబట్టి యాపోటును లక్ష్యము చేయక ప్రోవపాడుగునను నెత్తురు గాలువలుగట్ట న న్నడవిలోనికి బహుదూర మీడ్చుకొనిపోయెను; ఈలోపల నేను కత్తితో దానిని పలుచోట్ల బాడిచినందున నడువలేక యొక వృక్షసమీపమున బడి యెను. నేను బహుప్రయాసముతో జేయవలయుకొనుటకై కుడిచేతిలోని కత్తివదలిపెట్టి దానినోరు పెగలించి చే యూడఁదీసికొంటిని; ఇంతలో మునువటిదాసికంటెను బలమైన మఱియొకవ్యాఘ్రము చేరున పొదయందుండి నామీదికి దుమికెను; కాని దైవవశముచేతఁ గొంచెము గుఱితప్పి నాప్రక్క నున్నచిన్న గోతిలోఁ బడెను; కత్తిని బుచ్చుకొనుటకు సమయము చిక్కనందున వెంటనే నేను వృక్షమున కెగ్రెబాకి అది మరల దూకులోపల పైకొమ్మను జేరి కూర్చుంటిని; పులియు విడిచిపోక వృక్షముక్రిందనే పీలపెట్టుకొని గూకుచుండెను; నేడు తెల్లవాటిన తరువాత పదిగడియల ప్రాద్యైక్కు పఱకును అది యాప్రకారముగానే యుండి చివరకు విసిగి లేచిపోయినది; నేను నిన్నటియుదయమునుండియు నిద్రాహారములు లేక వృక్షశాఖయందే యుండి, పులిపోయినగడియకు మెల్లగా వృక్షము దిగి కత్తిని చేతఁబుచ్చుకొని బయలుదేటి గతదిన

మంతయు నెండచేత మలమల మాడినందున నాలుక విడచకట్టి నడచుటకు కాళ్ళయందు సత్తువలేక యేరితినో దేహము నీచ్ఛక్షచ్ఛాయకుఁ జేసెనైచి పడిపోయితిని. నాకు చేతిమీఁదమాత్ర మివిగో రెండుగాయములైనవి.

అని చెప్పి చేయిచూపి పైకి చేతికట్టలాగున నగపడుచున్న యొక యందున్న కత్తినిదీసి చూపెను; రాజశేఖరుఁడుగారును దానిని పుచ్చుకొని చూచి యీతఁడు చేసిన సాహసకార్యమునకు మిక్కిలి యాశ్చర్యపడసాగిరి.

రామ—నాకు మీరీదినమున పోయినప్రాణములను మరల నిచ్చినారు; మీకు నాప్రాణము లిచ్చినను, మీరు చేసినయుపకారముయొక్క ఋణము తీఱదు. నాయందు దయచేసి నేను కృతజ్ఞతా సూచకముగాఁ జేయునమస్కారముల సంఘీకరింపుడు. అదృష్టదేవత యితరులను ధనదానము మొదలయిన కార్యములచేతఁ దమకృతజ్ఞతను దెలుపునట్లుగాఁ జేసి యిప్పుడు బీదవాఁడనైయున్న నన్నుమాత్రము మీయంతటిమహోపకారికి వట్టిమాటలచేతనే నాకృతజ్ఞతను దెలుపునట్లుచేసినందున కెంతయుఁ జింతిల్లుచున్నాఁడను. అయినను నాచేతనైన యుపకారము మీకేదైన గావలసియున్నచో నాప్రాణములకైన నాశపడక చేయసిద్ధముగా నున్నాఁడను. మీరిప్పు డెక్కడికిఁ బోయెదరు?

రాజ—కాశీయాత్రకయి బయలుదేఱి నాము.

రామ—ఈవేసవికాలము ప్రయాణమున కెంతమాత్రమును మంచినమయముకాదు. ఈయెండలో మీరు గాడుపుకొట్టి పడిపోవుదురు. త్రోవపొడుగునను దొంగలభయము విశేషము. మీకు రాజమహేంద్రవరములో నెవరైన బంధువులున్నారా? లేక మీకదే నివాసస్థలమా?

రాజ—గోటేటి రామమూర్తిగారిని మీ రెఱుంగుదురా?

అతఁడు నాపితండ్రికొమారుఁడు. వారియింటనే నేను పదియేనుదివములుండి బయలుదేరినాను. మాస్వస్థలము ధవళేశ్వరము.

రామ—మీపేరేమి? వీరందఱును మీకేమగుదురు?

రాజ—నాపేరు రాజశేఖరుఁడు; వాఁడు నాకొమారుఁడు; ఆయాఁడుపిల్ల లిద్దఱును నాకొమార్తెలు; అది నాభార్య.

రామ—మీరింత వేసవికాలములో యాత్రకు బయలుదేలుటకు కారణమేమి? మీ వైఖరిచూడ మిక్కిలిసుఖము ననుభవించినవారుగాఁ గనబడుచున్నారు.

రాజ—నేను మొదట ధవళేశ్వరమునకు వెళ్ళి యాదును. కాని నావద్దనున్న దశమంతయు నాకొమార్తెవివాహములో నిచ్చిన సంభావనలక్రిందను ముఖస్తుతుల చేయు మోసగాండ్రకుఁ జేసినదానములక్రిందను వెచ్చపెట్టి బీదవాడ నయి, కష్టపట యాత్రకు బయలుదేరినాను. నిత్యమును వారి ప్రతిపాదములను స్వీకరించి నేను తుష్టిపొందుచుంటిని; నాధనమును స్వీకరించి వారు తృప్తిపొందుచుండిరి. తుదకొక బైరాగి బంగారము చేసెద నని నాయొద్దనున్న వెండిబంగారములనపహరించి వానికి బదులుగా నింతబూడిద నిచ్చిపోయి నన్ను నిజమైన జోగినిగాఁ జేసెను.

రామ—మున్నెప్పుడు మీరు దూర దేశప్రయాణములను చేసినవారు కాదు. నామాట విని మీరీవేసవికాలము వెళ్లనఱుకైన భీమవరములో నుండుఁడు. అది గొప్ప పుణ్యక్షేత్రము; భీమనది సమీపమున భీమేశ్వరస్వామివారి యాలయమున్నది; దానికిని పెద్దాపురమునకును క్రోసెడుదూరము కలదు. పెద్దాపురమును పాలించుచున్న కృష్ణగజపతి మహారాజుగారు మిక్కిలి ధర్మాత్ములు. వారు తమ ప్రజల క్షేమమును విచారించుచున్నప్పుడు మాత్రము మాత్రము వేషము వేసికొని తిరుగుచుందురు; వారి యొద్ద మాబంధు వొకఁడు గొప్పవనిలో నున్నాఁడు. మీరు భీమవర

ములో నుండెడిపక్షమున మావానితో మాటాడి సమయము వచ్చినప్పుడు మీకొక యుద్యోగమును జెప్పించెదను.

రాజశేఖరుడుగారు మంచివారుగనుక పెద్దాపురము వెళ్ళినమీదట నాలోచించెదమని యప్పటికి చెప్పిరిగాని, యారాజస్థితినిజూచి యాతడు యుద్యోగముఁ దెప్పించు నన్న యాశనుమాత్రము పెట్టుకొన్ని వారుకారు. ఈమాటలు ముగియనప్పటికి వారు గ్రామమును సమీపించిరి.

రాజ—ఆచెట్లకు గ్రామ మెంతదూరము?

రామ—గ్రామసమీపమునకు వచ్చినాము. ఆచెట్లు చెఱువు గట్టుమీఁదివి. చెఱువున కెదురుగానే సత్ర మున్నది.

రాజ—మీరీపూట మాతో భోజనము చేసెదరా?

రామ—నాకు గ్రామములో బంధువులున్నారు; అక్కడికి వెళ్ళి భోజనముచేసి, చల్లపాటువేళ మెల్లగా బయలుదేరి నచ్చెదను. మీరు స్త్రీలతో బయలుదేలినారు. కాబట్టి భోజనము చేసినతోడనే ప్రయాణమయి ప్రొద్దుకుంకకముందే వేడిమంగలమును దాటవలెను. అక్కడ దొంగలభయము బహువిస్తారము. మీ రేలాగుననయిన శ్రమచేసి చీకటిపడకముందే పెద్దాపురము చేరి యొకనాఁ డక్కడ నుండుడు. నేను మిక్కిలి డస్సియున్నాను గనుక మీతో నిప్పుడు రాలేను. రేపటి దినమువచ్చి మిమ్ము గలిసికొనెదను.

అని రాజశేఖరుడుగారికి సమస్కారము చేసి, అందరినద్దను సెలవుపుచ్చుకొని శ్రోవలో భద్రమని పలుమాఱులు చెప్పి రామరాజు తనదారిని పోయెను. వంటలై సతరువాత భోజనములుచేసి వారందఱురు బయలుదేరి యెండలో దేహమునెండను చెమ్మటపట్టి, అడుగడుగునకు ముంతెడు నీళ్ళు త్రాగుచు నడుమనడుమ వృక్షచ్ఛాయలను విలుచుచు అడుగొక యామడగా నడచి నాలుగుగడియల ప్రొద్దువేళ నల్ల చెఱువు

చేరిరి. ఆ చెఱువుగట్టునకు క్రిందుగానున్న యొకజువ్వి చెట్టు మొదలను తాటాకుపందిరిలో దేహమునిండ విభూతిపూసికొని కిరమునను చేతులను శిరస్సునను రుద్రాక్షమాలలను ధరించుకొని గూరుచుండి వారిని చ్చేగచేసి పిలిచి, దగ్గఱనున్న చాపమీఁద గూరుచుండ నియోగించి యొకయోగి కుడిచేతిలోని తులసిపూసల తాపశమును ద్రిప్పుచు నోటిలో నేమేమో జపించుకొనుచు నడుచునడుచు నొక్కొక్కప్రశ్న వేయ నారంభించెను.

యోగి—మార్గపులారా ! మీను మిక్కిలి యెండఁబడి మార్గా యానముచే బడలియున్నారు. కొంచెముసే పిక్కడ విశ్రమించిపొండి. సకుటుంబముగా బయలుదేరినట్లున్నది. మీ రెక్కడికిఁ బోయెదరు ?

రాజ—కాశీయాత్ర పోవుచున్నాను.

యోగి—అట్టి దూర దేశయాత్ర ధనవంతులకు గాని లభింపదు. శ్రోతపాడుగునను సత్రములు లేవు. మీ రేమైన ధనమును సేకరించు కొని మఱి బయలుదేరినారు కారా ?

రాజ—మానంటి బీదవారికి విశేషధన మెక్కడినుండి వచ్చును ? అయినను మేము నూఱురూపాయల సొమ్ము తెచ్చుకొన్నాము. ఏలాగున నైనను దానితోనే గంగాయాత్ర చేసికొని రావలెనని యున్నది.

యోగి — మీరు బహుజాగ్రత్తగా నుండవలెను. ఇక్కడికి రెండుక్రోసులదూరములో నున్న వేడిమంగలమువద్ద బాటసారులను దొంగలు కొట్టుచున్నారు. గడియసేపు తాళుదు రేని మా శిష్యులను తోడిచ్చి పంపెదము.

అని చెప్పి యాయోగి తాపశమును ద్రిప్పుచు మరల జపము చేయ నారంభించెను. ఏ వేళకును నాతని శిష్యులు రానందున, రాజశేఖరుడుగారు మనసులో తొందరపడుచుండిరి. ప్రొద్దును అంతకంతకువాలు చుండెను.

రాజ—స్వామీ! మీ శిష్యు లీవఱకును రాలేదు. రెండుగడియల ప్రొద్దున్నది. వేగిరము వర్తమానము బంపెదరా?

యోగి—అవశ్యముగాఁ బంపెదము.

అని చివాలున లేచి జువ్విచ్చెట్టునకు నూఱు బారల దూరములో నున్న యొక గుడిసెయొద్దకుఁ బోయి ‘గోపాలిగా’ యని యొకపిలుపు పిలిచెను. లోపలినుండి చినిగినగుడ్డను కట్టుకొని బొగ్గుపంటి శరీరముగో బుట్టిముక్కును మిట్టనొసలును తుప్పతిలయు గొగ్గిపళ్ళును గల యొక కిరాతకుఁడు బయటికివచ్చెను. వానిగో నేమెమో మాటాడుచు పందిరి వఱకును దీసికొనివచ్చి, రాజశేఖరుఁడుగారు వినుచుండగా ‘వీరికి సహాయముగాఁ బంపుట కయి మనవాండ్రను బిలుచుకొని యిక్కడ నున్నట్లుగా రమ్మని పంపెను.

రాజ — స్వామీ! మీ శిష్యు లేవేళకు వత్తురో చీకటి పడక ముందే వేడిమింగలము దాటవలెను; మేము నడచుచుందుమా?

యోగి—అవును, మీరు చెప్పినమాట నిజమే; మీరు నడచుచుండుడి. వాండ్రువచ్చి మిమ్మిప్పుడే కలిసికొందురు.

అప్పుడు రాజశేఖరుడుగారు పెండ్లముతోను బిడ్డలతోను బయలుదేరి దొంగలపేరు జ్ఞప్తికి వచ్చినప్పుడెల్ల గుండెలు తటతటఁ గొట్టుకొన బుజములమీఁది మాటలను పలుమాఱు తడవి చూచుకొనుచు, చీమ చిటుక్కుమన్న వెనుకఁదిరిగి చూచుచు, కొంచెమెక్కడ నయినను పొదకదలిన నులికిపడుచు నడుచుచుండిరి; ఆ యోగిచేఁ బంపబడిన కిరాతుఁడును వేగముగా నడచిపోయి శ్రోవలో నొకచోట దిట్టముగా కల్లునీళ్లు త్రాగి తూలుచు తల పంకించుచు చింతనిప్పులవలె నున్న గ్రుడ్లు త్రిప్పుచు సంకేతస్థలమును జేరి, అక్కడ నొక పాకలో నిచురించుచున్న మనుష్యుని చేతితో గొట్టిలేపి, “ఓరీ! ఒక బ్రాహ్మణుఁడును కొడుకును భార్యయు నిద్దరు కొమార్తెలును నూఱురూపాయలతో వెళ్ళుచున్నారు.

కాబట్టి మీరు చీమలచింత దగ్గఱకు వేగిరము వెళ్ళనలెనని మన గురువు గారు చెప్పారు” అని చెప్పి పోయెను. అతఁ డామాటలు విన్న శ్రోడనే కొంతసే పేమో యాలోచించి సంశోషపూర్వకముగా లేచి, ఆ శ్రోవనలను సంకేతస్థలములను నెఱిగియున్నవాఁడు కావున మాటుమాటాడక కష్టించి చేతఁ బట్టుకొని వాకనెడలి బయలుదేఱెను. ఆ కిరాతుఁడును అడ్డు శ్రోవను బోయి దారిలోఁ గలబడ్డ మఱియొకనితోఁగూడఁ జెప్పి తిరిగి యోగిని గలిసికొని యాతని యుత్తరువుప్రకారము విల్లును నమ్ములను ధరించి వారిని మార్గము తప్పించి చీమలచింతయొద్దకుఁ దీసికొనిపోవుట కయి సమకైత్తుకొని పోయి సంజచీకటివేళ వారిని గలిసికొనెను.

కిరా—అయ్యా! శిష్యులు రావందున మా గురువుగారు మీ కాపుడలకయి నన్నుఁ బంపినారు. మంచినమయములో వచ్చిమిమ్ముఁ గూడికొన్నాను. దొంగలుకొట్టు స్థలమునకు నమీపములో నున్నాము. అయినను మీ కేవలము భయములేదు. మన మీ మార్గమును విడిచి కాలిమార్గమునఁ బోయి భయపడనలసిన స్థలమును దాటినతరువాత పెద్దగాటలో వెళ్ళి చేరుదము.

రాజ — ఏలాగున నయినను మమ్ము సుఖముగాఁ దీసికొని వెళ్ళవలసిన భారము నీది. నీ వే శ్రోవను రమ్మన్న వా శ్రోవనే వచ్చెదము.

అప్పుడా కిరాతుఁడు వారిని పెద్దత్రోవనుండి మరలించి యిటుకు దారిని వెంటఁ బెట్టుకొని పోవుచుండెను. ఇంతలో మబ్బుపట్టి దారి కాన రాక గాఢాంధకారబంధురముగా నుండెను. చెట్ల మీఁది పక్షుల కలకలము లుడిగెనుగాని గ్రుడ్లగూబ మొదలగు కొన్ని పక్షులు మాత్రము మేఘతలయి సంచరించుచుండెను. చిమ్మటలు కీచుమని దళదిశలయందును భ్వనిఁ జేయఁజొచ్చెను; అడవిమృగములయొక్క కూతలును పాములయొక్క పూతకారములును కర్ణకకోరములుగా వినఁబడుచుండెను. నడుమనడుమ మేఘములలోనుండి తళుక్కుని మెఱు పొక్కటి మెఱసి

కొంచెము శ్రోన కనబడుచుండెను. ఈ రీతిని కొంచెము దూరము నడచిన తరువాత దూరమున వెలుతురు రగపడెను; ఆ వెలుతురు సమీపించినకొలదిని గొప్ప మంటగా నేర్పడుచు, ఒక గొప్ప చింతచెట్టునకు సమీపముగా నుండెను. చీకటిలో నీ ప్రకారముగా నడచునప్పుడు రాజశేఖరుడుగారి ప్రాణము లాయనదేహములో లేవు; తక్కినవారును అజితేంద్రుల ప్రాణములు పెట్టుకొని కాళ్ళీడ్చుచు నడచుచుండిరి. ఆ రాత్రి యాపద నుండి తప్పించుకొని యేదైన నొకయూరు చేరి తిమా యొక నెప్పుడును దారి ప్రయాణము చేయుచు యెల్లవారును శిశ్చయము చేసికొనిరి. ఊరు చేరినతరువాత గ్రామదేవతకు మేకపోతును బలి యిప్పించెదనని మాణిక్యాంబ మ్రొక్కుకొనెను. ఈ ప్రకారముగా వ్యాకులపడుచు వారు నడచి యొక విశాలస్థలమును జేరునప్పటికి, చింతచెట్టుక్రింద మంటముండఁగ గూగుచుండి యున్న రెండు విగ్రహములు లేచి, దేహమునిండ కంబళ్లు కప్పుకొని నోటిలో చుట్టలంటించి బుజములమీఁద దుడ్డుకర్రలతో వారినంక నడిచిరా నారంభించెను. వాండ్రను జూచినోడనే వారి కందఱును పయిప్రాణములు పైని పోయినవి; వెనుక నున్న కిరాతుఁడు దొంగలని కేకవేసి వెనుక వాఁడు వెనుకనే పాటిపోయెను. ఇంతలో నాదొంగలలో నొకడు ముందుకువచ్చి రెండుచేతులతోను కట్టను పూనిపట్టి, మాటాడక ముందున్న రుక్మిణి నత్తిమీఁద సత్తువకొలది నొకపెట్టు పెట్టెను. ఆపెట్టుతో మొదలుపెట్టిన యరఁటిచెట్టువలె రుక్మిణి నేల కొటిగి నిశ్చేష్టురా లయి పడియుండెను. ఇంతలో నెవ్వడో కత్తిదూసికొని 'ఆగు' 'ఆగు' మని కేకలువేయుచు, మెఱుఁపుమెఱసినట్టు మీఁదబడి దొంగలలో నొకనిని మెడమీఁద ఖడ్గముతోవేసెను. ఆవ్రేటుతో శిరస్సు పుచ్చకాయవలె మీఁది కెగరి దూరముగాఁ బడఁగా మొండిము భూమిమీఁద బడి చివ్వునగొట్టములతోఁ గొట్టినట్లు రక్తధారలు ప్రవహింప కాళ్ళతోను

చేతులతోను విలవిలఁ గొట్టుకొనుచుండెను. ఇతఁడు వాయుధపాణియును యుండుటయు, తా నొంటిగాఁ డగుటయు, బాటసారులలో మఱియిద్దఱు మగవాండుండుటయు చూచి కిరాతునితోఁ గూడికొని రెండవ దొంగ వాఁడు కాలికొలఁదిని దూకెను. ఖడ్గపాణియైన యాపుణ్యాత్ముఁడు వాండ్లను కొంతదూరము వెంటఁగించెను. గాని వాండ్లు నిమిషములోఁ జూపుమేరదూరము దాటి యదృశ్యులయిసండున వెనుకకు మరల వచ్చి రాజశేఖరుఁడుగారిని కలిసికొనెను.

రామ—రాజశేఖరుఁడుగారూ ! ప్రొద్దుండగానే యీస్థలమును దాటవలసిన దని నేను మధ్యాహ్నముననే బహువిధముల బోధించితిని గదా ? మీరు నామాటలను లక్ష్యముచేయక యీయాపదను దెచ్చి పెట్టుకొంటిరే.

రాజ—ఓహోహో ! రామరాజుగారా ? మీరు మాపాలిటి దైవమువలె సమయమునకు వచ్చి మా యందఱిప్రాణములను నిలువఁ జెట్టిరి. మీరింకొకనిమిషము రాకుండిన మే మందఱము నాదుర్బల్యులచేతులలోఁ బడిపోయి యుండుము. మీరీవేళ నిక్కడ కేల్లు రాఁ గలిగితిరి ?

రామ—మితోవచ్చిన కిరాతుఁడు యోగిచే దొంగలను బిలుచుకొని వచ్చుట కయి పంపఁబడి యెండలో నడువలేక యొకపాకలోఁ బరుండియున్న నన్నుఁ దనవారిలో నొకనిగా భ్రమించి తనగురువు కొండఁజూఁ బ్రాహ్లాదులను దోచుకొనుట కయి యీ చింతచెట్టువద్దకు నెళ్ళుచున్నాడని చెప్పెను. ఆమాటలు విన్నతోడనే యా బ్రాహ్లాదులు మీరే యని యూహించి నా కచట గాలు నిలువక దొంగలను వారిం పవలెనను నుద్దేశముతో యోగియున్న తావునకుఁ బోతిని. అక్కడ నాపఱకే దొంగలు వచ్చి యోగితో మాటాడి పోయినా రన్న వార్త విని గుండెలు పగిలి నేను వచ్చులోపల మీకేమి యుపద్రవమువచ్చునో యని మార్గాయాసమునేమియు లక్ష్యముచేయక యొక్కపరుగున వచ్చి

యుక్తసమయమున మీకు దోడు పడఁగాంచి నాజన్మము కృతార్థత గనెనుగదా యని సంతోషించుచున్నాఁడను.

అనునప్పుడు మాణిక్యంబు రుక్మిణిని నఖిశిఖపర్యంతము తడవి చూచి గొంతెత్తి యేడ్వఁజొచ్చెను. రామరాజును రాజశేఖరుఁడు గారును గూడ దగ్గఱకుఁ బోయి చూచి కడుపుపట్టి చూచి ముక్కుదగ్గఱ ప్రేళ్ళుపెట్టి యూపిరి గానక దెబ్బచేతను భయముచేతను మరణము నొందె నని నిశ్చయించుకొనిరి. రామరాజును నాడి నిదానించి చూచి యామె చచ్చినదనియే స్థిరపఱచెను. అప్పు డందఱును శవముచుట్టును జేరి విలపించుచుండిరి. ఆసమయమున సమీపమునుండి వ్యాఘ్రము యొక్కకూఁత యొకటి వినఁబడెను. అంత యాపదలోఁసహిత మాధ్వని కందఱును బెదరి వడఁకుచుండఁగా, రామరాజు వారికి ధైర్యము చెప్పి క్రూరమృగములతో నిండియున్న యరణ్యమధ్య మగుటచేత నచ్చట నిలువఁగూడ దనియు తెల్ల వాటినమీఁదట మరల వచ్చి శవమునకు దహనాదినంస్కారములు చేయవచ్చు ననియు బోధింపజొచ్చెను. కన్న కూతును కాఱడవిలో విడిచిపెట్టి వెళ్లుటకు మనసురాక వారాతని మాటలను చెవినిబెట్టక రుక్మిణి సుగుణములను దలఁచుకొని యేడుచు చుండిరి. ఇంతలో మఱింత సమీపమున గాఁడు మని పులి మఱల నఱచెను. ఆ రెండవకూఁతతో నూర్యకిరణములకు మంచు కరఁగునట్టుగా వారిధైర్య సారము కరఁగిపోయెను. అప్పు డారామరాజుహితబోధ నంగీకరించి, యెంతో కష్టముతో రుక్మిణిని విడిచిపెట్టి, నడవకాళ్లురాక ముందుకు నాలు గడుగులుపెట్టి మరల వెనుకతిరిగి చూచుచు, తుదకు విధిలేక రామరాజువెంట వా రందఱును పెద్దాపురమునకుఁ బోయిరి. తమ ప్రాణములమీఁదికి వచ్చునప్పుడు లోకములో నెల్లవారును తామావఱకు ప్రాణాధికులుగాఁ జూచుకొనువారి యాపదలనయినను మఱచిపోయి తమ యాపదను తప్పించుకొనుటకే ప్రయత్నింతురుగదా?

తొమ్మిదవ ప్రకరణము

రాజశేఖరుడుగారు పెద్దాపురము చేరుట—రుక్మిణి దేహమును వెదకిపెట్టి
కానక దురిందుట—పెద్దాపురములోని వార్తలు—భీమవరమునకుఁబోవుట—
ఆక్కడ విశేషములు—పల్లహ్యబ్రాహ్మణును సిరాపురము పంపుట.

రామరాజు నాటిరాత్రి మెల్లగా రాజశేఖరుడుగారిని కుటుంబ
సహితముగాఁ గొనిపోయి పెద్దాపురము చేర్చి, తిరుపతిరాజు చెఱువునకు
సమీపముగనున్న సత్రములోదింపి, కాశీప్రయాణము మాని భీమవర
ములో నుండుడని బహువిధములఁజెప్పి, యొప్పించి తన దారిని
జోయెను. ఒక్కనాటి ప్రయాణములోనే కూతురువోవుటయు తక్కిన
వారు బ్రాహ్మణులు దప్పించుకొని బయలుబడినను కాళ్ళన్నియు వాచి
యగుచుతీసి యరుగు పెట్టలేనంత దుస్థితిలో నుండుటయుఁ దలచుకొని
మాత్రపేరన్న భయపడి రాజశేఖరుడుగారు కొన్ని దినములలో భీమవర
ముచేరి యందుండి సమయ మయినప్పుడు రాజుగారిని చూచుటకు నిశ్చ
యించుకొనిరి. రుక్మిణి పోయినదన్న విచారముచేతను మార్గాయాసమున
బడిలియుండుటచేతను వా రారాత్రి పంటలు చేసికొని భోజనము చేసిన
వారు కారు. వారి కెవ్వరికిని కంటికి నిద్రయును పట్టలేదు. ఆరాత్రి
నొకయగముగావేగించి రాజశేఖరుడుగారు కొడి కూసినశోడనే లేచి
తామొక్కరును బయలుదేరి రుక్మిణిని వెదకుటకుయి వేడిమంగలపు
మార్గమున నడచిరి.

అట్లు కొంతదూరము నడిచి రాజశేఖరుడుగారు పసులకాపరి
బాలుర నడిగి మార్గమును గనుఁగొనుచు అటవిశాఁ బ్రవేశించి, నాలుగు
గడియల పొడైక్కునెఱుకు దొంగలుకొట్టిన స్థలముచేరి యక్కడ రుక్మిణి
దేహమును గానక యిసుకలో నెత్తురుచుక్కలను మాత్రము చూచి

దూఖముతో నలుప్రక్కలను రుక్మిణిని వెదకికొనుచుఁ దిరిగి యెందు నేమి యుఁగానక మరల నెప్పటిచోటునకు వచ్చి, అచ్చటఁ గొంతసేపు పచ్చిక బయలను గూరుచుండి యాపచ్చికను తనకన్నీటితోఁ దడిపిరుక్మిణి దేహము నేమృగములో యీడ్చుకొనిపోయియుండునని నిశ్చయము చేసికొని యీ దుర్వార్తను, గొనిపోయి యెల్లుభార్యతోను బిడ్డలతోను జెప్పడునాయని కొంతసేపు దూఖించి మెల్లగా లేచి కాళ్లు తడఁబడ నడచుచు శ్రోవ పొడు గునను రుక్మిణియొక్క సౌందర్యమును సుగుణసంపదలను దలచుకొని కన్నులనీరునించుచు మధ్యాహ్నము రెండుజాముల కేలాగుననో యింటికి దేహమునుచేర్చి నడవలో చాపమీఁద చతికిలఁబడి యేమో చెప్పఁబోయి మాటరాక పెదవులు నాలుకతో తడుపుకొనుచు నూరకుండిరి. అప్పుడు మాణిక్యాంబ తొందరపడి లోపలికి పరుగెత్తుకొనిపోయి కంచుచెంబుతో మంచితీర్థముతెచ్చి నోటి కందిచ్చి పయిటఁజెలఁగుతో మొగముమీఁది జెమ్మట తుడిచి వినకజ్జితో వినరుచు మగని మార్గాయాసమును కొంతవఱకు పోగొట్టెను. అంత నతఁడును కొంతదైర్యము నవలంబించి, కన్నుకొలుకులనుండి నీరు కాలువలుకట్ట గడియ కొకమాట చొప్పున దూఖమును మ్రింగుకొనుచు రుక్మిణి వార్తను జెప్పెను. అప్పుడందఱురు పెద్దపెట్టున గొల్లుమని రోదనము చేయ నారంభించిరి. అది విని సత్రపు బ్రాహ్మణుఁడు చుట్టుపట్లవారు నచ్చి, వారికి వచ్చిన యాచదను దెలిసి కొని బహువిధముల వారి నూరార్చి భోజనమునకుఁ లేవదీసిరి. వారును విస్తళ్ళయొద్ద కూరుచుండి తినఁబోయిన మెతుకులు లోపలికిపోక కొంత సేపు కూరుచుండి విచారముతో విస్తళ్ళను నదలిపెట్టి లేచిరి. అప్పుడు నూతి పెరటిలోనికిఁ బోయి వారు చేతులు కడుగుకొనుచుండగా కేకలు వేయుచు వీధిలోనుండి పరుగులెత్తుచున్న మనుష్యులయొక్క కలకలము వివవచ్చెను. ఆ సందడియేమో చూతమని వీధిలోనికి వచ్చునపుటికి తూర్పువయపున దూరముగా మంటయును మిన్నుముట్టు పొగయును

కనబడెను. ఇంతలో సత్రపుబ్రాహ్మణుడు వచ్చి కుమ్మరివీధి తగులఁ బడుచున్నది. చూచిన త్రము రమ్మని రాజశేఖరుడుగారిని పిలిచెను. కాని యాతఁ డెంతదయ్యార్చిహృదయుం డయినను కొండంత దుఃఖముతో మునిగియున్న వాఁడు గనుక, నిల్లు కడలుటకు మనసు గొలుపక యూర కుండెను. సుబ్రహ్మణ్య మావఱ కెప్పుడు నాపడల ననుభవించి యెఱుఁ గని పసివాడగుటచేత పడుల కాపద వచ్చిన దన్నమాట వినినతోడనే తనయాపద మఱచిపోయి, చేతనయిన యెడల వారికి సాహాయ్యము చేయనలెనను నుద్దేశముతో తానా గ్రాహ్యునితోఁ గూడ బయలుదేటి పోయెను. వారక్కడికిఁబోయి చేరువప్పటికి వేలకొలది జనులువచ్చి వేడుక చూచుచుండిరి. కారి, వారిలో నొక్కరయినను ఆర్పుటకు ప్రయత్నపడుచుండలేదు. ఇండ్లపై వేసిన వెదుగుబొంగులు కణుపులయొద్ద పగిలి పెటపెటవ్వచులతో తుపాకులు మ్రోగిన్నట్లు మ్రోగుచుండెను. వ్రాత తాటాకులు పయికి లేచి గాలిలో తారామవ్వలను తలఁపించుచుండెను. ఎండలవేడిమి చేత సమీపముననున్న చెఱు వెండిపోయినందునను ఇంకి పోగా మిగిలిన నూతులలోని నీళ్ళు చేద మునుగుటకయిన వీలులేక పాతాళ లోకమునకు సమీపముగా నున్నందునను, నీళ్ళను తెచ్చుకో లేక అంటుకొన్న యిండ్లవాండ్రు పెణకలను లాగుటకు ప్రయత్నపడు చుండిరి. ఆ చేరువ యిండ్లవారు తమ యింటిమీఁది తాటాకుల నయిన దీసిన మరల వేసికొనుటకయి శ్రమపడవలసినచ్చునని వానిని ముట్టుకోక, కాలుచున్న యిండ్లవారు వేడుకొన్నను ఇయ్యక దాచిపెట్టుకొన్న కడి వెడు నీళ్ళను బట్టుకొని నడికప్పులమీఁది కెక్కి తమ యిల్లంటుకొను వఱకును నుండి నీళ్ళకుండ వక్కడనే దిగవిడిచి రోదనములు చేయుచు దిగుచుండిరి. మఱికొందరు తమ యిండ్లలోని సామానులు కాలి పోవు నను భయముచేత వెలుపలికిఁ దెచ్చి వీధిలోఁ జెట్టుచుండిరి. వారొక వస్తువును దెచ్చి రెండవవస్తువుకొరకు నెట్లనప్పటికి పరోపకార పారీణ

లయిన మహాత్ములు కొందఱు చూచువారు లేక వీధిలో పడియున్న వస్తువులను దీసి తమయింట జాగ్రత్త చేసికొనుచుండిరి.

ఇట్లు కుమ్మరపేట పరశురామప్రీతి యగుచుండగా సత్రపు బ్రాహ్మణుడు సుబ్రహ్మణ్యమును దూరముగా నున్న యొక చెట్టు నీడకుఁ దీసికొనివచ్చి యిండ్లు కాలుటనుగుఱించి ప్రసంగింప నారంభించెను.

సత్ర — ఈ ప్రకారముగా రెండుజాములవేళ ఇండ్లెందుకు కాలి నవో కారణము మీకుఁ దెలిసినదా ?

సుబ్ర — కుమ్మరవములు కాల్చినప్పుడు ప్రమాదవశమున నిప్పుంటుకొని తాటాకుల యిండ్లుగనుక కాలియుండవచ్చును. లేదా యెవ్వరయినను పోట్లాడి యిండ్లకు నిప్పు పెట్టియుందురు.

సత్ర — మీరు చెప్పిన రెండుకారణములును సరి యయినవి కావు. ఈ గ్రామమున కేదో క్రొత్తగా నొక గ్రహమువచ్చి యీ ప్రకారముగా తగులబెట్టినదికాని వేఱుకాదు.

సుబ్ర — నీవు నాతోనే యిప్పుడిక్కడికి వచ్చితివిగదా ఎవ్వరిని అడిగి తెలిసికోకుండ గ్రహమే యిండ్లు తగులబెట్టినదని నీ వెట్లు రూఢిగా జెప్పగలవు ?

సత్ర — మా గ్రామమునంగతి నాకుఁ దెలియదా ? ఈ గ్రామ మేఁతేట వేసవికాలములో నాలుగుసారులు తగులువడును. ప్రతిపర్యాయమును గ్రహమునకు జాతరచేసి యూరివారు దానిని సాగనంపుచుందురు. ఇదిగ్రహముచేతనే కాకపోయినపక్షమున, వర్షకాలములో నేల తగులపడకూడదు ?

సుబ్ర — ఇండ్లుకాలుట గ్రహముచేతనే యయినయెడల, ఒకసారి జాతర చేసిబంపిన గ్రహము మరల వచ్చుటకుఁ గారణమేమి ? వర్షకాలములో ఇండ్లకప్పులు వానతో నానియుండును కనుక —

సత్ర—కారణములు గీరణములను నాకుఁ దెలియవు. నాకెప్పుడు
 నీకును యువయుక్తులన్నఁ దలనొప్పి; కాబట్టి నేను జెప్పించుటల క్కష్టము
 మాడక సత్యమని నమ్ము. ఇప్పుడు సమ్యక్పోయినను రేపు జాతరగ్గఱ
 మండఁగా కన్నలార మాచినప్పు డయినను నమ్మెదవు. ర

ఈ ప్రకారముగా సంభాషణ జరుగుచుండఁగా అగ్నిహోత్రుడొ
 తన చెలికాఁడగు వాయుదేవుని సాయముచే కుమ్మరిపేటను సంపూర్ణముగా
 ముగా దహనము చేసి తృప్తిపొంది ప్రశాంతి నొందెను. ఇంట్ల
 కాలినవాకును సొత్తుపోయింబారును విచారించుచుండఁగా కొందఱు
 మట్ట కాల్చుకొనుటకు కావలసివంత నిప్పు దొరికినదనియు రేపు
 బొగ్గులు చవుకగా దొరికగలవనియు సంతోషించుచు బోయిరి. వారి
 వెనుకనే సుబ్రహ్మణ్యమును సత్రపుబ్రాహ్మణునితోఁ గూడ బయలు
 దేక్షి సత్రమును జేసెను ఈ లోకం నెచ్చెనో రుక్మిణి యత్తవారి
 యూరికె బోవుచున్న బ్రాహ్మణు డొకడు సత్రములోనికి భోజనము
 చురు రాఁగా, ఆమె దుస్వరణ కథను జాబు వ్రాసి యుత్తరక్రియలను
 వేగము జరిగించుటకయి యా జాబు నతని చేతికిచ్చి రాజశేఖరుఁడు
 గారు విచ్యుంకునకుఁ బంపిరి.

ఆమఱునాఁడు పగలు రెండుజాములవేళ రాజశేఖరుఁడుగారు
 భోజనము చేసి వీధియరుగుమీఁద గూచుచుండియుండఁగా, ఆదారిని
 తొడుములు డప్పులు మ్రోగుచుండఁగా కొందఱు బండిమీఁద కుంభ
 మును బెట్టుకొని త్రాగి కేకలువేయుచు నడచుచుండిరి; వారి వెనుకను
 జనసంఘము మూఁకలుకట్టి తమి చేతులలోని కట్టలతో శ్రోవపొడుగు
 నను ఇండ్ల మీఁద కొట్టుచుఁబోవుచుండిరి. ఆమూకలలోనుండి సత్రపు
 బ్రాహ్మణుఁడు నడుమునకు బట్టబింగుకొని చేతిలో పెద్దకట్ట పెట్టుకొని
 దేహ మంతటను జెమ్మట కాలుచలు గట్ట వచ్చి సుబ్రహ్మణ్యము చేయి

పట్టుకొని, “నిన్న నేను జెప్పినప్పుడబద్ధమంటివే, ఇప్పుడయిన నామాట నమ్మెదవా?” యని క్రిందికి లాగెను.

సుబ్ర—ఉండు; నేను వచ్చెదను. ఈయత్సవ మెవ్వరిది?

సత్ర—నిన్న చెప్పలేదా? ఇండ్లుకాల్చు గ్రహము గ్రామమునకు వచ్చినప్పుడు ఈ ప్రకారముగా చేయుదురు. ఒకచేతితో వేపమండయు, రెండవచేతితో ప్రేపబెత్తమును పట్టుకొని ముందు నడచుచున్న యత నిని జూచినావా?

సుబ్ర—పెద్ద కుంకుమబొట్టు పెట్టుకొన్నతఁడు కాదా? చూచినాను. అతఁడెవరు?

సత్ర—అతఁడే యీ తంతు నడిపించుచున్న మంత్రజ్ఞుఁడు; క్రొత్తగా వచ్చి యిండ్లు కాల్చుచున్న దేవతను కొంచెముసేపటికి వెళ్ళగొట్టును. అతని పేరు వీరదాసు.

సుబ్ర—ఈవఱ కేమితంతు చేసినారు?

సత్ర—ఇంటికొకటికి రెండేసిచేరల బియ్యము చొప్పున ఏడిండ్లలో అడిగి పుచ్చుకొని, క్రొత్తకుండ తెప్పించి గ్రామమునడుమ వీధిలో పొయ్యిపెట్టి ఆకుండలో అడిగిపుచ్చుకొన్న బియ్యము, మునుగకూర, తెలగపిండి కలిపి జామునరకు వంటచేసి, ఆకుండను దిగువదించి యుంచి నడివీధినలికి యెఱ్ఱముగ్గు, తెల్లముగ్గు, నల్లముగ్గు, పచ్చముగ్గు, ఆకుపసలుముగ్గు తెచ్చి వానితో బేతాళుని స్వరూపమువ్రాసి బేతాళయంత్రము వేసి పూజచేసి ధూపదీపఫల నైవేద్యములు సమర్పించి ఏడేసి రావియాకులతో కుట్టిన యేడు విస్తళ్ళలో వండిన కుంభమును వడ్డించి, నడివీధిలో నొక కొయ్యనుపాతి దానికి బేతాళయంత్రమునకు గ్రహమునువ్రాసిన యాజ్ఞనుగట్టి ఈయన జరిగించలసినవని యంతయు జరిపినాఁడు. తరువాత మేము కుంభమును బండిలో నెత్తించు

కొని యీకష్టతో గృహములమీఁద కొట్టుచు ఊరేగుచున్నాము. ఇంక గ్రామదేవత గుడిసెద్దకు వెళ్ళినతరువాత చిత్రము జరుగును.

సుబ్ర—అలాగయిన నేనును వచ్చెదను.

అని సుబ్రహ్మణ్యము వారివెంట బయలుదేఱెను. అంతఃకు గ్రామదేవతకుడి చేరినతరువాత యంత్రజ్ఞుడు బిగ్గరిగా గ్రామదేవతపేర వ్రాసిన యాజ్ఞను ఈ ప్రకారముగాఁ జనివెను.

యంత్రజ్ఞుడైన మీదానుగాను పెద్దాపురము గ్రామదేవత అయిన మరిడిమహాలక్ష్మికి చేసినయాజ్ఞ—ఈగ్రామములో ఏదో గ్రహముచేరి యింట్లు కాల్చుచుండఁగా ఈగ్రామమునకు దేవతవయియుండియు నీవూరికే చూచుచుండుటకు నిమిత్తములేదు. ఆగ్రహమునకు నీతువున కంభము కట్టబడి చేయించినాము. ఆకంభము ఆగ్రహమున కిచ్చి మాటుమన్యుమయిన కొండలమీఁదికి దానిని పంపివేయవలసినది. అలాగున పంపించినపక్షమున, శ్రీ బేతాళుచేతిగాని శ్రీహనుమానుల చేతఁగాని కఠినమయిన తాళిదను పొందగలవు.

“శ్లో॥ యక్షరాక్షస దుష్టానాం మూషకా శ్వలభాశ్శుకాః
క్రిమికీట పంతుగానా మాజ్ఞాసిద్ధి ర్విభీషణ॥”

అని చదివిన తరువాత, యంత్రజ్ఞుడు ఏడువిస్తళ్ళను ఏడుచోట్లవేయించి ఆయేడింటిలోను కంభము పోయించి, బండి శోలుకొని వచ్చినవాని చేత నల్లకోడి నొకదానిని కొయించి దాని రక్తమును కంభముమీఁద పోయించి, “ఓగ్రహమా! నీ ఏ కంభము పుచ్చుకొని కొండలమీఁదికి పో” అని యాజ్ఞాపించెను. అక్కడికి వెళ్ళినవారందఱును చెఱువుతో న్నానముచేసి యిండ్లకు వెళ్ళిరి. సుబ్రహ్మణ్యమును బ్రాహ్మణునితో సత్రమునకు వచ్చెను.

ఇంటికి వచ్చి సుబ్రహ్మణ్య మా సంగతియంతయుఁ జెప్పినతరువాత రాజశేఖరుఁడుగారు కొంతసేపు జనులమూఁగత్వమును గుఱించి

యాలోచించి, ఇంతలో రుక్మిణి తలపుబాటిన దుఃఖమునచ్చి ధైర్యము తెచ్చుకొనవలెనని యెంతసేపు ప్రయత్నము చేసినను చేతగాక ఎక్కడి కయిన వెళ్ళిన దుఃఖము మఱచిపోవచ్చునని తలంచి పట్టణమును జూచుటకు బయలుదేరిరి. ఆతఁడు సత్రమును దాటి నాలుగడుగులు నడచినచోడనే యొకయింటివద్ద దంపతులిద్దఱు వాక్కలహమున కారంభించిరి; అంతకంత కాకలహము ముదరి యొకరితయ్యుద్ధము క్రింద మాఱినది. భార్య తిట్లెక్కువచేసినచోలఁదని భర్త దెబ్బ లెక్కువ చేయుచుండెను. మగనికేకలును భార్యయేడుపును విని వీధివారందఱును గుంపులు గుంపులుగా చూడవచ్చిరి. అంతమంది వచ్చినను వారిలో నొకరును వారిని వారింపవలెనని తలచుకొని వచ్చినవారులేకు గనుక, అందఱును వేడుకచూచుచు మాత్రము నిలుచుండిరి. అంత రాజశేఖరుఁడుగా రాష్ట్రమును విడిచిపెట్టి ముందుకు సాగిరి. ఆవల మఱి నూఱుబారల దూరము వెళ్ళఁగా ఒకచోట వీధియరుగుమీఁద పదిమంది పెద్దమనుష్యులు చేరి సభతీఱి కూరుచుండిరి. వారు నాగరికులు గనుక వారి ప్రసంగ మెంతమనోహరముగా నుండునో వినియానందింపవలెనని తలచి రాజశేఖరుఁడుగారు వీధిలోనే నిలువఁబడి వినుచుండిరి. ఆసభకు లందఱును తామైనను పొగడుకొనుచుండిరి; లేదా స్నేహితులు పొగడగా నంగోషమైనను బొందుచుండిరి; వారందఱు నట్లానందించుచుండఁగా రాజశేఖరుఁడుగారు తన్నెవరును పొగడువారును పొగడుకొన్న వినువారును గూడ లేనందునఁ జిన్నబోయి యింక నిందు నిలువఁగూడదనుకొని యక్కడనుండి బయలుదేరిరి. అటుపిమ్మట రాతఁడు శ్రోపపొడుగునను నాలుగైదు రమణీయసాధములను జూచి లోపలికిబోయి వానిని చూడవలెనని బుద్ధిపుట్టి గుమ్మమెక్కి తాను పండితుఁడననియు మేడను చూడ వేడుకపడి వచ్చితి ననియుఁ జెప్పి చూచెను గాని ఆపట్టణము లందఱును ధనికులమీఁద మాత్రమే ప్రేమగలవారు గనుక ఆయనపాండిత్య

మేమియు పనికిరాక మేడలయొక్క వెలుపలిభాగములను మాత్రము చూచి సూర్యాస్తమయసమయము కావచ్చినందున వెనుకకు మరలి తిన్నగా సత్రమువద్దకు వచ్చి చేరవలసివచ్చెను.

అప్పుడు సత్రపుబ్రాహ్మణుడు రాత్రి వంటలేదు గనుక తీటు బడిగావచ్చి కూరుచుండి రాజశేఖరుడుగారి^{తో} ముచ్చటలకు మొదలు పెట్టెను.

రాజ—మీపట్టణములో గొప్పపండితులున్నారా?

సత్ర—ఉన్నారు. ఆస్థాన పండితుడయిన హరి పాపయ్య శాస్త్రులుగారు లేరా? ఆయన యెప్పుడు నెవ్వరితోను బ్రసంగింపడు గనుక అందఱికంటెను గొప్పపండితుడని వాడుక. ఆయన యొకసారి యీ సత్రములో జరిగిన సంతర్పణమునకు భోజనమునకు వచ్చినప్పుడు విశేషముగా మాటాడకపోయినను భుజించినందున, ఆయన గొప్ప పండితుడనియే నేనును నమ్మినాను.

రాజ—ఆయనగాక మఱియెవ్వరయిన నున్నారా?

సత్ర—మాగురువులు భానుమూర్తిగారు వేదాంతశాస్త్రముందు నిరుపమాన మయిన ప్రజ్ఞ గలవాడు. నాకు మొన్నరోగము వచ్చి నప్పుడు పుణ్యలోకము వచ్చుటకు తగిన సదుపాయమును చేసి పదిరూ పాయలను పట్టుకొని పోయినారు. ఆ మఱునాడే దొంగవస్త్ర వొకటి ఆయన యధీనములో కనబడినందున దుర్మార్గులయిన రాజభటు లాయనను నిష్కారణముగా తీసికొనిపోయి తాళాలో పెట్టినారు.

రాజ—గురువు 'లెప్పుడును శిష్యులకు దమప్రేలితో స్వర్గమునకు శ్రోవ చూపుచుందురు. కాని తాముమాత్రము స్వర్గమార్గము మాట యటుండఁగా దామున్న యీ లోకమునే శ్రోవగానక' గోతిలో పడుచుందురు. తొక్కికుడును నై యాకరిణుడును నగుట సులభముకాని

యోగ్యుడగుట యంతనులభము కాదు. ఆ మాట యటుండనిచ్చి మీ పట్టణములోని వారి స్థితిగతులను కొంచెము చెప్పుము.

సత్ర—కష్టపడి పనిచేయువారు తాము తెచ్చుకొన్నది అన్న వస్త్రాదులకు చాలక బాధపడుచుందురు; పాటుపడని సోమరిపోతులు పూర్వ లార్జించినమాన్యముల ననుభవించుచు విలువబట్టలను పంచభక్ష్య పరమాన్నములును గలిగి సుఖంపుచుండును. తాతముత్తాతల నాటినండియు పరువుతో బ్రతికినవారు కొందఱు జీవనము జరగక రాజుగారిని చిరకాలమునుండి యాశ్రయించుచున్నారు; కాని యెంత యనుసరించి నను రాజు నిర్దయుడై చదువురాదని చెప్పి వారికి కొలువు లియ్య కున్నాడు.

రాజు—అదృష్టవంతులము కావలె నని చేయు ప్రయత్న మొకటి తప్ప వేతప్రయత్నము లేనివా రెప్పుడును భాగ్యవంతులు కాదు. భాగ్య దేవత మాటుపని లేక తనకొఱకే కాచుకొనియున్న వారియొద్దనుండి పాతిపోయి, యింటఁ గూరుచుండి యొడలు వంచి పనిచేయువారినే చేరును. దాని కేమిగాని మిగిలిన వృత్తాంతమును చెప్పుము.

సత్ర—మాపట్టణమున ననేకులు రాత్రులను పురాణకాలక్షేప మును జేయుదురు. ఇక్కడికి దగ్గఱనే యొక పెద్దమనుష్యుఁ డున్నాడు. ఆయన యెప్పుడును చదువక పోయినను తాటాకుల పుస్తకము నొక దానిని విప్పి సర్వదా ముందు పెట్టుకొని కూరుచుండును. మన పోరు గింట కాపురమున్న సముత్తుదారుగారి తల్లికి పురాణ మన్న నెంతో యపేక్ష; ఆమెకు నిద్రరానపుడెల్లను పురాణము చదువుమనును; పురాణ మారంభించినతరువాత మంచి కథవట్టు రాగానే గోడను చేర గిలఁబడి హాయిగా నిద్రపోవును.

రాజు—ఇక్కడివర్తకు లెఱువంటివారు ?

సత్ర—వర్తకులు తమ సరకులనుమాత్రమే కాదు, మాటలను

సహితము విశేషలాభమునకు విక్రయింతురు. అయినను వారి కెంత
లాభము వచ్చినను. ఆ లాభముమాత్రము వారి యాశకుఁ దగియుం
డదు. ఈసంగతి నెఱిగి యిక్కడి పెద్దమనుష్యులు కొందఱు మొదట
వారి నర్తకశాలకుఁ పోయి యొకవస్తువును గొని వారడిగిన నెల నిచ్చి
వేయుదురు, ఆపయిని చిన్నవస్తువు నొకదానిని అరువు తెప్పించి, దాని
సొమ్మును మఱుగఁజే పంపివేయుదురు; అటుపిమ్మట క్రమక్రమముగా
పెద్దవస్తువులను దెప్పించి వారివెలలనుగూడ యుక్తసమయముననే యిచ్చి
వేయుదురు; ఈప్రకారముగా నమృతము కుదిరినతరువాత పెండ్లి పేరొ
మఱియొక శుభకార్యముపేరొ చెప్పి విలువవస్తువులను విస్తారముగాఁ
దెప్పించి కడపట సొమ్మియక యపహరింతురు.

రాజ—ధనమునిమిత్తము ఈ ప్రకారముగా నక్రమమున కొడి
గట్టించి కీర్తిపోదా ?

సత్ర—కీర్తికేమి ? దానిని కొనుటకయి ముందుగా ధనము
సంపాదించినయెడల తరువాత నిమిషములో కావలసినంత కీర్తిని కొని
వచ్చును;

రాజ—మీరాజుగా రెంకో ధర్మాత్ములనియు ప్రజలను న్యాయ
మార్గమున నడిపించువా రనియు ఎప్పుడును వినచుందును. వారి రాజ
ధాన్యమైన యీపట్టణమునందె యిట్టిఘోరకృత్రిములు జరుగుచుండగా
రాజుగారు సహించి యూరికున్నారా ?

సత్ర—ఈపట్టణములో నిప్పు జేమియక్రమములు జరుగుచు
న్నవి? మామహారాజుగారి తండ్రిగారి కాలములో పూర్వము జరుగు
చుండెడి ఘోరకృత్రిములలో నిప్పుడు గుమ్మడికాయలో నావగింజంత
పాలయినను లేవు. ఆకాలములోనే మీరీపట్టణమునకు వచ్చియుండిన
యెడల మంచిబట్టలు కట్టుకొని పట్టపగలీప్రకారముగా వీధిలో నిర్భయ
ముగా నడవఁగలిగి యుండురా ? మా రాజుగారు సహస్రముఖముల

కనుగొని నిత్యమును దుర్మార్గుల ననేకలను శిక్షించుటచేతనే యిప్పుడు సరహత్యలు మొదలయిన ఘోరపాతకము లేవియుజగుగకున్నవి.

రాజ— ఈపట్టణములో వేదవిహితకర్మానుష్ఠానములు చక్కగా జరుగుచుండునా?

సత్ర — త్రికాలములయందు యథావిధిగా జరుగుచుండును.

రాజ — అట్లయిన, సీవిప్పుడు సంధ్యావందనము చేసినావా?

సత్ర— ఎన్నడో వడుగునాడు నేర్చుకొన్న సంధ్యావందనము మఱచిపోక యిప్పటిదాక జ్ఞాపక ముంచుకొన్నా ననుకొన్నారా?

రాజ— పోనీ; అర్ఘ్యమునయిన విడిచినావా?

సత్ర— ఒక్క అర్ఘ్యమును మాత్రమేకాదు. సంధ్యావందన మంతయు విడిచినాను.

ఈసంభాషణము ముగిసితరువాత ప్రొద్దుపోయినందున రాజ శేఖరుడుగారు లేచి వెళ్ళి భోజనముచేసి, తరువాత నొక్కరును పరుండి యాలోచించుకొని మోసములకెల్లను పుట్టినిల్లయిన యీపట్టణమును సాధ్యమయినంతి శీఘ్రముగా విడిచిపెట్టవలయునని నిశ్చయించుకొనిరి; కాబట్టి మఱునాడు ప్రాతఃకాలముననే యొక బండిని కుదుర్చుకొనివచ్చి, కుటుంబసహితముగా దానిమీద నెక్కి జాముప్రొద్దెక్కువఱకు భీమన రము చేరిరి. బండిమీద నెవ్వరో క్రొత్తవారు వచ్చినారని యూరలో నెల్ల వారును జూడవచ్చి వారినివాసస్థలమును గుఱించియు ఆగమనకారణమునుగుఱించియు ప్రశ్నలు వేయఁజొచ్చిరి; చెప్పినదానినే మరల మరల నడిగినవారికెల్లను జెప్పలేక రాజశేఖరుడుగారు మాఃశిక్యంబయి విసిగిపోయిరి. వారందఱు నట్లు పనికట్టుకొనివచ్చి ప్రశ్నలువేయుటకయి ముందడుగిడుచు వచ్చినను, రాజశేఖరుడుగారు తమకు బగు కావలె నని యడుగఁజోగానే తిన్నగా విసిగించుకొక లేదని వెనుకంజ వేయ నారంభించిరి. అంతట రాజశేఖరుడుగారు బండిని విడిచినిలిపి,

తాము బయలుదేరి బసనిమిత్తమయి యెల్ల వారియింటికిని బోయి రెండు జాములవఱకు నడుగుచుండిరి. గాని వారిలో నొక్కఁడును ఆపూట వండుకొని తినుటకయినను స్థలమునిచ్చినవారు కారు. క్రొత్తగా వచ్చిన వారు గనుక రాజశేఖరుఁడుగారు బసనిమిత్తమయి తిరుగునప్పుడు వీధులలో నిలువచేయఁబడియున్న వెంటకుప్పలను జూచి యసహ్యపడుచు వచ్చిరిగాని యెరువున కుపయోగింపఁటకయి పొరుగుాళ్ళకుసహితము గొనిపోయి యమ్ముకొనెడి యాయూరివారి కవియే కనక మన్న సంగతిని తెలిసికోలేకపోయిరి. అట్లాచుగ్గంధమునకు ముక్కుమూసికొని నడిచి గ్రామకరణముచెక్క యింటికిఁబోయి వారియింటిపే రడిగి యేదో యొక ప్రాతబంధుత్వమును తెలుపుకొని మొగమోట పెట్టఁగా ఆతఁ డాపూటకు తమఁబంటు వంటచేసికొనుట కంగీకరించి, పొరుగుననున్న యొక నైదికబ్రాహ్మణుని పిలిపించి రాజశేఖరుఁడుగారు కాపురముండుటకయి వారిప్రాతయిల్లనొని చెప్పెను. అతఁడాయిల్లు బాగుచేయించి సంగాని కాపురమున కక్కఱకురాదనియు, తనభార్య సమ్మతి లేక యియ్య వలనుపడదనియు, పెక్కు ప్రతిబంధములను జెప్పెను; కాని రాజశేఖరుఁడుగా రాతనిని కూచుండఁబెట్టుకొని పరోపకారమును గూర్చి రెండుగడియలనే పుష్పన్యాసముచేసి యిల్లు బాగుచేయించుట పేరుచెప్పి రెండురూపాయలు చేతిలోఁబెట్టి చెప్పినవాక్యము లన్నిటి కన్నను చేతిలోఁబెట్టిన సొమ్మాతనిని నిమిషములో సమాధానపఱచి నది. కాఁబట్టి రాజశేఖరుఁడుగారు వెంటనేపోయి బండిని తోలించుకొనివచ్చి యాపూట కరణములోపల వంటచేసికొని భోజనముచేసి దీపములవేళ సకటుంబముగా ఆగ్రామపురోహతులయింటఁ బ్రవేశించిరి. ఆ యిల్లు పల్లపునేలయందుఁ గట్టఁబడియున్నది; గవాక్షములు బొత్తిగా లేనేలేవు; వాస్తుశాస్త్ర ప్రకారముగా దూలములు యజమానునిచేతి కందులగునఁ గట్టఁబడిన యా యింటి గోడలే

పొట్టివి గనుక గుమ్మము లంతకన్నను పొట్టివిగా నుండెను. కాబట్టి యెక్కడను వంగినడవనివారు సహిత మక్కడ వంగి నడుచుచుండురు; లోపలి గోడ తెత్తుగా నుండకపోయినను దొంగలభయముచేతఁ గాఁబోలును గాలివచ్చుటకు వలనుపడకుండ దొడ్డిచుట్టును నున్న గోడలు మాత్రము మిక్కిలి యెత్తుగాఁ బెట్టఁబడినవి! కాని యింటివా రాయిల్లు విడిచిపెట్టి వెళ్ళిన తరువాత చూచువానులేక కూలి యిప్పుడు మొండి గోడలుగా నున్నందున లోపలికి గాలి వచ్చుట కవకాశము కలిగినది. పూర్వ మిల్లుగలవా రందున్నప్పు డెవ్వరో యొకరు సదా లోగబాధితులై యుండుచు వచ్చినందునను, గృహాధిపతియొక్క కూతురు రందు లోనే పోయినందునను ఆయిల్ల చ్చిరాలేదనియు, దానిలో నేదో గ్రహమున్నదనియు నెంచి దానిని విడిచి మఱియొకచోటికిఁ బోవయత్నించుచుండిరి. కూతురు పోయిన నక్షత్రము ధనిష్ఠాపంచకములో నొకపైసందున బ్రాహ్మణుఁ డాటు నెలలవఱకు ఆ యింటిని పాడుపఱచి తరువాత సహితము పిల్లలతో నందుండుటకు మనసొప్పక వేతొక యిల్లు కట్టుకొని యందు కాపుర ముండెను. రాజశేఖరుఁడుగా రా యింటిలోఁ బ్రవేశించిన తరువాత కొన్నిగవాక్షముల నెత్తించి గాలి వీలు కలిగించు కొనుటయేగాక, తేమ పోవునట్లుగా యిల్లెత్తు చేయించి, వంటకు ప్రత్యేకముగా దూరమున దొడ్డిలో నొకపాక వేయించిరి. ఈ కర్చులక్రిందను భోజనాదికముక్రిందను తెచ్చుకొన్న రూపాయలు వ్యయపడుచుండెను. కాబట్టి రెండుమూడు మాసములలోనే జీవనమున కిబ్బంది కలుగునట్లు కనఁబడుచుండెను.

అది యొకపల్లెగనుక భీమవరములో కొనుటకు పాలుమజ్జిగలు కాని కట్టెలుగాని దొరకవు; పాడిగలవారికి చిట్టను పొట్టను యిచ్చిన యెడల వారిత పలచని మజ్జిగ పోయిచుండురు. రాజశేఖరుఁడుగారు ప్రతిభానువారమునాడును పెద్దాపురమునకుఁ బోయి సంతలో వారము

నకు సరిపడినచస్తువుల నన్నిటిని కొని తెప్పించుకొనుచుండును. నెలదిను ములు గ్రామములో కాపుర ముండునప్పటికి రాజశేఖరుడుగారికి పలువురు పరిచితులుగా నేర్పడిరి; వారాయన స్థితిగతులనుదెలిసికొని విచారపడి. రాజబంధువుడు కారాగృహాధికారియునైన శోభనాద్రిరాజుగారిని చూడుడని బోధించిరి. భీరునమును చేరయే శ్యామలకోట యని యొక దుర్గ ముండెను. దానిలో శ్యామలాంబగుడి యుండెను. కాబట్టి దాని కాపేరు కలిగియుండెను. అది యాకాలములో పెద్దాపుర రాజుగారి యొక్క రాజ్యములో నేఁము చేసినవారినుఁచు చెఱసాలగా నుపయోగపడుచుండెను. ఇప్పు డాకోట పడిపోయినందున, అది యుండుస్థానమున నొక్క గ్రామము కట్టబడి యున్నది; దానికి చామర్లకోట యని పేరు. ఆ కోట కధికారిగానున్న శోభనాద్రిరాజుగారి కొకగ్రామము కూడ నుండెను.

రాజశేఖరుడుగారా గ్రామములో కాపురమున్న కాలమందు రామరా జప్పడప్పడు రాత్రులువచ్చి చూచి పోవుచుండెను. ధనము క్రమక్రమముగా తఱిగిపోవుటకు చింతించి, మాణిక్యాంబ స్రతిదినమును శోభనాద్రిరాజుగారిని జూచి యుద్యోగము నిమిత్తమయి ప్రయత్నము చేయవలసినదని బలవంత పెట్టుచుండెను. అతడు రెండు మూడుసారులు పోయి సమయ మయినది కాదని మరల వచ్చుచుండెను. కడపటిసారి రాజశేఖరుడుగారు శోభనాద్రిరాజుగారి దర్శనార్థమువెళ్ళి వచ్చినప్పుడు దంపతుల కిరవురకును యీ ప్రకారముగా సంభాషణ జరిగెను.

మాణి—మీకు రాజుగారిదర్శన మయినదా ?

రాజ—అయినది. నేను వీధిగుమ్మములో నిలుచుండి యక్కడ నున్న యొక పరిచారకుని జూచి లోపలికి వెళ్ళవచ్చునా యని యడిగితిని. భాగ్యవంతుడనయిన పక్షమునఁ దిన్నఁగా లోపలికి వెళ్ళవచ్చుననియు, బీదవాఁడై నైనయెడల నిక్కడనే నిలుచుండవలసిన దనియు

వాడు చెప్పెను. నేను గొంచముసే పాలోచించి చొరవచేసి రాజుగారున్న చోటికిఁ బోయి నిలువఁబడితిని.

మాణి—రాజుగారితో మాటాడి మీసంగతులన్నియు చక్కగా మనవి చేసినారా?

రాజు — నేను గదిలోనికివెళ్ళి నాస్థితిగతులను జెప్పుకొన్నాను. ఎవరితో నందువేమో; రాజుగారితోఁ గాదు—ఎందుచేతనన్న నేనెంత సేపు చెప్పుకొన్నను రాజు నోటినుండి యొకమాటయు బదులురాలేదు. నేను మాటాడ మొదలుపెట్టినతోడనే మంచము దగ్గఱనున్న కుక్క యొకటి మొఱగ నారంభించినది. కాబట్టి దానితోనే నేను మాటాడినా ననుకొన్నాను. కాని యది యేమి చెప్పినదో దానిభాష నాకు రానందున గ్రహింపలేక పోయినాను. ఇట్లు దాని యభిప్రాయము తెలియక యనుమానించుచు నిలుచుండ, రాజు తన సేవకని నొక్కని బిలిచి నాకుఁ దెలిసినభాషతో ఈ బ్రాహ్మణు నానలికిఁబంపివేయుమని యాజ్ఞాపించెను. జరుగఁబోవుసంగతిని గ్రహించి వాడు రాకముందు మృదువుగా నేనే నెనుకకు మరలి తిన్నగా యింటికి వచ్చితిని.

అంతటిసన్మానము జరిపించిన రాజుగారిని మరలవెళ్ళి యాశ్రయింప బుద్ధి పుట్టక రాజశేఖరుఁడుగారు ముందు జీవనోపాధి యెట్లు కలుగునా యని యాలోచించి సుబ్రహ్మణ్యము నెక్కడికైనను బంపవలెనని తలఁచి మాణిక్యంబతోఁ జెప్పి యామె యనుమతిని కుమారునితో నాసంగతిని జెప్పిరి. ఆతఁడును పరమసంతోషముతో నొప్పుకొన్నందున, అందఱును నాలోచించుకొని చివర కతనిని పితాపురమునకుఁ బంప నిశ్చయించుకొనిరి. ప్రయాణము నిశ్చయించిన దినమున రాజశేఖరుఁడుగారు కుమారుని బిలిచి యనేకవిధముల సేతులు బోధించి బుద్ధులు చెప్పి, న్యాయమార్గమునఁ బ్రవర్తించ వలసినదని పలుమారులు

జెప్పి, నమస్కరించిన కుమారుని నాశీర్వదించి అయిదురూపాయలకు
 ఖర్చునిమిత్త మిచ్చిరి; మాణిక్యంబయు దగ్గరనున్నదానితో నేమియు
 లోపముచేయక కానలసివచ్చి దీవనలిచ్చెను. సుబ్రహ్మణ్యమును వారి
 నెడఁబాయవలసి వచ్చినదిగదా యని కంటఁ దడిపెట్టుకొని చెల్లెలిని
 ముద్దాడి తనకిచ్చిన రూపాయలలో నొకదానిని చేతిలోఁబెట్టి వారివద్ద
 సెలవు పుచ్చుకొని వెనకతిరిగి చూచుచు దారిసాగి నడచెను.



ప ద వ ప్ర క రణ ము

శోభనాద్రిరాజుతో మైత్రి—సీత వివాహ ప్రయత్నము—రామమూర్తిగారి మరణవార్త—రామరాజుతో విరోధము—రాజశేఖరుడుగారిని చెఱసాలలోఁ బెట్టుట—సీత నెత్తుకొనిపోవుట.

ఒక యాదివారమునాఁడు నాలుగుగడియల ప్రొద్దెక్కిన తరువాత రాజశేఖరుడుగారు పెద్దాపురమునకుఁబోవుచుండఁగా, శోభనాద్రిరాజు వీధియరుగుమీఁదనున్న యున్న తాసనముపైని గూరుచుండి చూచి లంపతావాని నొక్కని బిలిచి “ఆ మార్గమునఁ బోవుచున్న బ్రాహ్మణుని దీసికొని రమ్మ”ని చెప్పెను. వాఁడును మహావేగముగాఁ బోయి “రాజుగారి సెలవయినది రమ్మ”ని పిలిచెను. రాజశేఖరుడుగారు వెట్లయిన నాతనియనుగ్రహము సంపాదించుకొనవలెననియే కోరుచున్న వారు గనుక పిలిచినదే చాలునని వెళ్ళి, అతఁడుచూపిన బల్లమీద కూరుచుండిరి.

శోభ—ఈనడుమ భీమవరమునచ్చి సోమభట్లుగారిలోపల కాపురమున్న వారు మీరే కాదా?

రాజ—అవును. వెనుక నేనొక పర్యాయము తమ దర్శనము చేసినాను.

శోభ—జ్ఞాపక మున్నది. మేమప్పుడు మిక్కిలి తొందరపనిలో నుండి మీమీఁద కోపపడినాము. అంతేకాకుండ ఆవచ్చినవారు మీరని మాకప్పుడు తెలియలేదు. మీ పోష్యవర్గములో చేరినవారెంతమంది యున్నారు? పెండ్లి కెదిగిన కొమార్తెకూడ ఉన్నదట కాదా?

రాజ—ఇప్పుడున్నది వివాహము కావలసిన యాకూతురుకొక్కతయే. నా పెద్దకుమార్తె మొన్నశ్రోవలో దొంగలు కొట్టినప్పుడు

చనిపోయినది. ఏదయిననొక యుద్ధోగమును సంపాదించుటకయి నా కుమారుని ఇక్కడకువచ్చిన తరువాతనే సిరాపురము పంపినాను.

ఈప్రకారము సంభాషణ జరుగుచుండఁగా కొంతమంది పెద్ద మనుష్యులు వచ్చి అరుగుమీఁదనున్న బల్లమీఁద కూర్చుండిరి. అప్పుడు రాజుగారు వారికో తాము చేసిన యద్భుతచర్యలను గురించి బహువిధముల ప్రశంసచేసిరి. చెప్పినమాటలలో నేమియు చమత్కారము లేకపోయినను, అక్కడ నున్నవా రా లోపమును లోనవ్వవో మాత్రము పూర్తిచేసిరి; వారిందిటు నవ్వినపుడు తామొక్కరు నూర కున్న బాగుండదని నిజముగా నవ్వరాకపోయినను తెచ్చుకొని వారు నవ్వి యప్పుడెల్లను రాజశేఖరుఁడుగారును నవ్వచు వచ్చిరి. ఆ రాజు తన్ను రాజశేఖరుఁడుగారు తెలిసినవాఁ డనుకొనుటకయి ప్రతివిషయము లోను గొంచెము కొంచెముగా మాటాడి యన్నియు దెలిసిన వానివలె నటించసాగెను; తన కేమియుఁ జెప్పటకు తోచనప్పుడు అక్కడనున్న వారి మొగములవంకఁ జూచి నవ్వచువచ్చెను. అప్పు డాయన పాండి త్యమును సభవారందఱు నూరిక పొగడుచుండిరి. ఇంతలోఁ గొందఱు గాయకులువచ్చి సంగీతముపాడుట కారంభింపనియెడల, వారి పొగడ్తలు సభ చాలించువరకు నుండువనుటకు సందేహములేదు. వారు పాట నారంభింపఁగానే యెల్ల వారికిని ఇండ్ల మీఁద ధ్యానము పాఠ నారంభించి నది. అయినను రాజుగా రేమనుకొందువోయని యందఱును కొంతసేపు శ్రమచేసి మాటలు చెప్పకొనుచు నచటనే కూర్చుండిరి. ఆ పాట విని విని తాళలేక కడవట నొక పెద్దమనుష్యుడు చొరవచేసి, “వారు మంచి వారని యదేవనిగా శ్రమయిచ్చుట న్యాయముకాదు. కాబట్టి, యీ పాటికి పాట చాలింప ననుజ్ఞయియ్యవచ్చు” నని చెప్పెను. సభవారందఱును అది యుక్తమని యేకవాక్యముగాఁ బలికిరి. అంతట సభచాలించి యందఱును సెలవుపుచ్చుకొని వెళ్ళఁబోవునపుడు రాజుగారు రాజశేఖ

రుడుగారిని 'అప్పుడప్పుడు వచ్చి దర్శనమిచ్చుచుండెదరు కాదా?' యని యడిగిరి. 'ముఖ్యముగా వచ్చి దర్శనము చేసికొనుచుండెద' నని చెప్పి, ఆయన నాటికి పెద్దాపురము ప్రయాణము మానుకొని పది గడియల ప్రొద్దెక్కువఱ కిల్లుచేరిరి.

నాడు మొదలుకొని ప్రతిదినమును రాజశేఖరుడుగారు ప్రాతః కాలమునను సాయంకాలమునను గూడఁ బోయి శోభనాద్రిరాజుగారి దర్శనము చేయుచుండిరి. ఆ రాజుగారును మిక్కిలి దయతోనాతని నాదరించి మంచిమాటలతో సంతోష పెట్టుచుండిరి. ఆయన రాజకార్య విషయమైన పని జూచుచుండునపుడు సహితము రాజశేఖరుడుగారి వద్దనే యుండి సంగతి కనుగొనుచుందురు; గ్రామాదులలోని ప్రజలు వ్రాసికొన్న విజ్ఞాపనపత్రికలను కొలువుకాండ్రు చదువునపుడు వ్రాసికొన్న మనవి కడపట రెండుమూడు పంక్తులలో మాత్రమే యున్నను బిరుదావళిమాత్రము మొదటి రెండుపత్రముల లోను పూర్ణముగా సిండి యుండుట తెలిసికొని రాజుగారికి గ్రామములోని కాపులకన్న బిరుదు పేళ్ళే విశేషముగా నుండుట కానందించుచువచ్చిరి. రాజకార్యప్రబలి యైనతోడనే రాజుగారు సభవారిలో ముచ్చట కారంభింతురు. ఆతఁడెంతసేపు వెప్పినను తన ప్రతాపమునే చెప్పుచుండును; ఆ కథలన్నియు నావఱకు పదిసారులు విన్నవే అయినను మొదటిసారి వద్విచ్చిట్టే ప్రతి పర్యాయమును సభలోనివారందఱును నవ్వుచుందురు; అందులోఁ గొందఱు స్తోత్రపాఠములను జదివి రాజుగారిమనస్సును సంతోషపెట్టుచుందురు. అందఱును ముఖస్తుతులు చేయుచుండఁగా తా మొక్కరు మాత్ర మూరకుండుట న్యాయము కాదని యెంచి, రాజశేఖరుడుగారు స్తుతివిద్యయందు పాండిత్యము చాలనివారు గావున నసత్యమునకు భయపడి యాతఁడు మఱి యేవిషయమునందును స్తోత్రార్థుఁడు కానందున మంచిబట్టలను కట్టుకొనుటను కొంతశ్లాఘించిరి. ఇట్లు తఱచుగా రాజ

శేఖరుడుగారు రాజాస్థానమునందు మెల్లంగుచు వచ్చుటచేత వేఱులాభమును పొందకపోయినను సభలో పదిమందిని నవ్వించుమార్గమును మాత్రము నేర్చుకొనిరి; కాబట్టి యప్పటినుండియుఁ దా మొకమాటను చెప్పుచు ముందుగాఁ దామే నవ్వుచు వచ్చిరి. అదిచూచి అందఱును నవ్వుచుండిరి. రాజుగారిప్పుడప్పుడు ధర్మోపన్యాసములసహితము చేయుచుండును. లోకములో నెవ్వరెన్ని పాపములను భోజనముచిమిత్రమే కాబట్టి, అవిషయమున నేమిచేసినను దోషములేదని వాదించుచుండిరి. సిద్ధాంతము మనస్సుననాటి యుండుట చేతనేకాబోలును రాజుగారు ప్రతిదినమును లేచివది మొదలుకొని పదిగడియలవఱకు ప్రాతర్భోజనమునకు వలయుసంభారముల నిమిత్తమే ప్రయత్నము చేయుచుండురు; భోజన మయినది మొదలుకొని మధ్యాహ్నము ఫలాహార మేమిదొరకునా యని చింతించుచుండురు; ఫలాహారి మయినప్పటినుండియు రాత్రి భోజనమునకు వ్యంజనములేవి కలవని యాలోచించుచుండురు.

ఈరాకపోకలచేత రాజశేఖరుడుగారికి రాజుగారివద్ద మిక్కిలి చుచువు గలిగెను. అసంగతి నెఱిగి బ్రాహ్మణులు రాజశేఖరుడుగారి యింటికిఁ బోయి పలువిషయములు ముచ్చటించుచు, వారిలోఁ గొందఱు సీత నెవ్వరికిచ్చి వివాహము చేయఁదలచినారని మాటవెంటడి నడుగుచుండురు; ఇప్పుడు చేతిలో డబ్బులేనందున, ఎవరికిచ్చి వివాహము చేయుటకు తలపెట్టుకోలేదని యాయన బదులుచెప్పుచుండును. ఒకనాఁడు రాజశేఖరుడుగారు భోజనముచేసి కూర్చుండియుండఁగా బొమ్మగంటి సుబ్బారాయఁ డను సిద్ధాంతి వచ్చి జ్యోతిశ్శాస్త్రమునందలి తన యఖండపాండిత్యమును దానివలనఁ దనకుఁ గలిగినకౌరవమును పొగడుకొని అంధ్రదేశమునందలి గొప్పవారందఱును జాతకములను తనకుఁ బంపి ఫలములను దెలిసికొనుచుండురని చెప్పి దానికి నిదర్శనముగాఁ బెక్కు జాతక చక్రములను విజయనగరాది దూర దేశములనుండి

ప్రభువులు వ్రాసినట్లున్న జాబులను జూపి ఫలముజెప్పుట కయి ఆయన యొక్క జన్మసత్తమునుకూడ తెమ్మని యడిగెను.

రాజ—నా కిప్పుడు జ్యోతిషశాస్త్రమునందలి నమ్మకము చోయి నది; నావద్ద కొల్లగా ధనము పుచ్చుకొని వ్రాసిన మానాండ్ర జన్మ పత్రికలలో ఫలము లేవియు నిజమయినవి కావు; మేము కాశీయాత్రకు బయలుదేరునపుడు మంచిముహూర్తము పెట్టుకొని యిల్లు బయలుదే రినను శ్రోవలో గొప్పయాపదలు వచ్చినవి; అందుచేత జ్యోతిషము మీఁది నమ్మకము చెడినది. కాబట్టియే మొన్న పెద్దాపురమునుండి యిక్కడికి వచ్చునపుడు ముహూర్తము చూచుకొనకయే బయలు దేరినాను.

సుబ్బ—నాది అందఱిజ్యోతిషములవంటిదికాదు; నేను చెప్పిన ప్రశ్న కాని పెట్టినముహూర్తముకాని యీవర కెన్నడును తప్పిపోలేదు; నేను జాతకములో నెన్నియక్షరములు వ్రాయుచునో యన్నియక్షరము లును జరిగితిరవలెను.

రాజ—మీరు చెప్పెడుఫలము నిజమైనను నాకక్కరలేదు. నాకు ముందు మేలు కలుగుననెడి పక్షమున, వచ్చెడు ననుకొన్నది రాక పోయెనేని మిక్కిలి వ్యసనముగా నుండును; నిజముగా వచ్చెనేని, ఆప అకే దాని నేదురు చూచియుండుటంజేసి వచ్చినప్పు డధికసంతోషము కలుగదు. కీడుగలుగునని చెప్పెడుపక్షమున నిజముగా వచ్చినప్పుడు దుఃఖపడుట యటుండఁగా ఇప్పటినుండియు విచారపడవలసి వచ్చును; ఒకవేళ రాకపోయెడుపక్షమున వ్యర్థముగా లేనిపోని చింతపడవలసి వచ్చును; అట్టివిచారముచేతనే కీడు గలిగినను గలుగవచ్చునుగాని, సంతోషపడుటచేత మేలుమాత్రము కలుగనేరదు.

సుబ్బ—పండితులై యుండియు మీ రాలాగున సెల్చిచ్చుట భావ్యముకాదు. పెద్దలు చెప్పిన శాస్త్రములయందు మన మెప్పుడు

గుఱియుంచవలెను. ఆమాట పోనిండి; మీకుమార్తెకు పెండ్లియీడు వచ్చిన ట్టున్నది; ఇంకను వివాహప్రయత్నము చేయక యశ్రద్ధగా నున్నారేమి?

రాజ—ఆవిషయమైయే నేనును విచారించుచున్నాను. అనుకూలమయిన సంబంధము కనబడలేదు; చేతిలో సామ్యసహితము కనబడదు. మీఁబడుక నెక్కడనైనను మంచిసంబంధము లేదుగదా?

సుబ్బ—సంబంధమా? ఉన్నదికాని, వారు గొప్పవారు; మీ సంబంధము చేసికొందురో లేదో, అది మీకు సమకూడినయెడల మీకు సర్వవిధముల ననుకూలముగా నుండును.

రాజ—వారి దేయూరు? మన మేమిప్రయత్నముచేసిన ఆసంబంధము లభ్యమగును?

సుబ్బ—వారిది పెద్దాపురము. వారియింటిపేరు మంచిరాజు వారు; వారికి సంవత్సరమునకు రెండువేలరూపాయలు వచ్చుమాస్యము లున్నవి; ఇవిగాక వారెయొద్ద రొక్కముగూడ విస్తారముగా నున్నదని వాడుక. చిన్నవాడు ప్రధమవరుడు; స్ఫురద్రూపి; అతనికొక్క యన్నగారున్నారగాని, ఆయనకు సంతానములేదు. ముందు సమస్తమునకును ఈచిన్నవాడే కర్తయగును. పెండ్లికొమారునిపేరు పద్మరాజుగారు. ఆసంబంధము మనశోభనాద్రిరాజుగారు ప్రయత్నముచేసినపక్షమున మీయద్వప్తబలమువలన రావలెనుగాని మఱియొకవిధముగా మీకు లభింపదు.

రాజ—అలాగయినపక్షమున, ఈసంగతిని ముందుగా మీరొకసారి రాజుగారితో ప్రసంగించి వారియభిప్రాయము తెలిసికొనెదరా?

సుబ్బ—నేను ముందు వెళ్ళికూర్చుండెదను. తరువాత మీరు కూడ రండి. మీరుండగానే మాటప్రస్తావనమున మీ కొమార్తె వివా

హపుసంగతిని తెచ్చిచూచెదను. దానిమీఁద మి రందుకొని రాజు గారితో నొక్క మనవిచేయవలెను.

అనిచెప్పి సుబ్బరాయఁడుసిద్ధాంతి బయలుదేటి తిన్నగా శోభ నాద్రెరాజుగారియింటికిఁబోయి కూచుండెను. తరువాత మఱినాలుగు నిమిషములకు రాజశేఖరుఁడుగారును వెళ్ళిచేరిరి. అప్పుడు కొంతసేపు పలువిధముల ప్రసంగములు జరిగినమీఁదట రాజశేఖరుఁడుగారి కొమార్తె సంగతి సిద్ధాంతి మెల్లఁగాఁ దెచ్చెను.

సుబ్బ—రాజశేఖరుడుగారికి పెండ్లి కావలసినకొమార్తెయున్న సంగతి దేవరవా రెఱుఁగుదురా ?

శోభ—ఎఱుఁగుదుము; ఈమధ్య విన్నాము. ఆచిన్నదానికిఁ బెండ్లియీడు వచ్చినదా ?

సుబ్బ—ఈ మధ్యాహ్నమే నేను చూచినాను. ఇక చిన్న దానిని నిలిపియించరాదు; మొన్న మాబంధువుల గ్రామములో నింత కంటె చిన్నపిల్ల సమర్పాడినది.

శోభ—ఎక్కడనైన సంబంధము విచారించినారా ?

సుబ్బ—పెద్దాపురములో మంచిరాజు పద్మరాజుగారున్నారు. తమరు ప్రయత్నము చేసెడిపక్షమున, ఆ సంబంధ మనుకూల పడ వచ్చును.

శోభ—అవును. అది దివ్యమయిన సంబంధమే కాని, వారీచిన్న దానిని చేసికొనుట కంగీకరింతురా ?

రాజు—తమ రేలాగునైనను ప్రయత్నముచేసి మాకీమేలు చేయక తప్పదు. తమరు సెలవిచ్చినతరువాత వారు మఱియొక విధ ముగాఁ దలఁచుకొరు.

శోభ—ఈపూట పద్మరాజుగారిక్కడకే వచ్చినారు. మీయెదుటనే వారితో చెప్పెదము. ఓరీ! స్వామిగా! మనబావగారితో మంచి

రాజు పద్మరాజుగారు వచ్చి మాటాడుదున్నట్లున్నారు. వెళ్ళబోవునప్పుడు డొక్కసారి యనశ్శయముగా దుస్సవమిచ్చి మఱి వెళ్లుమన్నానని మనవి చేసి రా.

లంపతావాడు వెళ్ళిన కొంతసేపటికి ముప్పదియేండ్ల యీడుగల నల్లని పెద్దచురుఘ్మండు చలువచేసిన తెల్లబట్టలు కట్టుకొని వదివేళ్ళరు డొంగరములు, చేతులను మురుగులును, మొలను బంగారపు మొల్లతాడును పెట్టుకొని వచ్చెను. శోధనాద్రిరాజుగారు దయచేయుడని మర్యాదచేసి యాయనను తమ దాపునఁ గూర్చుండజెల్పకొనిరి.

పద్మ—తమ సెలవయినదని సామిగాడు వర్తమానము చెప్పి నందున, వెళ్ళుదున్నవాడను మరలి వచ్చినాను. నాకో నేమయిన సెలవియ్యవలసివది యున్నదా?

శోధ—వీరు కొంతకాలముచుండి మనగ్రామములో నివసించి యున్నారు. మిక్కిలి దొడ్డవాడు. వీరిపేరు రాజశేఖరుడుగారు. మీరు సంబంధముకొరకు విచారించుచున్నారని తెలిసివది. వీరి కొమార్తె యున్నది చేసికోరాదా? పిల్ల మిక్కిలి లక్షణవతి; వీరిది మొగటినుండియు మంచి సంప్రదాయపెద్దమైన వంశము.

పద్మ—హువురు పిల్లనిచ్చెదమని కోరుగుచున్నారు. నాకీహుకును వివాహము చేసికోవలెనని యుద్ధ లేకపోయివది; ఆలాగే కాని యెడల, నాకు చిన్నతనములోనే వివాహము యీపాటికి సంతాన యోగముకూడ కలుగదా? మీవంటివా రందరును మెడలు విడుచుట చేతి విధిలేక యొప్పుకోవలసి వచ్చినది. అయినను తమరీలాగున సెలవించినాని మానాన్ని గారితో మరవించేసి యెమాటయు రేపు వివర పఱిచెదను.

శోధ—ఈనాటి నామాట వివరపోయినయెడల, మీన్నేహము

నకును మాస్నేహమునకును ఇదే యవసానమని మీనాస్నగారితో నేను మనవిచేయుచున్నానని ముఖ్యముగా చెప్పవలెను.

పద్మ—చిత్తము, ఆయన మీ యాజ్ఞనుమీతి నడువరు. సెలవు పుచ్చుకొనెదను.

పద్మరాజు వెళ్ళిపోయినతరువాత సంబంధముచు గురించి గట్టి ప్రయత్నము చేయవలయునని రాజశేఖరుడుగారు శోభవాద్రాజు గారిని బహువిధములఁ బ్రార్థించిరి. ఆతఁడుచు తన యానచ్ఛక్తి విని యోగించి యీ సంబంధమును సమకూర్చెదనని వాదనము చేయుటయే గాక, ఆసంబంధము దొరికినయెడల రాజశేఖరుడుగారికి మురుపటికం పెను విశేషశౌరవముచు బ్రసిద్ధియు గలుగఁగలదని దృఢముగా జెప్పెను. అంతట ప్రొద్దుప్రంకినందున రాజుగారు భోజనము నిమిత్తము లేచిరి. తక్కినవారిందరును సెలవు పుచ్చుకొని యెరియిండ్లకు వారు పోయిరి;

మఱునాఁడు నాలుగు గడియల ప్రొద్దెక్కిన తరువాత రాజ శేఖరుడుగారు వెళ్ళినగోడనే, శోభవాద్రాజుగారు చిటుచప్పు నవ్వుచు లోపలినుండి వచ్చి “నిన్న మనము పంపిన వర్తమానమునకు రాత్రియే ప్రత్యుత్తరము వచ్చినదినుండీ” యని చెప్పెను. “ఏమని వచ్చినది? ఏమని వచ్చినది?” అని రాజశేఖరుడుగా రత్యాటఁతతో నడిగిరి. “నే నంతఖండితముగా వర్తమానము పంపిన తరువాత వారు మఱియొక లాగునఁ జెప్పెదరా? చేసికొనియెద మని జూబు వ్రాసి పంపినారు” అని యొక తాటాకుచుట్టను చేతికచ్చెను. దానిని చదువుకొని రాజశేఖరుడు గారు పరమానందభరితు లయిరి. అప్పుడే రాజుగారు సుబ్బారాయుడు సిద్ధాంతిని పిలిపించి వివాహమునకు ముహూర్తము పెట్టుడన సయమించిరి. ఆతఁడు పంచాంగమును జూచి యాలోచించి వైశాఖబహుళ సప్తమి గురువారము రాత్రి 24 ఘటికల 13 విఘటికల మీఁదిట పుర

ర్వసు నక్షత్ర మేషలగ్నమందు ముహూర్తము నుంచెను. వెంటనే పెండ్లిపనులు చేయుట కారంభింపవలసినదని చెప్పి మీకు ఖచ్చన కిబ్బందిగా నున్న యెడల ప్రస్తుత మీ నూగురూపాయలను పుచ్చుకొని మీ చేతిలో నుచ్చువుదు నెమ్మదిగా తీర్చినచున్నచని శోభనాద్రిరాజుగారు పెట్టెతీసి రూపాయలను రాజశేఖరుడుగారి చేతిలోఁ బెట్టి 'సామిగా' అని సేవకునొక్కని బిలిచి 'నీ వీ వారముదినములును పంతులుగారిగోకూడ నుండి వారేపని చెప్పినను చేయించుండుము.' అని చెప్పి యొప్పగించెను. రాజశేఖరుడుగారు వానిని తీసికొని యింటికిఁబోయిరి.

ఆదినము మొదలుకొని ప్రతిదినమును రాజశేఖరుడుగారు పెద్దాపురమునకు వెళ్లుచు కందులు మొదలుగాఁ గల వాని నెల్ల కొని తెచ్చి ఆదివారపుసంతలో కూరగాయలను దెప్పించిరి. ఈ విధముగా పెండ్లి పనులను సాగించుచు పంచమినాడు సీతను పెండ్లి కూతురుగా జేసిరి. ఇక రేపురాత్రి పెండ్లియనగా షష్ఠినాడు రాత్రి చేతిలోకట్ట పట్టుకొని గొంగళి మునుగుప్పకొని యొక కూలివాడు చీకటిలోవచ్చి రాజమహేంద్రవరమునుండి యుత్తరము తెచ్చినానని యొక తాటాకు చుట్టను సీత చేతికిచ్చెను. ఇంతలో మాణిక్యంబ లోపలినుండి వచ్చి సీత చేతిలోని యుత్తరమును పుచ్చుకొని రాజశేఖరుడుగారు పెద్దాపురము వెళ్ళి రాలేదనియు వచ్చెడిసమయమైనది గనుక వచ్చినదాఁక వీధిలో నిలుచుండవలసిన దనియుఁ జెప్పి లోపలికి బోయెను. రాజశేఖరుడు గారు వేగిరము రాఁకపోగా కూలివాడు తొందరపడుచుండుటను జూచి మాణిక్యంబ వానికి తవ్వెడు బియ్యమును డబ్బును ఇచ్చివేసెను. ఆనెనుక సీత 'నాన్నగారు వచ్చుచున్నారేమో చూచివచ్చెద' నని వీధిగుమ్మములోనికి వెళ్ళి ఇప్పుడు వచ్చిన కూలివాడు కట్ట దిగఁబెట్టి పోయినాడని యొక చేతికట్టను దెచ్చి వాడు మరల వచ్చి యడిగినప్పు డియ్యవచ్చునని పడకగదిలో మూలను బెట్టెను.

గొంతసేపటికి రాజశేఖరుడుగారు వచ్చి, భార్య రాజమహేంద్ర వరమునుండి యుత్తరము వచ్చినదని చెప్పి చేతి కియ్యగానే దీపము వెలుతురునకుఁ బోయి సగము చదివి చేతులు వడఁకఁగా జాబును క్రింద పడవయిచి కన్నులనీకు పెప్పుకొన నారంభించిరి. జాబులో నేమి విషయము లున్ననో వినవలెనని చేరునను నిలువఁబడియున్న మాణిక్యంబ మగనిచేష్టలు చూచి కొందరిపడి యేమియు శోచక భేదపడియెను. ఆతఁడు గద్గదస్వరముతో మన రామమూర్తి విశూచి జాడ్యముచేత నిన్న మధ్యాహ్నము కాలముచేసినాఁడని చెప్పెను. అంత వారిద్దగును గొంతసేపు విచారమును పొందిరి.

ఆ మఱునాఁడు ప్రాతఃకాలముననే రాజశేఖరుడుగారు బయలు దేటి శోభనాద్రిరాజుగారి యింటికిఁబోయి తన పినతండ్రి కొమారుడయిన రామమూర్తిగారి మరణమువలన సంభవించిన దురవస్థను జెప్పి ముహూర్త మశుచిదినములలో నచ్చుటచేత వివాహకార్యమునకు సంభవించిన యాలస్యమునకును నష్టమునకును గొంత చింతపడి పెండ్లికుమారునివారు తరలి రాకుండ వెంటనే వర్తమానము చేయుఁడని కోరిరి. శోభనాద్రిరాజుగారును ఆయనను గొంచెమూరార్చి తక్షణమే పెద్దాపురమునకు మనుష్యునిఁ బంపిరి. పిమ్మట రాజశేఖరుడుగారింటికిఁ బోయిరి.

తరువాత వచ్చిన యాదివారమునాఁడు రాజశేఖరుడుగారు భోజనము చేసి కూరల కావళ్ళను కూలివాండ్రచేత మోపించుకొని వానిని విక్రయించివేయుటకయి పెద్దాపురము సంతకుఁ బోయి యొక యంగడివానికి బేరమిచ్చి నిలువఁబడిరి. ఆ సమయమున నొక గృహస్థు తలగుడ్డ చుట్టుకొని నిలుపుటంగీ తొడుగుకొని చేరవచ్చి “అన్నయ్యా! యీ మయిలబొట్టెక్కడిది?” అని యడిగెను. రాజశేఖరుడుగా రాయన మొగమువంకఁజూచి టిచ్చవడి మాటశోచక యూరకుండిరి. మరల

నా పెద్దమనుష్యుడు “గంభీరుడు పెట్టినాడు. మనకు మైల యెక్కడి నుండి వచ్చినది?” అని యడిగెను.

రాజ — మనకుఁగిది పోయిన నర్తమానము నీకు తెలియుజేసి నానుగదా? మొన్ని గురువారమునాడు సీతకు వివాహము నిశ్చయించు కొని పెండ్లిపనులన్నియు దీర్చి సిద్ధముగా నుండఁగా బుధవారమునాడు రాత్రి యెవ్వఁడో దుర్ఘాటాడ నేను లేచినపుడు ముసలవచ్చి నీవు పోయింటి వ్రాసియున్న జాబు నొకదానిని మీ వదిన చేతికిచ్చి పోయినాడు.

రామ — ఎవ్వఁడో పెండ్లికార్యమునకు విఘ్నము కలిగింపవలెనని యీ దుస్త్రామును చేసియుండెను.

రాజ — గిట్టనివాఁడెవ్వఁడో యీ పన్నుగడ పన్నినాడు. ఇంటికి వచ్చి నీ వదినగారిని సీతను చూచినపుడు కాని రా.

రామ — నా కిప్పుడే రాజుగారిగో మాటాడి మరల నిమిషముల మీఁద రాజమహేంద్రవరము వెళ్ళవలసిన రాజకార్యమున్నది. నెలదినములలో మరలవచ్చి మిమ్మరినను జూచి రెండుదినములుండి సోయెదను.

అఖి చెప్పి రామమూర్తిగారు తన పనిమీఁద రాజసభకు వెళ్ళి పోయిరి. రాజశేఖరుఁడుగారును తిన్నిఁగా భీమవరమునకు వచ్చి భార్యగో రామమూర్తిగారి వార్తను జెప్పి వివాహకార్యమునకు భంగము కలిగించిన దుర్ఘాటను బహువిధముల దూషింపఁజొచ్చిరి. అప్పుడు కూలీవాఁడు దిగఁబెట్టిపోయిన కజ్జరు తినుకొని వచ్చి సీత తండ్రికిఁ జూపెను. దాని నాతఁడొనవారుపట్టి, చేతఁ బట్టుకొని చూచి, నాడు రామరాజు చూపిన కత్తికజ్జ యిరియేయని భార్యగోఁ జెప్పెను. వారిరువురును అగోచించుకొని నిశ్చయముగా నీయుత్తరమును తెచ్చినవాఁడు రామరాజేశాని మఱియొకఁడు కాఁడని దృఢపఱచుకొనిరి.

రాజ—రామరాజు మనవలన నుపకారమును పొందినవాడే ?
యిట్లేల చేసెనో ?

మాణి—నాటిరాత్రి మన యందరిప్రాణములను గాపాడి మన
కెంకో ప్రత్యుపకారమును చూపినాడు. ఆతడే యపకారము తలచు
కొనుటకు నాకేమియు కారణము నూహించుటకు లోచపపడి.

రాజ—మనశత్రువులవద్ద ధనము పుచ్చుకొని యీదుర్మార్గమున
కొడికట్టి యుండవచ్చును. సొమ్ము ప్రాణమునంటి మిత్రులనయినను
పగవారినిగా జేయునుగదా ?

మాణి—నేటికాలమునకు ధనాశ యాతని కీ దుర్బుద్ధిని పుట్టిం
చెను గాబోలును. అదిగో రామరాజు వచ్చుచున్నాడు. ఆతని నడిగి
సమస్తమును తేటపడును.

రాజ—ఏమయ్యా ! రామరాజుగారూ ! మావలన మహోప
కారమును పొందియు మాకార్యవిఘాతము చేయుట మీకు ధర్మమా ?

రామ—మీకు నే నేమి కార్యవిఘాతము చేసినాను ?

రాజ—రామమూర్తి పోయినట్లు జాబు సృష్టించి నే నింల
లేనప్పుడు మావాండ కిచ్చిపోలేదా ?

రామ —నేను మీయింటి మొగమయినను చూడలేదు. ఇటు
వంటి లేనిదోషముల నామీదనారోపించిన, మీకును నాకును తిన్నగా
జరుగదునుండీ.

రాజ—మీకు మాయింటి మొగమే యెఱుంగనియెడల, మీచేతి
కట్ట యిది యిక్కడ కేలాగు వచ్చినది ?

రామ—అయిదారు దినములనుండి నాచేతికట్టను గానక దాని
నిమిత్తమే సకలప్రయత్నములును జేయుచున్నాను. సరిసరి తెలిసినది.
మీ రాకట్ట యెత్తుకొనివచ్చి దానిని తప్పించుకొనుటకయి యెదురు

నామీదను దోషాలోపణము చేయుచున్నారా? మీరేమో గుంత వరకును యోగ్యులనుకొనుచున్నాను.

రాజ—నావద్ద నీ వేమి యయోగ్యతను కనిపెట్టిరావు? ఇంక ముందు నీవెప్పుడును మాయిల్లు తొక్కి చూడవద్దు.

రామ—నీవు నీ వనబోకు. నీ యింటిజోలి యెవరికిఁ గావలెను?

అని చివాలున లేచి రామరాజు వెళ్ళిపోయెను. అతనివెనుకనే బయలుదేరి రాజశేఖరుడుగారు శోభనాద్రిరాజుగారి యింటికిఁ బోయి, జరిగిన యావద్దృష్టాంతమును వినిపించి, మరల ముహూర్తము పెట్టుట కయి సిద్ధాంతిని పిలిపించవలెనని చెప్పిరి.

శోభ—మీలోపల ముహూర్తము పెట్టిననాటి రాత్రియే సిద్ధాంతికి జ్వరము తగిలి, వ్యాధి ప్రబల మయి జీవితాశపోయినందున మంగళవారమునాడు మధ్యాహ్నమున ఆయనను భూశయనము చేసినారు. అప్పుడాయన బంధువు లందఱును జేరి చదువుకొన్న బ్రాహ్మణున కీటునంటిచావు యోగ్యమయినదికా దని యాతురసన్యాస మిప్పించినారు. ఆరాత్రి నుండియు రోగము తిరిగి యిప్పుడు కొంతవ్యాధి కుదిరియే యున్నాడట. మీరిప్పుడే పోయి యామాసములో వివాహ ముహూర్త మెప్పుడున్నదో విచారించి రండి.

రాజ—చిత్తము సెలవు వుచ్చుకొనెదను.

అనిలేచి తిన్నగా సుబ్బరాయుడు సిద్ధాంతిగారి యింటికిఁబోయి చావడిలో పీటలమీదగోడకుఁ జేరగిలఁబడికూరుచుండియున్న యాయనకు నమస్కరించి. దేహము స్వస్థముగా నున్నదాయని రాజశేఖరుడు గారు కుశలప్రశ్నము చేసిరి.

సుబ్బ—కొంతవఱకు నెమ్మదిగా నున్నది. నారోగము ప్రబలముగానుండి నేను తెలివితప్పి యున్నయప్పుడు, నాసొత్తు నవహరింపవలెనని నాజ్ఞాతులందఱును జేరి నాకు సన్యాస మిప్పించినారు. నారెండవ

పెండ్లి భార్య కాపురమునకువచ్చి యాటునెల లయినది. దానితో వట్టు మని యొకసంవత్సరమైన సౌఖ్య మనుభవింపలేదు. నా దేహము బల పడఁగానే యింటసహిత ముండనీయక నన్ను తఱిమివేయుదురు.

రాజు—జరిగిపోయినదానికి విచారించిన ఫలమేమి? మీరింక సంసారసుఖములను మఱచి, మీరున్న యాశ్రమమునకు ముఖ్యముగా గావలసిన ప్రణవమును జపించుకొనుచు ముక్తిమార్గమును జూచుకొండి.

సుబ్బ—నేనిష్ఠుడు సర్వసంగములను విడిచియున్నాను. నేను మీకుఁ జేసిన యపకారమును మఱచి నన్ను మన్నింపవలెను.

రాజు—మీరు నాకేమి యపకారము చేసినారు?

సుబ్బ—చేసిన పాపము చెప్పినఁబోవునని పెద్దలు చెప్పెదరు. మీరు మొన్న సీతనిచ్చి వివాహము చేసినతఁడ ధనవంతుఁడు కాఁడు. ఆతఁడు శోభనాద్రిరాజుగారికి ముండలను తాచ్చువాఁడు. అతఁడు ధరించిన వస్త్రములు మురుగులు, మొదలయినవి రాజుగారివే. రాజుగారియంత్రమునుపన్ని నన్ను మీదగ్గరకుఁ బంపిన నేను వచ్చి కార్యసంఘటనము చేసినాను. ఇంతకును దైవసంకల్ప మట్లున్నది కాఁబట్టి కార్యము జరిగిపోయినది. మీరన్నట్లు జరిగిపోయినదానికి విచారించిన ఫలము లేదు.

రాజు—శోభనాద్రిరా జంతటి దుర్మార్గుఁడా? ఆతని సంగతి నేను మొదట దర్శనమునకు వెళ్ళినప్పుడే తెలిసినది. ఈ కవటము తెలియక రూపాయలు చేతిలోఁ బెట్టినప్పుడు నామీఁదియనుగ్రహముచేతనే యిచ్చుచున్నాఁ డనుకొన్నాను. రామరాజు ధర్మమా యని వివాహము కాకపోఁబట్టి సరిపోయినది కాని, లేకపోయినయెడల నిష్కారణముగా పిల్ల దానిగొంతుక కోసినవార మగుదుమే.

సుబ్బ—వివాహము కాలేదని మేలువార్త విన్నాను. నిశ్చయమైనకార్య మెట్లు తప్పిపోయినది.

రాజ—మాజ్ఞాతి యొక్కడు కాలముచేసిన్బు మయిలవర్తమా
 యము నచ్చిసందున మీరుపెట్టిక లగ్నమున శుభకార్యము కాలేదు.
 మరల క్రొత్తముహూర్తమును పెట్టించుకొని రమ్మనియే చూడుర్మాన్ముఁ
 శిప్పుడు నన్ను మీనద్దకుఁ బంపినాఁడు.

సుబ్బ — ఆపాపకర్మనిమాట యింక నాఁగోఁ జెప్పకుండు. ఆపాపా
 కర్మప్రేణమువలన మీయింట ముహూర్తము పెట్టిననాఁడే నాకు
 రోగ మారంభమైనది. కాబట్టి మీయెడలచేసిన మోసమునకు శిక్షగా
 భగవంతుండు నాకీయాపదను దెచ్చిపెట్టినాఁ డనుకొని వివాహము కాక
 మునుపు రోగము కుదిరెనా మీఁగో నిజము చెప్పివేసి పాపపరిహారము
 పొందవలెనని కొటివేల్పులకు మ్రొక్కుకొన్నాను. ఆలాగునను కుదిరినది
 కాదు. అటుతరువాత “వారిజాక్షులందు | వై వాహికములందుఁ | బ్రాణ
 దిత్తమానభంగమందుఁ | జఠిగోక్షలాగ్రజన్మ రక్షణమందు | బంక
 నచ్చు నఘము పొంద దధిప||” అను శుక్రసీతని దలచుకొని వివాహ
 కార్యమునకై కల్లలాడితినిగదాయని కొంతమనస్సచూఢాఁము చేసి
 కొన్నాను. ఈ సీతనిబట్టియే యెవ్వరును మీఁగో బద్ధరాజువిషయమై
 ప్రస్తావించినవారు కారు.

రాజ—ఇప్పుడేపోయి యీసంగతి శోభనాద్రిరాజు నడిగి యన
 వలసిన నాలుగుమాటలును మొగముమీఁదనే యనివేసి వచ్చెదను.

అని నెంటనే పోయి శోభనాద్రిరాజు వీధిగుమ్మములో నిలు
 చుండియుండఁగా జూచి “మీరేమో గొప్పవా రనుకొని మీమాటల
 నమ్మి మోసపోయినాను. మీఁగో నింతకాలము స్నేహముచేసి
 సందుకు, నాకొమార్తెను సర్భాగ్యునకిచ్చి వివాహముచేయించుకొంటా
 వయత్నము చేసినారు?” అని నిర్భయముగాఁ బలికి రాజశేఖరుండు
 గారు వెనుకకు మరలిరి. శోభనాద్రిరాజు మరలఁ బిలిచి “మా వద్దఁ
 బుచ్చుకొన్న రూపాయలనిచ్చి మఱిపొమ్ము” అని నిలువఁ బెట్టెను

మీరిచ్చిన రూపాయలును నాయొద్దనున్న రూపాయలును కూడఁ గలిపి వానితో వివాహమునకు వలయు నిస్తువుల నెల్ల కొన్నాను. ఇప్పుడు నా యొద్ద రొక్కములేదు; చేతిలో నున్నప్పడిచ్చెదను. అని వెళ్లిపోవుచుండగా, శోభనాద్రరాజు తనభటులచేత రాజశేఖరుడుగారిని పట్టి తెప్పించి చెఱసాలలోఁ బెట్టించెను. ఆ సంగతి మాణిక్యంబకు దెలిసినది మొదలుకొని పెనిమిటికి సంభవించిన యాపనను నలఁచుకొని నిద్రాహారములు మాని సదా యీశ్వరధ్యానము చేయుచు లోలోపల దుఃఖించి కృశించుచుండెను.

ఈ సంగతి జరిగిన మూడవనాఁడు సూర్యోదయమయిన తరువాత సీత వీధిగుమ్మములో నిలుచుండగా నెవ్వరో యిద్దరు మనుష్యులు వచ్చి “మీయన్నగారు పితాపురమునుండి వచ్చి యావలివీధిని కరణముగారి యింటిలోఁ గూరుచుండి నిన్నకొడుకు దీసికొని రమ్మన్నాడు.” అని చెప్పి సీతను దీసికొనిపోయి యారెబయటనుండి యెత్తుకొని పాణి పోయిరి. ఈ దుఃఖివార్త మాణిక్యంబకుఁ దెలిసినతోడనే యామె భూమిమీఁద పడి మూర్ఛిపోయి కొంతసేపటికి దెలిసి పెనిమిటియొక్క వియోగమునకుఁ బుత్రికాశోకముతోడపడ నెవ్వరెన్ని విధములఁ జెప్పినను మానక కన్నీరు కాలువగట్ట విలపించుచుండెను.



వ దు నొ కం డ వ ప్ర క రణ ము

సుబ్రహ్మణ్యము పిరాపురము ప్రచేంచుట — ఒక మిత్రుడు కనబడి యింటకిఁ గొనిపోయి యాపరింపబడుట — నీలాద్రిరాజుచ్యు — రాజుగారి భనము పోవుట — అంజనము చేయుట — పోయిన దనము నీలాద్రిరాజు దొడ్డిలో పుట్టించి సొమ్ముతోఁ గూడ చొంకుట.

తలిదండ్రులను పోషించి బయలుదేరిననాడు సుబ్రహ్మణ్యము త్రోవదప్పి యెచ్చటికోపోయి తుద కనలసంజవేళ పిరాపురము చేరెను. అప్పుడు కొండలు మస్తాత్మలొకచోట గూరుచుండి యాతని వాలకమును జూచి తమలోఁ దా మాలోచించుకొని “యీతఁడు పల్లెటూరి వాఁడుగాఁ గనబడుచున్నాఁడు. ఈతని బెదరించి మన మేమయిన వుచ్చు కొండము” అని నిశ్చయము చేసికొనిరి. వెంటనే యా గుంపులోనుండి రాజభటుఁడొకఁడు పైకివచ్చి ముందుకు నడిచి సుబ్రహ్మణ్యమువచ్చు మార్గమున కడ్డముగా నిలిచి గంభీరధ్వనితో “అ వచ్చెడువా రెవరు?” అని అడిగెను.

సుబ్ర — నేను బ్రాహ్మణుఁడను; భీమవరమునుండి వచ్చుచున్నాను.

భటు — ఇంత చీకటి పడినతరువాత వచ్చుటకు కారణమేమి?

సుబ్ర — తిన్నగా బయలుదేరినది మొదలుకొని నడచినవచ్చిన యెడల ప్రొద్దుండగానే యూరు చేరియుందునుగాని, దారితప్పి పెడ దారిని పడి వచ్చినందున నింత యాలస్య మయినది.

భటు — ఈ గ్రామములో నీకు బంధువులెవరున్నారు?

సుబ్ర — ఎవ్వరును బంధువులు లేరు. రాజుగారి నాశ్రయించి పని సంపాదించుకోవలె నని వచ్చినాను.

భటు—నీ భుజము మీఁది మూట యెవరిది ?

సుబ్ర—నాదే. మఱియొకరిమూట నాయొద్దకెందుకు వచ్చును ?

భటు—నీది కాదు. నీ వనుమానపుమనుష్యుడవుగాఁ గనఁబడుచున్నావు. నిన్ను నే నిప్పుడు ఎదలిపెట్టను. తిన్నగా తాణాకు నడుపు.

సుబ్ర—నేను దొంగను కాను. చిన్నప్పటినుండియు సంతప్రతిష్ఠతో బ్రతికినవాఁడను, నన్ను విడిచి పెట్టు.

భటు—చీకటి పడ్డతరువాత గ్రామమునకు వచ్చిన వారిని విడిచి పెట్టఁగూడదని మారాజుగారియాజ్ఞ. విడిచిపెట్టెడు పక్షమున నా కేమి చెప్పదవు ?

సుబ్ర—నాలు గణా లిచ్చెడను నన్ను విడిచిపెట్టు.

భటు—నాలుగురూపాయలకు తక్కువ వల్ల పడదు. నీవుచూడఁబోయిన దొంగవుగాఁ గనఁ బడుచున్నావు. మూట నక్కడపెట్టు ; పెట్టకపోయిన నిన్నేమి చేసెదనో చూడు.

ఆవరకు బాహ్యభూమికి వెళ్ళి తిరిగివచ్చుచున్న యొకపురుషుడింతలో నామార్గముననే యింటికి బోవుచు, ఆ సందడివిని యచట నిలుచుండి “ఏమా మనుష్యుని నట్లు తొందరపెట్టుచున్నాడు?” అని యడిగెను.

సుబ్ర—చూచినారా, యీమనుష్యుడు నాలుగురూపాయ లిచ్చినం గాని నిన్ను పోనియ్య నని నిర్బంధపెట్టుచున్నాఁడు.

పురు—సుబ్రహ్మణ్యమా ? నీవా ! కంఠస్వరమునుబట్టి యీన వాటు పెట్టినాను. ఇక్కడి కొక్కడవును రాత్రివేళ నెందుకు వచ్చినావు ? ఇంటికడనుండి చెప్పకుండ పాటిపోయి రాలేదు గదా ? ఇంటికి రా పోదము ?

సుబ్ర—ఉమాపతిగారా ? మీ రిక్కడ నున్నారేమి ? మీరింకొక నిమిషము రాకపోయినయెడల, వాఁడు బెదరించి నాయొద్ద నేమైన గాఁజేయునుజుండీ.

ఉమా—ఏడీ; నన్ను తొందఱుఁజేచినవాఁ డెప్పుడు ?

సుబ్ర—మనము మాటలాడుచుండుట చూచి మెల్ల మెల్లగా జాతి దూరముచుండి పారిపోవుచున్నాఁడు.

ఉమా—పోనీ, వానిసంగతి రేపు విచారించి కనుగొందము.

అని మాటలాడుకొనుచు వారిద్దఱును గలిసి యింటివంక నడచిరి. ఇల్లు చేరుకోవల సుబ్రహ్మణ్యము తఁతండ్రికిని కుటుంబమునకును నాఁటింజను సంభవించిన విషయమును ప్రస్తుతపుస్థితీయు తానక్కడికి వచ్చిన కారణము చెప్పెను. అది విని యుమాపతిగారు మిక్కిలి వ్యసనపడి తాను చిన్నశిష్యుఁడో రాజశేఖరుఁడుగారివద్దఁ జదువుకొన్నప్పుడున్న యైశ్వర్యమంతయు బోయి యింతిలో నింత బీదతనము సంభవించినందున కాశ్చర్యపడి తనకు విద్యాదానము చేసిన గురువువిషయమై శక్తిసంచన లేక ప్రయత్నముచేసి చేతనయిన యుపకారమును జేయవలెనని మనసులో నిశ్చయించుకొనెను. కాబట్టి, సుబ్రహ్మణ్యమును పలు విధముల నాడరించి, తాను పితాపురపురాజుగారియొద్ద నిరుపదిరూపాయల యుద్యోగములోనున్న సంగతిని జెప్పి, అతనికింత యనుకూలమైన పని చేయించుటకై రాజుగారియొద్దఁ బ్రయత్నముచేసెద ననియు, పని యైనదాక తనయింటనే యుండవలసిన దనియుఁ జెప్పెను. ఆ ప్రకారముగా ప్రతిదినమును సుబ్రహ్మణ్యము భోజనముచేసి యుమాపతిగారి ఘోడఁ గూడ రాజసభకుఁ బోవుచుండెను. వీరికాపురాధీశ్వరుఁడయిన విజయరామరాజుగా రొకనాఁ డాతని జూచి, యీయన యెవ్వరని యుమాపతిగారి నడుగఁగా, ఆయన వారి స్థితిగతులను మొదటనుండియుఁ జెప్పి 'తమ యాస్థానములో నేదియయిన నొకయుద్యోగ మీతనికిప్పింపవలయు' నని మనవి చేసెను.

ఉమాపతిగారి యింటినుండి రాజుగారికోటకుఁ బోవుమార్గములో నొకగొప్ప మేడయుండెను. ఆమేడ నద్దెకుఁ బుచ్చుకొని నెలదినముల

నుండి యందులో నొకరాజుగారు తనసేవకులతోఁ గూడ కాపురముండి రెండుమూడు దినముల క్రిందట బ్రాహ్మణ సంతర్పణ మొకటి చేసెను. సొమ్ము లేకుండ వచ్చినప్పుడు పుష్కలముగా భుజించుట యెల్లవారికిని సహజగుణమే కాబట్టి, ఆయూరిబ్రాహ్మణోత్తములును నిత్యము నింటి వద్ద ఘృతము నభిఘరించుకొనువారే యయ్యను నాడుమాత్రము చేరలకొలది నేయిత్రాగిరి. ఆ సంతర్పణమువలన రాజుగారికిఁ గ్రామ మంతటను వ్యాపించెను; కాబట్టి ప్రతిదినమును పలువురువచ్చి యాయ నను నాశ్రయించి పోవుచుండిరి. ఆయన పేరు నీలాద్రిరాజుగారు, ఒక నాడు నీలాద్రిరాజుగారు భోజనము చేసి వీధి యరుగుమీఁద పచారు చేయుచు నిలువబడి, ఆత్రోవను రాజసభకుఁ బోవుచున్న సుబ్రహ్మణ్య మును దూరమునుండి చూచి 'మాట' యని చేసెఁగఁజేసి పిలిచెను.

నీలా— పూర్వము మిమ్మొక్కడనో చూచినట్టున్నది, మీ కాపురపుగ్రామ మేది?

సుబ్ర— నాజన్మభూమి ధవళేశ్వరము. మాయింటిపేరు గోశేటి వారు; నాపేరు సుబ్రహ్మణ్యము.

నీలా— అవును జ్ఞప్తికి వచ్చినది. మీరు రాజశేఖరుఁడుగారి కొమాళ్ళు కారా? ఇప్పుడాయన యెక్కడ నున్నారు?

సుబ్ర— ఇక్కడనే భీమవరములో నున్నారు. మీ రాయన నెక్కడ నెఱుఁగుదురు?

నీలా— ధవళేశ్వరములోనే చూచినాము. మేము సంవత్సరము క్రిందట యాత్రార్థమై బయలుదేరి పదిదినములు ధవళేశ్వరములోనుండి గౌతమీస్నానమును చేసికొని, కోటిఘలి మొదలగు పుణ్యక్షేత్రములను సేవించుకొని, మాసముక్రిందట పాదగయను దర్శించుటకయి వచ్చి యప్పటినుండియు నిక్కడనే యున్నాము. మీతండ్రిగారికి మాయెడల

గురుభావము. మేమక్కడనున్న దినములలో మీతండ్రిగా రెప్పుడను మాయొందనే యుండెడివాడు.

సుబ్ర—సంవత్సరము క్రిందట మిమ్ము జూచినట్లు నాకు జ్ఞాపకములేదు. మీరెక్కడ బసచేసినారు ?

నీలా—మీకు జ్ఞాపకము లేదుగాని మాకు చక్కగా జ్ఞాపకమున్నది. మీ కిద్దఱు చెల్లెండుండవలెను; వారు బాగున్నారా ?

సుబ్ర—పెద్దచెల్లెలు రుక్మిణి చనిపోయినది. చిన్నచెల్లెలు బాగున్నది.

నీలా—మీరు నాసంగతి బాగుగ నెఱుంగరు. విజయనగరపు రాజుగారు మామేనమామకొమాళ్ళు. మొగలితుఱురాజుగారి కిచ్చినది మా సవతిమేనకోడలు.

సుబ్ర—నేనిప్పుడు సభకుఁ బోవుచున్నాను. మఱియొకప్పుడు నావకాశముగా దర్శనము చేసికొని మాటాడెదను. ఇప్పటికి సెలవిచ్చెదరా ?

అని సెలవువుచ్చుకొని సుబ్రహ్మణ్యము రాజుగారి కొలువుకూటమునకుఁ బోయెను. అతఁడు ప్రతిదినమును తప్పక సభకుఁ బోవుచు, ఉద్యోగస్థులతో నెల్ల స్నేహముచేసి, అన్నివిధముల పనులను నేర్చుకొనెను. అక్కడి కొలువుకాండ్రందఱును ఏకాగితము వ్రాయవలసి పచ్చినను సుబ్రహ్మణ్యమునే పిలిచి వ్రాయించుచుండును. ఏతెక్క కట్టవలసివచ్చినను సుబ్రహ్మణ్యముచేతనే కట్టించు చుండును. అందుచేత నతనికి జీతమేమియు లేకపోయినను జీతగాండ్రకంటె పసిమాత్ర మెక్కువ గలిగి యుండెను. ఈప్రకారముగా నందఱికిని దయవచ్చునట్లుగా నెవ్వరే పని చెప్పినను జేయుచు వచ్చినందున వారందఱును గలసి 'యీచిన్నవాఁడు బహుకాలమునుండి యాశ్రయించి సంధానము కనిపెట్టియున్నాడని రాజుగారితో మనవిచేసిరి. దానిమీఁద రాజుగారు సమ

యము వచ్చినప్పు డుద్యోగమును జెప్పించెద మనియు, అందాక దివా
ణమును కనిపెట్టుకొని యుండవలసినదనియు సెలవిచ్చిరి. ఈలోపల
సుబ్రహ్మణ్య మొకనాఁడువెళ్ళి మరల నీలాద్రిరాజుగారిదర్శనము చేసెను.

నీలా—ఏమయ్యా? సుబ్రహ్మణ్యముగారూ! గ్రామములో
విశేషము లేమి?

సుబ్ర—వంతలేమియు లేవు. ఉద్యోగమున కయి రాజుగారి
ననుసరించు చున్నాను. ఇంకను పని కలిసి రాలేదు.

నీలా —మీకింత యనుసరించుట యెందుకు? దూర దేశమునకు
వెళ్ళగలరా? నిమిషములో విజయనగరపు మహారాజుగారినద్ద గొప్ప
పని చెప్పించెదము. ఆయన మాకుఁ బనితల్లి కొమారుఁడు.

ఈకడపటివాక్యము పూర్వము మేనమామ కొమారుఁడని చెప్పిన
దానికి విరుద్ధముగా నున్నందున, అతఁ డబద్ధమాడుచున్నాఁడని మన
సులో ననుకొనియు చెప్పినమాట మంచిదిగనుక కొంచెముసంతోషించి
సుబ్రహ్మణ్యము మారుపలుక కూరకుండెను.

నీలా —అనుమానించుచున్నా రేమి? మీతోడు. మీకు తప్పక
గొప్పయద్యోగము నిప్పించెదము. కాళహస్తి రాజుగారయిన రామ
వర్మగారికిని మాకును నత్యంతమైత్రి; చిన్నప్పుడు వాచును మేమును
నొక్కబండిలో నెక్కినాము. ఈసంగతి పరమరహస్యము. ఎవ్వరితోను
జెప్పవద్దు.

సుబ్ర—చిత్తము. ఇక్కడ పని కలిసిరానియెడల నవశ్యముగా
నెళ్ళెదను.

నీలా— మీకింకొక రహస్యము చెప్పెదను. బాల్యములో
మేమును గాళహస్తిరాజుగారునుకలిసి జూదమాడెడివారిము. ఆయన
సంగతి మన కెందుకుఁగాని, అప్పుడాయన బోగముదానినుంచుకొన్నాడు
సుమ్మా.

సుబ్ర—తమరు ప్రార్థననే యక్షతలు ధరించినారు. పార్థివము చేయుచున్నారా ?

నీలా—పూర్వము పార్థివము చేయుచుంటిమి కాని యిప్పుడు శివపూజమాత్రము చేయుచున్నాము. మీరాజుగారుకూడ శివపూజా ధురంధరులఁట కాదా ? అందుచేతనే వారికి విశేషైశ్వర్యము కలిగి యున్నదని విన్నాము.

సుబ్ర—అవును. వారు శ్రీమంతులనియే నేను విన్నాను.

నీలా—మీరాజుగారివద్ద రొక్క మేమాత్ర మున్నదని చెప్పు కొనుచున్నాను.

సుబ్ర—పదిలక్షలకు తక్కువ లేదని వాడుక.

నీలా—అది యంతయుఁ గోటలోనేగదా యుండును ?

సుబ్ర—గోటలోనే యుండును. అక్కడ జరకాలమునుండి నమ్మకముగాఁ బనిచేయుచున్న ముసలిబంట్లు కావలియుండును.

నీలా—విజయనగరపుమహారాజుగారు క్రొత్తగా నొకకోటను గట్టఁదలచి, మేము చూచినపట్టణములలోనున్న కోటలవటములను వ్రాయించి తీసికొని రండని మఱిమఱి చెప్పినారు. మొన్ననే పెద్దా పురపుకోటవటమును దెప్పించినాము. మీరీ కోటవటమునుకూడా వ్రాసి యియ్యగలరా ?

సుబ్ర—చిత్తము. కాగితము కలమును దెప్పింపుఁడు; ఇప్పుడే వ్రాసి యిచ్చెదను.

అని, కాగితమును కలమును సిరాబుడ్డియు తెప్పించినమీఁదట తాను జూచినదంతయు జ్ఞాపకమునుబట్టి పటమును వ్రాసి నీలాద్రాజు గారి చేతికిచ్చెను. ఆయన దానిని జూచుకొని యా యా స్థలముల యుపయోగములను గుఱించియు పనియొక్క గట్టితనమునుగూర్చియు ప్రశ్నలు

వేయజొచ్చెను. సుబ్రహ్మణ్యమును దనకుఁ దెలిసినంతవఱకు ననుత్తరము లను జెప్పఁచు నచ్చెను.

నీలా—ఉత్తరపువైపున వీధిప్రక్క నున్న దేకాదా ధనాగారము ?

సుబ్ర—అవును.

నీలా — అంతయు బాగుగనున్నది; కాని కోటగోడ యెత్తెంత పెట్టినారు ?

సుబ్ర—సుమారు పంజెండడుగు లుండవచ్చును.

నీలా— మన మీ కోటపటము వ్రాసికొన్న సంగతి యెవ్వరికిని దెలియనీయక రహస్యముగా నుంచవలెను. రాజులకు తమ కోటవంటిది మఱియొకటి యుండుట కిష్టముండదు.

అని చెప్పి, లోపలనుండి తమలపాకులును పోక చెక్కలును పల్లెముతోఁ దెప్పించి తాంబూల మిచ్చి, కోటకట్టించునప్పు డీపటము వ్రాసియిచ్చినది మీరే యని రాజుగారితోఁ జెప్పెదము నుండి యని పంపివేసెను. సుబ్రహ్మణ్య మా మాటలకు సంతోషించి సెలవు పుచ్చు కొని, తనకొక వేళ గొప్పయుద్యోగ మగునేమోయను నాశతో పరివరి విధముల నాలోచించుకొనుచు మెల్లగా నింటికివచ్చెను.

తరువాత నాలుగుదినముల కొకనాఁడు ప్రభాతసమయముననే రాజుగారియింట దొంగలుపడి ధనాలయములోని నగలును రొక్కమును దోచుకొనిపోయినారని యూరనొక కింవదంతి కలిగెను. పిమ్మట గొంతసేపటికి రాజభటులు నందఱి చేయుచు నూర నలుప్రక్కలను దిరిగి, తమకు విరోధముగా నున్నవారి నందఱిని పట్టుకొని తాణాకీడ్చు కొనిపోవ మొదలు పెట్టిరి. అక్కడ నున్నవారు వాండ్రను కొట్లలోఁ బెట్టి నేరము నొప్పుకొండని పలువిధములఁ గొట్టి బాధింపఁ జొచ్చిరి. కాని వారు నిరపరాధుల నందఱిని పట్టుకొని బాధపెట్టినను నిజమయిన దొంగలను మాత్రము కనిపెట్టలేకపోయిరి. ఉత్తరపు దిక్కున కొట

గోడకు నిచ్చెనవేసికొని దొంగలు లోపల ప్రవేశించినట్లు అడుగులజాడ కనబడుచుండెను. గచ్చులో కట్టిన ధనమున్నగదియొక్క రాతిగోడలో చిన్నతలు పెత్తుటకు తగినంతి పాణిద్వారి మొకటి కొట్టబడియుండెను. ఆ ద్వారమును త్రవ్వటకు బలమయిన ఎనివొండ్రు ముగ్గురు పూను కొన్నిచో నధమపక్షము పెండుదాముల సేవయినను పట్టును. రాత్రి యంతసేపు మేలుకొని ఎనిచేయుటకు దొంగలపద్ర యేమయిపోయినదా యచి విచారించవలసిన యక్కఱలేదు. వారినిద్ర యంతయు ద్విగుణముగా ఎచ్చి కావలివాండ్ర నాశ్రయించినది. కొట్టులోపల రూపాయల సంఘలు చప్పజైనప్పుడు ధనలక్ష్మి మూలుగుచున్నదని జడిసికొని కావలియున్న వారు భద్రమైన గదిలో దూటి తలుపువేసికొని ప్రాణములను కాపాడుకొనిరినియు, గ్రామములో నొక ప్రవాదము పుట్టినది. ఇదెంత విజయో యీశ్వరునకుఁ దెలియును! ఏది యెట్లయినను ధన లక్ష్మిమాత్ర మా రాత్రి నరవాహనారూఢురాలయి నూతనద్వారమున కోటవిడిచి వెళ్ళిపోయిన మాటమాత్రము వాస్తవము. ఎన్నివిధముల ప్రయత్నిము చేసినను రాజకీయభటులకు దొంగలజాడ యెక్కడను గాన రానందున, విసిగి తుదకు వారు తమనాయకునికడకు వచ్చి తాము పడ్డ ప్రయాసమంతయుఁ జెప్పకొనిరి. అందుమీఁద నాతఁడు చేయవలసినపని యేమియు లోచక కొంతసే పాలోచించి, దొంగలు పట్టుకొనిపోయిన సొమ్ము తెప్పించలేకపోయిన యెడల రాజుగారివలన మాటవచ్చును. గాబట్టి రాజకీయసయోగులలో నొకరిమీఁద పెట్టనిశ్చయించి, వారి నందఱిని వేటువేటి పేర్కొని యెవరి మీఁద జెట్టిన నెవరికీ కొపము వచ్చునో యని జడిసి, వారిలో లోకువయైన వారిమీఁదికి శ్రోయ నెంచి; యాపని తాను చేయుట యుచితముకాదని యింటికిపోయి మాటాడి యంజనము వేయువాని నొకనిని పిలుచుకొని జాములోపల మరల వచ్చెను.

నాయ—ఏమోయి భీమన్నా ! రాత్రి రాజుగారియింట ధనము పోయినది. నీ వా ధన మపహరించినవానిని చెప్పగలిగినయెడల, నీకు గొప్ప బహుమతి దొరకగలదు.

భీమ—అదెంతసేపు ? సొమ్ము తెప్పించుకోగలిగినయెడల అంజనము వేసి నిమిషములో పేరు చెప్పించెదను.

నాయ—అంజన మిప్పుడు నీ యొద్ద సిద్ధముగా నున్నదా ?

భీమ — ఉన్నది. అది పిల్లికన్నులవానికేగాని పాతదు. అటు వంటివాని నెవ్వని నైనను పిలిపించవలెను.

నాయకుఁ డామాటలు విని యొకభటుని బిలిచి, “నీవు పోయి చాకలి సామిగానిని తీసికొనిరా. వానిని పిల్లికన్నులు” అని నియమించెను. వాఁడు వెంటనేపోయి రెండుగడియలసేపునకు సామిగానిని వెంటఁబెట్టుకొని వచ్చెను. ఈ లోపల నంజనము వేయువాఁడు దాసి దానిచేత గది నొకదానిని నలికించి, అందొకమూలను నూనెతో గొప్ప దీపమును వెలిగించి తాను స్నానముచేసి వచ్చి దీపము ముందట పిండి ముగ్గుతో నొకపట్టు పట్టి అందాంజనేయ విగ్రహమును కాటుకకరాటమును ఉంచి పూజ చేయుచుండెను. చాకలివాఁడు వచ్చినతోడనే యాతఁడు తనపూజను చాలించి, పట్టులో వానిని గూరుచుండఁబెట్టి బరిణాలోని కాటుకను వాని కుడిచేతిలో రాచి దానిని నిదానించిచూచి దానిలో నేమి కనఁబడునో దాని నెల్ల తనకుఁ జెప్పచుండుమని యుత్తరువు చేసెను.

భీమ — చేయి దీపము దగ్గరగాఁ బెట్టి దానివైపు తెప్పవాల్చక చూడు. నీ కిప్పు డేమయినఁ గనఁబడుచున్నదా ?

సామి—లేదు. కాటుకమాత్రము కనఁబడుచున్నది.

భీమ — చూపు చెదరనీయకు. ఇప్పు డేమయినఁ గనఁబడుచున్నదా ?

సామి—కనబడుచున్నది. పెద్దబంగారపు రేకువలె నున్నది.

భీమ—ఆ రేకు నడుమ నేమయిన మున్నదా ?

సామి—అవిసి చెట్టున్నది.

భీమ—అవిసి చెట్టుకా దళితవృక్షము. ఆ వృక్షము కొమ్మలలో నెవరున్నారో చూడు.

సామి—పెద్ద కోతియున్నది.

భీమ—కోతి యనబోకు. ఆంజనేయులవారను. నీ మనసులో నమస్కారము చేసి యేమిచెప్పనో తెలిసికో.

సామి—ఏమో పెదవులు కదల్చుచున్నాడు. ఆ మాటలు నాకు దెలియవు.

భీమ—రాజగారి సొమ్మెవ్వ రెత్తుకొనిపోయినారో యడుగు.

సామి — రాజగారివద్ద కొలువున్న వారిలోనే యొకరు తీసినారనుచున్నాడు.

భీమ—వారింటిపే రడుగు.

సామి—గోతేటివారు.

భీమ—పేరుకూడ చెప్పును.

సామి—సుబ్బమ్మ.

భీమ—సుబ్రహ్మణ్యమా ? గోతేటి సుబ్రహ్మణ్యము.

సామి—ఇందాక నీ వాలాగునఁ జెప్పలేదు.

భీమ—నీ వాంజనేయులవారితోనా మాటాడుచున్నావు ? ఆంజనేయు లిందాక నాలాగునఁ జెప్పలేదనుచున్నావా ? ఆయన యాలాగుననే చెప్పినాడు. నీవే పేరు నోటఁబట్టలేక తప్పుపలికినావు. చాలు ఈసాటికిలే. ఇంక మాటాడకు.

అని యాతఁడు సామిగానిని తనవెనుకకుఁ దీసికొని, సొమ్ము తీసినవాని పేరు బయలుబడ్డదని కేకలు వేసి చెప్ప నారంభించెను. భటుల

నాయకుడును 'ఈదొంగతనము మఱియొకరివలన జరిగినది కా' దని యీ ప్రక్కనుండి యీ ప్రక్కకు దిగునాగెను. సభలోని యుద్యోగస్థులందఱును వీం డిద్దఱును గలిసి యామాట చాకలివానికి నేర్పి పెట్టిరి కాని యిందు సత్యమేమియు లేదని తలచిరి. సాధారణజను లందఱును నిజముగా దొంగతన మాతఁడు చేయకపోయినయెడల చాకలివాని కా పే రెట్లు తెలిసినదనియు, గట్టిగా సుబ్రహ్మణ్య మాపని చేసెననియు జెప్పుకొనుచుండిరి. ఊర నెక్కడఁ జూచినను సుబ్రహ్మణ్యము నొమ్మును తస్కరించినట్లు అంజనము వేయఁగా బయలపడ్డ దని మూఁకలు గట్టి మాటాడుకొనఁ జొచ్చిరి; రాజుగా రామాటల సంతమాత్రము విశ్వ సింహలేదు.

అప్పుడు సభామందిరమునుండి యింటికిఁ బోవునపుడు శ్రోవ పొడుగునను ప్రజలెల్ల 'ఈతఁడే కన్నము వేయించినవాడు' అని సుబ్రహ్మణ్యమును ప్రేలుపెట్టి చూపనారంభించిరి. అందుచేత నాతఁడు వట్టి నీలాపనింద వచ్చెగదాయని సిగ్గుపడి రాత్రిభోజన మయినతరువాత నొక్కడును బయటికి తనలోఁ దానిట్లు చింతింప మొదలుపెట్టెను. ఆగోడకు కన్నమువేసినవాఁ డెవ్వడయియుండును? ఒకడంత సాహసపుఁ బనిని చేయఁజాలడు. అటువంటి బలమయిన రాత్రిగోడకు కన్నము వేసిన వారిద్దఱు ముగ్గురుండక తప్పదు. ఆముగ్గురు నెవ్వరై యుందురు? కోట సంగతి గుర్తెఱిగినవారే కాని మఱియొకరు కారు. నాలుగుదినముల క్రిందట నీలాద్రిరాజు నాచేత కోటపటమును వ్రాయింపుకొన్నప్పుడు ధనాగారమును గూర్చి రెండుమూడుసారు లడిగెను. అత డెట్లుడుగుటకుఁ గారణమేమి? ఈదొంగతనముతో నతని కేదో సంబంధము గలిగియుండ వలెను. అతఁడు గోడయెత్తుకూడ నడిగెను. దొంగతనముతో సంబంధమే లేనియెడల గోడయెత్తుతో నతని కేమి ప్రయోజనము? అంతియ కాక యీసంగతి గ్రామముతో పొక్క కమునుపే వేసువజామున బహి

రూపునికి వెళ్ళుచుండగా నన్నుఁ బలిచి యతఁడు రాజుగారిబోసల దొంగలు పట్టాటట యని యడిగినాడు; అతఁడు దొంగలలోఁ జేరియుండవివక్షమున. అంత పెంపిలకడ నాతని కానంతి యెప్పు టెలియును? నేను నాయంకాల నింటికి వచ్చునప్పుడు వీసెలో నిలుచుండఁగా నాతని జూచినాను. అప్పుడాతని చర్య పంతగా నున్నది. ఆ యన్ని హేతువుల చేతను విచారించుకొనఁగా అతఁడు దొంగలగురు ననుటకు సంపేహము లేదు. లేవు రాజుగారి సడిగి కొండలు రాజభటులను బుచ్చుకొని యెవ్వరికిని దెలియకుండ నాతని యింటిమీఁద పడి పెట్టెలు మొదలగు నవి పరీక్షించెదను. అప్పుడు కొంతసామ్యమున దొంగలదా. అందు మీఁద నామీఁది నిందయైననుబోవును. అని యాలోచించి యారాత్రి యెట్లో వేగించి తెల్ల వారినతోడనే రాజుగారిదర్శనముచేసి తనయందు దోషము లేకమయినను లేదని చెప్పుకొని తనవశమునఁ గొండలు భటులనిచ్చి తనయాజ్ఞాప్రకారముచేయ నుత్తరువిచ్చినచో దొంగలను నొత్తుతోఁ గూడఁ పట్టుకొనెదనని దృఢముగాఁ జెప్పెను. రాజుగారాతనిమాటయందు గౌరవముంచి, తక్షణమే పదుగురుభటులనురప్పించి, 'మీరందఱు నీయన చెప్పినట్లేల్లచేసి పర్యవసానము మాగో మనవి చేయవలసిన' దని గట్టియుత్తరువు చేసిరి. సుబ్రహ్మణ్యము వారిని దీసికొని తిన్నగా నీలాద్రరాజున్నయింటికిఁ బోయి వీధితలుపు వేసియుండఁగా వారినందఱిని ఇంటియట్లును కావలిపెట్టి యిద్దఱిని వెంటఁదీసికొని పాణి ద్వారముల దొడ్డిలో ప్రవేశించెను. అప్పుడు నీలాద్రరాజు పెరటిలో నిలుచుండి త్రొత్తమనుష్యులు వచ్చుటచూచి తత్తరపడసాగెను.

నీలా—సుబ్రహ్మణ్యముగారా? ప్రొద్దుననే మీరిక్కడకు వచ్చి నారేమి?

సుబ్ర—తమదర్శనము నిమిత్తమే. దొడ్డిలో నేమిచేయించుచున్నారు?

నీలా— విత్తనములు చల్లించుటకయి దొడ్డి త్రవ్వించినాను. ఏమిగింజలు చల్లింతునా యని యాలోచించుచున్నాను.

అని యాతొందరలో తనవిషయమయిన బహువచనప్రయోగమును మఱచిపోయి తన నిజమయిన స్థితి కనుగుణముగా మాటాడెను. సుబ్రహ్మణ్యము మాటుమాటాడక భటులతో లోపలనొరబడి పెట్టెలన్నియుఁ దీయించి పరీక్షింపఁగా వానిలో మున్ను తమ లోపల బైరాగి యెత్తుకొనిపోయిన వస్తువులును మఱికొన్ని వస్తువులును గానఁబడెను గాని రాజుగారి సొత్తేమియుఁ గనఁబడలేదు. తనసొమ్ము దొరకుటంబట్టి నీలాద్రిరాజే దొంగయని నిశ్చయముచేసి వస్తువులు భూమిలో పాతిపెట్టి త్రవ్విన యానవాలు తెలియకుండ, మఱుగుపఱుచుటకయి దొడ్డియంతయుఁ ద్రవ్వించి విత్తనములు చల్లుటకని మిషపెట్టి బొంకుచున్నాడని యూహచేసి యతఁడు భటులచేత దొడ్డియంతయు త్రవ్వించెను; అందొకచోట రాజుగారిలోపలఁ బోయినసొత్తంతయు గవ్వయిననంబోకుండ మొలలోతుభూమిలో గానఁబడెను. వెంటనే కూలివాండ్రచేత సొమ్మును మోయించుకొని నీలాద్రిరాజును నాతనిభృత్యులను బట్టుకొని తీసికొని వచ్చుటకయి భటుల నియోగించి సుబ్రహ్మణ్యము రాజుగారి యింటికివెళ్ళి నడచిన సర్వవృత్తాంతమును నివేదించి, కావశ్యతో సొమ్మును ముందుబెట్టి దొంగల నొప్పగించెను. నీలాద్రిరాజును సేవకులును తమనేరమున కొప్పుకొని క్షమింపవేడుకొనిరి. అంతట రాజుగారు మిక్కిలి సంతోషించి సుబ్రహ్మణ్యమునకు గొప్పబహుమానము చేసి, తాను పెద్దాపురము రాజునకుఁ గప్పముగట్టెడి సామంతరాజు గనుక వారిని విమర్శింపఁ దన కధికారములే దని దొంగలను రాజభటులవశమున నొప్పగించి వారికందఱకు సుబ్రహ్మణ్యమును నాయకునిగాఁ జేసి విచారణ కయి పెద్దాపురము కృష్ణజగవతి మహారాజుగారికడకుఁ బంపెను. సుబ్రహ్మణ్యమును ఉమాపతిగారియొద్ద సెలవు వుచ్చుకొని పెద్దాపురము

నకు ప్రయాణమయి యులుదేరి వీధిగుమ్మమువద్దకు వచ్చునప్పటికి
పైనుండి మాలబల్లి యొకటి మీఁద పడెను. అప్పుడు ప్రయాణమాజి
గొలిపాలుయొక్క శలము కనుగొనుటకు పురోహితునకు వర్తమానము
పంపగా నతఁడు తాటాకులపంపాంగమును పట్టుకొనిచచ్చి శిరిస్సు
మీఁద పడలేదు గనుక మరణభయము లేదనియు, స్నానముజేసి దీపము
పెట్టుకొని బ్రాహ్మణులకు కొంచెము సువర్ణదానము చేసిపక్షమున
బల్లి పాలుయొక్కదోషము పొవు ననియు జెప్పెను. సుబ్రహ్మణ్యము
వెంటనే శిరిస్సుని చూచి రాగిలో సువర్ణ ముండునుగనుక
నాలుగుడుబ్బ లాబ్రాహ్మణుని చేతిలోనేపెట్టి గాయత్రి చేసికొని తన
వాత నెంఁగో యెండ యెక్కినను ఆపూటనే పెద్దాపురమునకు వెళ్ళు
బయలుదేఱెను.



పండ్లెండవ ప్రకరణము

రామరాజు సాయమున సుబ్బరాయడు సీరసు చెంబుచెట్టుకొని వచ్చుట —
 రామరాజు చెటసాలలో రాజశేఖరుడుగారిని చూచుట — రాజశేఖరుడుగారి
 కారాబంధవిమోచనము — శోడనానిరాజును ఓడింపుట — సుబ్బరాయుడు
 రుక్మిణియొక్క తనవృత్తాంతమును చెప్పుట

పెద్దాపురమునకు అయిదుక్రోసుల దూరములో జగ్గమపేటయను
 గ్రామ మొకటిగలదు. సీత నెత్తుకొనిపోయిన నాడు మధ్యాహ్నము
 రెండుజాములవేళ గ్రామకరణముయొక్క యింటివద్ద కెవ్వరో వచ్చి
 తలుపు తీయుమని కేకలు వేసిరి. అప్పుడు పదునాలుగు సంవత్సరముల
 ప్రాయముగలిగి మిక్కిలి యందగాఢై యేహేతువుచేతనో తలపెంచు
 కొనియున్న చిన్నవాడొకడు లోపలినుండి వచ్చి తలుపుతీసి యెందుకు
 వచ్చినారని యడిగెను. అక్కడ నిలుచుండియున్న యిద్దఱు మనుష్యు
 లలో నొకడు “బ్రాహ్మణకన్యకకు డబ్బుపుచ్చుకొని యన్నము పెట్టె
 దరా?” యని యడిగెను. ఆ చిన్నవాడు వెలుపలికి వచ్చి చూచు
 నప్పటికి, ఎనిమిదేండ్ల యీడు గల యొక చిన్నది యరుగుమీఁదఁ
 గూరుచుండి క్రిందుచూచుచు వెక్కి వెక్కి యేడ్చుచుండెను. ఆ మను
 ష్యులలో నొకడు చేరువ నిలుచుండి యూరకుండుమని యదలించు
 చుండెను. ఆ చిన్నవాడట్లు వెలుపలికి వచ్చి తమ మొగము వంకఁ దేటి
 పాఱ చూచుచుండుటఁ గని ఆ మనుష్యు లిద్దఱును మీపే రేమని
 యడిగిరి. ఆతఁడు సుబ్బరాయఁడని చెప్పి, యా చిన్నదాని మొగమును
 నిదానించి కొంచెముసేపు చూచి యిట్లనియెను.

సుబ్బ — ఈ చిన్నది యెవరు? మీ రెక్కడనుండి తీసుకొని వచ్చి
 నారు? ఎక్కడకు తీసికొని పోయెదరు?

మను — మాది కాకినాడ. ఈ చిన్నది మా గ్రామ కరణము కూతురు. పేరు సీతమ్మ. అప్పగరియింటిలో పెద్దాపురమున నుండగా తండ్రియింటికే దీసికొనిపోవుచున్నాము. అక్కడికి వచ్చుట కిష్టములేక రాగములు పెట్టచున్నది.

సీత — కామ కాదు. నన్ను పిండ్రెత్తుకొని పోవుచున్నారు.

సుబ్బ — పెద్దాపురమునుండి కాకినాడ కీయూరు త్రోవగాదే. ఆ చిన్నది చెప్పినమాటే నిజమని శోచుచున్నది.

ఈ ప్రకారముగా ప్రశ్నితరములు జరుగుచుండగా, వెనుక నుండి యెవ్వరో యేమటుపాటున వచ్చి సీతయొద్ద నిలుచున్న వానిని జుట్టుపట్టుకొని వంగదీసి వీపుమీఁద వీసెగుద్దలను మణుగుగుద్దలను దబదబ వర్షములాగున కురిపించెను. అది చూచి రెండవవాడు సీతను తనమిత్రుని విడిచిపెట్టి పరుగెత్తుటలో దనకు గల సామర్థ్యము సంతను జూపెను. ఆ క్రొత్తగా వచ్చిన నాతడును “పోనీకు పోనీకు” మని చేతిలోని వానిని వదలివేసి పరుగెత్తుచున్న వానివెంటఁబడెను. అదే సమయమని రెండవవాడు గూడ రెండవవైపునకుఁ బరుగెత్తి పరుగులో మొదటి వాని కంటె దిట్టమయిన వాడని పేరు పొందెను. ఆ మనుష్యుని కొంత దూరము వఱకుఁ దఱిమి, క్రొత్తమనుష్యుడు మరల సీతయున్న చోటికి వచ్చెను.

సీత — రామరాజుగారూ! నన్నాదొంగలనుండి విడిపించినారు గదా! ఇక మా అమ్మయొద్దకు తీసికొనిపోయి యొప్పగించరా?

రామ — అమ్మాయీ! ఏడ్వబోకు. నేను సాయంకాలములోగా నిన్ను దీసికొనిపోయి మీ యింటికడ నొప్పగించెదను.

సుబ్బ — రాజగారూ! ఈ చిన్నదాని తల్లిదండ్రు లెక్కడ నున్నారు? వారు చిరకాలము నన్ను కన్నబిడ్డలవలె జూచినారు.

రామ — అట్లయిన మీరీచిన్నదాని నెఱుఁగుదురా?

సుబ్బ — ఎఱుగుచును. ఈచిన్నది రాజశేఖరపండుగారి పెండ్లికొమాటై. ఈచిన్నదియు నేనును నీమెయ్యనగుచును నన్యోన్యమును సోదరభావమున నుండెడివారము; అందులో నుభయముగా నీచిన్నదాని యప్పగారును నేనును తానే నేనట్లు భేదములే యుండెడి వారము. ఈచిన్నది నన్ను మఱచిపోయియున్నది.

రామ — ఈచిన్నదాని తల్లివండు లింగును భీమవరములో నున్నారు. వారివలన మీరంత యువకారమును పొందియున్న యెడల, ఈచిన్నదానిని గొనిపోయి జననీజనకులకడఁ జేర్చినట్లము, దారిలోడుగా వచ్చెదరా ?

సుబ్బ — అవశ్యముగా వచ్చెదను. నేనులోపలికిబోయి యీసంగతిని మావాండ్రోఁ జెప్పినచ్చువఱకును నమిష మిక్కడ నిలుపుండి;

అని సుబ్బారాయఁడు లోపలికిబోయి యింటివారిలో సంగతి యంతయుఁ జెప్పి యీచిన్నదానిని భీమవరములో దిగఁజెట్టి సాధ్యమయినంత శీఘ్రముగానే తిరిగివచ్చెదనని చెప్పెను. వారు వలదని యనేకవిధములఁ జెప్పినను విననందున వారందఱును వీధిగుమ్మమువరకును వచ్చి 'నాయనా! వేగిరము రావలెనునుమీ' యని మఱిమఱి చెప్పిరి. రామరాజా చిన్నవానిసౌందర్యమున కాశ్చర్యపడుచు, ఇంతటి చక్కఁడనము స్త్రీలయందుండిన సంత రాణించునని తనలోఁ దానుతలపోయుచుండెను. ఆతఁడు వచ్చినతోడనే రామరాజా చిన్నదానిని బుజముమీఁద నెత్తుకొని సుబ్బారాయనితో మాటాడుచు భీమవరముమార్గముపట్టి నడవ నారంభించెను.

రామ — మీరు బ్రాహ్మణు లయ్యును, ఆప్రకారముగా తల పెంచుకొన్నారేమి ?

సుబ్బ — వెంకటేశ్వరులకు మొక్కున్నది. ఆ మొక్కునుబట్టియే తొడుగుకొన్న యంగీమొదలగు వస్త్రములను భోజనము చేయునప్పుడు

సహితము తీయకుండును; బట్టలు మాసినప్పుడు సహితము రెండవవారెఱుంగకుండ మహారహస్యముగా నొక గదిలో నుతికిన బట్టలను కట్టుకొనుచుండును. ఈ వ్రతము నేటివఱకు దైవానుగ్రహమువలన సాగి వచ్చుచున్నది.

రామ—ఈ వ్రతము మిక్కిలి చిత్రముగానున్నది. ఇటునంటి వ్రతము నే నీవఱకు వినియు కనియు నెఱుంగను.

ఈవిధముగా మాటలు చెప్పకొనుచు వారు దీపములు పెట్టిన నాలుగు గడియలకు భీమసరమునకు సమీపమున నున్న యొక చిన్న పల్లెను జేరిరి; అక్కడినుండి శ్రోవ మంచిది కాక పోవుటచేతను, రెండు దినముల క్రిందట నాయూరిబయటనే పెద్దపులి యొకమనుష్యుని నెత్తుకొనిపోయిన దని వినుటచేతను, చీకటిలో వారిని నడిపించుకొనిపోవుట యుక్తము గాదని రామరాజు వారి నాగ్రామములో నొక కాపువాని యింటఁ బరుండఁ బెట్టెను. ఆ పల్లెలో బ్రాహ్మణులు లేరు. గనుక వారారాత్రి భోజనము చేయకపోయినను రామరాజు కోమటి యింటికి వెళ్ళి యటుకులనుదెచ్చి పరున్న యింటివాండ్రకు పాడియాటచేత చెంబెడు చిక్కనిమిఠైగ యడిగి పుచ్చుకొని వారి కిద్దఱికిని బెట్టెను. వానితో క్షుత్తు నివారణమైనందున వారును బసవాండ్రుచ్చిన తుంగచాప మీఁద పడుకొని హాయిగా నిద్రపోయిరి. రామరాజు జామురాత్రియుండగానే వారిని లేప తనతోఁగూడ దీసికొని బయలుదేటి రెండుగడియలలో భీమవరముచేర్చి, యూరిబయటకు రాగానే తా నావరకు మఱచి పోయిన గొప్పసంగతి యేదో తనకప్పుడకస్వాత్మగా జ్ఞప్తికివచ్చినట్లు నటించి తొందరిపడి తనకు వెంటనే వెళ్ళకతీరసవనియున్న దనిచెప్పి వారికి శ్రోవచూపి తాను ప్రక్కదారిని పోయెను. వారిద్దఱును దారి యడిగి తెలిసికొనుచు కొంతదూరము కలసి వచ్చిరి. సీత తా నెఱిగి యున్న వీధికి రాగానే సుబ్బరాయని వెనుక దిగవిడిచి పరుగెత్తుకొని

పోయి యొకసందులో నుండి మరలి తిన్నగా సింటికిబోయి చేరెను. సుబ్బరాయడు చీకటిలో సీతపోయిన సందును కనిపెట్టలేక తిన్నగా వీధి చివరదాక నడచి యిల్లుకనుగొన లేక గ్రామములో తిరుగుచుండెను. సీత వెళ్ళి వీధిగుమ్మమువద్ద పిలువగనే మంచముమీఁద పడుండి నిద్ర పట్టక విచారించుచున్న మాణిక్యంబ త్రుళ్ళిపడిలేచి పరుకెత్తుకొని వచ్చి తలుపుతీసెను. తలుపు తీసినతోడనే సీత తల్లిని కౌగిలించుకొని పెద్ద పెట్టున నేడ్చెను. మాణిక్యంబయు దుఃఖముపట్టజాలక కొంతసేపు తానుకూడ నేడిచి తనపైటఁచెఱుగుతో కొమార్తెకన్నుల నీళ్లు తుడిచి నిన్నుఁటినుండియు నెక్కడికి బోయితివనియు' నింతచీకటిలో నొక్క తెవు నెల్లురాగలిగితి వనియు సీతనడిగెను. ఆ క్రిందటిదినము ప్రొద్దుననే తన్నెద్దఱు దొంగ లెత్తుకొని పోవుటయు, రామరాజును మఱియొక చిన్నవాఁడును తన్ను విడిపించి తీసికొని వచ్చుటయు, రామరాజేదో పనియున్నదని యూరి వెలుపలిదాక వచ్చి వెళ్ళిపోవుటయు, సీత చెప్పెను. అప్పుడా రెండవచిన్నవాఁ డేమయినాఁడని తల్లి యత్యా దరముతో నడిగెను. తనతోఁ గూడ పయివీధిపఱుకును వచ్చినాఁడనియు, అతఁడు పూర్వము తమ్మందఱి నెఱిగినవాఁడే యనియు, కొంచెము సేపటికెల్ల నచ్చటికివచ్చు వనియు కూతురు బదులు చెప్పెను. ఈప్రకారముగా మాణిక్యంబ సీతను తొడమీఁద గూరుచుండఁ బెట్టుకొని మాటాడుచుండఁగానే సూర్యోదయ మాయెను. అప్పుడు వీధిగుమ్మములో నెవ్వరో 'రాజకేళిరుఁడుగారి బస యెక్కడ?' నని యడిగిరి. ఆమాటవిని యది కుక్కిరికంతమువలె నున్నదని యొడిలోనుండి సీతను దింపి మాణిక్యంబ వీధిగుమ్మములోని కొక్కయంజెవేసి యెవరువా రని కేకవేసెను. అప్పుడు సుబ్బరాయఁడు మాణిక్యంబను జూచి 'అమ్మా!' యని కౌగిలించుకొని బోరున నేడువ మొదలుపెట్టెను. అంతట వారందఱును గలిసి లోపలికి బోయిరి.

చెఱసాలలో బెట్టబడిన దినముననే రాజశేఖరుడుగారు న్యూన పనులు నొకచోటఁ గూరుచుండి యుండఁగా ఏబదిసంవత్సరములు దాటిన కారాబద్ధుఁ డొకఁ డా మాగ్గమున కాళ్ళసంకెళ్ళతో బోవుచు రాజశేఖరుడుగారి మొగమునకు గొంతితడివు చూచి యాయన సమీపమునకు వచ్చి కూరుచుండెను.

రాజ—నీపే రెవరు ?

కారా—నాపేరు పాపయ్య; మాయింటిపేరు మంచిరాజువారు; నన్నెక్కడనైన జూచినట్లు ప్రియమున్నదా ?

రాజ—మీమొగ మెక్కడనో చూచినట్టే యున్నది కాని యెప్పుడు చూచినానో మాత్రము స్మరణకు రాలేదు. మంచిరాజు పద్మరాజు మీ కేరుగును ?

పాప—నన్ను మీరు నల్ల చెఱువుపద్మ జవ్విచ్చెట్టుక్రిందఁ జూచినారు. నే నప్పుడు బైరాగివేషముతో నున్నందున, న న్నానవాలు పట్ట లేకపోయినారు. పద్మరాజు నాకొమారుడు.

రాజ—మునుపటియవస్థ పోయి మీకింతలో నివ్వటి యీ దశ యెట్లు వచ్చినది ?

పాప—నే నీశోభనాద్రిరాజుతో స్నేహము చేసిన దోషముచేత, నాకీతనిమాట వినవలసినదని. ఈ రాజు దారులు కొట్టుటకై నలుగురిని శోడితెచ్చి నన్ను వారికి నాధునిగాఁ జేసి నల్ల చెఱువునకు పంపెను. వెనుక కోయ రామిరెడ్డియు వానిమనుష్యులును పట్టుకొంటి రాజుగారిచే చెట్లకొమ్మలకు ఉరితీయఁబడిన తరువాత మేమే ప్రబలులముగా నుండి రెండుమాసములు శ్రోవలుకొట్టుటలోఁ బ్రసిద్ధిగాంచితిమి. దోచుకొని తెచ్చినసొమ్ముతో సగము శోభనాద్రిరాజు వుచ్చుకొనుచుండెను. మిగిలిన సగముతోను సగము నావంతునకు వచ్చుచుండెను. మెట్టసొమ్ముతో

నాలవపాలును తక్కినవారు నలుపురును సమభాగములుగా బంచుకొనుచుండిరి. నేను యోగివలె నటింపుచుండును; నాకోడ నున్నవారు దూరముగా నడవిలోఁ బగలెల్ల నుండి రాత్రులువచ్చి మాటాడి పోవుచుండురు; పగలు వారి కేమయిన వర్తమానము చేయవలసినచిచ్చినప్పుడు, గుడిసెలో గాపురమున్న కోయవానిని బంపుచుండును; వానికిఁ బ్రత్యేకముగా నేనే జీతమిచ్చెడివాఁడను.

రాజు—అప్పుడు విల్లును అమ్ములును బుచ్చుకొని మాకో వచ్చినవాఁడు వాఁడేకాఁడా?

పాప—అవు నా బాసపొట్టవాఁడే. మీ నిమిత్తమై సంపిననాఁటి రాత్రియే యానలుగురిలో నొకఁడు చంపఁబడినాఁడు. రాజుగారి కేలాగునఁ దెలిసెనోకాని మఱునాఁడు తెల్లవారకమునుపే రాజభటులు కోయవానిని కొట్టినందున వాడు తక్కినవారుండుస్థలములను జూపఁగా వారినిసహితము పట్టుకొని మమ్మందఱను రాజుగారియొద్దకు తీసికొనివచ్చిరి. ఆయన మమ్మందఱను చెఱసాలయందుఁ బెట్టించెను; మాకందఱకు శిక్షకలిగినను మేమీరాజుపేరు చెప్పినవారముకాము; కాఁబట్టి మమ్మీతఁడు చెఱసాలలో స్వేచ్ఛగా తిరుగుట కంగీకరించి మిక్కిలి ప్రేమతో జూచుచున్నాఁడు.

రాజు—అట్లయిన కోభనాద్రాజు మీకెంతో యుపకారమే చేయుచున్నాఁడు.

పాప—ఏమి యుపకారము? ఈదుర్మార్గునిమూలమున చెఱసాలలోఁ బడి బాధపడుచున్నాను. రాజుగా రెప్పుడో యీతని దుర్మార్గతన దెలిసికొని యీతనినికూడ మాకు సహాయునిగా నిం దేయుంతురు. అటుపిమ్మట మఱియొక కారాగృహాధికారి వచ్చినప్పుడు మాపాట్లు దైవమునకుఁ దెలియఁగలవు.

రాజ—మీరొమారునకు పిల్లనియ్యనందునకే సుమీ నన్నితఁ
డిందు బెట్టించినాఁడు.

పాప—అప్పుడు నే నెఱుఁగుచును. మీరు రాజుదగ్గఱ నుండఁగా
పద్మరాజును పీఠించినప్పుడు వాఁడు నావద్దనే యున్నాఁడు. అదయం
తయు నేనును మావాఁడును రాజును సిద్ధాంతియై గలిసి చేసి యాలో
చనయే. అయినను మీ దనములు బాగుండి మా యాలోచన కొని
నాగిందికాదు. శోభనాద్రిరా జెక్కడికోగాని నాగోఁ గూడ నల్ల
చేతువునద్దనుండిన వాండ్ర సద్దజిని, సంకల్పాడదీయించి పంప దలచు
కొన్నాఁడు.

రాజ—ఎక్కడకో మీకుఁ దెలియలేదా ?

పాప—తెలియలేదు. ప్రొద్దున నాగో నేమో యాలోచించు
టకు వచ్చినప్పుడు రాజుగారిత్తుడిక్కడకు వచ్చినందున రాత్రి నెప్ప
దనని వెళ్ళిపోయినాఁడు. నేను మీకు పూర్వము గొప్ప యవకారము
చేసితిని; దానికి మాఱుగా నిప్పు డువకారము నొకదానిని జేసెదను.
పెద్దాపురుపురాజుగారు బహుయోగ్యులు; శోభనాద్రిరాజు మిమ్మిల్లు
నిర్బంధబెట్టుదున్న సంగతి మనవి వ్రాసికొన్నయెడల మిమ్ము తక్షణమే
విడుదల చేయుదురు. కాగితము మొదలయినవి నేను తెప్పించి ఇచ్చెదను.

అని పాపయ్య కాగితమును కలమును తెప్పించి యిచ్చెను.
పోడనే రాజశేఖరుఁడుగారు విజ్ఞాపనపత్రిక నొకదానిని వ్రాసి మడచి
జిగురంటించి పయిని చిగునామా వ్రాసి యియ్యఁగా పాపయ్య యొక
మనుష్యుఁడేత దానిని రాజుగారి కంపెను. కాని, యాయనయొద్దనుండి
యొకయుత్తరువుగాని, విమర్శిచేసి న్యాయము దయచేయు సూచనలు
గాని రెండుమూడుదినములు కడచినను రాలేదు. రాజబంధువుమీఁద
జేసిన విన్నపము గనుక బదులు రాదని రాజశేఖరుఁడుగా రూరకుండిరి.

నీత నెత్తుకొనిపోయిన మఱువాఁడు ప్రొద్దుననే రాజుగారు చెఱ సాలను జూచుటకు నత్తురని యచట నొకనదంతి కలిగెను. తరువాత గొంచెముసేపటికి రామరాజు రాజశేఖరుఁడుగారున్న తావునకు వచ్చెను.

రాజు— రామరాజుగారూ ! నా తప్పును క్షమింపవలెను. మీ రా రాత్రి జాబును తెచ్చియుచ్చుటయే నాకు మహోపకారమయినది. నేను సంగతిని తెలిసికోలేక మిమ్ము సమ్మోహముగా కానిమాట లాడి నాడను.

రామ— మీకు నేను జేసియున్న యుపకారమునకు నచ్చట నంటిమాట లనవలసినదే. ఇక నెప్పుడును మేలుచేయకుండ మంచిబుద్ధి చెప్పినారు.

రాజు — నా యందు కరుణించి మీ రా సంగతిని మఱచిపో వలెను. మంచి సంబంధము చెడిపోయెఁగదా యని యా సమయములో నొడలు తెలియక యేమో యన్నాను. నన్ను క్షమింపుఁడు.

రామ — రాజుగారు చెఱసాలనుజూడ బయలుదేరినారట. నేను వేగిరము పోవలెను.

అని రామరాజు వెళ్ళిపోయెను. తరువాత రెండుగడియలకు వెండిబిళ్ళ బంటాకఁడు నచ్చి రాజుగారు కొలుపుతీర్చి కూరుచుండి, రాజశేఖరుఁడుగా రేమో విన్నవము వ్రాసినందుచకయి పిలుచుకొని రమ్మన్నారని చెప్పి, ఆయనను వెంటబెట్టుకొని పోయెను. ఆయన వెళ్ళు నప్పటికి సమస్తాధరణ భూషితలయి రాజుగారు రత్నసింహాసనము మీఁద కూరుచుండియుండఁగా, వేత్రహస్తలు పసిఁడిబెత్తములను చేతఁ బూని ముందునిలుచుండిరి. చామరధరు లిద్దఱు ప్రక్కల నిలుచుండి వింజామరలు వీచుచుండిరి. ఒకప్రక్కను శోభనాద్రిరాజు చేతులు జోడించుకొని నిలుచుండెను. రెండవప్రక్కను మఱియిద్దఱు మనుష్యులు

చేతులు కట్టుకొని నిలువబడియుండిరి; రాజశేఖరుడుగూడ నచ్చి యెదుట నిలువబడగానే కృష్ణగజపతిమహారాజుగారు 'మీరీ శోభనాద్రి రాజుగారిమీఁద నేమైన మా పేర మనవి చేసికొన్నారా?' అని యడిగిరి. రాజశేఖరుడుగారు తనమీఁది కేమినచ్చునో యని భయపడినందున, శరీర మంతయు కంపమునొంద నోరు మెదల్చుక యూరకుండిరి.

కృష్ణ — శోభనాద్రిరాజా! నీవీ రాజశేఖరుడుగారి విషయముయి చేసిన యక్రిమపు పనులన్నియు మాకు దెలియనచ్చినవి. నీకు చనివరిగానున్న తుచ్చునకు తనకొమార్తె నియ్యనన్న మాత్రమున, నీ వాయనను పట్టి చెఱసాలయందుఁ బైటయేగాక చెఱసాలలోనున్న వాండ్ర నిద్దఱను విడిచిపుచ్చి యా చిన్నదాని నెత్తుకొనిపోవునట్లు ప్రేరేపించితివి.

శోభ — ఆ చిన్నదాని నెవ్వరెత్తుకొనిపోయినారో నా కేమియుఁ దెలియదు.

కృష్ణ — నీకుఁ దెలియకపోయినయెడల చెఱసాలలో నున్న వీండ్లిద్దఱును నేలు వెలువలికి వెళ్ళగలిగిరి.

శోభ — వీండ్లిద్దఱును నిన్నటియదయకాలమున గోటదాటి పాఱిపోయినారు. నే నప్పటినుండియు వీండ్రను బట్టుకొనుటకు భటులను బంపి వెదకించుచున్నాను.

కృష్ణ — ఏమిరా? గుఱవా! మిమ్మియన యెక్కడికయిన పంపినాడా? లేక మీరే గోడదూకి పాఱిపోయినారా?

గుర — మహాప్రభూ! నిన్న ప్రాద్దున్న మమ్మిద్దఱును పిలిచి యీ రాజుగారు చిన్నదానిని రక్షణక్కపేట కెత్తుకొనిపోయి, యక్కడ పద్మరాజున కొప్పగించవలసిన దని యాజ్ఞాపించినారు. చిన్నది రాగానే

దొంగతనముగా పెండ్లియాడుటకై పద్మరాజు ముందుగానే పోయి యక్కడ నున్నాడు.

శోభ — కాదు కాదు. ఈదొంగలంజకొడుకులు పాటిపోయి, తప్పించుకొనుటకయి యీలాగున బొంకుచున్నారు.

గుర — ఈరాజు దొంగలగురువు. మునుపు మాచేత దారులు కొట్టించి తిన్నగా మాసొమ్ము మాకీయ్యక సకలమయినచిక్కులు పెట్టి నాడు. ఈబ్రాహ్మణుని దోచుకొనుటకు నచ్చి మే మారాత్రి యాయన మూలముగా పడ్డపాల్లు తలచుకొన్న నిప్పటికి మాకు దుఃఖము వచ్చుచున్నది.

కృష్ణ — వెనుక నీ ప్రకారముగా దారులు దోపించినావా ?

శోభ — లేదు లేదు. ఈవిధవకొడుకు లబద్ధ మాడుచున్నారు.

గుర — మా మాట లబద్ధమేమో పాపయ్యగారిని పిలిపించి విచారించవచ్చును. ఇప్పు డాయన యీచెజసాలలోనే యున్నాడు.

కృష్ణ — ఓరీ ! పాపయ్యను పిలుచుకొనిరా.

కొంతసేపటికి పాపయ్యవచ్చి రాజుగారు నిజము చెప్పిన యెడల శిక్ష తగ్గించెద మని వాగ్దానము చేసినందున మొదటనుండియు నాతని చర్యయంతయు నేకరువుపెట్టెను. అందుమీద శోభనాద్రాజు మాటు పలుక నోరురాక క్రిందుచూచుచు మిన్నకుండెను. రాజుగారి మొగము పోలికయు కంఠస్వరమును రామరాజుగారివలె నున్నందున, రాజశేఖరుడుగాను దేహమంతయుఁ జెమర్చి దిగ్భ్రమమునొంది యూరక తెల్ల పోయి చూచుచుండెను. అప్పుడు రాజుగా రాయన వెలవెలపాటును తత్తరమును గనిపెట్టి సింహాసనమునుండి దిగివచ్చి చేయిపట్టుకొని. వెనుక రామరాజునపేరునఁ బలుమాటువచ్చి యోగక్షేమంబుల నారయించు వచ్చినది తామే యనియు, వెంటనే సహాయము చేయుటకు

శక్తిగలిగి యుండియుఁ బ్రవర్తనమును బరీక్షించుటకయి యింత కాలముపేక్ష చేసితి మనయు చెప్పి, వెంటనే కారాబంధవిమోచనము చేయించిరి. రాజశేఖరుఁడుగారు కొంతసే పేమిపలుకుటకును శోచక కొంతభయము తీజింపెనుక మెల్లగా వెలుగుతెచ్చుకొని, గద్గద స్వరముతో “దేవరవార్ధికి తెలియక నామాన్యమానవునిగా నెంచి యగౌరవముతోఁ జూచినందునకును, నీతి వివాహకార్యమునకు భంగముకలిగె నన్నకోపమున దూషణవాక్యములు పలికినందులకును క్షమించి రక్షింపవలయు” నని బహుదీపత్వముతో వేడుకొనిరి. ఆవిషయమునఁ దమ కెప్పుడును మనసులో మఱియొకలాగున లేదని చెప్పి, రేపు పెద్దాపురమునకు వచ్చి తమ్ముఁ జూడవలసినదని సెలవిచ్చి రాజుగా రాయన నింటికిఁబంపిరి.

ఆయన వెళ్ళినతరువాత రాజుగారు శోభనాద్రిరాజును బిలిచి యాతఁడు చేసిన నేరమున కెంతగొప్పదండనమునో విధింపవలసియున్నను దయారసము పెంపున నెలదినములుమాత్రము చెఱసాలలో నుండ శిక్ష విధించి భటులవశమున నొప్పగించిరి. అంతేకాక నీత నెత్తుకొనిపోయిన వారిక తాను పట్టికెప్పించినప్పుడు నిజముచెప్పినయెడల శిక్షలో గొంత భాగము తగ్గింపఁబడునని వాగ్దానముచేసి యుండుటంబట్టి వాండ్రశిక్షలో నగము తగ్గించుటయేకాక మంచిరాజు పాపయ్యకునహితము నగముశిక్ష తక్కువచేసిరి. ఈకార్యముల నన్నిటిని జక్కఁబెట్టుకొని శ్రీకృష్ణజగపతి మహారాజులవారు భద్రగజూరుఁగులయి, వందిమాగధులు బిరుదుపద్యములు చదివి కొనియాడ, భేరీమృదంగాది వాద్యములు బోరుకలుగ, చతురంగబలసమేతులయి తమరాజధానికి నిజయంచేసిరి.

రాజశేఖరుఁడుగారింటికి వెళ్ళునప్పటికి మాణిక్యాంబ పడమటంటిగోడకుఁ జేరగిలఁబడి గూరుచుండి తలపందుకొని సుబ్బారాయ

నితో నేమో చెప్పచుండెను. రాజశేఖరుడుగారు గుమ్మమునద్దకు వెళ్ళి, ఆ చిన్నదాని ముఖలక్షణములును, బలుకుబడియు రుక్మిణినిపోలి యున్నందున నాశ్చర్యపడి చూచి పురుషుడయి యున్నందున నేమని నిశ్చయించుటకును శోచక విభ్రాంతిశో నాతని మొగమువంకనే జెప్ప వేయక చూచుచు లోపలికి రాక యచ్చటనే నిలుచుండిరి. ఇంతలో సీత గుమ్మములోనుండి శోంగిచూచి, “అమ్మా! నాన్నగారు వచ్చినారని కేకవేసి వెళ్ళి తండ్రిని కాంగలించుకొనెను.

అంతట మాణిక్యంబ పరమానంద భరితురాలయి వెంటనే లేచి వెళ్ళి, కాళ్ళు కడుగుకొన నీళ్ళు తెచ్చియిచ్చి పాదములతడి తన పయిటచెఱుగుతో నొత్తి కూచుండుటకయి గోడదరిని పీట వేసెను. రాజశేఖరుడుగారు పీటమీదఁ గూచుండి, సీతను ముద్దాడి తొడ మీద కూర్చుండఁజెప్పకొనెను. అప్పుడు మాణిక్యంబ సీతను దొంగ లెత్తుకొని పోవుటయు, రామరాజు, మఱియొకరును వదలించి తెచ్చుటయు జెప్పెను. రాజశేఖరుడుగారు రామరాజు పెద్దాపురాధినాథులయిన కృష్ణజగపతి మహారాజులనియు, ఆయన ప్రజల క్షేమము కనుగొనుటకయి యట్టి మాటువేషముతో సంచరించుచుందురనియు, రామరాజును పేరునవచ్చి మనకు బహుపకారములను జేసి తుదకు కారాబంధ విమోచనము జేయించిరనియు జెప్పి, తన్ను విడిపించిన క్రమమును వివరించి కొంతసేపు నృపునిసద్గణవర్ణనమును జేసెను. మాణిక్యంబ రామరాజు దేశాధీశుడని విని యాశ్చర్యపడి, ఆయనయొక్క గర్విరాహిత్యమును, పరోపకార శీలతను బహుభంగుల మెచ్చుకొనెను.

ఇట్లు మాటాడుచుండగానే సుబ్బరాయుడు వచ్చి రాజశేఖరుడగారి కాళ్ళమీదపడి “నేను రుక్మిణి” నని చెప్పెను. ఆయన సంహారము చేత కొంతసేపు మాటాడలేక, తుదకు హృదయము పదిల పఱచుకొనె

లేచి పెద్దకుమార్తె నాలింగము చేసికొనెను. అప్పుడు చచ్చిపోయిన దనుకొనుచున్న కూతురు లేచి వచ్చుచుచేసి నా దంపతుల కిరువురను గలిగిన సంకోష మింతింతయని చెప్పి శిశ్యముకాదు; ఆ సమయమున సీతుకు గట్టిగిన సంకోషముచు పట్ట శిశ్యముకాక పోయెను. ఆ యుక్తదే కము కొంత నిమ్మలతో పడినమీదల. ఆ వధూనరులు తమ్మెడలబాసినది మొదలుకొని నేటి వఱకును జరిగిన వృత్తాంతమును సవిస్తరముగాఁ జెప్పు మని రుక్మిణి నడిగిరి. రుక్మిణి యీ ప్రకారముగా వినిపింప వారం బించెను.

మఠలను దొంగలు కొట్టిననాటిరాత్రి పిండి యారఁబోసినట్లు తెల్లగా నెన్నెల కాయుచుండఁగా నాకు మెలకువ వచ్చి చూతును గదా కటికేనేలను మహారణ్యమధ్యమునఁ బడియుంటిని; నలుదిక్కుల నెంతవఱకుఁ జూచిన నెందు నెవ్వరును గనఁబడలేదు; ఎక్కడను మనుష్యసంచారము కనఁబడలేదు గాని మృగములయొక్క కూతలు మాత్రము చెవిలో వినఁబడసాగెను. ఇంతలో నొకవ్యాఘ్రము నా దగ్గఱనుండియే పోయినది కాని నన్నుఁ జూడక చేరువనున్న యొక మనుష్యుని మొండెము నీళ్ళుకొని తొలఁగిపోయెను. దానిని చూచిన తోడినే నా దేహము నాకు స్వాధీనము కాలేదు. కొంత తెలివి వచ్చిన తరువాత మీ రెవ్వరును లేకపోవుట చూచి బ్రతికియున్న యెడల మీరు గన్నొంటిగా దిగవిడిచి పోరను నమ్మకమున మీరందఱును దొంగలచేత మరణము నొంది యుందురనియు ఘాతుకమృగము లేవియో మీ దేహముల నీళ్ళుకొనిపోయి యుండవచ్చుననియుఁ దలపోసి, చూడఁ జూట్టమును మ్రొక్క దైవమును గానక చావ నిశ్చయించుకొని, మరిల నింతలో నాత్మహత్య దోషమనుబుద్ధి యొకటి పుట్టుటచే కొంత జంక మీలో నెవరయినను బ్రతికియుండవచ్చు ననియు నొకవేళ మిమ్మంద

అను మరల జూచుభాగ్యము కలిగినను కలుగవచ్చుననియు నూహచేసి
 మరణప్రయత్నమును మానుకొని, లేచి నాలుగడుగులు నడచితిని.
 అక్కడ నెత్తుట దోగియున్న శిరస్సొకటియుఁ దానిప్రక్కను బట్టల
 మూటయుఁ గనఁబడఁగా, అంతటి యాపదలో సహితము దుర్వార
 మయిన త్సుద్బాధకు సహింపలేక తినుట కందులో నేమయిన దొరక
 నచ్చునని యా మూటను విప్పి చూచితిని. అందు పురుషులు ధరించు
 కొడంగిన వస్త్రాదులు మాత్ర మున్నవి. వానిని చూచినతోడనే చక్కని
 స్త్రీలు నిజవేషములతో నొంటరిగాఁ దిరుగుట తేమకరము కాదు
 కాఁబట్టి పురుషవేషము వేసికొని యేదో యొక గ్రామము చేరవలెనను
 యాలోచనతోఁచి యా వస్త్రములను గట్టుకొని యంగీని తొడిగికొని
 పురుషవేషమును ధరించి, నా పూర్వపుబట్టలను మిగిలినబట్టలతోఁ జేర్చి
 మూటగట్టి నా శరీరముననున్న నగలను తీసి చెంగున ముడివైచుకొని
 బయలుదేఱి, యొక కాలిమార్గమున నడచి తెల్లవాలు పఱి కొక
 గ్రామమును జేరితిని; ఆ గ్రామములో ఆ పూట కుండి, నగలనమ్మివేసి
 రొక్కమును జేర్చుకొని తలమీఁది దెబ్బచేత బాధపడుచునే చేరువ
 గ్రామమునకుఁ బోయి యక్కడ కొన్ని దినములుండి వైద్యము చేయించు
 కొని నిమ్మళించినతరువాత బయలుదేఱి చుట్టుపట్ల గ్రామములలోఁ దిరు
 గుచు పూటకూటియిండ్లలో భోజనముచేయుచు పదియేనుదినముల
 క్రిందట జగ్గంపేటఁ జేరితిని. ఆ గ్రామ కరణము ముసలివాఁడును పుత్ర
 సంతానము లేనివాఁడును గనుక నన్నుఁ జూచి ముచ్చటపడి తనపనికి
 నేను సాయముగా నుండునని యంచి నన్నుఁ దనయొద్దనే యుంచుకొని
 యాదరించుచు నా ప్రవర్తనమునకు మిక్కిలి సంకోషించి తనకున్న
 యొక్క కుమార్తెను నా కిచ్చి వివాహముచేసి యిల్లరిక ముంచుకోవలె
 నను నుద్దేశముతో నాకులగోత్ర నామముల నడిగి జెలిసికొనెను.

నేనక్కడ సుబ్బరాయుఁ డనుపేరున మిక్కిలి నమ్మకముగా నుండి, మీరు విద్య చెప్పించిన మహిమచేత లెక్కలు మొదలైనవి వ్రాయుటలో తోడుపడుచుండి, నాకు వెంకటేశ్వరుల మొక్కుచేత మా వారు తల పెంచుకొనునట్లు చేసినారనియు, ఈ ప్రతసమాప్తి యగు వఱకును తలయంటుకోఁగూడదనియు, చెప్పి యా ప్రతమునకు భంగము కలుగకుండ గానాడెద మని వారిచేత ననిపించుకొని పురుషవేషము బయలుఁబడఁగూడ గడుపుకొనుచు వచ్చితిని. అట్లుండఁగా నొకనాఁడు మధ్యాహ్నము సీత నెత్తుకొనివచ్చి యెవ్వరో యిద్దఱు మనుష్యులు భోజనము పెట్టించుటకై నేనున్న యింటికిఁ దీసికొని వచ్చిరి. అప్పుడు ముముదాహముతీర్చి బ్రతికంచిన రాజు వచ్చి వాండ్రను కొట్టి సాగనంపెను. అంతట నా యింటివారివద్ద సెలవు పుచ్చుకొని నేనును రాజుగారును సీతను దీసికొని వచ్చితిమి. మీయంతట మీరందఱును నన్నానవాలు పట్టి కనుఁగొను వఱకును నేను రుక్మిణిని మీతో నెవ్వరితోను జెప్పకుండ నుండవలె నని మార్గము పొడుగునను తలంచుకొని వచ్చితినిగాని, అమ్మను జూచినతోడనే మనస్సు పట్టలేక లోపలినుండి దుఃఖము పొంగి వచ్చి కౌఁగలించుకొని నా సంగతి జెప్పివేసితిని.

అని రుక్మిణి చెప్పినతరువాత రాజశేఖరుఁడుగారు కొమార్తె యొక్క బుద్ధికిని సాహసకార్యమునకును సంశోషించి యామెను కౌఁగలించుకొని మిక్కిలి గారవించెను. రుక్మిణియొక్క యీ చరిత్రమును విన్నవారెవ్వరైనను, ఉన్నయూరిలో సహితము గడవదాఁటి పొరుగువీధికైన నెప్పుడును పడచలనముచేసి యెఱుఁగనంత సుకుమారిగాఁ జెరిగిన పదునాలుగేండ్ల ప్రాయముగల ఒక ముగ్ధబాలిక అంతటిధైర్యమును పూని సమయోచితబుద్ధితో మంచియుపాయము నూహించి పరుల కెవ్వరికిని భేద్యముకాని మాటువేషమును ధరించి లోకానుభవమువలన

నాటితేటివ ప్రాణాంగనలకు నయితము కష్టసాధ్య మయినరీతి ప్రచ్ఛన్నముగా నుండగలిగిన దన్నవార్త నమ్మకము కాకున్న దనవచ్చును. ఎవరు నమ్మినను ఎవరు నమ్మక పోయినను వాస్తవమును మఱుగుపఱచక చెప్పట చరిత్రకారునికి విధాయకకృత్యము; గనుక, జరిగిన సంగతినేమో జరిగినట్లు చెప్పుచున్నాను. పురాణగాథలయందువలె మనుష్యులు లేడిరూపమును ధరించినారని కాని, పురుషులు కేవల స్త్రీలుగానే మాటినారని కాని అసాధ్యమయిన సంగతి యిందేదియుఁ తెలుపఁబడలేదు. ఆమె కిట్టి యద్భుతవిధమున బ్రవర్తింపనేర్చినది యామె నాశ్రయించియున్న సరస్వతీయే కాని స్వశక్తి కాదు. విద్యాప్రభావము నెఱిగినవా రెవ్వ రిట్టిదొక ఘనకార్యమని యాశ్చర్యపడుదురు ?



ప ద మూ డ వ ప్ర క రణ ము

శంకరయ్య కాసులపేరుతో పెచ్చుట—అతడు తన భండ్రి వృత్తాంతమును వినిపించుట — వైష్ణవగురువుల యీరంగీకారము — నృసింహస్వామియొక్క రాక—అతడు తన కథను జెప్పుట

పైని చెప్పినరీతిగా రుక్మిణియు తిల్లిదండ్రులును మాటాడుకొనుచుండగానే, పనునాఱుసంసర్త్యముల యీడుగల యొక చిన్నవాడు వచ్చి బుజముమీదిమాటను క్రిందఁ బడనైచి రాజశేఖరుడుగారి కాళ్ళమీఁదఁబడి 'అయ్యో, మామయ్యా' యని యేడువ నారంభించెను.

రాజ—ఏమి శంకరయ్యా! ఆడుదానివలె నాలాగున నేడ్చుచున్నావు? ఊరుకొ.

శంక—మానాయన పదియేను దినములక్రిందట కాలము చేసి నాడు. నే నప్పుడు గ్రామములోకూడ లేకపోయినాను.

రాజ—ఏమి రోగముచేత పోయినాడు? నీవప్పుడు గ్రామములో లేక యెక్కడకు వెళ్ళినావు?

శంక—ఆతఁ డాత్మరోగముచేత పోలేడు; ఇల్లు కాలి పోయినాడు. నేనావరకు పదిదినములక్రిందటనే నా సవతిత్తల్లిని తీసికొని యేలూరు వెళ్ళియుంటిని. నే నక్కడ నుండఁగా నాకీ వర్తమానము తెలిసినది.

రాజ—ఇల్లెందుచేత కాలిపోయెనో యాతఁ డేల బయటికి రాకుండెనో నాకాసంగతి వివరముగాఁ జెప్పు.

శంక—మీరు గ్రామములో నుండఁగానే మానాయన భూత వైద్యమునందు ప్రబలఁడుగా నున్నాడుగదా? అటుతరువాత చుట్టు

ప్రక్కల గ్రామములయందుఁగూడ అతనిపెసిద్ది వ్యాపించినది. ఎవ్వరి యింట నెవ్వరికి కొంచెము జ్వరము వచ్చినను మానాయనను పిలిచి తీర్థ మిప్పించుచుండిరి; ఎవ్వరికి కాలు కానంత నొచ్చినను మానాయన చేతనే రక్ష లేకు కట్టించుకొనుచుండిరి; ఎవ్వరికి కొంచెము గాలి సోకిన దన్నను మా నాయననే పిలుచుకొని పోవుచుండిరి. ఎవ్వరు కొంచెము జడిసికొన్నను, మా నాయనచేతనే విఘాత పెట్టించుచుండిరి. వేయేల ! చుట్టుపట్ల నే గ్రామములో నెవరికేజబ్బు వచ్చినను మా నాయనను పిలువని స్థలము లేదు. ఈ ప్రకారముగా జరుగుచుండుటచేత నెల్ల వారును సమస్త వస్తువులను మా యింటికి దెచ్చి భక్తి పూర్వకముగా నమర్పించుచుండిరి. ఎవ్వరియింట నే శుభకార్యము జరిగినను ముందు కట్టుము మా నాయనదిగానే యుండెను.

ఈ విధముగాఁ గొంతకాలము జరిగినప్పిట్ట నొకనాఁడు ప్రాతః కాలమున మా నాయన వీధిలో నడచుచు, ఒక యిడిగవాని వాకిట కాయలగెలలతో నిండియున్న యొక కొబ్బరిచ్చెరు జూచి ఆ యింటి వానిని పిలిచి తనకు నాలుగు లేతబొండ్లములు పంపుమని యడిగెను. వాఁడు కొంచెము పొగరుబోతుగనుక సొమ్ము తెచ్చుకొన్నచో కాయల నిచ్చెదనని మాటపలికెను. అందుమీఁద మా నాయన కోప దృష్టితో వానివంక నెఱ్ఱపాటీ చూచి కాయల నియ్యవా యని గద్దించెను. నేనియ్యను నన్నెఱ్ఱపాటీచూచి యేమిచేసెదవో చూతమని వాఁడును వెనుకతీయక గట్టిగాఁ జెప్పెను. తేనీపాటికి నీ చెట్టెమగునో చూచుకొమ్మని తల యూచుచు మాతండ్రి యింటికి బోయెను. దయ్యాలు పెట్టి చంపినప్పటిమాట చూచుకొందమని వాఁడును లోపలికి నడచెను.

ఆ రాత్రి రెండుజాములవేళ మా తండ్రి గాఢనిద్రలోనున్న నన్ను లేపి నాయుత్తరీయపుకొంగున గిద్దెగుబియ్యము మూటగట్టి కడుగుచెంబు చేతికిచ్చి తననోగూడ రమ్మని చీకటిలో నన్నుఁ దీసికొనిపోయెను. నేనును కన్ను కవచుడిచి గాఢాంధకారిములో నిశానమయమున దారి తడవుకొనుదు మా తండ్రిగో నీడిగవాని యింటికడకుఁ జేసి నిలిచితిని. అప్పుడు నన్నక్కడ నిలువఁబెట్టి మా నాయన 'కాలికి బంధమువేసుకొని కొబ్బెరచెట్టున కెక్కబాకి, యొక కట్టతో దానిమొవ్వును చితుకఁబొడిచి యందు నేచు దెచ్చిన బియ్యమును కడుగును బోసి చెట్టు దిగినచ్చి యాయర్థరాత్ర మప్పుడు మరల నన్నుఁ దీసికొని యింటికి వచ్చి యారాత్రి సుఖునిది చేసెను. మఱునాఁడతఁడు తన్నుఁ జూడవచ్చివారితో నెల్ల 'యాడిగవాఁడు కొబ్బరికాయ లియ్యకపోయినందున వానిచెట్టునకుఁ బ్రయోగము చేసెనీ' నని చాట మొదలుపెట్టెను. అందుకు దృష్టాంతముగా నాఁడు మొదలుకొని మొవ్వువాడి క్రమక్రమముగా ఆకు లెండి పోయి నాలుగైదు దినములలో చెట్టు చచ్చెను. "తమకు కొబ్బరికాయ లియ్యనన్న కోవముచేత బావనవాఁడు నిష్కారణముగా నా కొబ్బర చెట్టును వయ్యలు పెట్టి చంపినా" డని యూర నెల్లవారితోను జెప్పుకొని యిదిగవాఁడేడువ నారంభించెను. ఆ వార్త శ్రీఘ్రకాలములోనే చేరువ గ్రామములకును ప్రాకెను. అందుమీఁద నెల్లవారికిని మా నాయనమీఁద నొకవిధమయిన యనూయ కలిగెను.

ఆ పిమ్మట గ్రామములో నొకరికి రోగము వచ్చినప్పుడు మా నాయన ప్రయోగము చేసినాఁడేమో యని కొండటి కనుమానము కలిగెను. అందుచేత గ్రామములోనివారు తమయింట రోగాదికము వచ్చినప్పుడు మునుపటంత తరుచుగా మా నాయనను పిలుచుకొని పోవ మానివేసినారు; కాని యాతనిని పిలువకపోయిన నేమిచేసి

పోవునో యని మనస్సులలో భయపడుచుండిరి. ఈరీతి నుండఁగా నొక కోమటివాని పిల్లవానికి రోగము వచ్చినప్పుడు, వానితల్లియు ముత్తవయు వెళ్ళి సోదెయడుగఁగా పేరంటాలు గుడియొద్దనున్న మాలది యా చిన్నవానికి గ్రామములోనివారే యొకరు ప్రయోగము చేసినారని చెప్పెను. అందుమీఁద వారిద్దఱు నేడ్చుచు నింటికివచ్చి యావత్సమాచారమును మగవాండ్రకు వినిపింపఁగా వాండ్రాప్రయోగము చేసినవాఁడు మా తండ్రియేయని నిశ్చయించి భూతివైద్యులను పిలిపించి పలువిధముల పాల్లుపడిరికాని వచ్చిన రోగమునకు చికిత్సచేయించక పోయినందునను, జ్వరబాధితుఁడయి యుండఁగా భూతవైద్యులారనిని పలుమాఱు స్నానములు చేయించుచు వచ్చినందునను వాయువుచేసి యా పిల్లవాఁడు కాలధర్మము నొందెను. అది మొదలు కొని మా తండ్రి ప్రయోగములుచేసి యందఱును జంపుచున్నాఁడన్న నమ్మక మొకటి యూర నందఱికిని గలిగెను. ఆ నమ్మకమునకుఁదోడు మునుపెప్పుడో గ్రామమున వచ్చినవారు తాము ప్రయోగముచేతనే వచ్చినామనియు, మీరు నిజమును కనుగొనలేక రోగమని భ్రమపడి తమ్ముఁ బోఁగొట్టుకొన్నారనియు చెప్పుకొని యేడ్చుచున్నట్లు గ్రామములోని ముసలిముండ లిద్దఱు ముగ్గురు రోదనముల నారంభించిరి. ఆ కాలములో కామేశ్వరి మొదలైన యిలవేల్పులు గృహములోని విధవల కావేశమై యెవరికైన రోగము వచ్చినప్పుడు ప్రయోగ మని యొకటి రెండుచోట్ల పలుకుచు వచ్చెను. ఈ యన్ని కారణములచేతను గ్రామములో నెవ్వరి కేవిధమయినజబ్బు కలిగినను, అది యంతయుఁ మా నాయన చేసిన ప్రయోగముచేతనే కలిగినదని జనులు భ్రమపడుచుండిరి. తా నేదోషము నెఱుంగనని మా నాయన యెన్ని విధముల ప్రమాణములుచేసి చెప్పినను, ఎవ్వరు నాతనిమాటలను విశ్వసించిన

వారుకారు. జనులపిచ్చి యేమందును? గ్రామములో మరణము నొందిన వారందఱు మా నాయనచేసిన ప్రయోగముచేతనే పోయిరని దృఢముగా నమ్మిరి. వ్యాధిగ్రస్తులైన వారందఱును మా నాయన యొక్క మంత్రశక్తిచేతనే బాధపడుచున్నారని తలచిరి. కాబట్టి యెల్లవారును కొంతకాలమునకు మా నాయనను గ్రామమునకొక మృత్యుదేవతనుగాఁ జూచుకొనుచుండిరి. మా నాయన పొడి గనఁబడినప్పు డెల్లను గ్రామములోని యాఁడువారు నెటికలు విడిచి తిట్టజొచ్చిరి. మగవాండు కొఱకొఱలాడుచు మునుపటివలె మాటాడక యాతఁడు కనఁబడినపు డెల్లను తప్పించుకొని పెడదారిని తోలఁగిపోవుచుండిరి. ఇరుగు పొరుగున నున్నవారు నిప్పు సహితము పెట్ట మానివేసిరి. ఏవస్తువు బడులునిమిత్తము వెళ్ళినను లేదనుచుండిరి. పొరుగువారు తమనూతిలో నీళ్లు తోడుకొన వలనుపడదనిరి. అందుచేత నీ ప్రకారముగా శత్రుమధ్యమున కాపురము చేయుట మా నాయన కెంతో భారముగానుండి, ఇదియంతయుఁ దాను భూతవైద్యుడనని వేషము వేసికొనుటవలన గలిగిన పాపఫలముగదా యని తెలుసుకొని పశ్చాత్తాపవడిన కార్యము లేక స్వయంకృతాపరాధమునకు నోరెత్తక యనుభవించు చుండెను. ఇట్లున్న సమయములో నొకసారి నవతిత్లకి దేహములో రుగ్మతవచ్చినది; అప్పుడెందఱిని గాళ్ళుగడుపులు పెట్టుకొన్నను ఒక్కరైనను పథ్యపావములుచేసి పెట్టుటకుఁ గాని నిద్రరాకుండ దగ్గఱనుండి మాటలు చెప్పుటకుఁగాని వచ్చినవారుకారు; గ్రామములోని వారెవ్వరును పథ్యపావములకయి తమనూతిలోనుండి నీళ్లుసహితము తెచ్చుకొనిచ్చినవారుకారు. మీరు గ్రామమునుండి లేచివచ్చిన నాలవనాడే మన గ్రామములో వైద్యుడుగా నుండిన సంభివరదాచార్యులు పోయినాడు. నేతిరామయ్య మనయింట వంటబ్రాహ్మణుడుగా నుండి కంచుచెంబులతో

డెత్తుకొనిపోయి ముండుకిచ్చినందునకయి మీరు పని తీసివేసిన తరువాత
వాడు మఱియొందునకును పనికిరాని వాడౌటచేత చదువులబడి పెట్టు
కొని జీవనము చేయుచుండెనుగదా ! వరదాచార్యులు హఠానే వైద్యము
కూడ నారంభించి వాడిప్పుడు గ్రామములో ఘన వైద్యుడయి
యున్నాడు. మొదట వైద్యమారంభించినప్పుడు క్రొత్తగనుక లోగముల
నామములను జెప్పధనామములను మా నాయనచేతనే వ్రాయించుకొని,
యెఱ్ఱనివియు నల్లనివియు నయిన కుప్పెలుచేసి తీసికొనివచ్చి యేమం
దేరంగుగలదిగా నుండునో మా నాయనవలనే తెలియికొని వానిమీద
“పూర్ణచంద్రోదయము” “వాతరాక్షసము” మొదలయిన పేర్లను వ్రాసి
యంటించినాడు. జీలకఱ్ఱ, మిరియములు మొదలయిన వస్తువులలో
సిందూరము వేసి నిమ్మకాయలరసముతో నూరి మా యింటనే మాత్రలు
చేసి తీసికొని వెళ్లుచుండెను. అతఁ డే యాషఢమునడిగినను తనయొద్ద
లేదనక తులమునకు రూపాయ మొదలుకొని యిరువదిరూపాయల వఱ
కుకు వెలగట్టి యిచ్చుచుండెను. ఆరంభదశయందు వచ్చినసామ్మలో మా
నాయనకుఁ గూడ భాగమిచ్చెడివాఁడుగాని, తాను పెద్దవైద్యుడని పేరు
పొందిన తరువాతను, మా నాయనకు గ్రామములోనివారితో విరోధము
వచ్చిన తరువాతను భాగమిచ్చుట మానివేసినాడు. అట్టివాఁడు మా
నాయన స్వయముగా వెళ్ళి తన భార్యకు జబ్బుగా నున్నదని బతిమాలి
పిలిచినను ప్రజలకు వెఱచి యొక్కసారి చేయియయినను చూచి
పోయినవాఁడుకాఁడు. వేయేల ? ఊరివారు పెట్టవలసిన నిర్బంధముల
నన్నిటిని బెట్టిరి; చీకటిపడినమీఁద ఇంటిమీఁద బెడ్డలు వేయ నారం
భించిరి. నన్ను భార్యకుఁ గావలిపెట్టి మా నాయనయే చెఱువుకుఁబోయి
న్నానముచేసి నీళ్లు తెచ్చుకొని పంటచేసి పగలు రెండుజాములకు
పథ్యముపెట్టుచు, మీరయిన గ్రామములోనున్న దనకింత యిబ్బంది

రాడుగదాయని మీరుచేసిన యువకారములను దలచుకొనుచు బహు విధముల విచారించెను. బహు ప్రయాసముమీఁద కొన్నిదినములకు మా తల్లికి వ్యాధి నివృత్తించినదిగాని దేహములో బలముమాత్రము చేరినదికాదు. గ్రామములో విరోధమంతకంతకు ప్రబలినది. తెల్ల వారి లేచి చూచుచున్న మా పీఠగుహ్యమునొండ నశుద్ధ పదార్థములును మనుష్యుల పుణ్యైలును పడియందుచు నచ్చెను. మాతండ్రి వానినన్నిటిని దీసివేసి నిత్యమును రెండుమూడు స్నానములు చేయుచు భార్య కుపచారము తిన్నగా జరిగెనందున నన్నామె వెంటనిచ్చి సవారిమీఁద పుట్టి నొంటికి హేలాపురము వంపి, తానొక్కఁడు నిల్లు కనిపెట్టుకొని యుండెను.

బయలుదేరిన మఱునాఁడురాత్రి నాలుగు గడియల ప్రాద్దు పోయిన తరువాత మేము సుఖముగాపోయి యేలూరు చేరితిమి. అక్కడఁ గొన్నాళ్లున్నమీదట పథ్యము ఒంటబట్టుట చేతను, తల్లిదండ్రుల యాదరణచేతను నా సవతితల్లి దేహము స్వస్థపడినది. ఒకనాఁడు నేనును నా సవతిమేనమామయు నుదయకాలమున దంతిధానము చేసికొని వీధిలో రావిచెట్టుచుట్టును గుండ్రముగా రెండడుగులయెత్తుగా వేయఁ బడియున్న యరుగుమీఁదఁ గూరుచుండి యుంటిమి. నా సవతితల్లి తండ్రి రావిచెట్టునకును వేపచెట్టునకును పెండ్లి చేయించి వానిచుట్టును విశాలమయిన యా యరుగు వేయించినాడు. ఆ యరుగుమీఁద చెట్టు నీడను గూరుచుండి గ్రామకరణ మెప్పుడును పనిచూచుకొనుచుండును. అప్పుడు ముప్పదిసంవత్సరముల యీడుగల యొక నల్లని శూద్రుఁడు తెల్ల బట్టలు కట్టుకొని చంక మూటను దగిలించుకొని వచ్చి 'మీరే మయిన కాసులపేరు గొనియెదరా?' యని యడిగెను. మా సవతిమేన మామ 'ఏదీచూపు' మని యడిగెను. ఆ శూద్రుఁడు డరుగుమీఁద గూరు చుండి మూటనువిప్పి కాసులుపేరుతీసి యాతనిచేతికిచ్చెను. ఆతఁడు

చూచి వెలయడిగి నా చేతికిచ్చి బాగున్నదేమో చూడుమని చెప్పెను. నేను దానిని చేతబట్టుకొని నిదానించి చూచి, కొలికిపూసను బట్టి యానవాలుపట్టి కుక్కిరించుచు వెలునుకొని 'నీ కీ కానులపే చెక్కడినుండి వచ్చె' నని వానిని బ్రశ్నలువేసితిని. వాడు 'నేను వర్తకుడను కాబట్టి మా యూరిలో నొకనిచేత పట్టుకొని కట్టించినా' నని చెప్పెను. అందు మీఁద నేనాపేరు మా బంధువులదని చెప్పి, 'యా దొంగసోత్తు నీయొద్దఁ గనబడినది కాబట్టి నిన్ను రాజభటుల కొప్పగించెద' నని బెదిరించితిని. వాడును జడియక కానులపేరు మా యొద్దనే విగవిడిచి, తాతాకుఁబోయి మీరు చేసిన యక్రమమును జెప్పి మిమ్ములను బట్టుకొని శిక్షించుటకు బంట్లోతులను దీసికొనివచ్చెద నని కేకలు వేయుచుఁబోయి, నే నచట రెండుదినములున్నను మరల రానేలేదు.

మూఁడవనాఁడు ప్రాతఃకాలముననే యొక కూలివాఁడు ధనశేష్ఠ రమునుండి వచ్చి నారాయణమూర్తిగారు వ్రాసిన జాబు నొకదానిని నా చేతికిచ్చెను. నేను దానిని పుచ్చుకొని విప్పి, చూచుకొను నప్పటికి "మీ నాయన నేడే గృహము తగులపడి కాలముచేసినాఁడు. కాబట్టి తత్క్షణము బయలుదేటి రావలసినది" అని యందు వ్రాసి యుండెను. పిడుగువంటి యా వార్త చూడఁగానే గుండెలు బ్రద్దలయి లోపలికిఁ బోయి యేడ్చుచు నా నవతితల్లి కాదుర్వార్తను వినిపించితిని. ఆ మాట విన్నతోడనే యామె నేలఁబడి కొప్పువిడిపోవ దొల్లుచు, తొమ్ముచుటచు కొనుచు నిల్లెగిరిపోవునట్లు రోదనముచేయ నారంభించెను. ఆ యేడుపు లును పెడబొబ్బలును కొంచెము చల్లాఁజేసితరువాత నామెకు ధైర్యము చెప్పి, ఆ కూలివానివెంట నా పూటనే బయదేటి కాళ్ళుపొక్కు తెక్కు నట్లుగా, తెల్లవారినదాక నడచి మఱునాఁడు పగలు రెండుజాముల వేళకు మాయిల్లుచేరితిని. అప్పుడా యింటికి గోడలుతప్ప మఱియేమియు

లేవు. చుట్టుపట్ల నొక యిల్లయిన కాలక వింతగా మా యొక్క యిల్లు మాత్రము పరశురామప్రీతి యయినది. నే నక్కడ విలపించుచుండగా నిరుగుపొరుగువారు వచ్చి నన్నోదార్చి నాలుగుదిశముల క్రింది రాత్రి యాకస్మికముగా గృహమునకు నిష్పంబుకొని నాయము వచ్చులోపల నె కాలివొయినదని చెప్పిరి. నే నంతట నారాయణమూర్తిగారి యింటికిఁ జొరికితిని. అతఁ డాపఱకే మా తండ్రికి దహనసంస్కారములు చేయించెను. మీ రా గ్రామమునుండి వచ్చినప్పటినుండియు మా నాయనయు నారాయణమూర్తిగారును ప్రాణస్నేహము కలవారుగా నుండిరి. మీరు ధవళేశ్వరము విడిచిపెట్టిన నెలదినములకు నారాయణమూర్తిగారి లోపల దొంగలుపడి యొకరాత్రి సర్వస్వము దోచుకొనిపోయిరి. అందుచే నతఁడు మరల బీదవాఁడై మా తండ్రి ననుసరింపఁగా, భూతవైద్యములో తనకు సహాయునిగా నాతనిని త్రిప్పుచు భోజనమున కేమయిన నిచ్చుచుండెను. మా నాయనకు గ్రామములో నందఱును శత్రువులుగా నేర్పడి నప్పుడు నారాయణమూర్తిగారి రొక్కరే పరమమిత్రుఁడుగా నున్నాఁడు. మీ బాపమఱిదికి గ్రామములోనివారు తనసొత్తును దోచుకొని పోవుదురని భయము తోచినప్పుడు, ఒకనాటిరాత్రి రహస్యముగా నన్ను తోడు వట్టుమని నగలును రొక్కము నున్న పెట్టెను నారాయణమూర్తిగారి యింటికిఁ గొనిపోయి అతని పడకగదిలోఁ జెట్టి లక్కతో ముద్రవేసి పైన కప్పతాళమువేసి తాళపుచెవిని తనదగ్గఱనే యుంచుకొనెను. నారాయణమూర్తి నన్నుజూచి మా నాయనను తలఁచుకొని యేడ్చునప్పుడు, 'నా యొద్ద దోచుకొన్న నగలపెట్టెను గూడ మరణకాలము నకుఁ దీసికొని పోతివా' యని యేడ్చెను. నేను పడకగదిలోనికి వెళ్ళి నప్పుడు పెట్టె యచటలేదు. ఆ యింట మఱియొకచోటను గనఁబడలేదు. తరువాత మా తండ్రి చావునుగురించి యడుగఁగా, నేను హేలాపురము

నకు వెళ్ళినది మొదలుకొని వీధిలోనికి వచ్చిన నెవ్వరేమి చేసెదనోయను భీతిచేత మీ బావముఱుది లోపల తలుపువేసికొని కూరుచుండుచు వచ్చె ననియు, అట్లు రెండుమూడు దినములు జరిగిన పిమ్మట దామోదరయ్య లోపల తలుపువేసికొని కూరుచుండి యేమో పాతాళహోమము చేయు చున్నాడని గ్రామములో నొక వదంతి కలిగినదనియు, ఆవల గ్రామము లోని వారందఱును నాలోచించి యందఱకును కీడు గలుగుటకై యేదో మహామంత్రమును పునశ్చరణ చేయుచున్నాడనుకాని వేఱు కాదని నిశ్చ యించి దానికి విఘ్నము కలిగించినగాని తమకు బ్రతుకు లేదని గోదా వరి యొడ్డున సభచేసినా రనియు, ఆ రాత్రియే యిల్లు కాలుట మొదలు గాఁగల పని యంతయు జరిగినదనియు, అతఁడు చెప్పెను. నేనును పది దినములకర్మయు జరిగినదాఁక వారియింటనే యుండి, పదమూడవనాడు బయలుదేఱరాదు గనుక వదునాలవనాడు కాసులపేరుతో మీ గున్న గ్రామమునకు రావలెనని వచ్చుచుండగా, త్రోవలో సిద్ధాంతి యగపడి రహస్యమని నన్ను దూరముగాఁ దీసికొనిపోయి మా నగలపెట్టెను నారాయణమూర్తి తమయింట దాచుట చెప్పి తనకు నూఱురూపాయ లిచ్చెడుపక్షమున పెట్టె నాతని కియ్యక నిలిపి యుంచెదననియు, మీ మామగారిని చూచి వచ్చినతోడనే తగవుపెట్టవలసిన దనియుఁ జెప్పెను. నేనును మంచిదని చెప్పి మీ కొఱకు వెదకుకొనుచు వచ్చితిని.

అని శంకరయ్య తనతండ్రిసంగతి యంతయుఁజెప్పి మూటనువిప్పి కాసులపేరును దీసి రాజశేఖరుఁడుగారిచేతి కిచ్చెను. ఆయన దానిని పుచ్చుకొని మేనల్లుని కౌఁగలించుకొని యూరార్చుచు, దామోదరయ్య పోయినందుకుఁ గొంతతడవు విచారించెను. అప్పు డింటనున్న వారంద ఱును దామోదరయ్యనిమిత్త మొకసారి రోదనముచేసి భోజనములు చేసిరి. ఆమధ్యాహ్న మంతయు లోకవార్తలతో ప్రొద్దు జరిగినది.

దీపములు పెట్టిన కొంతసేపటికి. వాద్యములచప్పుడు వినబడినందున రాజశేఖరుడుగారు మొదలగువారందఱును వీధిలోనికిచూడవచ్చిరి. బలముగా ద్వాదశోద్వృత్తులను ధరించి యొకవైష్ణవస్వామి పల్లకిలోఁ గూరుచుండి యిరుప్రక్కల పద్దఱు వింజామరులు పీచుచుండ కరచిశిక లనేకములు వెలుఁగ నూరేగు చుండెను. ఆవెనుక కొందఱు తెలఁగఱులను నొకవైష్ణవుడును గంధములు పూసుకొని తాళవృంతములతో విసమకొనుచు చూచుచుండిరి. ఆవైష్ణవుని రాజశేఖరుడుగారెఱుంగుదురు గనుక దగ్గఱకు పిలిచి యీప్రకారముగా ముచ్చటింప నాంభించిరి.

రాజ—మీరు ధవళేశ్వరములో నున్న గూడూరువారికి గురువులు కారా?

వైష్ణ—అవును. ఆపల్లకిలోఁ గూరుచున్నవారి కీగ్రామములో నవసరాలవారు శిష్యులు.

రాజ—వెనుక నేను చూచినప్పుడు మీరు గురువులుగాను, మీ కాయన శిష్యులుగాను ఉండెడివారు కారా?

వైష్ణ—మాలో మాకటువంటిభేదము లేదు. నాకు శిష్యులున్న గ్రామములో నతఁడు శిష్యులుగాను, అతనికి శిష్యులున్న గ్రామములో నేను శిష్యులుగాను మాటుచుండుము. ఆయన తాతయు, మా తాతయు సహోదరులు; వారితండ్రి ప్రతివాదిభయంకరము గండభేయం డాచార్యులవారు, జగదేకపండితులు. వారు పరమపదమునకు వేంచేసిన తరువాత వారుసంపాదించిన శిష్యులను మాతాతలును తండ్రులును పాళ్లు వేసికొని పంపిరి. ఈగ్రామములోనివారు మావాని వంతునకును ధవళేశ్వరములోనివారు నావంతునకును వచ్చినారు. మా కాపు

రపుగ్రామమైన శ్రీకూర్మము విడిచి యీ ప్రకారముగా సంవత్సరమున కొకసారి శిష్యసంచారము చేయుదుము.

రాజ—వెనుక మీ రాయనకు చదువు రాదని చెప్పినారే, ఆయన శిష్యుల కేమి యుపదేశము చేయును ?

వైష్ణ—ఆయన కెంతచదువు వచ్చునో నాకు సంతేపచ్చును. శిష్యుల కుపదేశించుట కేమి చదువు రావలెను ? శిష్యుల కష్టాక్షరి చెవిగో నుపదేశించి నిత్యమును నష్టోత్తరశతము జపము చేసికొమ్మని చెప్పి, గురువే దైవమని నమ్మి కొలిచిన వైకుంఠము కరస్థమని పలికి, భుజములమీఁద తప్తముద్రధారణము చేసి, మాగురుదక్షిణపుచ్చుకొని మాదారిని మేము పోదుము. మే మెవ్వరినోను ప్రసంగించుము గనుక మమ్ముందఱును పండితులే యనుకొందురు.

రాజ—మీరీగ్రామములో పదిదినము లుందురా ?

వైష్ణ—ఉండదు, రేపే వెళ్ళిపోయెదము. తరువాత సావకాశముగా దర్శనముచేసి మాటాడెదను.

అని యాతఁడు పల్లకితోఁ గలిసికొనుట కయి పరుగెత్తెను.

వారు వెళ్ళినతరువాత వీధితలుపు వేసివచ్చి మగవారు రాత్రి భోజనమునకుఁ గూలుచున్నచోడనే యెవనోవచ్చి వీధితలుపుకడ “రాజ శేఖరుఁడుమామగారూ” అని పిలువఁజొచ్చిరి. మాణిక్యంబు నడవలోనికి వెళ్ళి ‘యెవరువా’ రని యడుగఁగా ‘నేను నృసింహస్వామి’ వని వెలుపలినుండి యొకరు పలికిరి. ఆమాటయొక్క ధ్వనియు పేరును విన్నచోడనే మాణిక్యంబు భయపడి తటాలున లోపలికిఁ బరుగెత్తుకొని వచ్చి యాసంగతి భర్తతోఁజెప్పి, ‘నృసింహస్వామి పోయి అన్నాళ్ళయినది; ఎప్పుడును నాకీవఱకు స్వప్నములో నైనను గనఁబడలేదు. ఇప్పుడిదిబద్ధమే’ మని యాశ్చర్యపడఁ జొచ్చెను. ఇంతలో వీధితలుపువద్ద మరల

శేకలు వినబడెను. అప్పుడు రాజశేఖరుడుగారు భోజనముచేసి దీపము వెలిగించుకొని పోయి తలుపుతీసిరి. తీయగా నిజముగా నృసింహస్వామియే 'మామా' యని పలుకరించి, ఆయన చేయి పట్టుకొనెను. ఆయన యల్లుడి బ్రత్యక్షముగాఁ జూచినను నమ్మక మరల మరల దేహమును పట్టి చూచి, పాదములు వెనుకవైపునకు తిరిగియుండక తిన్నగానే యుండుటవలన మాయకానని నిశ్చయించి యాతనిని లోపలికిఁ దీసికొనివచ్చి భార్యతో మనస్ఫురింహస్వామియే వచ్చినాడని చెప్పి కాళ్ళు కడుగుతో నీళ్ళిస్త్రుచి తొందరపెట్టెను. ఆమెయు దీపము దగ్గరగాఁ దీసికొనివచ్చి మొగము పాటఁజూచి 'నాయనా' యని కౌగలించుకొని కన్నీరు నిండెను. ఆమెను జూచి యల్లుడును కన్నులనీరు పెట్టుకొనెను. ఆయుదేకమంతయు నడగిన మీఁదట, నృసింహస్వామి లేచి కాళ్ళు కడుగుకొని భోజనము చేయుచు తాను కాశీయాత్ర వెళ్ళుటయు చారిలో తనమిత్రుడు తన్ను విడిచి వచ్చుటయు మొదలుగాఁగల సంగతి నీక్రకారముగాఁ జెప్ప నారంభించెను.

“నాకు చిరకాలమునుండి కాశీయాత్ర చేసిరావలెనని మనసులో కోరిక యుండెను గాని తిరిగిపోదు లేకపోవుటచేత నా కది దుర్లభమని యాతలపు విడిచిపెట్టితిని. ఇట్లుండగా నొకనాడు చామర్తి వారి చిన్నవాడు శేషచలము నాయుద్ధకువచ్చి యెవ్వరినో జెప్పనని నా చేతఁ దనచేతిలో చేయి వేయించుకొని రహస్యముగాఁ దనకు హిమవత్సర్వతముదగ్గఱ తపస్సుచేసి స్వర్ణవిద్యను గ్రహింపవలెనని కోరిక గలవనియు, నేనుకూడ వచ్చినపక్షమున తనతో దీసికొనివెళ్ళి యావిద్య నుపదేశించెదననియు, మన మిద్దఱుమును బంగారము చేయు యోగము గ్రహించిన మీఁదట మరల నింటికివచ్చి కావలసినంత బంగారమును జేసికొని కోటిశ్వరులము కావచ్చుననియు వేప్పెను. ఆమాటలమీఁద మనస్సుతో

నాకును మిక్కిలి యాశపుట్టి, తప్పక బయలుదేరి సాధ్యమయినయెడల కాశీయాత్రకూడఁ చేసికొని రావలెనని నిశ్చయించితిని. తరువాత మే మిద్దరమును బాతశాలాలోఁ రహస్యముగాఁ బ్రయాణము సంగఠిసి మాటాడుకొనుచు, బయలుదేఱవలసిన దినము నిర్ణయము చేసికొని యాలోపుగానే బట్టలు మొదలగువానినొకచోట పదిలముగాఁ జేర్చి ప్రార్థనసే భోజనముచేసి శాస్త్రులవారియొద్దకుఁబోయి కావ్యములు చెప్పించుకొని వచ్చెదనని చెప్పి తిన్నగా నడచి మఱునాఁడు ప్రాతఃకాలమునకు పెద్దాపురముచేరితిమి. మేము బయలుదేరిననాటి క్రిందటిదినము నేను పుట్టిన దినము గనుక నాఁడు మావాండ్రు పండుగుచేసి నాకు బంగరుకంటెయు మురుగులును బెట్టిరి. ఆరాత్రి నేను మాతండ్రిగారి పెట్టెను మాఱు తాళపుచెవితో దీసి యందులోనున్న యేఁబదినాలుగురూపాయలను మూటగట్టుకొని, మఱునాఁ డా సగలతోను సొమ్ముతోను మేము గ్రామము విడిచితిమి. శేషాచలము తనతో మూఁడురూపాయలను మాత్రము పట్టుకొని వచ్చినాఁడు. శ్రోవపాడుగునను మాయిద్దఱకుఁ గావలసిన ఖర్చును నేనే పెట్టుచు వచ్చితిని. మేము జగన్నాథమును దాటి కలకము వెళ్లనప్పటికి నాయొద్దనున్న రూపాయలన్నియు నైపోయినవి. కాబట్టి యక్కడ నామురుగులను నలువదిరూపాయలకు విక్రయించి మునుపటివలె సధికవ్యయము చేయక యాసొమ్ముతోనే కాశి చేరితిమి. అతఁడు దారిపాడుగునను తాను వాడుకొనుట కేమైనను నిమ్మని యడుగుచు వచ్చెనుగాని నేను రూపాయకంటె నెక్కువగా నెప్పుడును చేతిలోఁబెట్టలేదు. అందుచేత సతఁడు నామీఁద కొఱకొఱగానుండి తిన్నగా మాటాడక మొగము ముడుచుకొని యొకరీతిగాఁ బ్రసర్తించుచుండెను. మేము కాశి చేరునప్పటికి నావద్ద నాలుగురూపాయలుండినవి; అవియుఁ బదిదినములలోనే వ్యయమయి పోయినవి.

తరువాత నూటయేబదిరూపాయలకు నాకంటెను సహితము కాశిలో నొకవర్తకున కమ్మివేసితిని. మేము మొట్టమొదటననుకొన్నట్లు ఒంగారము చేయుటకు మాఱుగా మునుపున్న బంగారమును సహితము పోగొట్టుకొనుచుంటిమి. శేషాచలము భోజనమునకుఁ దడవునొనక్కఱి లేకుండా నానామ్మనో నిర్విచారముగాఁ గాలక్షేపముచేయుచు, అంత నోనైనదృష్టినిఁ దియింపక యొకనాఁడు నాయుద్ధకువచ్చి తన కేబది రూపాయ లేదోపనికే కావలసివచ్చినవి కాబట్టి యిమ్మని యడిగెను. నే నియ్యనని నిర్దాక్షిణ్యముగాఁ దెలియఁజెప్పితిని. దానిపై నానో పోట్లాడి 'కృతఘ్నుడ' వని నన్నుఁ దిట్టి విస్తరిలో వడ్డించిన యన్నమును సహితము తినక పగలు రెండుజాములవేళి లేచిపోయెను. నేను తరువాత నాలుగుమాసములు కాశిలో నివాసముగానుండి, యింటిమీఁద బుద్ధిపుట్టినందున బయలుదేరినప్పుడు నిన్నటియదయమున మీరిక్కడ నున్ననంగతి తునిలో విన్నాను.

అని నృసింహస్వామి తన వృత్తాంతమును జెప్పినమీఁదట రాజశేఖరుఁడుగారు శేషాచలము చేసిన దురాగతము నాతనితోఁ జెప్పి భోజనమయినతరువాత పక్కవేయించి యాతఁడు పరుండి నిద్రపోయిన మీఁదట తామును పరుండిరి.



పదునాల్గవ ప్రకరణము

సుబ్రహ్మణ్యము పితాపురమునుండివచ్చి రండిని వర్షించుట— శ్రీ చంకరాచా
ద్యులవారి యాగమనము—నీలాద్రిరాజు నభిశో చనద్యుతైంకమునుజెప్పుట—
కృష్ణజగపతిమహారాజులుగారు రాజశేఖరుడుగారి మాన్యుములను విడిచించి
యిచ్చుట.

సుబ్రహ్మణ్యము పితాపురమునుండి బయలుదేరి, సొమ్మశో
నీలాద్రిరాజు వెంటవచ్చుచున్న రాజభటులతోఁ గలిసి భీమనరమునకు
వచ్చి, అక్కడనుండి వారిని పెద్దాపురము పొమ్మని తా నొక్కఁడను
తిన్నగానింటికిఁ బోయెను. అప్పుడు రాజశేఖరుడుగారు భోజనమునకు
లేవఁబోవుచుండిరి. కొమారుడు వీధిగుమ్మములోనుండి లోపల నడుగు
పెట్టగానే చూచి, అబ్బాయి వచ్చినాఁ డని రాజశేఖరుడుగారు కేక
వేసిరి. ఆ కేకతోనే ‘యేడి యేడి’ యని లోపలివారందఱును నొక్క
సారిగా పరుగెత్తుకొని వచ్చిరి. అందఱి కంటెను ముందుగా నీత పరుగెత్తు
కొనివచ్చి అన్నగారిని కొఁగలించుకొనెను. ఇంతలో మాచిక్కాంబ
రాఁగా సుబ్రహ్మణ్య మామెను కొఁగిలింపుకొని. తరువాత తల్లిదండ్రుల
కిద్దఱికిని నమస్కారము చేసి వారిచేత నాశీర్వాదములను బొందెను.
ఈనడుమ నృసింహస్వామివచ్చి సుబ్రహ్మణ్యముయొక్క చేయిపట్టుకొని
‘బావా!’ యనిపిలువగానే యతఁ డాతని మొగమువంక దిరిగిచూచి
మాటరాక యిచ్చుతపడి చూడసాగెను. అట్లొకసమయము చూచి
మఱిది నాలింగనముచేసి ‘యెప్పుడు వచ్చినా’ వని యడిగి, మగఁడు
జీవించియున్నాఁడన్న వార్త విని సంశోషించుటకు రుక్మిణికి ఋణము
లేకపోయెనుగదా యని కన్నుల నీరుపెట్టుకొనెను. అంతట రుక్మిణి బ్రతికి
యుండుటయు దొంగలు కొట్టినరాత్రినుండియు నామెకు సంభవించిన

యాపదలును తుదకు సుఖముగా నిల్లు చేగుటయు జెప్పి, రాజశేఖరుడు గారు ఖమాదుని నూరార్ప జొచ్చిరి. ఆమాటలు ముగియకమునుపే సంకోషము సత్తలేక సుబ్రహ్మణ్యము లోపలికఁజొయి దుక్కణినాలింగ నము చేసికొని యామె తన్నుఁజూచి కంటఁదడి పెట్టుకొఁగా నూఱడిం చెను. ఈవలన వచ్చినతరువాత నృసింహస్వామి తనకథను సాంతముగా వివరిం చెను. శిష్టాట సందఱును స్నానములు చేసి యుపేకన మడుగు దోవతొం కట్టుకొని భోజనములకడఁ గూరుచుండిరి. భోజనసమయమున సుబ్రహ్మణ్యము పితాపురముగో రాజుగారి లోపల దొంగలు పడుటయు, దొంగలను తాను పట్టుకొన్నరీతియు, దొరికినసొత్తుగో బైరాగి యెత్తు కొనిపోయిన తమ సొమ్ముకూడఁ గనఁబడుటయు విమర్శననిమిత్తమయి కృష్ణజగపతిమహారాజుగారియొద్దకు బంపఁబడిన దొంగలతోఁగూడఁ దన్నిచ్చుటకు బంపుటయు జెప్పి, యిక్కడనుండి వెళ్ళినతోడనే తన కొక మంచియుద్యోగము నిచ్చెదమని పితాపురపురాజుగారు వాగ్దానము చేసియున్నా రని చెప్పెను. అప్పుడు రాజశేఖరుడుగారు “మనయింటికి రాకపోకలు చేయుచు వచ్చిన రామరాజే కృష్ణజగపతిమహారాజుగా” రని చెప్పి, ఆయన యద్భుతచర్యలను తమకుఁజేసిన యుపకారమును నామూలాగ్రముగా వినిపించి యాయనను పొగడిరి. ఇంతలో భోజనము లైనందున లేచి చేతులు కడుగుకొని తాంబూలములు వేసికొని తెల్ల బట్టలు కట్టుకొని రాజశేఖరుడుగారును సుబ్రహ్మణ్యమును బయలుదేరి నృసింహస్వామిని వెంటఁ బెట్టుకొని పెద్దాపురమునకుఁ బ్రయాణ మయి పోయిరి.

వారు పెద్దాపురము చేరి రాజవీధిని ప్రవేశింపఁగానే యావీధినే దూరమున నొక పల్లకియును దానిముం దొక యేనుగును రెండుగుఱ్ఱ ములును బండిమీఁద నొక భేరియును మఱికొన్ని వాద్యములును వెను

కను స్వస్తి వాచకబృందములును దృష్టోచరమయ్యెను. ఆ యాడంబరము చూచి రాజశేఖరుడుగా రాదిన మేదో దేవతోత్సవము కాబోలు ననుకొని, కుమారునింకఁ జూచి యాయుత్సవము శివునిదము యుండునా యని యడిగిరి.

సుబ్ర—అది దేవునియుత్సవము కాదు. శ్రీ శంకరభగవత్పాదలవా రీపట్టణమునకు వేంచేసి యుందురు. వారు నెలవినములనుండి పితాపురములో నివాసము చేసియున్నారు. నేను బయలు దేక్షింపుడే వారును ప్రయాణముయి యీపట్టణమునకు రావలెనని బండ్లు మొదలగు వానిని వాకిట నిలువబెట్టియుండఁగా జూచితిని.

రాజ—అక్కడ భిక్షులు విశేషముగా జరిగినవా ?

సుబ్ర—మిక్కిలి చక్కగా జరిగినవి. వారింటింటికిని శ్రీయుఖములను వ్రాసి తలకొక రూపాయవంతున పోగుచేసినారు. అదిగాక యనేకవితంతువులును, ధనవంతులును పల్లెరములలో పండ్లను రూపాయలను వేసికొనివెళ్ళి పాదపూజకని సమర్పించుకొనుచువచ్చిరి. వారు సాష్టాంగనమస్కారము చేసినప్పు డెల్లను స్వాములవారు 'నారాయణ' యనుచు రాఁగా, చేరువనుండు శిష్యులు పల్కేములోనివానిని జాగ్రత్త చేసి వట్టిపల్కేములను వారివి వారికి మరల నిచ్చుచుండిరి. గ్రామము నందలి వైదికు లందఱును జేరి రెండుభిక్షలు చేసినారు; తొక్కుల యిండ్లలో నాలుగుభిక్షలు జరిగినవి; తక్కినదినములలో కోమల్లు బ్రాహ్మణ గృహమున భిక్షలు చేయించుచు వచ్చిరి.

రాజ—నీ వెప్పుడయిన వెళ్ళి వీరదర్శనము చేసినావా ?

సుబ్ర—రెండుమూడు పర్యాయములు చేసినాను. వీరము నిలు వెడెత్తున నున్నది; దానినిండను బహువిధములైన విగ్రహములును సాలగ్రామములును నున్నవి. వెండిపువ్వుపీటమీఁద గూరుచుండి పట్టు

శాటి కృష్ణుని స్వాములవా రెప్పుడును కుంకుమముతో పీరపూజ చేయుచుందురు. ఆపీరములో స్త్రీ యంత్రముకూడ నున్న దనియు, వారు పూర్వాశ్రమమునునుసహితము స్త్రీ విద్యోపాసకులే యనియు విన్నాడను. అది సత్యమానో కాదో కాని వారిప్పుడుమాత్రము రాత్రులు చీకటిలో మునుగువేసికొని యొకమనుష్యుని వెంటబెట్టికొని ప్రత్యక్షమయిన స్త్రీ యుపాసనము చేయుటకే బయలుదేలుచుందురని చూచినవారే యొకరు నాతో రిహస్యముగాఁ జెప్పినారు. మొన్న నీసడుమి నొకశిష్యుఁ డెత్తుకొని పాటిపోయినది గాక, యొకను పీరము సకు రెండువేలరూపాయల వెండిసామగ్రి డొన్నది.

రాజ—వారు గ్రామములో నున్నకాలములో మతసాంకర్య నిచారణముగాని, మతవ్యాపనముగాని చేయుట కేమయిన బ్రయత్నము చేసినారా ?

సుబ్ర—అట్టిపను లేమియు చేయలేదు గాని యొక్కఁ ఘనకార్యమును మాత్రము చేసినారు. ఆ గ్రామములో ధనవంతురా లయిన యొక బాలవిధవ యున్నది. ఆమె యేమో భూణహత్య చేసిన దని గ్రామములోని సభాపతులు కొందఱ తామెను జాతీనుండి బహిష్కారము చేసిరి. తరువాత నామె జగన్నాథసంతర్పణము చేసినప్పుడు ధనమున కాశపడి కొందఱు బ్రాహ్మణులు భోజనములు చేసిరి. అందుచేత నక్కడకు భోజనములకు వెళ్ళినవారందఱు నొకకక్షగాను, వెళ్ళనివారందఱు నొకకక్షగాను నేర్పడిరి. లోకమున కెల్లను ధనమె మూలమగుటచేతను, ఆమె లక్షనత్తులనోము మొదలయిన వ్రతములు చేసి యుప్పుడప్పుడు బ్రాహ్మణసమారాధనములు చేయుచు వచ్చుచుండుటచేతను, క్రమ క్రమముగా సంఖ్యయం దామెవక్షమువారే బలపడి మొదట వెలివేసిన వారికే యిప్పుడు వెలిగానుండెను. తరువాత స్వాములవారు విజయంచేసి

యూరెండుపక్షములవారిని సమాధానపరచి, ఆమెయొద్ద తాము రెండు వండలరూపాయలను స్వీకరించి యూమెకు పుట్టునెండ్రుకలు కీసవేయించి, ఆ కేశఖండనమహోత్సవమయిన మరునాడే యూమెయింట భిక్షచేసి ముందుగా తాము హస్తాదకము పుచ్చుకొని తరువాత బ్రాహ్మణుల కందఱకును నిప్పించి నాటితో నామె వెలి తీర్చివేసిరి.

రాజ—ఆస్వాములవారు పూర్వాశ్రమములో నే గ్రామ నివాసులు ?

సుబ్ర—వారి నివాసస్థలము ముంగండ యగ్రహారము. ఆయనకు నలుగురు కొమాళ్లున్నాడు. ఆశ్రమమును స్వీకరించిన తరువాతనే స్వాములవారు మునుపు మాన్యములమీదనున్న ఋణములను దీర్చివేసి నలుగురుకొమాళ్ళకును వినాహములు చేసి కోడండ్ర కొక్కొకరికి రెండేసివందల రూపాయల యాభరణము లుంచినారు. ఇప్పుడీ స్వాములవారిపేరు (శ్రీ) చిదానందశంకరభారతీస్వామి యంట.

అని మాటాడుకొనుచు వారు రాజసభకుఁ బోవుసప్పటికి రాజు గారు కొలువుకూటమునకు విజయంచేసి సింహాసనాధిస్థితులై కూచుండియుండి మంత్రి తెచ్చియిచ్చిన విజ్ఞాపనపత్రికలను జదివి చూచుకొని పితాపురమునుండివచ్చిన దొంగలను తమయెదుటఁబెట్టుటకు తృప్తిరవుచేసిరి. ఈలోపల రాజశేఖరుడుగారును, సుబ్రహ్మణ్యమును, వృసింహస్వామియు సభ ప్రవేశించి తగినచోటులఁ గూచుచుండిరి; రాజభటులును దొంగలను గోనివచ్చి ప్రభువునెదుర నిలువఁబెట్టి తాముప్రక్కలను కత్తులుదూసికొని నిలుచుండిరి. అప్పుడు రాజుగారు సభ కలయఁజూచి 'యీదొంగలను పట్టుకొన్నవా రెవ'రని ప్రశ్న వేసిరి. సుబ్రహ్మణ్యము లేచి నిలువఁబడి 'నేను' అని మనవిచేసెను. తోడనే ప్రభువువారు రాజశేఖరుడు గారివంక దృష్టిబలపి "యీతడు మీ కొమా

రుడు కాడా?" అని యడిగి 'చిత్తమ'ని యాయన బదులు చెప్పగా విని యెడమప్రక్కను గూరుచున్నవా రెన రని మరల నడిగిరి. రాజశేఖరుడుగారు చేతులు కట్టికొని నిలుచుండి యీతడు తమ యల్లుండగుటయు, గిట్టనివాడొకడు ఆతడు వారణాసీపురముననున్న కాలములో వచ్చి మృతుడయ్యెనని వట్టి ప్రవాదము వేయుటయు, రుక్మిణి దొంగలచేత బెట్టిన మూర్ఖురాలు యుండగా తన్నందఱును దిగవిడిచి పోయిన తరువాత మూర్ఖురాలు పురుషవేషము వేసికొని సీత నెత్తుకొని పోయిన గ్రామమునుండి 'చెల్లెలి'తో గూడ వచ్చుటయు సమగ్రమముగా విన్నవించిరి. రాజగారు హర్షమును చెలుపుచు శిరఃకంపనము చేసికొంతసే పూరకుండి యావంకఁ దిరిగి "మీ రేమి చెప్పకొనెద" రని యడిగిరి.

నీలా — సర్వమును దెలిసిన దేవరవారికడ మేము వేటుగ చెప్పకొనలసిన దేముండును? మేము నిరవరాధులమని చెప్పబోము. దేవరవారు దయాపూర్ణ హృదయులు గనుక ఆ దయారసమును మా మీఁదఁ బ్రసరింపజేయ దీనిత్యముతో వేడుకొనుచున్నాము.

కృష్ణ — నీడ యే దేశము? చిన్నప్పటినుండియు నీ వెక్కడ నున్నావు? నీ చరిత్రమేమి?

నీలా—నా చరిత్రము మిక్కిలి యద్భుతమయినది. నేను దానిని చెప్పకొనుటకు సిగ్గుపడవలసియున్నను దేవరయంతటివా రడుగుచున్నారు గాన దాచక విన్నవించెదను. ఈ వఱకు నేను జేసిన దుష్కృత్యము లన్నిటిని తీటికగలిగి యున్నప్పుడెల్ల నాకు స్మరణకుఁదెచ్చి నా మనస్సు పలువిధముల నన్ను బాధించుచున్నది; రాత్రులు నన్ను నిద్రపోనీయదు. కలలో సహితము నేను జేసిన ఘోరకృత్యములకు రాజభటులు నన్నుఁ గొనిపోయి శిక్షించుచున్నట్లు కనఁబడి యులికిపడుచుచును. అంతేకాక

నా కిప్పుడు వార్ధకము వచ్చియున్నది. కాబట్టి, చిరకాలము బ్రతుకొ
బోను; ఆ సంగతినె తలంచుకొను నపుడెల్ల నాకు యమభటులవలన
భయముచేత దేహము కంసమెత్తుచున్నది. రాజవిండనను పొందినవారికి
యమదండన లేదని పెద్దలు చెప్పుదురు. కాబట్టి నేను చేసిన పాపము
నకు మీనలన శిక్షను బొంది సుఖింపఁగోరుచున్నాను.

కృష్ణ—నీ చరిత్రమంత యద్భుతమయిన దయ్యేనేని. ససాకల్య
ముగా వినిపింపుము. ఇచ్చట నున్న వారందఱును విని యానందించెదరు.

నీలా — నా జన్మస్థానము కాళహస్తి. నా తలిదండ్రు లంతగా
ధనవంతులు కాకపోయినను శూద్రకులముఠా మిక్కిలి గౌరవమును
కాంచిన వంశమునందుఁ బుట్టినవారు. నా తలిదండ్రులకు నేనొక్కఁడనే
పుత్రుడను గనుక నన్ను వారు మిక్కిలి గారాబముతోఁ బెంచుచుండిరి.
నే నేది కావలెనన్నను తత్క్షణము తెచ్చిపెట్టుచుండిరి. అయిదేండ్లు
వచ్చినతరువాత నన్నొకనాఁడు చదువవేసి, పంతులకు దోనతులచాపును
గట్టఁబెట్టిరి. ఆ పంతు లేవిధమునను దనకు జీవనము జరగనందున కీను
గులమోయు వ్యాపారమునఁ బ్రవేశించి ముసలివాఁ డయి తాను చిన్న
ప్పుడైనను చదువుకొన్నవాఁడు కాకపోయినను తుదకు చదువులబడిని
జీవనోపాధిగా నేర్పఱుచుకొని మాగ్రామమును జేరెను. ఆతఁడు చెప్పెడు
చదు వొక్క ముక్కయైనను లేకపోయినను గొట్టెడి దెబ్బలు మాత్ర
మక్షరలక్షగా నుండెను. అయిన నాతఁడు ధనమిచ్చిన వారియెడ మిక్కిలి
ప్రేమగలవాఁడు గనుక నా తలిదండ్రులు చిటుకొండి నిమిత్తమయి నా
కిచ్చెడి సొమ్ములో సగము పండితునకిచ్చి దెబ్బలు తప్పించుకొంటిని.
అందుచేత పంతులు నా మీఁద నత్యంతప్రేమగలవాఁడై నాకు బడిపెత్తన
మిచ్చి, నా తలిదండ్రులతో మీ కొమారునంతటి బుద్ధిమంతుఁడు లేడని
చెప్పుచుండును. చిన్నపట్టినుండియు నేను నిజముగా సూక్ష్మబుద్ధికల

వాడను, నేర్పుకలవాడను అవుదును. నా నేరుపరితనమునలన మానారి
 కెప్పుడును నష్టమేకాని చిల్లెగవ్వయైనను లాభము కలుగకపోయినను
 నా జననీజనకులు నన్ను నేరుపరినిగానే యెంచి సంకోషించుచుండిరి.
 ఏలయనిన, నేను నా నేరుపంతుయు నితరులను మోసముచేయుటయందే
 యుపయోగించుచు వచ్చితిని. నేను మోసములను నేర్చుకొనుటలో
 నిచ్చినశ్రద్ధలో సగమైనను ఏదో యొక వృత్తిని నేర్చుకొనుటలో నిచ్చి
 యుంటినేని. నే నీపాటి కెంతో భాగ్యవంతుడనై యుండును. ఆ సంగతి
 నుండవలెను. నాకు బడిపెత్తనము చచ్చుటచేత పంతులతో చాకి చెప్పి
 కొట్టింకెదనని సిల్లలను బెరించి తనుబడి సదార్థములను లంచము పుచ్చు
 కొనుచుండును. ఇట్లుండగా నా దురుదృష్టవశమున ఆ పంతులు కాలము
 చేసెను. ఆ కాలముతో పంతు లేంత విస్తారముగా దెబ్బలు కొట్టుచున్న
 సంతగట్టివాఁ డనిపించుకొనుచుండును గనుక చదువుకొన్ని పంతు లది
 వఱకే మాయూర బడిపెట్టకొని యున్నను, ఆతఁడు సిల్లలయందు ప్రేమ
 గలవాడై విమోచనముగా కొట్టుటకు పాలుపడనందున, సిల్లల నెవ్వరు
 నాతినిబడికఁ బంపకుండిరి. ఇప్పుడు గ్రామములో రెండవపంతులు లేనం
 దున, మా బడిలోని సిల్లలనందఱును విధిలేక యక్కడికే పంపవలసి
 వచ్చెను. ఈ శ్రోత్రపంతులవద్ద మునుపటికలె నా యాటలేమియు సాగి
 నవికావు. ఇంతలో మా తండ్రియు నాకస్మికముగా గుండెలలో నొప్పి
 వచ్చి లోకాంతరగతుఁ డయ్యెను. ఆతఁడు తన ధనము నెక్కడనో
 పాతిపెట్టి మరణకాలమునం దెప్పురితోను చెప్పకయే కాలము చేసి
 నందున పెద్దమ్మవారు మమ్ము మఱిత శ్రీఘ్రముగా వచ్చి యాశ్రయిం
 చెను. ధనుకుండైన మా పొరుగువారి సిల్లవాఁడొకఁడు మా బడిలోనే
 చదువుకొనుచుండెను. ఆతఁడు చదువునందు మిక్కిలి యాసక్తికలవాఁడు.
 ఆతనితో నేను మైత్రి చేసికొని మిక్కిలి నమ్మకమిచ్చి మెలఁగుచుంటిని.

కొందఱు నమ్మక మిచ్చినప్పుడు మనసుకూడ నిచ్చి యూహకంఠమున నేను తెలివిగలవాడను గనుక ఆలాగున జేయక మేమునమ్మకము లిచ్చినను మనసుమాత్ర మియ్యక దాచుకొంటిని. ఈ ప్రకారముగా నుండి యతనిని పలువిధముల మోసముచేసి భవచూర్జించు చుంటిని. అది యేమిమాయయోకాని నే నెన్నివిధముల మోసముచేసి భవము సంపాదించుకొనుచున్నను బీదవాడనుగాను, అతడు భవవంతుడుగాను ఉంటిమి. అతడు విద్యయందు వృద్ధిపొందెనకొలది, నేను ద్యూతివిద్యయందు పండిత్యమును పొందినారంభించితిని. చెడుపిల్లవాండ్రోడి సాంగత్యమువలన జడువు మాసివేసి డబ్బుపెట్టి జూడవాడ మొదలు పెట్టి యా వ్యసనములో బడి యింటగలచున్నవలను దొంగతనముగాను బలవంతముగాను దీసికొనిపోయి జూడగాండ్రకు సమర్పించుచుండును. ఇట్లుండియు మా పొరుగు చిన్నవానితోడి చెలిమినిమాత్రము మానలేదు. అతనిమేలు భాస్కరుడు. నా మేలు పద్మనాభుడు. ఇట్లు జరుగుచుండగా నాకు పదియేడుసంవత్సరములు దాటినవి. నా మిత్రుడు పెద్దవాడై గృహయాజమాన్యమును వహించి విద్యాభిరుచి గలవాడై సదా పండితులగోష్ఠిని ప్రార్థుచుచుండెను. నే నొకనాడతని యొద్దకు బోయి నాస్థితిగతులను జెప్పకొని నా తండ్రియు నర్తకుడే గనుక నాకు వ్యాపారము చేయ నిష్టము కలదనియు మూలధనముక్రింద నేమైన బెట్టుబడి పెట్టి సాయము చేయవలసివదనియు కోరితిని. అతడు తాను గూడ పాలికుండెదనని చెప్పి రెండువందలరూపాయలను నా చేతికిచ్చి నేను పనిచేయుటకును తాను వడ్డిపుచ్చుకొనకుండుటకును వచ్చిన లాభములో చెతినగము చూచుకొనుటకును నన్నొడబడిచి పంపెను. మాకు వచ్చిన లాభము స్వల్పమేయైనను పనిచేయువాడను గనుక నా కెక్కువ లాభము కావలెనని నేను నా మిత్రునితో కలహము పెట్టుకొనఁ జొచ్చి

ని. రాజు లనుభవించుటకు రాజ్యములున్నను, ఒకరితోనొకరు పోట్లాడి పోతురు; సన్యాసులకు కొవ్వముకంటె నధికమేమియు లేకపోయినను పోరులేక సంతృప్తి పొందియుండును. దైవము దయచేసిన దానితోఁ దృప్తి పొందియున్న నేకలహములును గలుగవు. తృప్తి లేక యాశాపితాచముచే నావహింపఁబడిన వో నెల్లకలహములును గలుగును. అయినను నా స్నేహితుఁడగు మిక్కిలి మంచివాఁడును శుద్ధాసాహసము కలవాఁడును గనుక, ఒకనాఁడు నన్ను తిరదగ్గఱకుఁ బిలిచి యిట్లనియెను.

“నీవు మొదటినుండియు వర్తకుఁడవుగా నున్నావు గనుక నీకు సొమ్మునందే యిష్టము; నాకు విద్యాధనమునందు మాత్రమిష్టము. త్యాగభోగముల కక్కఱకు రాకపోయినను ధనమునుజూచుకొనుచు న్నను నీకు సంకోచము కలుగును. నాకు ధారవముతో జరగుట కున్నం జాలును. కాఁబట్టి యీ రెండువందల గూపాయలను నీవు పుచ్చుకొమ్ము.”

అని యాతఁడు పెట్టుబడిపెట్టిన సొమ్మును నాకు విడిచిపెట్టెను. ఆసొమ్ము చేతికందిన సంకోచముచేత, మఱిత యల్లాసముతో దుకాణము కట్టిపెట్టి రాత్రియు పగలునుకూడ జూడమాడ సాగించి కొన్ని మాసములలో సొమ్మంతయుఁ బోగొట్టుకొని జోగి నైతిని. తరువాత పశ్చాత్తాపపడి, తిండికిసహితము జరిగక యిబ్బందిపడుచు నొకనాఁడు మాసికలువేసిన బట్టలతో స్నేహితునియొద్దకుఁ బోయి యాతఁడు చేసిన యుపకారమును బహువిధములఁ గొనియాడి నాకు సంభవించిన దురవస్థ యంతయుఁ జెప్పకొంటిని. అతఁడు నాస్థితిని విని మిక్కిలి విచారపడి, సొమ్ముచేతనుండినయెడల పాడుచేయుదునని యెఱింగి, యొకస్నేహితు నకు జాబువ్రాసి నన్నచటికిఁ బంపెను. నేనా యత్తరమును దీసికొని పోయి చూచినతోడనే యాతఁడునన్ను మధ్యాహ్నమున రమ్మనిచెప్పి నాకు నెలకు పదిగూపాయల జీతముగలపని నొకదాని నిచ్చెను. నేనా

పనిలో రెండుమాసములుండునరకు నాకది యెంతో భారముగా కనబడెను. ఓంటిగానున్నప్పుడు నాకంటబడిన నస్తువులనెల్లను హస్తలాఘవమునుజూపి నేను మాయముచేయుచు విచ్చిసందున, నాయజమానుడు వారిమీఁదనుపెట్టి వీరిమీఁదనుపెట్టి నన్ను ద్విష్టుచుండెను. అంతియకాక గొయికరిక లోబడియుండి వారు చెప్పినట్లెల్ల పనిపాటలు చేయుట నాస్వభావమునకు సరిపడినదికాదు. నాకు స్వభావముగా మహారాజులతెనుండవలెనని యాశ గనుక, ఆ పనిని విడిచిపెట్టినచ్చి యింటిపద్ద కాల్మీఁద కాలువేసుకొని కూరుచుండి నన్ను నమ్మినవారికడి నెల్లను ఋణములుచేయుచు, అప్పుప్రప్తికాలము సులభముగా జీవనము చేయుచుంటిని. ఈప్రకారముగా సేరువ్యోగముగా జీవనముచేయుచున్న కాలములో నేనితరులుచేయు హితబోధ నెప్పుడును వినకపోయినను, అడుగుటయందుమాత్రము విశేషశ్రద్ధపుచ్చుకొని విశేషసీతివాక్యములను నేర్చుకొంటిని. అటుతరువాత నానీతివాక్యములు నాకేమియుఁ బనికిరాకపోయినను, ఇతరులకైనఁ బనికివచ్చుననియెంచి మూఁగులకు హిందో పదేశములుచేసి గొప్పవాడనని పేరుపడి ధనమాన్దింప నారంభించితిని. అప్పుడుసహితము నానడిత తిన్నగా నుండనందున నొకనాఁడొకభక్తుఁడు వచ్చి 'మీరిన్ని నీతులను జెప్పచున్నారుగాని మీప్రసర్తనము తిన్నగా నున్నదా?' యని నన్నుఁ బ్రశ్నచేసెను. 'నాకుఁ బనికిరావనియేకదా యీ నీతులన్నిటిని మీకు వదలివేయుచున్నాను; నాకే పనికివచ్చిన యెడల నొక్క వాక్యమయిన నాకుష్ఠిలోనుండి పైకి రానిత్తునా?' యని సమయోచితముగా బ్రత్యుత్తరము నిచ్చి, యింక నందు నిలుచుట కార్యము కాదనుకొని శీఘ్రముగా నాగ్రామము వదలివేసి దేశాంతరమునకుఁ బోవలెనని బయలు దేటితిని. అట్లు బయలుదేటి గ్రామైక రాత్రముగా శయనించుచు భోజనము చేసిన యూరఁ బరుండక నిత్య

ప్రయాణములు చేయుచు, ఒకనాఁడొక గ్రామమువఱగడ గొప్పమేకల
మంద నొకదానిని జూచి ఇన్నిమేకలను వాఁడెట్లు కాపాడఁ గలఁడా
యని గొల్ల వానియందు మిక్కిలి కనికరముతోచి కొంతభారము తగ్గిం
చినను తగ్గించుటయే యని కౌడుమేకపిల్లలను బుజముమీఁద వ్రేసి
కొని నడచి నాంభించితిని; అప్పుడు వానిచెంటనే తల్లియు నఱచుచు
రాసాగెను; అదిచూచి తల్లి బిడ్డల నెఱఁజూపిన పాపమువచ్చునని కొంత
భూతదయగలవాడైన యాపిల్లలతల్లి సీగూడఁ దోలుకొని పోవుచుంటిని.
అసంకోత నేలాగునో కనపెట్టి గొల్ల వాడు నానెనుక 'దొంగా! ఆగు'
మని కేకలువేయుచు పరుగెత్తినచ్చుచుండెను. అదిచరకును పై గ్రామము
నెంతవ్రాడ్చెక్కి చేరుచునోయని భయపడుచుంటిని గాని, వానికేకలతో
సమీపములో నూరుచేరి సంకోషించి కీరిగి చూచితిని; వాడు నాపరుగు
కలిసికోలేక తక్కినమేకల నెవ్వరెత్తుకొని పోదునో యని యప్పుడే
వెనుకకుమరలిపోయెను. నేనామేకను పిల్లలను పొరుగుూరులో విక్రయించి
యానామ్మ దారిబత్తెమున కుంచుకొని, కొన్నిదినములలో కొండవీడు
చేరి యచటయోగినైయుండి, నాయొద్ద సీతారామయంత్ర మున్నద
నియు దానిని జూచిన వారికి సమస్తసంపదలు గలుగుననియుఁ జెప్పి,
యొకబొమ్మరాతిని గదిలోనుంచి రహస్యముగా డబ్బుడబ్బు చొప్పున
బుచ్చుకొని చూప నారంభించితిని. ఏపాడునస్తువు నయిననుసరే రహ
స్యముగా నుంచుటవలన దానియందు గౌరవము హెచ్చును. దివ్య
క్షేత్రములయందలి దేవాలయములలోని విగ్రహములను పామరులు
పూజారులకు దక్షిణలిచ్చి స్వామి యెంత బాగుండునో యని చూచు
లాగుననే యెల్లవారును నాకును కానుకలను సమర్పించి యాబొమ్మ
రాతిని మూఁతలుగావచ్చి జనులు చూచి పోవుచుండిరి. చూచినతరు
వాత చేతకాని పనివానిచేతఁ జెక్కఁబడిన యాకురూపముగల విగ్రహ

ములందువలెనే యారాతియందును వీధిలోఁ గనఁబడెడి బొమ్మరాము యేయని యెల్లవారికిని ననాదరము కలుగ నారంభించెను. నిజముగా నేను సీతారామయంత్రముని లోపలఁబెట్టిచూపిన శిలను ఒకదినమున వీధిలోఁబెట్టి చూపినచో మఱునాఁ డెవ్వరును దానిమొగమునంకనైనఁ జూడఁగోరరు. నేనాప్రకారముగా యోగినిగానున్న కాలములో ప్రయోగవిద్యయందును భూతవైద్యమునందును మిక్కిలి బ్రసిద్ధికెక్కిన వాడనుకాఁబట్టి నామహత్త్వము నెల్లవారును చెప్పుకొనుచుండురు. నేను వదలింపబూనుకొన్న దయ్యములకథలనుబోలె నాకథలనుసహిత మెల్ల వారును సత్యాదృశ్యమై వినుచువచ్చిరి. కాని యివియు వాఁనలెనే విను వారిభయమును మఱిత వృద్ధిపఱుచుటకే వివిధప్రయోగములు వచ్చినందున, గ్రామములో నందఱును నేనేమిప్రయోగము చేసిపోదునో యని నాకు జడియుచుండిరి.

ఐయిమిషచేత ధన మార్జించి యాగ్రామములో సుఖజీవనము చేయుచుండఁగా నన్ను వ్యాధి మాశ్రయించినందున, నే నదిచరకెందఁ టికో మరణమున బ్రహ్మైకమే కాఁబట్టి సంకోపించవలయునని బోధించుచువచ్చినను చచ్చిపోదునని భయపడఁజొచ్చితిని. మీరే యోగినిన బిలిచి మీకు మరణమన్న భయ మేమైనఁ గలదా యని యడిగిన తడవుకోకుండ లేదని చెప్పునుగాని యాతనికిఁ గొంచెము లోగము వచ్చినప్పుడుమాత్ర మాతనిచర్యవలన మూఁగులకుండు దానికంటె నెక్కువభయము కలిగియుండుటను గనిపెట్టవచ్చును. నేనెల్లు యోగి వేషము వేసికొనియున్న కాలమున నితరు లే యోగిని ప్రశంసించినపు, నేనాతఁ డెంతవాడని తృణీకరించుదును. సాధారణముగా యోగులు తాము కీర్తిని బొందవలెనని కోరుచుండఁగా అయోగులు వారికీర్తిని పాడుచేసి తమకీర్తిలో సమావయోదానినిగాఁ జేయుఁ జూచుచుండురు

గదా? నే నిట్లనేకవేషములు వేసి కడపట బైరాగినై వీరి నిద్దఱిని శిష్యులనుగాఁ గైకొని చిదానందయోగియను పేరు ధవళేశ్వరము ప్రవేశించి. యీ రాజశేఖరుడుగారి నే స్వర్ణముచేసి యిచ్చెదనని మాయ చేసి యిప్పుడు తమయొద్దకుఁ దెచ్చిన వగలనే యపహరించుకొని పోతిని. అక్కడనుండి పోయిసమిక్కుట గడ్డమును మీసమును గొఱిగించుకొని నీలాద్రిరాజునయి పితాపురము ప్రవేశించి, ఏండ్లసాయముచేతనే రాజుగారి ధనాగారములోని ధనమును తరలించితిని. ఈ రెండుచోట్లను నేను జరిగించిన యద్భుతచర్యలను, నా నటనమును రాజశేఖరుడుగారును, కొమారుడును చక్కగాఁ చెప్పగలరు. కనుకను, ఆత్మప్రశంస యనుచిత మగుటచేతను, ఇంతటితో జాలించుచున్నాను.” అని యూరకుండెను.

కృష్ణజగపతిమహారాజులుగా రాతని చరిత్రమువిన్ను తరువాతను నిమిష మాలోచించి, పద్మనాభునివంక దిరిగి నీ విప్పుడు బుద్ధితెచ్చుకొని నిజముగాఁ వశ్చాత్తత్తుడ వైనాడవు గనుక నిన్నొక్క సంవత్సరము కారాగృహమునందుఁ బెట్టింప నిశ్చయించినా మని చెప్పి, కారాగృహాధికారి కట్టి యుత్తరువును వ్రాసి యాతనిని రాజభటుల వెంబడిని సామర్ల కొటకుఁ బంపివేసిరి. తరువాత పితాపురపువారిధనము నచ్చటికి వెంటనే పంపివేయ మంత్రి కాజ్ఞ చేసి, దొంగతనమును పట్టుకొన్నందులకు సుబ్రహ్మణ్యమును శ్లాఘించి, రాజశేఖరుడుగారివంక దిరిగి రాజుగారిని చెప్పిరి:—

మీ రిదివఱ కెన్నో కష్టముల ననుభవించి యీ యాపదల నన్నిటిని గడచి మరల సుఖము ననుభవించుదశకు వచ్చుచున్నాను. కాబట్టి మీకు నేను కొన్ని హితవాక్యములను జెప్పబోవుచున్నాను. మీరు నా మాటలకు సావకాశముగా వింపలెను. పడినతిరువాత లేచుట గొప్ప

తనము గాని యెప్పుడును పడకుండుట గొప్పతనముకాదు. మీరీ నీతిని మనసునం దుంచుకొని వెనుకపడిన కష్టములకై విచారపడకుండవలయును. ఇతరులు చేయు ముఖస్తుతులకుచ్చి, ఆదాయమునకంటె నధికమైన ధనము దానము చేయకుండవలయును. ఒక్క కుటుంబములోవారు పలువురు పదిమందిలో నత్యంతమైత్రీ కలిగియే యున్నను గృహము చేరినతోడనే గర్భశత్రువులుగా నుందురు. కాబట్టి మీ కుటుంబమునందట్టి కొఱత కలుగకుండఁ గాపాడుచు రావలయును. విరోధమును సాధించుటకు మంచియుపాయము శాంతిని వహించుటయే. మన కెవ్వరిమీఁద నైనను పగతీర్చుకోవలె నని బుద్ధిపుట్టి దానిని మరలించుకో లేనియెడల మనము పగతీర్చుకో శక్తిగలిగియుండియు త్నమింతుమేని, శత్రువులు సహితము మనలనుజూచి బుద్ధి తెచ్చుకొని జ్ఞానవంతులగుదురు. కష్ట కఱినవలెనని ప్రయత్నముచేసిన నెంత ప్రయోజనకారియగునో బీద వాఁడు గొప్పవానిని పగసాధింపఁ దలపుగొన్న నెంత ప్రయోజనకారిగానే యుండును. వట్టి బెదిరింపులతోనే ముగిసెడుకోపము నెవరు లక్ష్యము చేయుదురు? అట్టి కోపమువలన మన కార్యమును సాధించుకోలేకపోవుట యటుండగా మీదుమిక్కిలి నష్టమునుకూడఁ బొందుదుము. మీరు శోభనాద్రి రాజుమీఁద కొందరపడి మీ కోపమును చూపినందులకే కదా మీకు కారాగృహబంధనము సంభవించినది. కాబట్టి యింకముందెప్పుడును మీరు మీకంటె నధికులైన వారిమీఁద మీ కోపమును కనఁబఱుపకుండవలయును. కొందఱు మతిహీనులు పూర్వకాలమే మంచిదని పొగడి మీరుచేయు దోషములను కాలమునందారోపించి విమ్మునిరుత్సాహులను జేయుదురు. కాని, చక్కగా నాలోచించి చూడఁగా బూర్వకాలమునకంటె నిష్పటికాలమే మంచిదని నాకుఁ దోచుచున్నది.

పుణ్యపావములు మనుష్యుల ప్రవర్తనములో నున్నవి కాని కాలములో నేమియు లేవు. కాబట్టి మీరు చేసిన దోషములకు కాలమును దూషింపక మీ ప్రవర్తనమును తిన్నపజుకొనుటకే ప్రయత్నిపడవలయును. మీకు గౌరవముతో జీవనము జరుగుటకు చాలినంత సొమ్మున్నిచో విశేషముగా లేదని మీరెప్పుడును చింత పడకుండవలయును. ఈ రీతిని చెలిపెడి పూర్వకథ నొకదానిని మీకు జెప్పెదను వివండి. పూర్వమొక ధనవంతుఁడు శరీరముచిండ్ రత్నఖచితములైన స్వర్ణాభరణములను ధరించుకొని వీధిబడి పోవుచుండగా, బీదవాఁడొకఁ డాతనిని వెంటబడించి నగలును జూచి మాటిమాటికి నమస్కరింప నారంభించెను. ఆ ధనికుఁ డాతనిని జూచి 'నా నగలలో నే నేదియు నీ కియ్యలేదే. ఎందుల కట్లు చేయుచున్నా'నని యడిగెను. ఆ నగలు నా కక్కఱలేదు. మీరు నన్ను నగలను చూడనిచ్చినారు. గనుక నమస్కారములు చేసినాను. మీరును చూచుకొని సంఘోషించుటయేకాని నగలవలన వేతొక ప్రయోజనమును పొందఁజాలరు. మీరు నగలుకాపాడుకొనుటకై యెంతయు శ్రమ పడుచున్నారు. నా కా శ్రమ యక్కఱలేకయే సంఘోషము లభించుచున్నది. మీరును నాకును గల వ్యత్యాస మిదియే'యని వాఁడు బదులు చెప్పిపోయెను. ఈ హేతువునుబట్టియే నేను మీకు విశేషధనము నియ్యగలవాఁడ నయ్యను, ఇయ్యక మీ మాన్యములను మాత్రము విడిపించి యుచ్చుచున్నాను. వానితో మీరు తృప్తి నొంది సుఖజీవనము చేయుచుండుడు.

అని చెప్పి కృష్ణజగపతిమహారాజుగారు 'మీకు మఱియేదియైనఁ గోరిక కలదా'యని రాజశేఖరుఁడుగారి నడిగిరి. ఆయన ప్రభువులవారి

సుగుణ సంపత్తిని వేయివిధములఁ గొనియాడి, తన కుటుంబమునకుఁ జేసిన మహోపకారమును స్మరించి తాను చెజసాలలో నున్న కాలములో విజ్ఞాపన పత్రికను వ్రాసి పంపుట మొదలుగా ననులలో దన కత్యంత సహాయుఁడుగా నున్న మంచిరాజు పాపయ్యను చెఱుగుంజీ విడిసింపుడని వేడుకొనెను. తన కపకారముచేసిన శైత్రపునందుకూడ దయ గలిగి యుండుటను స్థాపించి, రాజుగా రహ్మాద్దే యాతఁడు విడిచి పెట్ట నాజ్ఞా పత్రికను బంపి తాము కొలువు చాలించి యంతఃపురము నకు విజయంచేసిరి. అంత రాజశేఖరుఁడుగారు మొదలగువారు కొలువు కూటమును విడిచి తమతమ యిండ్లకు బోయిరి.

—o—

పదునేనవ ప్రకరణము

రాజశేఖరుడుగారు స్వగ్రామమునకుఁ దోవుట—సుబ్రహ్మణ్యము వివాహము
సీర వివాహము—రాజశేఖరుడుగారు తానుబడిన కష్టములవలన కృత్యమును
నేర్చుకొని సుఖముగా జీవించు వేయుచుండుట.

మఱునాఁడు రాజుగారి యుత్తరువుప్రకారము రాజశేఖరుడు
గాను సభకు వచ్చినప్పుడు, కృష్ణజగపతిమహారాజుగారు తన సభికులలో
నొకరిని బిలిచి కూపాయలసంచులను కెంటిసి తెప్పించి ముందుబెట్టి
'మీరీధనమును బట్టకొని రాజశేఖరుడుగారిలో ధవళేర్పరమునకుఁ
బోయి గృహమును మోన్యములను విడిపించి యిచ్చి రం'డని యాజ్ఞా
పించి, అవిగాక మఱి నాలుగువందలకూపాయలను రాజశేఖరుడుగారి
కిచ్చి 'మీరీసొమ్ము'నే నీతయొక్కయు సుబ్రహ్మణ్యము యొక్కయు
వివాహములనుజేసి వచ్చుబడికి మించినవ్యయమెన్నఁడును జేయక సుఖ
జీవనము చేయుచుండు' డని హితబోధచేసి వారికి సెలవిచ్చి పంపిరి.
రాజుగారిచద్ద సెలవువుచ్చుకొని రాజశేఖరుడుగారు భీమవరమునకు
నెళ్ళునప్పటికి, జగ్గంపేటనుండివచ్చి యింటికడ నెవ్వరో బంధువులు
కాచియున్నారని సమాచారము తెలిసెను.

ఆమాటవిని వేగిరపడి యిల్లుచేరగా వీధియరుగుమీఁద నొక
ముసలిబ్రాహ్మణుడు కూరుచుండి యుగడెను. రాజశేఖరుడుగారాయ
ననుజూచి మీరొవరని ప్రశ్న వేయఁగా, తమ యింటిపేరు భావరాజువా
రనియు, తనపేరు సూర్యనారాయణ యనియు జెప్పి 'రాజశేఖరుడుగారు
'మీరేకారా' యని ప్రశ్న వేసెను.

రాజ—అవును, మీరే పనిమీఁద వచ్చినారు ?

సూర్య—మీయింటి కీనడుమ సుబ్బరాయుడను చిన్నవాడు వచ్చినాడు. అతఁ డెక్కడనున్నాడు ?

రాజ—ఆపేరుగలచిన్న వాఁ డెవ్వఁడునూ మాయింటికి రాలేదు.

సూర్య—మీ కొమార్తెను దొంగ లెత్తుకొనిపోయినప్పుడు మాగ్రామమునుండి తీసికొని వచ్చినాడు. ఆతఁడు వేంకటేశ్వరుల మ్రొక్కును బట్టి తల పెంచుకొన్నాడు. మిక్కిలి చక్కనివాఁడు; ఒక రాజుతోడఁగూడ బయలుదేరి మీయింటికివచ్చెద నని మాతోఁ జెప్పినాడు; చిన్నతనములో మీనద్ద విద్య నేర్చుకొన్నాడట !

రాజ—అతనితో మీ కేమిపని యున్నది ?

సూర్య—మా యింటియొద్దఁ గొన్నిదినములున్నాడు; అతఁడు రూపగుణసంపదను జూచి యతనికి నాకొమార్తె నిచ్చి వివాహముచేసి, నాకు పుత్రసంతానము లేదుకనుక అతని నిల్లఁచిక ముంచుకోవలె నని నిశ్చయించుకొన్నాను.

అనినతరువాత రాజశేఖరుడుగారు కుక్కిరి సుబ్బరాయుడనుపేర పురుషవేషము వేసికొని యుండుట లోనుగాఁగల వృత్తాంతమంతయు వినిపించి, యాచిన్నదానిని తనకుమారుడైన సుబ్రహ్మణ్యమునకుఁ జేసి కొనియెదనని వాగ్దానముచేసిరి. అంతట సూర్యరారాయణగారు పెన్నిధి దొరికిన పేదవాసవలె పరమానందభరితుడై, రాజశేఖరుడుగారి యొద్ద సెలవుపుచ్చుకొని వెంటనే తన గ్రామమునకుఁబోయి భార్యను కుమార్తెను వెంటబెట్టుకొని మఱియొక మధ్యాహ్నమునకు మరలవచ్చెను. ఆదినముననే రాజశేఖరుడుగారు చల్ల పాటువేళ బండ్లుచేసికొని నకులుం బయుగా బయలుదేరి, రెండుమూడు దినములలో సూర్యనారాయణ గారితోఁ గూడ రాజమహేంద్రవరముచేరి, అక్కడ రామమూర్తిగారి

లోపల రెండు దినములుండి, వారికడ దాచిన పాత్రసామగ్రిని దీసికొని వారినిగూడ వివాహమునకై వెంటఁ జెట్టుకొని సుఖముగాఁ బోయి ధన శీశ్వరము ప్రవేశించిరి.

పెద్దాపురమునుండి వచ్చిన కృష్ణజగపతి మహారాజుగారి సభి కుండు రాజశేఖరుండుగారికి మాన్యములును గృహమును విడిపించి యిచ్చి మరలఁ దన ప్రభువువారి యొద్దకు పోగోరిగా రాజశేఖరుండు గారాయనను బహువిధముల బ్రతిమాలుకొని కొమారునియొక్కయు, కొమార్తెయొక్కయు వివాహములు జరుగునరకు నిలుచునట్లుండఁబఱచిరి. రాజశేఖరుండుగారు మరల గ్రామమునకు వచ్చి మాన్యములు వదలించుకొని ధనకులయి యన్నారన్నవార్త వినినోడనే బీదతనము వచ్చింపబడు మొగముచాటువేసిన పూర్వస్నేహితు లందఱును పెల్ల గిలి రానాగిరి. మున్నుపిలిచిననుపలుకని యాశ్రితకోటిలోనివారందఱును దినమున కాఱుపర్యాయము లింటిచుట్టును దిడుగనారింభించిరి; తొల్లి చూడమననయినను గనఁబడని భృత్యవర్గము జీతబత్తెములు లేకయే సదా గుమ్మమువద్ద నిలువఁజొచ్చెను. రామశాస్త్రియు, సిద్ధాంతియువచ్చి ముఖిస్తుతులయందుఁ దమకుఁగల పాండిత్యప్రకర్ష మును మునుపటికంటె ద్విగుణముగాఁ బ్రకటించుచు వచ్చిరిగాని, తమవిద్యాసారస్యమును గ్రహించి యక్షరలక్షిలిచ్చెడి మునుపటియకాదార్యమును, రసికత్వమును రాజశేఖరుండుగారియం దప్పుడున్నట్లు వారికి కనఁబడలేదు. వారిలో సిద్ధాంతి తనమీఁద రాజశేఖరుండుగారికి కొపమువచ్చినదేమో యనుకొని తిదనుగ్రహమును మరలఁబడయఁగోరి, నారాయణమూర్తి తన యొద్ద దాచిపెట్టిన దామోదరయ్యయొక్క నగలపెట్టె నొకకూలివాని చేత మోపించుకొనివచ్చి రాజశేఖరుండుగారి కొప్పగించెను; మఱియు రాజశేఖరుండుగారికిఁ దెలియవలయునని బంధువుల ముందరను మిత్తుల

ముందరను ఆయనను కొనియాడఁ జొచ్చెను; సుబ్రహ్మణ్యము జాతక మంత జబ్బుది లేదన్న సోలనే యిప్పుడుమరల మారకదశ శోలిగిపోయి నది కాఁబట్టి దానియంతటి దివ్యజాతకము లోకములో మఱియొకటి లేదని పొగడఁవొడఁగెను. ఆనంగతి తెలిసికొని బీజతనము వచ్చినప్పుడు పిల్లనియ్యమన్నవారే యిప్పుడేలాగునైన, కనుకస్యలను సుబ్రహ్మణ్య మునకుఁ జేసికొండనియు నాలుగువందల రూపాయలు వరదక్షిణయిచ్చె దమనియు రాజశేఖరుఁడుగారి చుట్టును దిరిగి యనుసరింప మొదలు పెట్టిరి. వారు భాగ్యవంతులును, అల్లునకు కానుకలను కట్టుములను పెట్టువారును అయినను వారిపిల్లల నెవ్వరిని జేసికోక రాజశేఖరుఁడు గారు కొమారునకు సూర్యనారాయణగారి కొమార్తై మహాలక్ష్మినిఁ జేసికొనుటకే నిశ్చయించిరి.

తరువాత నొక శుభముహూర్తమున ముందుగా రాజశేఖరుఁడు గారు కుమారుని వివాహముచేసిరి; బోగముమేళము లేకపోయినయెడల వివాహము శోభగాంచదని యెందఱుచెప్పినను, వారిమాటల నాదరిం పక పాతినత్యమును బోధింపఁదగిన యుత్తమదినములలో లంజలనోడి పొత్తు కూడదని భోగస్త్రీలపాటలకై విశేషధనమును వ్యయపెట్టక, యల్పధనముతో గాయకశిఖామణులచేత కర్ణరసాయనముగా హరికీర్త నలు పాడించిరి. సదస్యమునాఁడు సంభావనసమయమున నపాత్రదాన మున కొప్పుకొనక యోగ్యులును పండితులునగు కొందఱిని యథాశక్తిని సత్కరింపనెంచి, వచ్చిన బ్రాహ్మణులకందఱికిని సంభావనయ్యుక పోయిన శుభవారిలోఁ దలవంపుగా నుండునని చెప్పవచ్చిన బంధువులతో వివాహదినములలోఁ దలయెత్తుకొని తిరిగి యవ్వలపాలై తరువాత నెల్ల కాలమును దలవంచుకొని తిరుగుటకంటె నీయైదుదినములును తలవంచు కొని యావల దలయెత్తుకొని తిరుగుటయే మంచిదనిచెప్పి తమయిష్ట

ప్రకారమే జరిగించిరి; వీధులు గట్టి సత్రములువేయుట వృథావ్యయమని బంధువులును మిత్రులు నైనవారిచిమాత్రమే భోజనమునకు బిలిచి యాదరించిరి; ఈప్రకారముగాఁ జేయుటచేత మొదట నుద్దేశించుకొన్న దానికంటెను వెచ్చము తక్కువ పడినందున, మిగిలిన యాధనముపెట్టి కోడలి కాభరణములు చేయించి పెట్టిరి.

కొమారుని వివాహమైన మూడనదినముననే సీతను మేనల్లుడైన శంకరయ్యచ్చి రాజశేఖరుడుగారు పెండ్లి చేసిరి. ఈవివాహమును సమస్తవిషయములయందును ముందుగాజరిగిన వివాహమునే పోలియున్నది. ఈరెండు వివాహములయందును బూజముబంతులు మొదలగు దురాచారములును, మోటుతనముగా నుండు వేడుకలును, నాకబలియైన తరువాత బుక్కాయను వసంతమును చల్లుకొనుచు స్త్రీలుఁ బురుషులు నను భేదమునుపాటింపక విచ్చలవిడిగా నల్లరిచేయు చెడువాడుకయిను మాపుబడినవి; కుంటితము, గుడ్డితనములోనుగాగల యంగవైకల్యములచేతఁ బాలుపడ నసమర్థులయినవారును, స్వదోషమువలనఁగాక దైన కృతమువలననే హీనదశకు వచ్చిన దరిద్రులును, సత్రవర్తనముకలిగి సకలవిద్యావిశారదులయియున్న పండితులును, భగవద్భక్తులును మాత్రము ధనసత్కారమును బొందిరి. ఈరెండువివాహములును విభ్యక్తముగా జరిగినపిమ్మట నొకదినమున పెద్దాపురమునుండి వచ్చిన నభికుండు రాజశేఖరుడుగారి కడకువచ్చి తాను శీఘ్రముగా వెళ్ళవలసియున్నది గనుక సెలవిచ్చి పంపవలయునని యడిగెను.

రాజ—నాముద్దు చెల్లించి యింపదినములును మీరున్నందునకు మనుగుడుపులయినదాక కూడనుండి నామనస్సును సంశోషపెట్టి మఱి వెళ్ళవలయును.

సభి—ఇక నన్ను మన్నించి విడిచిపెట్టవలయును. మనము బయలుదేలి యిచ్చటికి వచ్చుటకుముందు మాయూరికి విచ్చేసియున్న

యాచార్య స్వాములవారు శ్రీముఖమును బంపినప్పుడు వెంటనే హఠా
యలనియ్యక కిరస్కరించినవాడని మా మేల్లుచి కేమో మాంక్షాప్రిక
వ్రాసినారనియు, మాడు దినములనుండి మావాని యిల్లెవ్వరును
త్రొక్కి చూడకన్నానియు, మంగలవాడు క్షౌరము చేయుటకుఁ గాని
చాకలవాడు బట్టలుమకుటకుఁగాని రాకున్నానియు, ఇప్పుడే యుత్త
రమువచ్చినది. స్వాములవారు వెలివేసినప్పుడు పొరుగువారు నిష్పయి
నను బెట్టరు; నూతిలో నీళ్ళయినను కోడుకోసయ్యరు.

రాజ — సన్యాసు లెప్పుడును కామక్రోధాదులను వర్జించి పరమ
శాంతులై యుండవలసినవారే; ఇంత యల్పదోషమున కంత క్రూర
శిక్షను విధింతురా ?

సభీ — సన్యాసులన్న పేరేకాని వారికున్నంతకోపము ప్రపంచ
ములో నెవ్వరికినుండదు. ఇదియేమిచూచివారు ? ఈస్వాములవారే
క్రిందిటిసంగత్యరము శ్రీకాకుళములో భిక్షకువెళ్ళిన యింటి యజమా
నుని భార్యతో నేమో సరసమాడుచుండఁగా మగఁడు విని సన్యాసి
నేమైన నన్న నపరాధమని యూరకుండి భిక్షానంతరము దక్షిణయియ్యక
బోఁగా ఆతనిని మూడుమాసములు వెలివేసి యేబదిరూపాయలు
పుచ్చుకొని ప్రాయశ్చిత్తము చేయించి తరువాత మతములో కలుపు
కొన్నాడు. నేను వెంటనేవెళ్ళి మావానిచేత నపరాధక్షమార్పణము
కోరించినంగాని కార్యము సుప్తుపడదు. కాబట్టి నన్ను బలవంతపెట్టక
యీపూటనే పంపివేయవలయును.

రాజ — మీరింతగా నెలవిచ్చుచున్నప్పుడు మిమ్మింక నిర్బంధ
పెట్టగూడదు.

అని రాజకేఖరుఁడుగా రాయనను త్రొత్తబట్టలు కట్టబెట్టి సమస్త
విధముల గౌరవించి, కృతజ్ఞతాసూచకముగా ప్రభువువారిలో మనవి

చేయవలసిన సంగతులను దెలిపి యాయనను బంపివేసిరి. తరువాత వివాహమునిమిత్తము వచ్చిన బంధువు లెవరియూళ్ళకు వారు పోయిరి ఆసభికుడును పెద్దాపురము చేరినశోడనే తన విషయమై రాజశేఖరుడుగారు చేసిన యాదరణమును ఆయనయొక్క యువకార స్మృతియును సాధువర్తనమును కృష్ణజగపతి మహారాజుగారిగో మనవిచేసి, తన్నాయన ప్రభువువారితో చెప్పవేడుకొనిన మాటలను విన్నవించెను.

రాజశేఖరుడుగారు భాగ్యవంతులై మరల గ్రామమునకు వచ్చి యున్నారని విన్న కొన్నిదిండుములకు నారాయణమూర్తి యొకనాడు వచ్చి, రిహస్యముగా రాజశేఖరుడుగారిగో దానును దామోదరయ్యయుఁ బ్రాణమిత్రులుగా నుండుటయు దామోదరయ్యయొక్క మరణాంతరమున తానాతని చెలికాడను ద్వేషముచేత జనులు తన యింటగల సొత్తంతయు దోపించుటయు అందువలనఁ దానిప్పుడు అన్న సత్తములకే యిబ్బందిపడుచుండుటయుఁ జెప్పి సాహాయ్యముచేయవేడుకొనెను.

రాజ—కృతిఘ్నుడును మిత్రద్రోహియు నగు నీవంటివాని కుపకార మెన్నడును జేయరాదు. నేను నీకెంకో మేలుచేసినవాడనైనను నాకావద సంభవించినప్పుడు, శక్తిగలవాడవై యుండియు నేను వేడుకొన్నను లేశమైన సాయము చేయకపోయితివి. దామోదరయ్య ప్రాణమిత్రుడుగానున్నను నీయొద్ద నాతిడు దాచుకొన్న పెట్టెను మిత్రుని పుత్రునికీయక యపహరింపఁ దలంచితివి.

నారా—ఆ సొమ్ముపెట్టెను తనయొద్ద దాచవలసినదనియు దానినిసులభముగా నపహరించవచ్చుననియు సిద్ధాంతియే మొదట నాకాలోచన చెప్పినాడు. నేను సొమ్ముపెట్టె నాతనియొద్దఁ జెట్టిన తరువాతఁ దనకందులో సగముభాగము రావలెనని పోరాడి, స్నేహి

తునిసొమ్ము పరులపాలగుట కిష్టములేక నేనొప్పుకొననందున మీమెప్పు సకై పెట్టెను మీకుఁ దెచ్చియిచ్చినాఁడు.

రాజ—సిద్ధాంతియే నిన్నుఁ బ్రోత్సహపజ్జించినను నీవు సహితము దోషివేకాని నిర్దోషివికానేరవు. స్వయంకృతాపరాధమువలననే నీకిప్పుడీదుర్దశ ప్రాప్తించినది కాబట్టి యెఱుంగక చేసికొన్నదాని ఫలము నీవవశ్యముగా ననుభవింపవలెను.

అని చెప్పి రాజశేఖరుఁడుగా రాతని కేమియుసాయము చేయక సాగనంపిరి. అది మొదలుకొని రాజశేఖరుఁడుగారు వెనుక సిద్ధాంతి మొదలైనవారి చర్యలవలనఁ దెలివితెచ్చుకొని ముఖస్తుతుల కుబ్బి యెప్పుడును ధనము పాడుచేసికొనకయు, సమీపమునకువచ్చి మంచి మాటలు చెప్పువారి నందఱిని మిత్రులని నమ్మకయు మెలఁగఁజొచ్చిరి. యోగి వెనుకచేసిన కుతంత్రమువలన నాతనికి యోగులనువారియం దెల్లను కేవల జఠరపూరకులను నభిప్రాయమును మంత్రములయందును సువర్ణకరణాది విద్యలయందును దృఢమైన యవిశ్వాసము గలిగెను. రుక్మిణికి వెనుక పట్టిన దయ్యములు భూతివైద్యము శకునములు మొదలగువానివలన నెల్లవారికిని వానియందలి నమ్మకము చెడుటం జేసి మఱియెప్పుడును వారియింట నెవ్వరికిని గ్రహబాధ కాని ప్రయోగలక్షణము కాని దేవత లావహించుటగాని కలుగలేదు. కుటుంబములోనివారి జాతకములును పెట్టినముహూర్తములును పలుమాఱు విరుద్ధఫలముల నిచ్చుచు వచ్చినందున, రాజశేఖరుఁడుగారికిని తత్సంతతివారికిని జ్యోతిషమందు సహిత మవనమ్మకము కలిగెను. రుక్మిణి వివాహకాలమున చేసిన ధర్మములకై చేసిన ఋణములవలన నష్టముల ననుభవించియుండుటం జేసి రాజశేఖరుఁడుగా రిచ నెప్పుడును పరులకు ఋణపడకూడ దని నిశ్చయము చేసికొనిరి. అంతటి

నుండియు రాజశేఖరుడుగాట మితిన్యాయమునే చేయుచు వ్యర్థగంభము నకై ధనము పాడుచేసికొక, తమ కీర్త్యుడు దయచేసినదానితోడనే తృప్తి నొందుచు, కలకాలదిని బీదనాదలకు దానధర్మములు చేయుచు, కలలో సహితము సత్యమును భూతదయయును తప్పక, “ధర్మజయతి” యను నీతివాక్యమును సదా హృదయమునందుమిగిలి సమస్త కార్యములయందును నీతిసద్ధమును నీగకాలంతయు చాటక ఋజువుగా బ్రవర్తించుచు మంచిచాడని లోకమున బ్రసిద్ధికొని, పెక్కండ్రు మనుమలను మనుమరాండ్రునెత్తి సిరియు సంపదయుఁగలిగి చిరకాలము సుఖంపుచుండిరి. ఆయన జీవితకాలములోనే సుబ్రహ్మణ్యము పిరాపురుసంస్థానములో గొప్ప యద్యోగములుచేసి కడపట మంత్రియై రాజకార్యములయందును సన్మార్గ ప్రవర్తనమునందును ఎసమానుఁ డని పేరుపొందెను. అల్లుళ్ళిద్దఱును పెద్దాపురురాజుగారి మోలగముతోఁ గొలుపు కుదిగి క్రమక్రమముగా గొప్పదశను బొంది విశేషఖ్యాతిని సంపాదించిరి. రాజశేఖరుడుగారి కుటుంబములోనివారే కాక యాయన బంధువర్గములో చేరినవారుకూడ అధర్మవృత్తి ఁంతకాల మిహలోక సుఖమును గలిగించినను సద్ధర్మవృత్తియే శాశ్వతసౌఖ్యమునకు నిధానమని రాజశేఖరుడుగారి వర్తనమువలన నెఱిగి నిరంతరము ధర్మమార్గ ప్రవిష్టులై యుండుచు వచ్చిరి. చిన్నప్పడెప్పుడో చచ్చిపోయి మగఁడు పట్టుకొని వేధించుచున్నాఁడన్న సిద్ధాంతిగొమార్తె పెద్దదై బ్రతికయున్న మఱియొక మగఁడు మిక్కిలి మక్కువతో తన్నాశ్రయించి మోహింపఁ జేయఁగా నాతనివెంట నింట దొరకినసాత్తు నెత్తుకొని లేచిపోయి చెడి కడపట దాసి యయి తమకన్నుల ముందటనే గ్రామములోఁ దిరుగుచుండుటయు, బాల్యదశలోనే ధర్మలను లోగొట్టుకొన్న భాగ్యహీనురాండ్రైన ముద్దియలు పడు కష్టములును, అట్టివారు దురతికమగీయమైన కామబాధకు

తాళజాలక యింద్రియచాపల్యముల దుష్టపురుషుల నిలవోబడి పాడగు చుండుటయు, కొండిలు కలమువారికి వెరచి రిహస్యముగా శీశుమాత్యలు గర్భపాతములు మొదలైన ఘోరపాతకముల కొడిగట్టుచుండుటయు, ప్రతి దినమును కన్నులార జూచి మనసు కరగి యుట్టి బాలవితంత్రపుల దుర్దేశుల తొలగించుటకేమైన జేయవలయు నని పలు ప్రయత్నములు చేసియు మూఢశిరోమణులయిన జనులయొక్కయు నాచారిసిశాచా వేషనన్యస్తవివేకులై యున్న పండితులయొక్కయు మనస్సులను మళ్ళింప శక్తులుగాక విఫలప్రయాశ్నులై రాజశేఖరుఁడుగారు కొంతకాలమునకు లోకాంతరగతు లయిరి. రాజశేఖరుఁడుగారు కాలముచేసి యిప్పటికి రెండువందల సంవత్సరములైనను ఆయనవలన మేలుపొందిన వారిసంతతి వారిప్పటికిని ఆయనను బ్రశంసించు చుందురు. రాజశేఖరుఁడుగారి సంతతివాగుకూడ దేశమంతటను వ్యాపించి యిప్పుడు పెక్కుచోట్ల గొప్ప స్థితి కలవారయి యున్నారు.

సంహారము